
“आमोणें : एक लोकजीण” हो ग्रंथ तुमच्या मुखार दवरतना आमकां खूब 
खोस जाता. लोकवेदशास्त्र म्हळ्यार समाजजिविताच्या सगळ्या आंगांचीं तरेकवार 
तासां दाखोवपी एक शास्त्र म्हळ्यार जाता. हांतूत इतिहास, भुगोल, समाजशास्त्र, 
संस्कृतीक जीण, धर्मीक परंपरा, जिबेवयली जतनाय बी विशयांचो आस्पाव जाता. 
लोकवेदाचो अभ्यास तरेकतरेन करुं येता, विशय घेवन, काळ घेवन वा प्रकार 
घेवन. पूण लोकवेदाचो आनी लोकजिवितांचो लागचो आनी जिवा-भावाचो संबंद 
दाखयतलो जाल्यार एक गांव घेवन त्या गांवाचो भुगोलीक, इतिहासीक, 
समाजीक आनी संस्कृतीक असो खोल अभ्यास करुन लोकवेदाच्या 
पाळां-मुळ्डांकडेन वचून आयच्या लोकवेदाच्या जित्या-जिव्या पांनां-फुलांची 
वळख करुन घेवप हो एक सगळ्यांत बरो प्रयोग अशें म्हुणूं येता. हीच नदर दवरुन 
जयंती नायक हिणें गोंयच्या लोकवेदाचो अभ्यास केला. हो वावर करपाक जंयतीन 
फावो तें शिक्षण घतिल्लें आसा. 


गोवा कोंकणी अकादेमीच्या वावराक १९८५ वर्सा सुरवात जाली आनी 
लेन्नापासून गोंयचो शेणिल्लो आनी हांगां-थंय फांफुडिल्लो लोकवेद एकठांय 
करपाक आनी सांकाळून दवरपाक अकादेमीच्या लोकवेद विभागान सुरवात केली. 
लोकवेदाच्या अभ्यासाक शास्त्रोक्त रुपकार दिवपाखातीर म्हैसूर विद्यापीठाच्या 
कन्नड अभ्यास केंद्राच्या लोकवेद विभागाचे मुखेली डॉ. जे. यस्‌. परमशिवय्या 
आनी अध्यापक डॉ. अंबालिके हिरिअण्णा हांकां मुजरत आमंत्रित करुन करुन 
अकादेमीन लोकवेदाचें एक शिबीर आयोजीत केलें आनी लोकवेद वावराचें 
प्रांत्यक्षीक करपाक पणजे लागसारच्या चिंबल गांवची उडटी अशी पारखणी केली. 
त्यावेळार लोकवेदाचो अभ्यास करतना चिंबल गांवांतलीं देवळां, घुमटयो, घरां, 
खोपट्यो, हांचो बारकायेन नियाळ करुन गांवच्या लोकांच्यो चालीरिती तांचें 
नाचपगावप, हांचोय अभ्यास केलो, आनी दिसपाक ल्हान पूण लोकजीवनाचे 
नदरेन म्हत्वाच्या अशा वस्तीचीय बारीकसाणेन पारखणी केली. समाज 
जीवनाविशी जी माहिती जाण्ट्यांकडल्यान मेळ्ळी ती एकठांय केली. अकादेमीच्या 
लोकवेद विभागाची अशेतरेन शास्त्रशुध्द पायाभरणी जाली. 


लाच्या उपरांत गोवा कोंकणी अकादेमीन जयंती नायक आनी पुष्पा 


आमोणें-एक लोकजीण/णव 


कासकार ह्या लोकवेवाची आवड आशिल्ल्या चलर्यांक म्हैसूर विद्यापीठांत लौकवैव 
शास्त्राचो अभ्यास करपाक शिष्यवृत्ती विवत धाडल्यौ, 


परिक्षेचो एक बाटो म्हण जार्यतीत आपल्याच गावचो, म्हणजे केये 
तालुक्यांतल्या आसोणें गांवचौ, लौकवेवशास्त्राचे तवरेत अभ्यास कैल्लौ आती तौ 
बरेतरेन विद्यापीठांत सुपूर्व करुत तिणे लौकवैवशास्त्राची पोस्ट ग्रैँन्युएट प॒वविका 
मेळयल्ली. शिक्षण घेवन गोवा कॉकणी अकावैमीत आयल्या उपरांत आसोषणै 
गांवचेर तिणें जो अभ्यास केल्लो तोच मुखार व्हर्त तो ग्रंधरुपात जजवाडाक 
हाडचो अशी सुचोवणी आयली. ८९ ते ९२ हया तीत वसाँच्या वावराचें हैं फळ. 


गोंयच्या गांवाचो समाजशास्त्र आनी लोकवेदशास्त्राचे तदरेत अभ्यास हैं 
पयली' जावना अशें न्हय. डॉ. श्रीसंत माळी हांचो चिँबल” गावावयलो प्रबंध (4 
village in Goa) तसोच डॉ. ओलिव्हीन गोमिश्‌ हांचो “चादर” गांवावयलो प्रबंध 
(Village Goa, A study of Goan social structure and changes) आनी डॉ. 
(श्रीमती) तेरेझा आल्बुकेर्क हिगेलो अंजुणे' गांवावयलो प्रबंध (Anjuna, Profile 
of a village in Goa) हाचे पयली उजवाडाक आयल्यांत. तरी ह्या बोन ग्रंथांनी 
लोकवेदशास्त्राक आनी लोकसाहित्याक फावो तितलें म्हत्व दिलले दिसना. तै 
नदरेन जयंतीचो हो ग्रथ मात्सो आगळो-वेगळो अशें म्हुणूं येता. आमोंणें गांव हो 
जयंतीचो खुद्द गांव आशिल्ल्या कारणान तिका त्या गांवच्यो खाणा-खुणो बर्बर 
आसात आनी त्या गांवच्या समाज जिवितांत ती समरस जाल्या. जिवित्ताच्या 
अणभवाक अभ्यासाची जोड मेळ्ठिल्ल्या कारणान आपल्या गांवच्या इतिहासीक 
आनी संस्कृतीक जिविताचें तिणें पुराय चित्र चितारलां. अमोणेचो कोशात 
कोनसो पांयांतळा घालून, घरां-घरांक भेट दिवन आनी जाणकार-गांवकारालागी 
उलोवणी' करुन तिणें म्हत्वाची मोलादीक जाणविकाय एकठांय करुन तांचो आनी 
गांवच्या समाज जिविताचो संबंद दाखयला. इतिहासांत जाता तितल्या फाटीं 
वचून तिणें लोकवेदाचो उगम दाखोवपाचो यत्न केला. इतिहास जाणा जातलो 
जाल्यार भुगोलाचीय गरज लागता. जयंतीन केपें गांवचो नकासो तयार करुत 
तांतलीं म्हत्वाची थळां दाखयल्यांत आनी तांदुतल्या रानांवनांचो आनी 
शेतांभाटांचोय अभ्यास केला. लोकवेदाचो धागो घेवन अशेतरेन तिणे गोंयच्या 
एका गांवच्या पुराय लोकजिवनाचें रंगयाळें चित्र विणलां. जी सुवात, जी वस्त 
दिसता वा जें गीत जी कथा कानार पडटा तिचें पोरन्या काळांत दडिल्ले धागे-दोरे 
तिणें सोदून काडल्यात. तशेंच अमूक एक रीत कशी घडली, अमूक एक चाल 
कशी पडली ताची कारणां तिणें दाखयल्यांत. इतली माहिती एकठांय केल्या 
उपरांत तिणें ताची तर्कशुध्द मांडणी केल्या. पूण हें फकत केपें गांवचेंच चित्र न्हय. 
ह्या ग्रंथांत पुराय गोंयचेंय दर्शन जाता अशें म्हुणूँ येता. जें केपें गांवाक लागू 
जाता, तें कांय अंशान सगळ्या गोंयच्या गांवांनीय दिश्टी पडटा, देखुनच 
वाचप्याक जायती गीतां आनी जायत्यो चाली-रिती हांचो हेर गांवच्या 
जिविताकडेन लागीचो संबंद आसा अशें दिसून येतलें. हो संबंद चड म्हत्वाचो 

जेन्ना जेन्ना तुलना करुं येता आनी जेन्ना जेन्ना संबंद दाखवं येता तेन्ना तेन्ना 
ताचो उल्लेख जयंतीबायन केला. खंयचोय गोंयचो गांव आख्ख्या गोंयची एक 
धाकटुलीच प्रतिकृती अशें म्हळ्यार अतिताय जावंचीना. जसो आख्ख्या गोंयांत 
उदेंत आनी अस्तम हांचो मेळ सादिल्लो दिसता, तसोच तो केपेच्या आमोणें 
गांवांतय दिश्टी पडटा. जरी हो गांव नवे काबीजादींत मोडटा आनी बहुसंख्य लोक 
हिंदू धर्माचे उरतात तरी पोर्तुगीज राजकारभाराचो आनी अस्तमी संस्कृतायेचो 
प्रभाव ह्या गांवचेरय दिसून येता. 


ह्या अभ्यासांतल्यान गोंयकाराचे अस्मितायेचें दर्शन जाता. उतरांक आदार 
म्हुणून छायाचित्रांचोय उपेग केला. ताचेवेल्यान वाचप्याक कल्पनेन तरी आमोणें 
गांवचें चित्र रंगोवपाक मेळटलें. 


संवसार बदलता तसो समाजय बदलता. जयंतीन चित्रायल्ल्या केपें गांवचे 
रंगूय कालांतरान बदलतले वा पुसून वतले. नवे प्रभाव पडटकच फकत 
चालीरिती, भेस, भासच न्हय तर लोकवेदय बदलता. लोकवेदशास्त्राच्या 
अभ्यासकान कालाच्या गतीमानतायेची दखल घेवंची पडटली. तशें खंयच्याय 
समाजाचें पुराय चित्र काडप कठिणच. 


. जयंतीन केल्लो हो ल्हानसोच प्रयत्न, प्रयोग हे नदरेन पळोवंचो पडटलो. 
गोंय ह्या धाकटुल्या राज्यांत तरेकवार आनी गिरेस्त अशा लोकवेदाचें दर्शन जाता. 
अशें म्हुणूं येतलें, गोंयचो खंयचोच फांतर उखलात, ताचे फाटल्यान आमकां एक 
तरी दंतकथा मेळटली. 


ह्या अभ्यासांतल्यान व्यक्ती आनी कुटूंब हांच्या मदलें अतूट नातें ल्हव ल्हव 
करुन उक्तें जायत वता. गोयकार हो खूब उलोवपी, उमेदी, नाचगीतांचो मोगी, 
कुटुंबाची व्हडवीक सांबाळपी आनी गांवचो अभिमान बाळगुपी. 


गोंयच्या लोकवेदाचो सोद घेवपाचो वावर हाचे आदी जायत्या जाणांनी 
केला. प्रा. लुसिओ रॉड्रीगीज हांणी गोंयच्या किरिस्तांवांच्या लोकवेदाचो खोलायेन 
अभ्यास केला. मांडो आनी ढुलपदां हांचेवयले तांचे अभ्यासपूर्ण आनी वाचनीय 
अशे लेख मुंबय विद्यापीठाच्या जर्नलांत इंग्लीशीतल्यान उजवाडाक आयल्यांत. 
तांणी कोंकणी लोककथांचो इंग्लीशींत अणकार करुन 'Of Soil and Soul of 
Goa and Konkani Folktales’ ह्या ग्रंथांत उजवाडाक हाडल्यांत. वि. स. 
सुखटणकार हांणी कोंकणी लोकगीतां आनी लोककथा हांचो आस्पाव 141९5 & 
Tellers 0f G02’ ह्या पुस्तकांत केला. नामनेचे संगीतशास्त्री आनी संगीतकार 
मिकायल मार्तीश आनी दोतोर जुझे पेरेर हांणी देखण्यो' हीं लोकगीतां 'A 
Sheaf of Dekhnnis’ ह्या पुस्तकांत एकठांय केल्यांत. दोतोर जुझे पेरेरीचो 
‘Songs ० ७०४” होवय झेलो चड मोलाचो. हालीच प्रा. श्याम वेरेंकार हांचें 
गोंयच्या लोकवेदाचो रुपकार्र हें पुस्तक गो. कों. अकादेमीन उजवाडाक हाडलां. 
भौ. वा. का. वाघ, ऑड. सुहास दलाल, श्री. विनायक खेडेकार, क्षी पांडुरंग 


| आमोणें-एक लोकजीण/अकरा 


फळवेसाय, हांणी लौकवेवाच्या गळार जायतौ बाबर कैला, लौकवैवाचौ बाबर हौ 
एकट्या--बुकट्याचों वावर न्हय, परध्वतशीरतरेत साधता-सामु्री एकठाँय करपाक 
वेळ जाय, बुद्ध जाय आनी योग्य ती यत्र॑णा जाय, ह्या म्हत्वाच्या बावरापासत 
गोवा कोकणी अकावैमी ताकत तसौ आवार विता. अकावैमीच्या पालवात 
जय॑तीबायची' “रथा तुज्यों घुडयो” कणेर खुंटी नारी”, तिळय उखल्ली बेळ्यांनी”, 
आनी 'मानांली' गीतां” ही लोकवेवावयली' चार पुस्तका निक्तीच उजवाडाक 
आयत्यांत. केपें-आमोणें गांवाचेर जसो अभ्यास जाला तसौच गोंयच्या हेर 
गांवचोय जावंचो हो अकावेमीचो एक आवडो, 

केपें गांवचो अभ्यास करपाक जायत्या जाणांचो आवार मेवब््छा, तांणी 
केल्ल्या उपकारांची फेड जायना पूण तो आठवूँक येता, छायाचित्रकार श्री. 
कुष्णनाथ करमली हांणी आमच्याबरोबर आमोणेँ गांवचो कोनशान कोतलो साङ्डूत 
छायाचित्रां काडली. श्री. वल्लभ दलाल हांणी आमोणें याँवांसबंदी माहिती 
एकठांवपाक जायतो आवार दिलो. चंद्रेश्वर देवस्थान कमिटीनय माहिती 
एकठांवपाक खूब सहकार्य दिलें. श्री. श्रीधर बांबोळकार हांणी सोबीत ख्रुंदर चित्र 
काडून दिलें. राजहंस ऑफसेट हें संस्थेन छापणावळ करुन दिली. 

ह्या ग्रंथाचो आत्मो म्हळ्यार माहितीगार. आमोणें गावांत राबितो करुत 
आशिल्ल्या दर एके जातीच्या आनी दर एके जमातीच्या मुखेल्यान वा एका तरी 
जाण्ट्यान हया वावराखातीर आपलें सहर्काय दिलां, वेळ दिला, आपल्या 
घराण्याच्या खाशेल्या कथा-दंतकथांचो ठेवो दिला. त्या सगळ्यांच्या नांवांचो हांगा 
उल्लेख करप शक्य ना. पूण श्री. बाबय गांवकार, श्री. उत्तम गांवकार, श्री. 
रत्नाकर शेटकार, श्री. कृष्णा शेटकार, श्री. प्रभाकर बोरकार, श्री. शिसांव फुर्ताद, 
श्री. शांताराम जोशी, श्रीमती सत्यभामा येसो गांवकार, श्रीमती रमाबाय 
पर्वतकार, श्री. धर्मा जोतकर, हांचो हांगा मुजरत उल्लेख करुंक जाय. 


हृया वावराक म्हत्वपुर्ण अशी माहिती दिवपी जाणाकारांसदले श्री. येसो 
गांवकार, श्री. आलेस फेर्नाडीस, श्रीमती येसुबाय आमोणकार, श्रीमती 
कुरकेलबाय फेर्नांडीस, श्रीमती भिमाबाय देसाय, आमचेमदी आज ह्या संवसारांत 
नात. पूण तांणी दिल्ली माहिती ह्या ग्रंथाचे निर्मितीक लाखमोलाची थारली: 
तांकां आमची आर्या, 


शेवटाक, ह्या पुस्तकाक आकार दिवपाक जाणी आदर दिलो त्या 
सगळ्यांचेच आमी उपकार मानतात, 


मनोहरराय सरदेसाय, 


मुखेली, लोकवेद विभाग, 
गोवा कोंकणी अकादेमी 


आमोणें-एक लोकजीण/बारा 


गांवची वळख 


. अ. शिमो आनी शेजार 


गोंय राज्याचे उत्तरेक लैरेखोलची न्हंय आसा आनी तिचे पलतडी सावंतवाडी आसा. पूर्वेक 
सह्याद्री. दक्षिणेक कारवार जिल्हो (कर्नाटक) आनी पश्चिमेक अरबी समुद्र आसा.' 


'पोर्तुगेज गोंयांत येवचेपयलीं गोंयचो क्षेत्रविस्तार हाच्याकूय व्हडलो आशिल्लो आनी ताच्यो 
शिमो वेळावेळार बदलताल्यो. पूर्विल्ल्या गोंयच्यो शिमो कुडाळसाकून सदाशिव गडमेरेन पातळिल्ल्यो 
आशिल्ल्यो.` ` 


गोंयचे जमनिचें क्षेत्रफळ ३७०२ कि. आसा. १५” - ४७' - ५९'' आनी १४° ५३ - 
५७ उत्तर रेखांश आनी ७३ ४०' - ५४” आनी ७४° - २०' - ११” पूर्व अक्षांश हांचेमदीं 
गोंय वशिल्लें आसा. 


१९९१च्या लोकसंख्या गणनेप्रमाण गोंयची लोकसंख्या ११,६८,६२२ आसा. ५,९३,५६२३ 
दादले ५,७५,०५९ बायलो." ३० मे १९८७ दिसा गोंयाक राज्याचो दर्जो मेळळो, पूण ते पयलीं 
गोंय एक संघप्रदेश आशिल्लो. राजकारभार पळोवपाखातीर ताची इकरा तालुक्यांनी वांटणी केल्ली 
आशिल्ली. ह्या इकरा तालुक्यांचीं नांवां, उत्तरेकडल्यान सुरू करून, दक्षिणेचे दिशेन सोंपयत 
जाल्यार फुडें दिल्यात ते प्रमाण आसात : पेडणें, बारदेस, दिवचल, सत्तरी, तिसवाडी, फोंडें, सांगें, 
मुरगांव, साश्ट, केपें आनी काणकोण. 


गोंयांत सगळ्यांत व्हडलो तालुको सांगें आनी सगळ्यांत ल्हान तालुको मुरगांव. '. 


राज्याचो दर्जो मेळळ्या उपरांत गोंय सरकारान, गोंयचो राजकारभार पळोवपाखातीर, ताची 
वेगळेतरेन विभागणी केली. सरकारी Notification N०. १६/१५/८७ - र.D. ता. ३ ऑगस्ट 
१९८७ प्रमाण गोंयची उत्तर गोंय आनी “दक्षिण गोंय' अश्या दोन जिल्हांनीं वांटणी जाली. उत्तर 
गोंयांत 'स' तालुक्यांचो आस्पाव जालो जाल्यार दक्षिण गोंयांत पांच” तालुके उरले." 


१९८१ च्या लोकसंख्या गणने प्रमाण गोंयांत १५ शारां आशिल्ल्याची नोंद मेळटा. हांतलीं ९ 
शारां हीं 'नगरपालिकेचीं शारां' (७1८३1 109/1$) जाल्यार उरिल्ली ६ शारां ही 'लोकसंख्या 
गणनेचीं शारां' (९6०५७५ 1०७8). वाळपय आनी पेडणें तालुको सोडून हेर सगळ्या तालुक्यांची. 
मुखेल थाणीं हीं नगरपालिकेचीं शारा आशिल्लीं. पेडणें आनी वाळपय शिवाय उत्तर गोंयांतली 
कळगूंट आनी शिवोली, तशेंच दक्षिण गोंयांतलीं कुंकळळी आनी कुडचडें हीं शारां लोकसंख्या 
गणनेचीं शारां आशिल्लीं.€ 

१९८८ च्या लोकसंख्या गणने उपरांत गौय सरकारात, उत्तर गॉयातलीं पेडणे आती बाळक 
तशेंच दक्षिण गोंयांतलीं, कुंकळळी आनी कुडचडे हीं शारा तगरपालिकेचीं शारा म्हण जाहीर केले. 


लोकसंख्या, आकार, उद्येग-धंदै आनी हेर गजाली लक्षांत येवत १९९१ चै लौकसंख्या 
गणनेंत सरकारान १८ नव्या शारांची (लोकसंख्या गणनेचीं शारां) भर धाल्या, (उत्तर गौंय -१२, 
दक्षिण गोंय - ६) आयचे परिस्थितींत गोंयांत ३२ शारा आसात, हातली १३ तगरपालीकेची शारा, 
जाल्यार १८ लोकसंख्या गणनेचीं शारा." 

गोंय, वमण आनी दीव सरकारच्या Notification No, RD/LND/213 ६९-७१ /11, ता. 
१५ फेब्रुवारी १९७१ प्रमाण गोंयांत सगळे ४२९ उत्पन्नाचे गांव (२०४०७९ ४11४०५) आजिल्लै 
१९९१ च्या लोकसंख्या गणनेत हांतले ४६ गांव आनी, आनीक एका गावाची काय भाग, वयर 
सांगिल्ल्या ३१ शारांमदीं आस्पावून घेतला. देखून आयचे परिस्थितींत गोंयांत ३८३ उत्पत्लाचै गांव 


आसात." 
१९९१ वर्सा, गोंयच्या गांवांची आनी शारांची आकडेवारी सकयल दिल्ल्याप्रमाण आसा : 


(कंसांत दिल्ले आकडे नगरपालिका शारांचे. 
दक्षिण गोंयांत आस्पावपी, केपें तालुक्यांत ` सगळे मेळून ४२ उत्पन्नाचे 
गांव (२९४९९ ७५11182605) आसात. तांचीं नांवां अशीं : 


आमोणें आमोलें चायफी * कोडें 


अवेडें बाळळी कोठंबी कर्ल 
असोळडें बेनोर्डे काकोडें काजूर 
अडणें बारशें कावरें कुडचडे 

I SN नि 


कुसमण . मायणा किटल उदर्न 


देंवस मानगाळ खेडें शेळडें 

फात्पेँ नाकेरी केपें शेळवण 
गोकोळडें नागवें किसकर्ण चिक-शेळवण 
मोरपिर्ल होडार शिरवय झानोडें 
मोलकोपर्ण पाडी सुळकर्ण * 

मळकर्णे पिर्ल तिळय 


केपें तालुक्याचे पूर्वेक, सांगें तालुको, पश्चिमेक साश्ट तालुको, उत्तरेक फोंडें आनी दक्षिणेक 
काणकोण तालुके आसात. केपें तालुक्याचे जमनिचे क्षेत्रफळ कि. ३४७.३० आसा." 


केपें तालुक्यांत दोन शारां आसात : केपें आनी 'कुडचडें.. धा पंचायती आनी दोन 
नगरपालिका. तशींच दोन पोलीस स्टेशनां आसात : केपें पोलीस स्टेशन आनी कुडचडें पोलीस 
स्टेशन. 


१९८१ चे लोकसंख्या गणनेप्रमाण केपें तालुक्याची एकूण लोकसंख्या ५५५९३ इतकी आसा. 
हांतूत २८३६९ दादले आनी २७२२४ बायलो आसात. शारी लोकसंख्या २४८७९ आसा जाल्यार 
गांवगिरी लोकसंख्या ३०७१४ आसा." 


केपें तालुक्यांत आशिल्ल्या सगळ्यांत व्हडल्या दोंगराचें नांव मोरपिर्ल. ताची उंचाय सुमार 
१४५० फूट आसा.” ह्या तालुक्यांत सरकारी नोंदणेप्रमाण ३२ देवळां, ६ इगर्जी, आनी ३ मशिदी 
आसात. बेतूल गांवांत भोंवडेकारांक आकर्शीत करपी दर्याची ज्ोबीत वेळ आसा. 'पालासियु द 
दियांव' (P214'c।० 102 D९4०) आनी शांतादुर्गा देवस्थान, फातर्पे', हे सारकीं इतिहासाकडेन 
संबंद जोडपी थळां आसात. 


ह्या केपें तालुक्यांत, उत्तरेचे दिशेक 'आमोणें' नांवाचो एक गांव आसा. ह्या गांवचे जमनीचें 
क्षेत्रफळ १७४.९३ हेक्टर्स आसा. १९८१ वर्साच्या लोकसंख्या गणनेप्रमाण गांवची लोकसंख्या १०१५ 
आसा, हांतले ५१८ दादले, ४९७ बायलो. गांवच्या शिकिल्ल्या लोकांचो आकडो ३७६ इतको 
मेळटा.*° सद्द्याचे परिस्थितींत गांवांतल्या घरांचो आकडो २२२ असो मेळटा, जाल्यार रावतीं घरां, 
गोठे, जेळव वा हेर सामान दवरपाखातीर बांदिल्ल्यो खोपी हें सगळें मेळून तांचो आकडो ३११ 
भरता. 


आमोणें गांव 'कुशावती' न्हंयेचेर वसला. तो 'चंद्रवाडी' म्हालाचो मुखेल गांव. (एकाकाळार 
गोंयची जमीन म्हालांनी विभागिल्ली.) हो चंद्रवाडी म्हाल, जांबावले पंचम्हालांतल्या म्हालांपैकी 
एक. जांबावले पंचम्हालांतल्या म्हालांचीं नांवां अशीं : हेमाडबारशें, काकोडें, अष्टग्रहार, चंद्रवाडी 
आनी बाळळी.*१ 


आमोणें गांवचे पश्चिम दिशेक कुशावती न्हंय आसा. सांगें तालुक्यांत उगम जाल्ली ही न्हंय, 
आमोणे गांवाक वेटाळो घालून शेजारच्या चांदर गांवच्यान भायर सरून शेळवण गांवांत येवन जुवारी 
न्हंयेक मेळटा. पुर्वेक शेळडें गांव, दक्षिणेक शिरवय गांव, उत्तरेक चायफी आनी अवेडें गांव आसात. 

गांवचे पश्चिमेक, कुशावती न्हये पलतडी आसा कुसमण गांव, 


साश्ट तालुक्याँतल्या पाडूडें गांवांत एक व्हढलो दौंगर आसा, ताचें ताव 'बंद्रताय पर्वत, 
ताका निखटो 'पर्वत' अशय म्हण्टात, चैव्रनाथ पर्वत ह्या उतरा परस्य चंद्रवार्डीत, 'पर्वत' हेंच उतर 
चड चालंत आसा. चंद्रनाथ पर्वत जरी पाड्डें गावांत आसलो तरी पूर्विल्ल्या इतिहासाची उस्तवारी 
करीत तर एका काळार ताचो आमोणें गांवाकडेत घट संबंद आशिल्ल्याचें दिसूत वैता. हो चंद्रताय 
पर्वत समुद्रपातळेवयर सुमार ११५० फूट उंचायैचेर आसा,” 


कांय वर्सा फाटीं, आमोणें गांवच्या कटो वाड्याचो काँय भाग वेगळायली जाल्यार (ह्या 
भागाचे शासकीय वेव्हार केपें नगरपालिका पळयताली) गावचे सगळे शासकीय वेव्हार शैकडें 
-आमोणें ग्रामपंचायत पळयताली,१९८५ वर्सा साकून पुराय गावचेर, केपें-तगरपालिकेचें शासन 
लागू जालें. 

मडगांवच्यान सांग्यार वचपी मुखेल रसतो केपेच्या बाजारातल्यात भायर सरून दक्षिणेच्या 
तोंकाक आमोणें गांवच्या मदल्यान वता आनी मुखार शिरवय गावांत भितर सरता. हाका लागूत ह्या 
जाग्यार, गांवचीं एक चार-पाँच घरां रस्त्याचे पलतडी वेगळावन पडिल्ल्या सारकीं दिसतात. 


आमोणें गांवांत भितर सरपाच्यो दोन मुखेल वाटो आसात : 
१) दक्षिणेचे दिशेन : मडगांवच्यान सांग्यार वचपी रस्तो, कुसमण गांवची शीम हुँपूत सरळ आमोनें 
गांवांत भितर सरता, पूण गांवांत भितर सरचे पयलीं कुशावती न्हंयेचेर आशिल्लो पूल (केपेचो पूल) 
हुंपचो लागता. आमोणें गांवांतल्यान मागीर तो रस्तो शिरवय गांवांत भितर सरता आनी सरळ 
मुखार वता. मडगांव-सांगें रस्तो (मडगांवच्यान सांग्यार वतना) शिरवय गांवांत भितर सरचै 
पयलीं, ताका दाव्यान एक फांटो फुटला. हो फांटो म्हणजे 'आमोर्णे-कोठंबी” रस्तो. हो स्स्तो, 
आमोणें गांवच्या मदल्यान वचून मुखार अवेडें गांवांत भितर सरता आनी थंयच्यान मागीर कोठंबी 
गांवांत वता. मडगांव-सांगें रस्त्याकडल्यान आमोणें-कोठंबी रस्तो सुरू जालो तसो रोकडोच 
आठ-णव मिटरांच्या अंतरार ताका दाव्यान एक फांटो फुटला. हो फाटो मुळघुडी कट्यावयल्या 
चंद्रेश्वराच्या देवळाकडल्यान मुखार वचून तारीपाणट्यार सोंपता. कोठंबी-आमोणें रस्त्याक शेळडें 
गांवांत वचपाखातीरय एक फांटो फुटला. हो फांटो कटोवाड्यावयल्या, मड्डी पोटवाड्यावयल्यान 
भायर सरून शेळडें गांवांत वता. केपेच्या पुलाकडल्यान सुमार साठेक मिटरांच्या अंतरार, आसोणें ~ 
कोठंबी रस्त्याक हो फांटो फुटला. 
` २) उत्तरेचे दिशेन : मडगांवच्यान सांग्यार वतना, कुसमण गांवांत भितर सरचे पयलीं, पाड्डें 
नांवांचो गांव लागता. ह्या पाड्डें गांवांतल्यान, अवेडें गांवांत भितर सरपा खातीर कुशावती न्हंयचेंर 
आशिल्लो पूल (पाड्डेचो पूल) हुंपचो पडटा. ह्या पुलाकडल्यान अवेडें गांवांत वचपी रस्तो, मुखार 
वचून 'आमोणें - कोंठबी” रस्त्याक मेळळा. भु 2 

ह्या दोनय मुखेल रस्त्यांशिवाय आमोणें गांवांत भितर -सरपाच्यो जायत्यो पांयवांटो आसात. 
गिमां दिसांनीं कुशावती न्हंयेचें उदक थोडें जालें म्हण्टकच लोक न्हंयेंतल्यानय चलत गांवांत भितर 
सरतात. नहंयेचेर पूल बांदचे आदी न्हंय हुंपपाखातीर लोक तारीचोय उपेग करताले. 


कोठंबी-आमोणें रस्तो, सुरवातेक एक पांयवाट आशिल्ली. पोर्तुगेजांचे राजवटींत तिका एका 

क, 3 रा 


3 


रस्त्याचे रूप मेळळें. गोंय मुक्ती उपरांत, शेळडें-आमोणें ग्रापंचायतीन ताचें डांबरीकरण केलें 


4 


5 


ह्या रस्त्यावेल्यान आजून एकूय सार्वजनीक वाहन चलना. केपें बाजारांत वचपी लोकांक, एक 
तर खाजगी वाहनांनी वच्चें पडटा, नाजाल्यार चलत तरी वच्चें लागता. वीस -पंचवीस वर्साआदी 
लोक बैलगाड्यांनी यो वच करताले. आज एकाद्रो दुसरो गाडो फकत सामानाची हाड-व्हर 
करपाखातीर गांवच्या रस्त्यावेल्यान चलतना दिसता. 


आमोणें गांवांत बाजाराची सोय ना. गांवच्या लोकांक खरेदीखातीर, केपें बाजारांत वच्चें 
लागता. केपें बाजारांत आयताराच्या दिसा बाजार भरपाची चाल आसा. गोंयच्या वेग-वेगळ्या 
वाठारांतल्यान लोक भाजी, नुस्तें, फळावळ, आयदनां, खेळणीं, म्हारवत, कुमारत, कांसारवत 
अश्यो तरेकवार संवसारपयोगी वस्ती घेवन बाजाराक विकूंक येतात. 


आमोणें गांवाक 'आमोणें' हें नांव ताच्या आमोणें नांवाच्या वाड्यावेल्यान पडलां अशें 
मानतात. ह्या आमोणें वाड्याक खुद्द आमोणें' अशेंय म्हण्टात. गावांत पयली वस्ती ह्याच वाड्यार 
जाल्ली. 'आमोणें' हें उतर मूळ 'आम्रवनं' ह्या संस्कृत उतरावेल्यान घडलां. हांतलें 'आम्र' म्हळ्यार 
'आंबो', आनी 'वनं' म्हळ्यार 'रान'. हा आम्रवनं उतराचें अपभ्रंश जावन 'आमोणें' जालें अशें 
मानतात. 


आमोणें वाड्यार आंब्याचीं झाडां खूब आशिल्ल्यान, एकातेंपार ताका 'आमोणें' हें नांव 
लोकांनी दवरलें असो जो समज आसा, त्या समजाक आजय ह्या वाड्यार भोंवल्यार घटसाण मेळटा. 
आयज ह्या वाड्यार आंब्याची खूब झाडां दिसतात. 


गोंयांत आमोणें नांवाचो आनी एक गांव आसा, दिवचल तालुक्यांत. 


'आमोणें उतराचे व्युत्पत्तेविशीं वयर जें विधान केलां, त्या विधानाक दिवचल 
तालुक्यांतल्या ह्या आमोणें गांवांत एक भक्कम आदार मेळटा. ह्या गांवांत बेताळाचें एक देवूळ 
आसा. त्या देवळाच्या मुखेल दरवट्यार देवळाचे स्थापनेविशीं बरयल्ली एक पाटी आसा. ते पाटयेर 
श्री शाळिवाहन शके १६८६ तारछब्दे पौष वद पंच्यमि शनौदिने आम्रवर्णग्रामे श्री वेताळ देवालय 
प्रारंभ” अशीं संस्कृतांत बरयल्लीं उतरां मेळटांत.१* हांतलें 'आम्र' म्हळ्यार 'आंबो' आनी ग्रामे' 
म्हळ्यार गांव. मात वर्ण! हें उतर पूर्विल्ल्या वर्ण” परंपरेकडेन संबंदीत नासून तें मुळच्या 
'वनं' ह्या उतरावेल्यान घडलां आसूंक जाय. 

दिवचल आमोण्यांतय आंब्याचीं भरपूर झाडां आसात आनी त्या झाडांक लागूनच त्या 
गांवाक 'आमोणें' नांव पडलां अशें गांवच्या जायत्या जाण्टेल्यांचें मत आसा. 


केपें-आमोण्यांत आज मेळपी सगळ्यांत पोन्नें लिखाण म्हळ्यार धाव्या शतमानांत गोंयच्या 
एका कदंबराजान आमोणेच्या भटांक दिल्लें अधिकार पत्र. त्या पत्रांत गांवचो उल्लेख 'आमोणें' 
असोच मेळटा. हाचोच अर्थ धाव्या शतमानांतय ह्या गांवचें नांव 'आमोणें' अशेंच आशिल्ले. 


नवो गांव वसयतना, त्या गांवाक आपूण सोडून आयिल्ल्या आपल्या मूळ गांवचें नांव 


` दिवपाची चाल एकातेंपार वसाहतकारांमदीं आशिल्लीं. आमोणें गांवच्या शेजारच्या शेळडें, कोठंबी 


आनी हेर कांय गांवांक अशेचतरेन नांवां पडिल्ल्याची माहिती मेळटा. शेळडें गांवचे वसाहतकार 


आमोणें-एक लोकजीण/५ 


, 'गांवस वेसाय हे मूळ विवचल तालुक्यातल्या बेंद्रे गावचे, आमौण्या कुशीक तवो गाँव बसयतकच 
ताणी ताका ंद्रें' हेंच नांव दिलें, शेंद्रे उतराचें उपरांत 'शेळडें' जालें, 'कोर्ठवी' गावचे 'प्रभुदैसाय 
हेवूय मूळ दिवचल तालुक्याँतल्या 'कॉठ्बी' गांवचे, आमीर्णे गावच्या शैजाराक तवो गाँव बसयन्या 
उपरांत ताणीं ताका 'कोर्ठबी' हैं आपल्या मूळ गावर्चेच ताव दिलें अशें सांगतात. 


आमोणें गांवासंबंवान हे चालीत थोडों फरक पडिल्लो दिसता, ह्या गावची वसणूक गावच्या 
गावडी जमातीच्या घराण्याकडल्यान जाली, ह्या धराण्याचौ मूळ पुरूस दिवचल तालुक्याँतन्या 
'नावे' (पोरणें नार्वे) गांवचो, पूण त्या वेळावयल्या चालीप्रमाण तवौ गांव वसयतकच, त्या गाँगाक 
आपल्या मूळ गांवचें म्हणजे नार्वे गांवचें नांव ताणें विल्लें दिसता, म्हुणुतच 'आमोणे' हैं ताव ह्या 
गांवाक कशें पडलें ? असो एक प्रश्‍न उप्रासता, ह्या प्रश्ताक जाप मेळटा ती अशी : आपणे वसयल्लो 
नवो जागो आंब्यांच्या झाडांनी दाटिल्लो पळोवत नार्वे नाँवापरस, आमोणें हैं ताव ताका चड समर्थक 
दिसतलें अशें चिंतून गांवच्या त्या वसाहतकारानी वा ताज्या फाटल्यान आविल्ल्या लोकांती गावाक 
तें नांव दिलें आसूंक जाय. 


ह्या शिवाय आनी एक शक्यताय आसा ती अशी : गांवची वसणूक करपी गावडी जमातीच्या 
मनशांनी आमोणें हें नांव गांवाक दवरलें ना, तर तांच्या फाटल्यान गांवांत आविल्ल्या भट-बामण 
समाजाच्या मनशांतीं आम्रवनं' हें संस्कृत नांव गांवाक दवरलें आसूंक जाय. कारण तांच्या 
उलवण्यांत आनी वेव्हारांत संस्कृत उतरां घोळटालीं. ह्या 'आग्रवन' उतराचें उपरांत अपभ्रंश जावत 
'आमोणें' जालें आसतलें. 


खुद्द आमोण्याक एकातेंपार 'भार्गवपुर' म्हुणूनय वळखताले. गोंय वसोवपाखातीर 
परशुरामान (पुराण पुरूस) शाण्णव भटांची कुळां त्रिहोत्रपुरांतल्यान गोंयांत हाडलीं अशी एक 
आख्यायिका आसा. परशुराम हो भार्गवकुळी जाल्ल्यान ताका “भार्गव' म्हुणूनय वळबतात. 
ताचेवयल्यान ताणें हाडलें असो समज आशिल्ल्या भटांकय 'भार्गव' म्हणपाची चाल आशिल्ली, 


एका काळार चंद्रवाडींत फकत खुद्‌द आमोण्यांतच 'भार्गवांची' वस्ती आशिल्ली देखून त्या 
जाग्याक भार्गवपुर हें नांव पडलें अशें सांगतात. 

आमोणें गांवाक एका काळार भणी' हेंवूय नांव आशिल्ल्याची माहिती शणैगोंयबाबाच्या 
'वलिपत्तनाचो सोद ह्या पुस्तकांत मेळटा ९९. मात गांवांत सद्याक उपलब्ध आशिल्ल्या पोरण्या 


कागदपत्रांनीं ताचो उल्लेख मेळना. तशेंच गांवच्या कोणाय जाण्ट्याक हे विज्ञीं आज माहिती 
आशिल्ली दिसना. 


टीप : 

प्रकरण : १ (अ) 
१ - गोमंतकाचा भुगोल, भाग १ ला, प्र. ४ 
२- आजचा व कालचा गोमंतक, पृ. ९. 


२ - District Census Handbook, 1981. 
४ — Census of India 1991, Series-6. 

________ ५ - गोमंतकाचा भुगोल - भाग, प्र. ७. 

६ — Census of India - 1991 Series-6. 

७ - Census Of India, 1991, Series-6. 

८४ - Census of India 1991, Series-6. 

९ — Census of India - 1991 Series-6. 
| fo — Census of India - 1991 Series-6. 
| ११ — Census of India - 1991 Series-6. 
| १२ - सरकारी राजपत्रक, क्र. ४६, पणजी, १८ फेब्रुवारी १९७१, प्र. ४१४. 
१३ - आदर्श तक्तो, केपें मामलेदार कचेरी. 
१४ - आदर्श तक्तो, केपें मामलेदार कचेरी. 

१५ - District Census Handbook, 1981. 

१६ - गोमंतकाचा भुगोल, भाग -१, पृ. ८. 

१७ - District Census Handbook, 1981. 

१८ - गौरव ग्रंथ : श्री संस्थान चंद्रेश्वर भूतनाथ पारोडें, प्र. ३८. 
१९ - गोमंतकाचा भुगोल, भाग - १, पृ. ८. 

२० - गोमंतकाचा भुगोल भाग-?, पृ. ८. 

२१ - पळयात : फोटो - २१ 

२२ - वलिपत्तनाचो सोद - शणै गोंयबाब. 


आ. रचणूक आनी मांडणी 


आमोणें गांवांत रावपी गावडी जमातीचे (हिंदू) लोक हे गांवचे वसाहतकार. ते गांवचे 
'गांवकार', देखून तांच्या वाड्याक 'गांवकार वाडो अशें म्हण्टात. गावडी जमातीच्या पूर्वजान आज 
जाका “खुद्द आमोणें' म्हण्टात त्या जाग्यार पयली वस्ती केली. उपरांत गांवांत आयिल्ल्या हेर 
घराण्यांनीं तांच्या वाड्याक कोयडें करून आनी न्हंय लागी पडटली अशी नदर दवरून वस्ती केली. 
गांवकार वाडो हो गांवचे वस्तेचो केंद्रबिंदू जावन आसा. 

गांवकार वाड्याकडल्यान गांवचे वस्तेक सुरवात जाली आनी ती विस्तारली. सगळ्यांत चड 
विस्तार जालो दक्षिणेचे दिशेन. उत्तरेकडच्यान सामको कमी आनी पुर्वेवाटेच्यान मर्यादीतपणान 
जालो. पश्चिमेचे दिशेन न्हय आशिल्ल्यान ते वाटेन विस्तार जावूंकच पावलोना. 


सुरवातेक जाणीं गांवांत वस्ती केली, त्या गावड्यां शेजरा बामण येवन रावले. बामणांचे 
कुशीक भट रावले. भटांनी आपल्या शेजरा आपल्या घरभाटांनी बन्न्यांक जामो दिलो. उपरांत 
आयिल्ले मडवळ बन्न्याचे कुशीक रावले. जे किरिस्तावं गांवांत पयलीं आयले ताणीं हिंदूच्या 
वाड्याभोंवतणीं म्हळ्यार बन्न्याच्या शेजरा, थोडें अंतर दवरून, दक्षिणेचेच दिशेन वस्ती केली. 


कटौ वाड्यार जाल्ली नायक जातीची वस्तीय न्हंयेचे देगेरच जाली. नायकां उपरांत, त्या 

वाड्यार आयिल्ल्या मडवळ जातीच्या दोन धराण्यातीय तांच्या शेजरा वस्ती केली, कौब्यामड्डी, मा 
फ्रांसीस वाडो आनी विठूठलामड्डी ह्या जाग्यांती वस्ती उपरांत जाली, 

गांवचे उत्तरेक, म्हळ्यार गांवकार वाड्याच्या माथ्यार चड वस्ती जालीता, 
(Curiorim) आयिल्लेँ, 'शेटकार' नांवाचे एक घराणे आनी फिर्तादीश” आडनावाँची एक-दौत 
किरिस्तांवच घराणीं थंय येवन रावलीं, शेटकार धराण्याच्या विस्ताराची पाच-स चरर आज ह्या 
जाग्यार आसात, चाळीस वर्सा फार्टी, म्हार जातीचें एक घराणें ह्या वाड्यार वेवत व्यायीक जाव्ले 
आसा. 


आमोणेच्या वसाहतकारांक आपलो पोटाचो प्रश्न मिटोवपाखातीर शेत रोवप खूब गरजचे 
आशिल्लें, देखून ताणीं आपले वस्ते कुशीचें रान कापून आनी जमीन तयार करून शेत रौवपाक 
सुरवात केली. कटो वाडो वसयल्ल्या नायकांनीय तांचे अनुकरण केलें, गांवचे पश्चिमैक नहँय 
आशिल्ल्यान आनी मेकळी जमीन नाशिल्ल्यान, ते वाटेच्यान शेतवड जार्वक पावलीना, पूर्वेचे दिशेत 
व्हडली मड्डी आशिल्ली, थंयच लोकांनी शेतवड केली. हाकाच लागून आज गावचे पूर्वेकडले 
शिमेक शेतवडीन वेटाळो घाल्ल्याचो देखाव दिश्टी पडटा. कटो आनी कोल्यामड्डी तशेंच कटो आनी 
विठ्ठलामड्डी हांचेमदीं आशिल्ले मड्डेरय कट्यावेल्या वसाहतकारानी थोडी शेतवड केली, 


सुरवातेक, म्हळ्यार राजवटींचे अधिकार गांवांत पावचे पयली सगळ्या गांवचेर 
गांवकाराचीच सत्ता चलताली. जेन्ना राजवटींचे हक गांवांत रिगले तेन्ना चंद्रवाडी राज्याखातीर 
वेग-वेगळे वेव्हार सांबाळपी मनशांची गरज पडली. चंद्रेश्वर देवस्थानाखातीर सेवेकरी वर्ग तयार 
जाले आनी त्या सगळ्यांक तांचे चाकरेबदला आमोंणे गांवची शेत-जमीन वांटून दिली. एका 
काळार आख्ख्या गांवचेर अधिकार आशिल्ल्या गांवकाराकडेन उपरांत फकत 'धरचें आरट आनी 
देवबाबीखातीर सुटिल्ल्यो जमनी उरल्यो. 


आमोणें गांवांत जी शेतवड आसा, तिका वेग-वेगळेकडेन, वेग-वेगळीं नांवा आसात. 
गांवचे लोकसंस्कृतीचो अभ्यास करतना ह्या नांवांचो खूब उपेग जाता. तांतल्या कांय नांवाची एक 
यादी हांगा दिता : 


निगळ आथाटो गांवकारां मरड संचीगाळ 
ज़िवू - नमस पाटो थाणें रावळा गाळ 
मोगा - नमस घोटकुणगो शेपटो हड्डे गाळ 
गांवकारां-नमस पावुलकुणगो गाळींग वागन्न 
भटां - नमस थाणग्याकुणगो मळ दलालां-मरड _ 
खापड बाळशेत कोळयो कार्‍याव्हाळ 
फातरशेत नाडाळ ` व्हाळशें देवाभाट 
फोंडयो मडवळां मरड -कुळीगौबो बांबर 

वज्रेघुडो 


आमोणें गांव 'स* मुखेल वाड्यांनी विभागला. ह्या वाड्यांचीं नांवां अशीं : 

| १) आमोगें २) कोल्यामड्डी ३) सां फ्रांसीसवाडो ४) चाफ्याभाट ५) कटो ६) विठठलामड्डी. 


पयलीं 'आमोणें आनी 'कटो' अशे दोनच वाडे आशिल्ले, उपरांत हेर जाग्यांनी जशी नवी 
नवी वस्ती जाली तशे नवे नवे वाडे जल्माक आयले. 


१) आमोणें : 


ह्या वाड्याक “खुद्द आमोणें ' अशेंय म्हण्टात. हो वाडो म्हणजे गांवचें काळीज. गांवांत 
पयली वस्ती ह्याच वाड्यार जाली. गांवचे देवबाबीचे मुखेल जागे ह्याच वाड्यार गर्दी करून आसात. 
केपेच्या पुलाकडल्यान हो वाडो अडेच कि.मी. पयस आसा, जाल्यार पाड्डेच्या पुलाकडल्यान तो दोन 
किलोमिटरांच्या अंतरार आसा. 


हो वाडो पांच पोट-वाड्यांनी विभागला. ते पोट-वाडे अशे : 


चिंचेमळ : 


ह्या जाग्यार वस्ती जावैचे पयलीं, हो वाडो म्हणजे झाडा-पेडांनीं दाटिल्लें एक 'मळ' 
आशिल्ले. ह्या मळार चिंचेचीं खूब झाडां आशिल्लीं, देखून ताका 'चिंचेमळ' अशें नांव पडलें. आजय 
ह्या जाग्यार चिंचेचीं झाडां खूब दिसतात. 


ह्या पोट-वाड्याचेय आनीक भाग जाल्यात. वाडयाच्या पूर्वेकडल्या भागाक पांय गाळ' 
म्हण्टात, तर पश्चिमेकडलया भागाक 'चिंचेमळ' हेंच नांव आसा. 


गांवकार वाडो : 


हो वाडो चिंचेमळाक तेंकून आसा. आमोणें गांवांत, हो वाडो सगळ्यांत पयलीं जल्माक 
आयलो. गांवच्या म्हाल जल्म्यान ह्या जाग्यार पयली वस्ती केली अशी माहिती मेळटा. 


गांवकार वाड्याचे तीन भाग उरतात. १) खुंटयेभाट २) घरचें भाट आनी ३) चिड्डूगाळ. 


म्हालखुंटये भोंवतणी जो जागो आसा, तो खुंटयेभाट. ह्या खुंटयेभाटांत आज थाणगी रावता. 
शिवाय गांवकार घराण्याचीं दोन घरां आसात. 


घरच्या भाटांत आसा, म्हाल जल्म्याचो मठ. थाणग्याच्या मठाचे आनी कलवंताच्या मठाचे 
अवशेशय आज ह्या वाड्यार पळोवंक मेळटात. गांवकार घराण्याची स-सात घरां ह्या जाग्यार 
आसात. 


चिड्डुगाळींत कुळकर्ण्याचें मूळ घर आशिल्लें. आज ताजे हयन्हयशे अवशेश दिसतात. 
शिवाय गांवकार घरण्याचीं तीन-चार घरां आसात. 


आमोणें-एक लोकजीण/९ 


सकयलो वाडो : 


गांवकार वाढो आनी वयलो वाडों हाँच्यापरस ह्या पौट-वाङयाची जगीत सकयल 
आशिल्ल्यान ताका सकयलो वाडों हैं नाव पडलें, सुरवातेक हाँगी भर्टाची दौत घराशी ॥ 
उपरांत मडवळाचें एक घराणें ह्या वाड्यार येवत रावलें, ह्या मडवळ घराण्याच्या विस्ताराची दौत 
घरां आनी बन्न्यांच्या जातीचीं चार घरां आज ह्या वाडयार दिसतात. 


वयलो वाडो : 


ह्या वाडयाच्या नांवावेल्यानच हो वाढो उंचायेर आसा म्हणपाचें कळटा. 


ह्या वाड्यार भटांची दोन घरां आनी बन्न्यांच्या जातीची चार - पाँच थरा आलात. मडवळ 
घराण्याच्या विस्ताराचेंय एक घर ह्या वाड्यार आसा. 


देवाभाट : 


सकयलो वाडो आनी पांयगाळ हांचे शिमेक तेंकून देवाभाट नांवाचो जागो आसा. ह्या जाग्यार 
किरिस्तांव गावडी जमातीचीं एक - दोन घरां आनी सुदीर जातीची दोन-तीन घरां आसात. 


किरिस्तांव वाडो : 


ह्या वाड्यार किरिस्तांव धर्माचे लोक रावतात देखून किरिस्तांव वाडो हें नांव पडलें. 


ह्या किरिस्तांव वाड्याक तेंकून थोडो जागो आसा, ताका आज 'मळ्याभाट' नांवान 
वळखतात. एका तेंपार हांगाचे कांय जमनीक 'गुरविणी भाट' म्हण वळखताले. किरिस्तांव वाडो 
आनी कोल्या मड्डी हांचेमदीं 'कान्या व्हाळ' नांवाचो एक व्हाळ पावसाच्या दिसांनी व्हांवता. ह्या 
व्हाळाचे देगेर काऱयाची खूब झाडां आसात देखून हें नांव. ह्या व्हाळा भोंवतणच्या शेत-मरडाक 
काय्या व्हाळांतलें शेत-मरड अशें म्हण्टात. पूर्वेकडले शेतवडींतल्यान सुरू जाल्लो हो व्हाळ 
पश्चिमेवाटेन वचून कुशावती न्हंयेक मेळटा. पश्चिमेवाटेन न्हंयेक मेळूंक वतना, ताका एके 
दोंगुल्लेच्या मुळसांतल्यान वच्चें पडटा. हे दोंगुल्लेर 'वज्रेघुडो' नांवाचो एक जागो आसा. ह्या 
वज्रेघुड्याकडल्यान कटो वाड्याचे शिमेक सुरवात जाता... 


२) कोल्यामङ्डी : 


कोल्यामड्डेचे दोन भाग जातात. कोठंबी - आमोणें रस्त्यान कोठंबी वतना, उजव्यान 
थोडो जागो आसा, जाका कोल्यामड्डीच म्हण्टात. तशेंच रस्त्याच्या दाव्यान कोल्यामड्डेचो थोडो 

भाग आसा. 


 एकातेंपार ह्या जाग्यार दाट 'मड्डी' आशिल्ली आनी हे मड्डेर खूब कोले आसताले, म्हण 
कोल्यामड्डी हें नांव पडलें. 


३) सां फ्रांसीस वाडो : 


ह्या जाम्याक आफरामेंत (आफोरामेंतु) अशेंय म्हण्टात. कोंठबी आमोणें रस्त्यान कीठंबी 
वतना, उजव्यान हो वाडो आसा. ह्या वाड्यार मुखेलपणान किरिस्तांवांची वस्ती मेळटा. 


४) कटो : 
हो वाडो तीन पोट- वाड्यांनी विभागला. मुळघुडीकटो , मड्डी, आनी पिपळकटो. 


चंद्रेश्वराचें जंय मुळघुडी देवूळ आसा, ताच्या भोंवतणच्या कांय वाठाराक मुळघुडीकटो अशें 
म्हणटात. कोठंबी आमोणें रस्त्यान, कोठंबी वतना, रस्त्याच्या उजव्यान कटोवाड्याचे शिमेंत थोडी 
वस्ती आसा, ह्या जाग्याक 'मड्डी' अशें म्हण्टात. एका तेंपार ह्या जाग्यार मड्डी आशिल्ली, हें 
वाड्याच्या नांवावेल्यानच स्पश्ट जाता. 


सांगें - मडगांव रसतो, आमोणें गांवच्या मदल्यान गेल्ल्यान, गांवची थोडीशी जमीन रस्त्याचे 
एके कुशीक (सांग्यार वतना अजव्यान) वेगळावन पडिल्ल्यासारखी दिसता. ह्या जाग्याक 
'पिंपळकटो' अशें म्हण्टात. 


५) चाफ्याभाट : 


कोठंबी आमोणें रस्त्याक मुळघुडी चंद्रेश्वराच्या देवळाकडेन वचपाखातीर एक फांटो 
फुटला. ह्या रस्त्यान देवळाकडेन वतना उजव्यान जो वाडो आसा ताका चाफ्याभाट म्हण्टात. ह्या 
पोटवाड्यार नायक जातीचीं कांय घरां आसात, तशेंच कांय किरिस्तांव धर्माच्याय लोकांचीं घरा 
आसात. 


६) विठ्ठलामड्डी : 


गांवचे पूर्वक कटो वाड्याच्या शेजरा एक ल्हानसोच वाडो आसा. ह्या वाडधाक 
विठ्ठलामड्डी अशें म्हण्टात. ह्या वाड्यार मुखेलपणान किरिस्तांवांची वस्ती आसा. आज ज॑य हो 
वाडो आसा थंय पयलीं मड्डी आशिल्ली आनी ती शिरवय गांवांतल्या देवूळमळार रावपी, 
कुळकर्ण्याच्या घराण्यातल्या 'विठ्ठल' नांवाच्या एका वंशजाचे मालकेची आशिल्ल्यान तिका 

'विदृठलामडूडी” अशें म्हण्टाले, उपरांत तै मड्डैर वस्ती जाली तरी, तिचे तैंच तांब चार्लत उरले. ह 


गांवचे पश्‍चिमेचे विशेत व्हॉवपी कुशावती रहयचैर गांवात जायत्या जाग्यांनी पागटै 
आसात, उत्तरेकडल्यान सुरू करून दक्षिणेचे दिशेन सॉपयत जाल्यार तीं तार्वा अशी: | 


चांगेशा पाणटौ भटाँ पाणटौ 

आंवळे पाणटो किरिस्तार्वा पाणटौ 
शेटकारां पाणटो करमली पाणटो 
खुंटये पाणटो (गांवकारां पाणटो) वजर्या पाणटो 
मडवळां पाणटो तारी पाणटो (कटो) 
बामणां पाणटो दैवा पाणटो 
असोळडेंकारां पाणटो सायबा पाणटो 

तारी पाणटो (आमोणें) 


कुशावती न्हंयचें उदक हरशीं सावें, पूण चडच भरती आयल्यार चांदरच्यान वयर येतलें बारे 
उदक पाड्डेच्यान चांगेशापाणटो मेरेन वयर चडटा, मात ताच्याकूय वयर खारें उदक येना. 


हें कुशावती न्हंयेक, 'पाड्डेची न्हंय' अशेंय म्हण्टात. सांगे तामुक्यांतल्या आम्नेयेकडल्या 
दोंगरांत तिचो उगम जाल्लो आसा. आग्नयेकडल्यान ती वायव्येचे दिशेन सांगे, केपें आनी साश्ट 
तालुक्यांत व्हांवन वता आनी मांडवी न्हंयेच्या “सांगेची न्हंय' अशें नांव आशिल्ल्या भागाक दाव्यान 
मेळटा. ह्या संगमाक 'दोन मुखें' अशें नांव आसा. हे नहंयेचेर पाड्डें आनी चांदर ह्या दोन जाग्यानी 
बंदरां आशिल्लीं. | 

पावसाच्या दिसांनी गांवांत जायते व्हाळ व्हांवतात. पूण हातले दोन व्हाळ म्हत्वाचे. कारण 
ह्या दोनूय व्हांळांचेर मडवळपणाचो धंदो करपी गांवचे लोक कपडे उमळतात. देखून तांकां 'मडवळां 
व्हाळ' अशेंच नांव पडलां. हांतलो एक व्हाळ आमोण्यांत जाल्यार दुसरो कट्यार. आमोण्यांतलो 
व्हाळ 'फोंणयो' नांवाचे शेतवडींत आसा. तो शेतवडींत जल्मून थंयच आपलो अवतार सॉपयता, 
जाल्यार कटयावेलो व्हाळ मड्डेवेले शेतवाडींत जल्मून न्हंयेक वचून मेळटा. 


गांवची परंपरा कथन करपी, कितलिशींच देव-देवळां, आनी हेर लोकवेद म्हत्वाचे जागे 
गांवांत आसात. गांवचे वसणुकेचो अभ्यास करतना तांची मांडणी कशी आशिल्ली, हें जाणून घेवप, 
होवय एक म्हत्वाचो भाग. आमोणें गांवच्या लोकवेद महत्वाच्या जाग्यांची मांडणी अशी आसा : 


म्हालखुंटी आनी हेर खुंटयो : 


गांवची राखण करपाखातीर गांवांत खुंटयांची स्थापना केल्ली आसा. हांतली एक 
म्हालखुंटी'. हेर पांच खुंटयांमदली एक खुंटी पर्वतार आसा, जाल्यार बाकीच्यो चार खुंटयो गांवांत 
आसात. 


गांवकार वाड्यार न्हंयचे धडेर गांवची म्हालखुंटी आसा. पर्वतावेली खुंटी पर्वतार 'यळांत' 

फीकी क, रस्‌” सह जानका ता 


आसा, जाल्यार गांवच्या हेर चार खुंटयांची स्थापना गांवच्या चारूय दिकांनी केल्ली आसा. 


देवचार : 


गांवच्या चाख्य शिमांचेर रावन खुंटयो गांवची राखण करतात. तरी पूण तांची नदर चुकोवन 
कसलेंय नश्ट-भश्ट गांवांत भितर सरनये म्हण दोन खुंटयांमदल्या अंतराची राखण करपाखातीर एक 
एक देंवचार नेमिल्लो आसा असो समज आसा. 
उत्तर पूर्वेक चांगेश 
उत्तर पश्‍चिमेक वजर्यो 
पश्चिम दक्षिणेक नास 
आनी 
दक्षिण पश्चिमेक वागन्नांतलो देंवचार 


म्हालजल्म्या मठ : 


म्हालजल्म्या मठ खुदूद आमोण्यांत गांवकार वाड्यार आसा. 


शेटकारां-जल्म्या मठ : 


शेटकारां-जल्म्या मठ कटो वाड्यावेल्या मड्डी नांवाच्या पोटवाड्यार आसा. 


गड्यां-मांड : 


म्हालखुंटी आनी म्हालजल्म्या मठ हांचेमदीं गांवकार वाड्यार गड्यांचो मांड आसा. ह्या 
मांडार वड, आपटो आनी आंबो अशीं तीन झाडां आसात. मांडावेल्या आंब्याच्या झाडाक 
धाड्या-आंबो” म्हण्टात. 'गड्यांदीस' सोडून हरशी त्या मांडार कोणेंच वचपाक जायना अशें 
मानतात. 


जोगणी -फांतोर : 


'जोगण” वा 'जोगवण म्हळ्यार गांवच्या खेत्र्याक वा शिमेराखण्याक गांवचे राखणेखातीर 
जागोवपाक वा याद करून दिवपाक केल्लो मान. आमोणें गांवांत जोगण चड करून कोंब्याची 
आसता. 

हो जोगणी-फांतर म्हालखुंटयेच्या लागींच आसा. वर्साक एकदां, घराक एक हे प्रमाण ह्या 

जौगणी-फाँतरार कॉब्याथी 'दर' दिवत गावच्या 'म्हालबैत्रयाक जागयतात आती आणल्या | 
घराण्याची राखण करपाखातीर विनपतात, न 


म्हालवारगत : 


म्हालवारगतीचो फांतर म्हालखुंटयेच्या म्हर्य्यांत आसा. 


शेटकारां-वारगत : 


कटो वाड्यार नासाच्या जाग्याकडेन आसा. 


मुदेश्वर : 


गांवचे उत्तरेक, चायफी आनी आमोणें हांचे शिमेलागसार “खांबामळार आसा. 


म्हालखांब : 


चंद्रवाडीचो हो म्हालखांब खांबामळार मुदेश्वरा मुखार आसा. 


आमोणेची सांतेर : 


खुद्द आमोण्यांत, चिं चेमव्ठार आसा. 


कट्यावेली सांतेर : 
मुळघुडी कट्यार, चंद्रश्वराचें मुळघुडी देवूळ आनी शेटकारांचो मूळ मठ हांचे मदीं आसा. 


पिपळा -पेड : 


खुद्द आमोण्यांत सकयल्या वाड्यार आसा. 

च 
_ होळये-लेम (नेम) : 
` खुद्द आमोण्यांत सकयत्या वाड्यार, पिंपळापेडामुखार होळये-लेम म्हणजे होळी लासपाचो 
जागो आसा. 


म्हालथाणे : 


४ “याणे” म्हळ्यार चवकशेचो जागो. ह्या जाग्यार एकातेंपार गांवच्या झगडीं-झुंजांचो निवाडो 
i जातालो. गांवची 'गांवपणां' ह्याच जाग्यार जातालीं. 
आमोण्यांतलें हें म्हालथाणें, चंद्रवाडीच्या बावीस वाडयांचें थाणें. चंद्रवाडीच्या हेर गांवांनी 
'गांवठणा' आसात. गांवथाणें, ह्या मूळ उतराचो अपभ्रंश जावन 'गांवठण' हें उतर घडलां आसूंक 
जाय. गांवच्या बारीक सारीक झगड्यांचो निकाल ह्या गांवठणांनी लायताले, मात झगड्यांचे स्वरूप 
मोठें आसत जाल्यार ताजो निकाल म्हालथाण्यांत लावपाची गरज भासताली. 


हें म्हालथाणें सगळ्यांक सोयीचें आसा आनी वांगडा खूब जाणांक बसूंक मेळटा, अश्याच 
जाग्यार खुद्द आमोण्यांतले वस्तेभायर उक्त्या मळार आशिल्ले. 


ह्या थाण्यांत वड़ाचें एक खूब पोन्नें झाड आसा, ताका 'याण्या-वड' म्हण्टात. ह्या 
वडामुळांत 'थाणगी' चवकशेक बसतालो. केन्ना केन्नाय चंद्रपुरचो राजा वा ताजो एकाद्रो 
सरदार-भालदार ह्या थाण्याक भेट दितल्याचें सांगतात. 


आज थाणें ह्या अर्थान ह्या जाग्याचें म्हत्व सोंपला. ह्या जाग्यार आज सगंळ्याक शेतवड 
जाल्या. आज फकत वर्सांतल्यान एकदां 'धिणल्याच्या जेवणाक' ह्या थाण्यांत जमतात. 


आवूड : 

आमोणें गांवचो आंवूड' हो चंद्रवाडीच्या बावीस गांवचो म्हालआंव्‌ड'. 

ह्या आंवूडा संबंदान मेळटात त्यो आख्यायिका आनी हेर म्हायतीचो अभ्यास केलो जाल्यार 
'आंवूड' म्हळ्यार शिमेराखण्याक' वा 'गांवचे शिमे वीराक' मान करपाचो जागो असोच अर्थ 
काडचो पडटा. 

'आंवूड' हें उतर मूळ 'ओंडो' ह्या उतरावेल्यानन घडलां आसूंक जाय. कोंकणींत 'ओंडो' 
म्हळ्यार फांतरांची रास. 


आमोण्यांत जाका आवूंड म्हण्टात थंय फांतरांची एक व्हडली रास दिश्टी पटटा. हे फांतर 
सामके मोठे न्हय, सामको शेंकरो न्हय, अशे मदले अवस्थेंतले . 


आमोणेचो आंवूड गांवचे पूर्वेक थाण्यावयर, रावळागाळ नांवाची जी शेत-जमीन आसा, 
तांतूत आसा. ह्या जाग्यार आमोणें आनी शेळडें गांवची शीम एक जाता. हो जागो आमोणेच्या 

भारव्दाज गोत्री भटांचे मालकैचौ आशिल्ल्यात ताका 'भर्टा ऑवूड' अशय म्हण्टात, 

पयलीं आमोणेच्या लोकांक शेळडें गार्वात वचपाथातीर, त्या आर्वूडाकडल्यात एक | 
आशिल्ली, आमोणेच्यान शेढडें गांवांत वतना, वा शेळडेच्यात आमोणें गाँवात वैतता, त्या 
आवुँडाच्या खेत्र्याच्या नांवान, त्या जाग्यार एक फाँतौर वडौवपाची वा झाडाचौ एक ताळी मौदूत 
दवरपाची चाल आसा, 

अशें सांगतात, आमोणें गांवांत केन्ना तरी एक व्हडलें शूज जाल्ले आती त्या झुँजात गावचे 
राखणेखातीर थाणग्याच्या एका पूर्वजाक आपलो जीव व्हगडावचौ पडिल्लो. उपरांत गावचे शिनेर 
गावच्यांनी ताची स्थापना केल्ली, ते वाटेन येवपी-वचपी मागीर थ॑य आशिल्ल्या ताज्या आत्म्याक 
मान दिवपाखातीर आनी येतल्या वतल्या राज्याक आपली राखण करपाखातीर ताज्या तावात त्या 
जाग्यार एक एक फांतर दवरूंक लागले. अशेतरेन थंय फांतरांचों एक व्हडलो 'ओंडो' जालो. 

एका गांवच्यान दुसर्‍या गांवचे शिमेभितर सरतता थंयच्या शिमेराखण्याच्या वा खेत्र्याच्या 
नांवान एकाद्रो फांतर, झाडाचों ताळो, खावंच्या पानाचो विडो, नाल्ल वा पयशे दवरपाची 
(वडोवपाची) चाल गोंयांत तशीच गोंयभायरय जायत्या जाग्यांनी आजय दिसता. 


आमोणेचो आंव्‌ड आपल्या अधिकाराखाला येता आशिल्ल्यान, आमोणेचें आरव्दाज गोत्री 
भटांचे घराणें, आंवूडाच्या रक्षकाक मान दिवपाखातीर ताज्या वंशजाक म्हणजे थाणगी घराण्यातल्या 
पुताक वर्साक एक फांवट 'नवरात्रांत' आपल्या घरा आपोवन गोड-गोडश्याचे जेवण वाढून आती 
नवें वस्त्र दिवन ताचो भोवमान करता. 


आमोण्यांत आसा तशेच तरेचो एक आंवूड पर्वतार आसा. मुळसांतल्यान पर्वतार वयर 
चडटना, वाटेर मेळपी ह्या आंव्‌डारय फांतर दवरपाची चाल आसा. 


पांडवां-धरण : 
वज्रेघुङ्यार 'पांडवां - धरण' नांवाचो एक जागो आसा. ह्या जाग्यार व्हडले व्हडले पाशाणी 
फांतर मुद्दाम एकठांय हाडून दवरिल्ल्या भाशेन दिसतात. हे विशी अशें सांगतात : 


आपल्या वनवासाच्या काळांत पांडव आमोणें गांवांत पावले आनी ताणीं त्या जाग्यार 
कुशावती न्हंयचेर 'वजऱयार' धरण बांदपाचें थारायलें. तें धरण तांकां 'एके रातीन आनी एके 
वातीन' बांदपाचें आशिल्लें. पूण बांदतां बांदतां तांकां पिडूंक थंय मदींच “कल” आयिल्ल्यान ताणीं तें 
काम अर्दारच वडयलें आनी थंयच्यान पळ काडलो. 


चंद्रेश्वराचें मुळघुडी देवूळ : 
हें देवूळ कटो वाड्यार न्हंयचे धडेर आसा. 
'मुळघुडी' म्हळ्यार सगळ्यांत मूळ वा व्हडली घुडी. चंद्रनाथ पर्वतार शिवरात्रेच्या उत्सवाक 

श्री चंद्रश्वर देवाच्या रथाक जी मुळघुडी लायतात, ती दुसत्यादिसा पर्वतावेल्यान आमोण्यांत हाडून 
चंद्रश्वराच्या देवळांत एका 'कट्याचेर' पूजेक लायतात. 


“कटो” म्हळ्यार “सोपो'. पर्वतार वचपाक आयिल्ल्या चंद्रश्वरदेवान वाटेर आमोण्यांतल्या ह्या 
जाग्यार थांबून विसव घेतिल्ल्याचें सांगतात. कुसमणच्या दलाल घराण्याच्या एका पूर्वजान देवाक 
बसपाखातीर त्यावेळार लोड-गादी घाल्ली. त्या गजालीची याद म्हण देव विसव घेवपाखातीर 
बशिल्लो, त्या जाग्यार लोकांनी एक कटो बांदलो. उपरांत कांय काळान थंय देवूळ बांदलें असो 
समज आसा. 


एका काळार, भायल्या राज्यांतल्यान वेपार घेवन येवपी तारवां, हांगाच्या तारीपाणट्यार 
येताली. त्या वेपाराचेर जकात लावपाखातीर चंद्रवाडीचो कुळकर्णी ह्या जाग्यार बसतालो. एका 
काळावयले जकात कचेरेचें उपरांत देवळांत रूपांतर जाल्ल्याचेंय सांगतात. 


गांवच्या व्हडल्या शिगम्याक चंद्रेश्वर-भूतनाथाचे अंवसर हेच मुळघुडयेच्या देवळांत उबे 
रावतात. 


ह्या देवळांत चंद्रश्‍वराची मूर्त वा लिंग ना. गर्भकुडींत एक कटो आसा आनी त्या कट्यार 
मुळघुडी पुजेक लायिल्ली आसा. हालींच थंय चंद्रश्‍वर-भूतनाथाचो एक फोटो दवरला. 


ह्या देवळामुखार पिंपळाचें एक पेड आसा. 


म्हालब्रह्म्याचें देवूळ : 


मुळघुडयेच्या देवळाक तेंकून म्हळ्यार देवाच्या उजव्यान न्हंयचे धडेर म्हालब्रह्म्याचें देवूळ 
आसा. 


आंब्यावेल्या भाराचो जागो : 


मुळघुडी देवळाफाटल्यान तारीपाणट्यार चचपाचे वाटेर आशिल्ल्या एका आंब्याझाडाचेर, 
आंब्यावेलो भार रावता अशें मानतात. 


दत्ताचे देवूळ : 
हालीच्या वीस वर्सात बांदिल्लें हें देवूळ, सांगेच्यान मडगांव वतना उजव्यान केपेच्या 
पुलाकडेन कुशावती न्हंयेचे धडेर कटोवाड्यार आसा. 

मारूतीची देवळी : 


वत्ताच्या वेवळामुखार मारूतीची देवळी आसा, है देवकैमुखार रूमडाचे एक वैड आया. 


चक्राखेत्र्याचो फांतर : 
कटोवाड्यावयल्या मड्डी पोटवाड्यार, शेटकार्राच्या तव्या मठालागी हौ जागो आला. 


कॉट : 
कॉट म्हळ्यार सपाट जमनीर बांदिल्लो किल्लो.' 


सोंदेकार राजाचें एक कॉट खुदूद आमोण्यांत चिंचेमळार आशिल्ल्याची माहिती मेळटा. ह्या 
कॉटाचे आज फकत अवशेश उरल्यांत, मातयेचें धडें आती कॉटाभोवतणच्या तटबंदीच्यो खुणो हय 
= न्हयश्यो कश्यो दिश्टी पडटात, 

फाटलीं कांय वर्सा त्या कॉटाच्या जाग्यार वीट काडपाची भट्टी चलताली. विटक लागपी 
माती कॉटाच्याच धडयाची खणून काडिल्ल्यान आज तें धडें भुंयसपाटे कडेन वळूंक लागलां. 


गड्यां-मसण्ण : 


खुद्द आमोण्यांत नाडाळ नांवाचे शेत-मड्डेर ही मसण्ण आसा. वर्साक एकदां 
'गड्यां-दिसा' ह्या जाग्यार कांय देवबाबी करपाच्यो आसतात. 


कपेल : 


कोल्यामड्डी,  विठ्ठलामड्डी, सां फ्रांसिस्क वाडो, चाफ्याभाट आनी आमोणें ह्या 
वाड्यावयले किरिस्तांव केपेचे इगर्जेचे वांगडी, जाल्यार चिंचेमळ वाड्यावयले किरिस्तांव, पाड्डेचे 
इगर्जेचे वांगडी. मात आमोणें गांवांत किरिस्तांव वाड्यार आशिल्ल्या कपेलाची सगळ्यांक लागणूक 
आसा. 


पांयगाळींतलो खुरीस : 


घरामुखार वा वाडया-वाड्यार खुरीस बांदपाची चाल किरिस्तांवांमदीं आसा. 
आमोणें गांवांत जायते खुरीस आसात, पूण एक खुरीस चड महत्वाचो. तो चिंचेमळवाड्यार 

२ 
फाटली वळख 


अ, राजकी इतिहास 


गोंयचेर ज्यो ज्यो राजवटी आयल्यो, तितल्यांचीय झळ आमोणें गावाक बादली. 


सनपयलीं दुसर्‍या वा तिसर्‍या शतमानाँत कोंकण प्रदेस वा अपरांत मौर्याँच्या साग्राज्याचाला 
नंदतालो अशी माहिती मेळटा. सौराष्टांतल्या 'गिरनार', हिमालयांतत्या 'खालशी आती 
अफगाणिस्तानांतल्या 'शहाबाजगढी' ह्या तीन जाग्यांनी सॉपडिल्या सम्राट अशोकाच्या 
शिलालेखांवयल्यान क्रिस्त पयलीं तिसर्‍या शतमानांत अशोकान बौध्दधर्माच्या प्रचाराखातीर आफ्नै 
शिष्य राष्ट्रीक (महाराष्ट्र), पेठानिक (प्रतिष्टान) आनी अपरांत (कोकण) ह्या प्रार्तानी धाडिल्ल्याची 
माहिती मेळटा.' 


'महावंसो” ह्या बौध्दधर्माच्या पुस्तकांतय अशोकाचे आज्ञेन 'मौव्दली पुत्र हाणें 'महारढ्ठ' | 
'अपरांत' आनी 'वनवासी? ह्या प्रांतानी आपले धर्मप्रसारक धाडिल्ल्याचो उल्लेख मेळटा. ह्या शिवाय 
'सोपारे' हांगा इ. स. १८८२ वर्सा सर जेम्स कॅपबेल आनी पंडीत भगवानलाल हाणीं खणिल्ल्या 
बुध्दाच्या स्तुपांमदीं अशोकाचे आठवे आज्ञेचे कांय भाग मेळ्ळ्यांत". 


गोंयांत रिवण, लामगांव, हरवळें, लोटली, आरके, रेडी ह्या गांवांनी बौँध्दधर्माच्या 
हिनयानपंथाचे सादे विहार मेळटात. ह्याच धर्माच्या महायान पंथाची दर्शक अशी बुध्दाची एक मूर्त 
इ. स. १९३० वर्सा फादर हेरस हांकां बारदेसातत्या कोलवाळ गांवांत मेळळी. ती चड करून दुसऱ्या 
वा तिसऱया शतमानांतली आसतली अशें तांचें मत आसा". तशेंच हरवळेच्या विहारांत सांपडिल्ल्या 
ब्राह्मी लिपयेच्या वळणावयल्यान तो विहार पयल्या शतमानांतलो अगे अशोय ते अंदाज 
काडटात. गोंयांत बौध्द धर्माचो प्रसार 'पुण्ण' नांवाच्या बुध्दाच्या एका >श्यान केलो आनी तो 
सुनापरान्तांतलो वेपारी आशिल्ल्यो अशी माहिती मेळटा." 


मौर्याच्या पडट्या काळांत म्हणजे सनपूर्व पयल्या शतमानांत महाराष्ट्रा सारखी दक्षिण 
कोंकणाचेरय सातवाहन वा आंधभृत्याची सत्ता सूरू जाली. त्या वंशांतलो तेविसावो राजा पुलुयामी 
आंध हांच्या वेळार पश्चिम भारताचेर शक-यवन ह्या क्षात्रप तोळयांनी आक्रमण केलें आनी गोंय 
्षात्रप राजांचे सत्तेखाला गेलें. ह्या क्षात्रप वंशाच्या पडट्या काळांत गोंयांतले ताचेच सरदार प्रबळ 
जाले आनी ताणीं आपली स्वतंत्र राजवट इ. स. दुसऱया शतमानांत गोंयचेर सुरू केली.” 


सातवाहन राजवट नश्ट जाल्या उपरांत तिनशें वर्सा म्हणजे पांचव्या शतमानमेरेन गोंयचेर 
खंयची राजवट आशिल्ली हाचेर विद्वानांची जायतीं मतां आसात. कांय जाणाच्या मतान त्या 
इतिहासाची सुसंगत अशी आजुनय माहिती मेळना.* पूण सातवाहन राजवट नश्ट जाल्या उपरांत 

_ताच्याच प्रबळ जाल्ल्या मांडलिकांनी आनी सरदारांनी आपल्यो वेग-वेगळ्यो राजवटी स्थापन 
केल्ल्यो आसूंक जाय, हाचेर सगळ्यांचें एकमत आसा. 


अशाच एका राजघराण्याची सत्ता चवथ्या शतमानांत गोंयचेर आीशिल्ली अशें मानतात. ह्या 
विधानाक चवथ्या शतमानांतले, ।शिरोड्या” गांवांत सापडिल्ले तीन ताम्रपट आदार दितात. हे 
'ताम्रपट' ब्राह्मी लिपयेंत आनी संस्कृत भाशेंत बरयल्ले आसात आनी तांतूत चंद्रपुर राजधानींतल्या 
गोमंत देसाचो राजा देवराज हांचे आज्ञेन (चंद्रपुराद्‌ गोमिनां देवराजवचनात्‌) भारद्वाजगोत्री 
सुविंदस्वामी आनी इंद्रस्वामी ह्या दोन ब्राह्मणांक कांय भुमी दान दिल्ल्याचो उल्लेख आसा." 


हांतलें 'चंद्रपुर म्हळ्यार आयचो साइ्टींतलो 'चांदर' गांव, हें सगळेच जाण मानतात. मात 
चवथ्या शतमानांत राज्य करपी हो देवराज गोमीन कोण? आनी ताणें जमनी दान दिलले ते 
भारद्वाजगोत्री सुविंदस्वामी आनी इंद्रस्वामी भट कोण? हाचेर विद्वानांमदीं वाद चलता. 


कांय इतिहासकारांच्या मतान देवराज गोमीन हो भोज घराण्यांतलो चंद्रवंशीय राजा. हें भोज 
घराणें मुळचें पंजाबाकडचें. ह्या घराण्यांतलो एक पुरूस मौर्यांचे म्हणचे सम्राट अशोकाचे राजवटीत 
मुखेल प्रदेशाधिकारी आशिल्लो. मौर्य साम्राज्याच्या पडट्या काळांत भोज आपल्या प्रदेशाचे स्वतंत्र 
राजा जाले.“ 


देवराज गोमीनान इ. स. चवथ्या शतमानांत गोंयांत आपली स्वतंत्र राजधानी स्थापन केली 
आनी तिका 'चंदरपुर' अशें नांव दवरलें. हे चंद्रपुर राजधानीचे कक्षेत येवपी प्रदेशाक 'चंद्रवाडी' हें 
नांव दिलें. ह्या देवराज गोमीनाचो वारस, राजा चंद्रवर्मा हाणें, चंद्रनाथ पर्वतार चंद्रेश्वराचें देवूळ 
बांदलें.* 

इतिहासकारांच्या ह्या विधानाक आमोणें गांवात मेळपी जायत्यो गजाली आदार दितात. 


आमोणेच्या शेटकार (हिंदू) घराण्याच्या मुळाविशी जी आख्यायिका आसा तांतूत राजा 
चंद्रवर्मा गोमिनाचा उल्लेख मेळटा. तशेंच खूब पूर्विल्ल्या काळारसाकून गांवात स्थायीक जावन 
आशिल्ले एक भारव्दाजगोत्री भटांचें घराणें आयज आमोण्यांत आसा. ह्या घराण्याक पूर्विल्ल्या 
राजा-महाराजांकडल्यान जायत्यो जमनी दानाक मेळिल्ल्यो आसात. वयर सांगिल्ले सुविंदस्वामी 
आनी इंद्रस्वामी भट हे ह्या घराण्याचे पूर्वज आसपाची शक्यता आसा. 


भोजांनी स्थापन केल्ली चंद्रवाडी बावीस गांवांची आशिल्ली'' त्या गांवांची नांवां अशीं : 


अवेडें कोठंबी मळकर्णे 
असोळडें चायफी मुळें 
आमोणें चिकशेळवण शिरवय 
आमोलें झानोडें शेळडें 
उदर्न तळवडें शेळवण 
कुसमण नागवें होडार 
कुडचडें पाड्डें 

केपें भिण्णें 

हथा बावीस गाँवाँमदलो, आमौणेँ गांव हौ चंद्रवाडीचो म्हाल गांव आशिल्ल्यात चद्रवाडीकैर 
ज्यो ज्यो राजवटी आयल्यो, त्यौ त्यो आमौणैचेरूय शेक गाजौवन गेल्यौ हैं आती वेगळे बांगधाची 


गरज ना, 


परदेसी भोवडेकारानी चंद्रपूराचो उल्लेख 'सित्दवूर असो केला, सिन्दबूर हैं चंद्रपुर उतराचै 
आरबी रूप, 


गोंयांत बौध्द धर्माचो प्रचार करपी आती सगळ्यांत पयलीं गोंयाभायर बचपी गौंयकार 'पुण्ण” 
(पूर्ण) हाणें पांचव्या शतमानांत, वेपाराच्या निमतान अयोध्येलागशिल्ल्या रत्रावस्तै नावाच्या गॉर्वात 
गेल्लेकडेन बुध्वाचे शिकवणेन प्रेरीत जावन बौध्द धर्माची दिक्षा घेतली. हो पुण्ण आयच्या सार्टी 
तालूक्यांतल्या, म्हणजे पूर्विल्ल्या चंद्रवाडी म्हालांतल्या 'मुळे' गांवचों, बौध्दधर्माची दिक्षा चैवत बरा 
येतकच ताणें थंय एक 'विहार' बांधलो आनी बुध्दाक आपोवन हाडून ताका तौ दिलो. तो विहार 
रक्तचंदन रूखाच्या कर्व्यांपासून बांदिल्लो आशिल्ल्यान ताका “चंदत मंडल” हैं नांव पडलें. ह्या चदन 
-मंडलाविशीं अशें सांगतात की, पुण्णाचो धाकटो भाव वांगडच्या तितशीं वैपा्यांक थेव लारवार 
चडून पयसुल्ले भोंवडेक गेल्लो, थंय वाटेर भयाकृंत मोड जावन ताचें तारू एका ज्युव्याक लागलें. 
तो सगळो जुंवो मोलादीक रक्त चंदनाच्या रूखांनी भरिल्लो. वेपान्यानी तांतुतलें जायते रूख हाडूत 
आपल्या तारवाची भरताड केली आनी ते आपल्या गांवाक वचूंक भायर सरले. पूण तारू भायर 
घालतकच परतून भयांकृत मोड जालें, तेवेळार तांडेलांनी आप-आपल्या देवाक उलो मारलो आनी 
पुण्णाच्या भावान, पुण्णाचो धांवो केलो. पुण्ण ताका पावलो आनी दर्यो रोकडोच थंड जावन तांचे 
तारूं सुसंगीत तांच्या मुलखाचे तडीक लागलें. पुण्णाच्या उपकारान भारावन वेपायांनी ताका 
रक्तचंदनाचे कांय कर्वे दिवंक काडले, पूण पुण्णान ते घेनासतना त्या रक्तचंदनाचो बुध्दाबातीर एक 


विहार बांदूक सागलो आनी ताणीं तो बांदलो. उपरांत पुण्णान, बुध्दाक सुनापरान्तकांत (गोयांत) . 


येवपाक आमंत्रण दिलें बुध्दान तें मान्य केलें. दक्षिणेंतली ताची ही तिसरी भोंवडी आशिल्ली. 
पुण्णाच्या आमंत्रणाक मान दिवन बुध्द भांगराचे पालखेंत बसून ५०० | भिक्सूंसयत, 
सुनापरान्तकांतल्या मुलू आरामांत बांदिल्ल्या चंदन-मंडल नांवाच्या विहारांत आयलो. थंय लो 
जायते दीस उरलो आनी ताणें लोकांक धर्माचो उपदेश केलो'* अशी माहिती मेळटा. 


चंदन मंडल हें मुळचें विहाराचें नांव उपरांत पुराय म्हालाकच फावो जालें. काळांतरान चंदन 
मंडल हें उतर घोळणुकेंत येवन ताचें 'चंदमंडल' जालें आनी संस्कृत बरप्यांनी ताका 'चंद्रमंडळ' 
अशें रूप दिवन, गोंयच्या कानडी कंदब राजांच्या शेकातळा, म्हणजे सुमार इकराव्या शेकड्यांत 
ताका 'ंद्रवाडी' हें नांव मेळळें जावये असोय एक विचार उक्तायतात. कानडी बरपांनी वाडी हें 
उतर मोटो म्हाल नाजाल्यार जिल्हो असो अर्थ दाखयतात. क्रिस्ताच्या णवव्या, धाव्या आनी 
इकराव्या शेंकड्यांत आताच्या साश्टी म्हालांतलें 'चांदर' हें चंद्रवाडीललें मुखेल शार आसून ताका 
चंद्रपुर' अशें म्हण्टाले. गोंयच्या शिलाहारांच्या शके ९३० च्या (क्रि.स. १००८) एका तांब्या पट्यांत 
चंद्रपुर आनी चंद्रमंडळ हीं दोनय उतरां आयल्यांत. तांतूत तिसरो शिलाहार राजा ऐयपराज हो 
चांदर लागसार नाल्लाचें उदक न्हालो' म्हणजे ताणें आपल्या दुस्मानांचेर जैत जोडलें अशें म्हळां. 
तशेंच आटवो शिलाहार राजा भीम हाणें 'राहून चंद्राक गिळिल्ल्याभाशेन चंद्रमंडळ गिळळें” म्हणजे 
जिखलें अशें म्हव्ठा. 

चवथ्या शतमानांत गोंयचेर भोजांची राजवट आशिल्ली अशे धरून चल्लें जाल्यार पांचव्या 
शतमानांत 'वनवासी' कदंबांची सत्ता आयली. हें घराणें, कदंबाच्या तीन घराण्यापैकी सगळ्यांत 
पोन्नें घराणें. तें कर्नाटकांतल्या 'वैजयंती' वा 'वनवासी' हांगाचें. कदंबांची हेर दोन घराणीं 'हनगल' 
आनी “गोंय” हांगाची." 


इ. स. सव्या शतमानांत कदंबांच्याच चालुक्यवंशी सरदारान 'बदामी' हांगां आपली स्वतंत्र 
राजधानी स्थापना केली. उपरांत कदंबांचो पराभव करून ताणें गोंयचेर आपली राजवट हाडली. इ. 
स. ७५३ मेरेन गोंयचेर चालुक्यांचे राज्य आशिल्ले. त्याच वर्सा दंतिदुर्ग ह्या राष्ट्रकुट राजान 
चालुक्य राजा दुसरो किर्तिवर्मा हांचो पराभव करून राष्ट्रकुट राजवटीचो आरंभ केलो. *' 


इ. स. धाव्या शतमानाचे अखेरेक राष्ट्रकुटांचे मांडलीक म्हण शिलाहारांनी आपली सत्ता 
गोंयचेर सुरू केली. हे शिलाहार मूळ गोंयचे. ह्याच शिलाहारांच्या काळांत गोंयच्या कदंबांक 
राष्ट्रकुटांचें मांडलीकत्व केळलें.विक्रमादित्य चालुक्यान जरी वनवासी कदंबांचें सामाज्ज नश्ट केल्लें 
तरी कदंबवंशाचो पुराय नाश जावंक नासलो. गोंयांत चंद्रपुर हांगा तांचें एक ल्हानशेंच संस्थान 
आशिल्ले. 

इ. स. च्या इकराव्या शतमानाचे सुरवातेमेरेन गोंयांत शिलाहारांची माहिती मेळटा. त्यानंतर 
गोंयचेर गोंयच्या कदंबांचें राज्य सुरू जालें. दुसरो गुहल्लदेव कदंब हाणें गोंयांत परतून कदंब 
राजवंशाची स्थापना केली. ह्या कदंबांचो काळ हो गोंयचे भरभराटीचो काळ. ह्या राजवंशांतल्या 
पयल्या जयकेशीन (इ. स. १०५०-८०) चंद्रपुरच्यान आपली राजधानी गोपकपट्टाणांत (आयचें 
तिसवाडी तालुक्यांतलें व्हडलें गोंय) व्हेली. त्या काळांत ताणें त्या शाराची खुबच भरभराट 
केली.**. 

ह्या वंशांत फुडें जायते पराक्रमी राजा जावन गेले. इ. स. १२१२ वर्सा यादव राजांनी कदंबांक 
जिखून.तांकां आपले मांडलीक केले. कदंबांची गोपकपट्टणांतली राजधानी ताणीं ह्या वेळार नश्ट 
केली. देखूनं कदंब राजा कामदेव हाणें आपली राजधानी परत चंद्रपुरांत व्हेली असो उल्लेख 
मेळटा.“ 

यादवांनी गोंयचेर एकशें एक वर्सा राज्य केलें. इ. स. १३१८-१९ वर्सा देवगिरीच्या यादवांचें 
राज्य दिल्लीच्या मुसलमानांनी घेतलें, ताणीं यादवांची गोंयवयलीय सत्ता नश्ट केली. गोंयात 
आशिल्लो कदंब वंशय पुराय ना केलो. 


त्यावेळार मुबारक खिलजी हो दिल्लीच्या शिंवासनार आशिल्लो. गोंयचेर आयिल्ली ही पयली 
मुसलमान राजवट. महमंद तुघलक हो इ. स. १३२५ वर्सा दिल्लीपती जालो. ताणें दक्षिणेचो 
कारभार पळोवपाखातीर आपलो सरदार हसन गंगू जाफरखान हाची नेमणूक केली. पूण हसन गंगून 
स्वताच राजा जावपाचें चिंतून १३४७ वर्सा दौलताबाद हांगा बहामनी राज्याची स्थापना केली. इ. 
स. १३५८ वर्सा हसन गंगू मेलो आनी ताचो पूत गाजी महमंद राजा जालो. ह्या गाजी महमंदान 
गोंयच्या हिंदूक खुबच पिडापीडा केली. मुसलमान राजवटीचो हो काळ म्हणजे बेबंदशाहिचो काळ" 


इ. स. च्या १३६६ वर्सा विजयनगराच्या माधवमंत्र्यान गोंयचेर स्वारी केली आनी गाजी 

महमंदाकडल्यान गोंय आपल्या ताब्यांत घेतले, सुमार शबर वर्सा गोंयचेर आशिल्ले विजयनगराचै है 
राजवटींत गोंयच्या हिंदूक खूब राखण गेळळी, मुसलमातांती तश्ट केल्ले सव्तकौटेश्‍्वराचै देवूळ 
माधवमंत्र्यान परते बाँवलें, '', 

'हकूक' आनी ब्रुक्क' हे दोन याववर्वशी भाव विजयतगर राज्याचे संल्यावक आशिल्ले, 
हक्‌क म्हळ्यार 'राया हरिहर”, हकूक वा हरिहर हों व्हडलो भाव आशिल्ल्यात तो १८ एप्रील १३३६ 
ह्या दिसा विधीपूर्वक राज्याभिशेक करून घेवन राजा जालो. ह्या हरिहररायाक भुरगे ताशिल्ल्यात 
ताणें आपलो भाव 'बुक्क' हाकाच पोसको घेतलो, त्यावेळार गौय बहामती सत्तेच्या प्रभावाबाला 
आशिल्लें. बुक्करायान गोंय धेवपाची वा विजयनगर राजवटीखाला हाडपाची जवाबदारी आपलो 
प्रधान 'माधवमंत्री' म्हळ्यार 'मल्लप्पा ओडीयर' हांचेकडेत सॉपयल्ली ', 


इ. स. १४६९ वर्सा बहामनी राज्याचो महमूद गवान ह्या सरदारान गॉयचेर स्वारी करून 
विजयनगर राजाकडल्यान गोंय परतें घेतलें?*, 


अशेतरेन गोंयचेर दुसरे फावट बहामनी राज्याची सत्ता आयली. बहामनी राज्याचे कुडे दौत 
भाग जाले. ताचो एक सरदार युसूफ आदिलशाहा हाणें विजापुरांत स्वतंत्र राज्याची स्थापता केली. 
त्यावेळार गोंयांत दुसऱया एका बहामनी सुभेदाराची सत्ता चलताली. उपरांत विजापुरच्या बहामनी 
सरदारान (युसुफ आदिलशहान) गोंयच्या बहामनी सुभेदाराक आपली अधिसत्ता मात्य करपाक 
लायली. अशे तरेन इ. स. १४८९ वर्सा गोंयचो अदिलशाहींत आस्पाव जालो“. 


१७ फेब्रुवारी १५१० ह्या दिसा पोर्तुगेज सरदार आफोंस द आल्बुकेर्क हाणे विजयतगरचो 
सरदार तिमोजा वा तिमय्या हाच्या आदारान गोंयचेर दर्यावाटेन घुरी घाली आती व्हडलेशें झूंज 
जायनासना गोंय शार (जुवें) आल्बुकेर्कच्या हातांत पडलें. मुसलमानांच्या त्रासांतल्यान गय 
सोडोवंचें आनी विजयनगराच्या हिंदू राज्याक जोडचें ह्या हेतून तिमोजान, आल्बुकेर्काक गोयचेर 
स्वारी करपाची कल्पना दिल्ली अशें म्हणटात. पोर्तुगेज हे वेपारी आशिल्ल्यान आपल्या कामाचो योग्य 
मोबदलो घेवन कडेक सरतले अशें ताका दिशिल्लें, पूण पोर्तुगेजांनी तिमोजाच्या तोंडाक पानां 
पुसलीं अशीय माहिती मेळटा र 

-पोर्तुगेजांनी गोंय जुवें घेतलें तरी विजापुरकारांनी तांकां थोड्याच दिसांनी थंयच्यान 
धांवडायले. पूण २५ नोव्हेंबर १५१० ह्या दिसा पोर्तुगेजांनी तें जुकें परतें आपल्या ताब्यांत घेतलें. २९ 

इ. स. १५४३ त बारदेस आनी साश्ट हे दोन तालुके ताका जोडले. * हे तीन तालुके 

म्हळ्यार पोरनी काबीजाद. हे पोरने काबिजादींत पोर्तुगेजांनी चड अत्याचार केले. 


इ. स. १६७४ मेरेन फोंडेचो मर्दनगड आनी ताचे कक्षेत आसपी जांबवली पंचमहाल 


विजापुरकारांकडेन आशिल्लो इ. स. १६७५ वर्सा शिवाजी भोसल्यान फोंडेचो मर्दनगड 
विजापुरकारांकडल्यान घेतलो. `ˆ 


इ. स. १६८० नंतर कारवार किल्ल्यासयत दक्षिण गोमंतक तसोच दक्षिण कोंकण आनी उत्तर 
कानडा मराठ्यांकडेन आयलो. त्या उपरांत ताणीं भटकळ ते अऊर्शे न्हंयमेरेनचो मुलूख घेवन . 
कारवार किल्ल्यासयत तो सोंदेकार राजा सदाशिव राजेंद्र वडेर हांच्या ताब्यांत दिलो**. 

सोंदेकार राजा हे मुळाक विजयनगर साम्राज्याचे सरदार आनी जागीरदार. ते कर्नाटकांतल्या 
सोंदे (सुंदरपुर) ह्या गांवचे आशिल्ल्यान तांकां 'सोदेकार' हें नाव पडलें. शिर्सी हें तांचे जागीरीचें 
मध्यनगर. तांचो राजनिवास शिर्सीच्या सुंदरपुर गांवांत एकातेंपार आशिल्लो. राजा इमोडी आरसप्पा 
वडेर हाणीं इ. स. १५५५ वर्सा सोंदेकार शिंवासनाची स्थापना केली." 


विजनगराच्या काळापासून आस्तित्वांत आशिल्ल्या ह्या संस्थानाची सत्ता दक्षिण 
. किनाव्यावयल्या मंगळूर, भटकळ वा शिवेश्वर महाल तशेंच बाळळी, चंद्रवाडी, काकोडें, 
हेमाडबारशें, अष्टग्रहार आनी फोंडें ह्या महालांचेर चलताली. विजयनगर नंतर विजापुरकारांची 
अधिसत्ता ताचेर चालू उरली. उपरांत शिवाजीन विजापुरकारांकाडल्यान जिखिल्लो कांय भाग 
राज्यवेवस्थेखातीर तांचेच सुवादीन केलो. तिसवाडी वा साश्ट ह्या प्रदेशाक लागुनच, सोंदेकारांचो 
प्रदेश आशिल्ल्यान पोर्तुगेजांच्यो तांचेकडेन अदींमदीं लटाफटी जाताल्यो. इ. स. १७४१ वर्सा 
पोर्तुगेजांची नदर चंद्रवाडीचेर गेली. सोंदेकारांचे सत्तेखाला आशिल्ले पाड्डें, मुळें, आनी तलवडें हे | 
तीन गांव ताणें मागले. सोंदेकारान न्हयकार दिताच, पोर्तुगेजान रागान ताच्या शिवेश्वर 
महालांतल्या सदाशिवगडाचेर तिनदां 'नावीक' हल्ले करुन तो ताब्यांत घेतलो, तेन्ना गडाचे 
राखणेखातीर कबलांत करुन ते तिनय गांव सोंदेकारान पोर्तुगेजांक दिले. ह्या वेळार सोंदेकाराकडेन 
चंद्रवाडीचे फकत १९ गांव उरले. पूण हें देणें-घेणें फकत शासकीय स्वरुपाचें आशिल्लें. गांवच्या 
पारंपारीक चाली-रितींचेर ताचो कांयच असर पडलोना. 


ह्याच काळांत मराठ्यांचे म्हैसुरच्या हैदरअल्लीकडेन युध्द सुरु जालें. त्यावेळार हैदरअल्लीन 
मराठ्याचे मांडलीक सोंदेकार हांचो बरोच मुलूख घेतलो. सोंदेकाराक ह्या वेळार मदत करप, उत्तर 
हिंदुस्थानांतल्या कारस्थानांक लागून मराठ्यांक शक्य जालेंना. सोंदेकारान आपले राजधानीचेर हैदरचो 
हल्लो जातलो ह्या भयान पोर्तुगेजांची मदत मागली तेन्ना पोर्तुगेजान जांबावले पंचमहाल आनी 
पाळेंमेरेनचो भाग, साठहजार आस्यो दर वर्सा दिवपाच्या करारान, आपल्या सुवादीन करुन घेतलो 
आनी त्या भागांत आपलें सैन धाडलें. ताकालागून हैदरअल्लीन रागान इ. स. १७५६ वर्सा 
सोदिकाराच्या उरिल्ल्या राज्याचेर हल्लो करुन तो आपले सत्तेखाला हाडलो. त्यावेळार सोंदेकारांची 
राजधानीय हैदरच्या हातांत गेल्ल्यान ताका आपल्या घरच्यासयत गोंयात पोर्तुगेजांच्या ताब्यांत 
आशिल्ल्या आपल्या मुलखांत येवन रावचें पडलें. कांय काळान जेन्ना हैदर अल्लीचो पूत टिपू 
सुलतान हांचो मराठे, इंग्रज आनी निजाम हाणीं मेळून पराभव केलो आनी सगळें थंडायेर पडलें, 
तेन्ना सोंदेकारान गोंयांतले आपले प्रदेश पोर्तुगेजांकडेन परते मागले. पोर्तुगेजांक ते परते दिवपाचे 
नासले देखून सोंदेकाराक बरोच काळ झुलयत दवरुन शेवटाक इ. स. १७९१ वर्सा पोर्तुगेजांनी राजा 
सवाई बसवसिंग हांचेकडेन कबलांत करुन वीस हजार असर्फ्यांच्या खंडान अंत्रूज महाल, हेमाड 
बारशें, अष्टग्रहार, काकोडें आनी बाळळीसयत, चंद्रवाडी आनी काणकोण हे महाल आपल्या 
राज्याक जोडले. 


अशेतरेन चंद्रवाडी महालांत आशिल्ल्या आमोणें गांवचेर पोर्तुगेजांची सत्ता आयली. 


चंद्रवाडी महाल आपल्या ताब्यांत आयल्या उपरांत पोर्तुगेजांनी त्या महालाक, 
'कोंसेल्यु-द-केपे हें नांव दिवन ताका कांय भायले गांव जोडून आनी कांय भितल्ले गांव कडेक 
काडून ताच्यो शिमो बदलूल्यो 

पोर्तुगेज काळावयल्या कॉसेल्यु-व-कैपेची बादावळ फुडल्या प्रमाण आशिल्लीः 


मुखेल भाग कक्षेत पेवपी गांव 

आमोणें = आमोणें आती शिरवय 

आरली - आरली, दाबें, नाकेरी, किटल आती वागुर्म, 

असोळडें - असोळडें ॥ 

अवेडें . ~. अवेडें २ 

बाळळी - बाळळी, अडणें, बेतोर्ड, कोडर्णे, फातर्प आनी मोरविर्ल. 

बारशें - बारशें, पाडी, खेडे, नेतुर्ले, 

काकोडें - काकोडें(चिरकोंडी, घोटमरड, धोडयामोड, मोड, आती सोलवॅ) 

कोठंबी -  कोठंबी आती चायफी 

कुसमण - कुसमण 

कुडचडें = कुडचढें 

मायणा-सुळकर्ण = कावरें, कर्ल, काजूर, गोकोळडें, मायणा, मातगाळ, पीर्ल, 
किसकर्ण आनी सुळकर्ण. 

मळकर्ण - मोलकोपर्ण, मळकर्णै,नागर्वे, उदर्न आनी झानोडें. 

होडार - चिक-शेळवण, होडार आनी शेळवण 

केपें ¬ आमोलें आनी केपें 

शेळडें - शेळडें 


सोंदेकार राजान आमोणें गांव चंद्रेश्वर देवस्थानाक 'मोकासो” (७॥८॥८८५)दिल्ल्याची एक 
आख्यायिका मेळटा. ही आख्यायिका कितकी खरी हें सांगूक नज पूण सरकारी दरबारांत मात झा 
मोकाशाची नोंद आसा." 


ह्या मोकाशाविशीची आख्यायिका अशीः 


सोंदेकार राजाचो एक वारस त्या वेळार आमोणें गांवांतल्या आपल्या कॉटांत रावतालो. लो 
शिस्तीक मोठो कडक आशिल्लो. त्यावेळार पर्वतार नित्याची पुजा गुरव करतालो, जाल्यार 
सोमार-पर्वणेची भट करतालो. नित्याची पुजा आसू नाजाल्यार पर्वणेची, पुजा करून गांवांत भितर 
सरतना सोंदेकारागेर वचून राजाक प्रसाद दिवपाची चाल आशिल्ली. 


एका दिसा गुरवान दिल्ल्या प्रसादांत राजाक एक केंस मेळळो. तेन्ना राजा संतापलो. देवाक 
केंस आसात काय म्हण विचारूंक लागलो. गुरवाक कितें सांगचें, तेंच समजना जालें. भयान ताच्या 
तोंडांतल्यान 'हय' अशें उतर भायर सरले. ताचेर राजान सांगलें, “तशें जाल्यार देवाक केंस 
आसात काय तें पळोवपाक हांव पर्वतार येता ! जर देवाक केंस दिसलेंनात जाल्यार तुजी तकलीच 
उडयतां !'' राजाली उतरां आयकून गुरवाचेर सामको आकांत आयलो ताणें राजाकडेन सात 
दिसांचो वेळ मागून घेतलो. 

य 


त्या दिसाच्यान स दीस मेरेन गुरव अन्न-उदक घेनासतना देवाचें ध्यान करीत बसलो. सव्या 
राती देवान गुरवाक दर्शन दिलें आनी कांयच भियेनाका म्हण सांगलें. तशेंच आपल्या मुकार एका 
फाटल्यान एक अशें 'सात धवे पड्डे' बांदून, ते राजा आयलो तशे एक एक करून उगडपाक 
सांगले. | 

गुरवान देवान सांगिल्लें तशेंच केलें. दुसऱ्या दिसा जेन्ना राजा देवळांत आयलो, तशें गुरवान 
देवाचें नांव घेतलें आनी एक एक करून पड्डे उगडूंक सुरवात केली. 


पयलो पड्डो उगडटाच राजाक हय-न्हयशें, सावळेभाशेन कितेंतरी झळकलें. दुसरो पड्डो 
उगडटकच ती सावळी चडच स्पश्ट जाली. तिसरो---- चवथो------ पांचवो पड्डो 
उगडटाच, राजान पळयलें, पड्ड्याच्या दोनय कडेच्यान केंसच केंस जमनीर लोळण घेतात. 
सगळेकडेन केसच केंस | दोन पड्ड्यांतल्यान अस्पश्ट अशें दिसतलें देवाचें रुद्र विराट रूप पळोवन 
राजाच्यो दांत-खिळ्यो अंदल्ल्यो. आता पांचव्या पडद्यांतल्यान दिसतली आकृती पळोवन ताका 
घडघडीत घाम फुटलो आनी तो घुंवळ येवन सकयल पडलो. 


शाबुद्देर येतकच राजान आपल्या उर्मटपणाची देवाकडेन चूक मागली आनी आपल्या 
अधिकाराचो एक गांव देवाक 'मोकास' दिलो. 


सोंदेकारान मोकासो म्हण खरो तर दिवचल तालुक्यांतलो आमोणें गांव दिल्लो. पूण तो गांव 
चंद्रेश्वर देवस्थानाकडल्यान खूब पयस आशिल्ल्यान, ते बदला मागीर ताणें केपें तालुक्यांतलो 
(चंद्रवाडींतलो) आमोणें गांव दिलो अशें सांगतात. 

अशे तरेन आमोणें गांवचें उत्पन सोंदेकार राजाच्या खजिन्यांत एकठांय जावंचे बदला, 
चंद्रेश्वर देवस्थानाचे तिजोरेंत वचपाक लागलें. 


१९ डिसेंबर १९६१ दिसा गोंय पोर्तुगेज राजवटींतल्यान मुक्त जालें. मुक्त गोंय संघप्रदेशाचो 
एक घटक म्हण त्या दिसाच्यान आमोणें गांवानय गोंयचे उदरगतींत वांटो घेतलो. 


३० मे १९८७ ह्या दिसा गोंयाक घटक राज्याचो दर्जो मेळळो. आमोणें गांवानय ताची खोस 
मनयली. 


टीप : 
प्रकरण : २ (अ) 


१- उत्तर कोकणचा प्राचीन इतिहास, प्र. ४७, ४८ पु. बा. जोशी 0, आजचा व कालचा 
गोमंतक, प्र. १४,१५. 

२: उत्तर कोकणचा प्राचीन इतिहास, प्र. ४७,४८ : पुः बा. जोशी, €॥, आजचा व कालचा 
गोमंतक, पृ. १४, १५. 

३- कांहीं मराठी लेखः शणै गोयबाब, प्र. १६९ C1, आजचा व कालचा गोमंतक, प. १५. 

४- गोंयकारांची गोंयाभायली वसणूक : शणै वा. र. वर्दे वालावलकार, प्र. १९. 

५- भारतीय संस्कृतिकोश, खंड-३, प्र. १५४. 

६- आजचा व कालचा गीर्ग॑तक, 7. १७, 

७- Goa Ha 1500 Anos - Por 2.5. Pissurlencar, C, आजचा व कालचा गौम॑तक, ४. १७ 

८- गौरव ग्रंथ : श्री संस्थात चंद्रेश्वर, भूतनाथ, पारोडँ ४. १७,३८, 

९- गौरव ग्रंथ : श्री संस्थान चंद्रेश्वर भूतनाथ, पारोडँ, 9. १७, २८, 

£०- गौरव ग्रंथ : श्री संस्थान चंद्रेश्वर भूतनाथ, पारोडें, 2.५ 

£? - गॉयकारांची गोयाभायली वसणूक प्र. ८५ 

१२ = गोंयकारांची गोंयाभायली वसणूक, 0. ९,१०, ११. 

१३ = गॉयकारांची गोंयाभायली वसणूक प. ८५, ८६, ८७, 

१४ - आजचा व कालचा गोमंतक, पर. १७ 

१५ - भारतीय संस्कृतिकोश, बंड-३, 7. १५५, 

१६ - Kadamba kula : Prof 0. Moraes 108. 

१७ - भारतीय संस्कृतिकोश, बंड-३ प्र. १५५ 

१८ - भारतीय संस्कृतिकोश, बंड-३, प, १५५ 

१९ - भारतीय संस्कृतिकोश, बंड-३, 7. ९५५ 

२० - आजचा व कालचा गोमंतक, पु. २८, 

२१ - भारतीय संस्कृतिकोश, बंड-३, प्र. १५५. 

२२ - गोमंतक प्रकृती आनी संस्कृती, खंड-२, प्र. २०७. 

२३ - भारतीय संस्कृतिकोश, खंड-२, प्र. १५५, १५६. 

२४ - भारतीय संस्कृतिकोश बंड-३, प्र. १५५, १५६. 

२५ - भारतीय संस्कृतिकोश, खंड-३, प्र. १५६. 

२६ - भारतीय संस्कृतिकोश, खंड-३, प्र. १५६. 

२७ - गोंयकारांची गोंयाभायली वसणूक. प्र. १२४ 

२८ - भारतीय संस्कृतिकोश, बंड-३, प्र. १५७. 

२९ - सोदे राज्याचा इतिहास, लेख-ना. भा. नायक, नवप्रभा, ता. ८-१२-८८. 

२० - सोदे राज्याचा इतिहास, लेख - ना. भा. नायक, नवप्रभा, ता. ८-१२-८८. 

२१ - आजचा व कालचा गोमंतक, प्र. ५८. 

२२ - आजचा व कालचा गोमंतक, प्र. ५९. 

२२ - Einographia da India Portuguesa, Por A.B. De Braganca Pereira, Pg.3 

२४ - दक्रेतु प्राव्हिंसियाल, तं १४४, ता. २२ ऑक्टोबर १८९६, तक्ता नं. ३, (0६ गौरव ग्रंथ : 
श्री संस्थान चंद्रेश्वर भूतनाथ, पारोडें, प्र. ७२. 


आ. वसणूक आनी जाती 
आमोणें गांवची वसणूक केन्ना जाली ताचो निश्चित काळ जरी मेळना तरी पूण उपलब्ध 

ee” 


Fe ` माहितीवयल्यान गांवची वसणूक चवथ्या शतमानापयली जाल्ली असोच निश्कर्श काडचो पडटा. 


चवथ्या शतमानांत चंद्रवाडीचेर भोजांची राजवट आशिल्ली हाची माहिती फाटीं आयल्याच. 


ह्या चंद्रवाडी राज्याचो आमोणें हो म्हाल गांव. चवथ्या शतमानांत जेन्ना चंद्रवाडी राज्याची स्थापना 


जाली तेन्ना आमोणें गांवांत लोकवस्ती आशिल्ली. दुसरी गजाल म्हणजे आमोणेच्या शेटकार 
घराण्याचे एके आख्यायिकेंत दुसरो भोजराजा चंद्रवर्मा आनी आमोणें गांवांत रावपी ताच्या 
उल्लेख मेळटा. हाचेवेल्यान चवथ्या शतमानांत आमोणें गांवांत कुळकर्णी आशिल्ले हें 

मानचें पडटा. आमोणेचे हिंदू गावडी जमातीचें लोक हे गांवचे वसाहतकार अशें मानतात. जर ते 
गांवचे वसाहतकार आनी जर तांणी गांवची वसणूक केल्ली तर निश्चितपणान ते गांवांत 
कुळकर्ण्यापयलीं आयिल्ले आसूंक जाय. शिवाय गांवांतल्या घरांची मांडणी आनी हेर पारंपारिक 
गजालींचो अभ्यास केल्यार कुळकर्ण्यापयलीं गांवांत गावडी जमातीचें घराणें आयिल्लें हें सिध्द 
जाता. 

चवथ्या शतमानांत, भोजांनी चंद्रवाडी राज्याची स्थापना करून राज्याचें 'कुळकर्ण 
सांबाळपाखातीर एका कुळकर्ण्याची नेमणूक केली आनी ताका रावपाक जागो दिलो, अशी जी 
माहिती मेळटा तिचो आदार धरलो जाल्यार, कुळकर्ण्यापयलीं गावडी जमातीच्या घराण्यान केन्ना 
तरी आमोणें गांव वसयलो आसूंक जाय. 

गांव वसोवचे पयलीं त्या जाग्यार सगळ्याक अटंग्य रान आशिल्लें. त्या रानांत कोले-भालू, 
वाग-वागटां, सोरोप-मुंगसां ह्या सारकीं हिंस्त्र सावदां आपलो शेक गाजयतालीं अशी माहिती 
मेळटा. 

आमोणें गांवांत वस्ती करून रावपी वेग-वेगळ्या जाती धर्माच्या लोकां विशीं थोडे भितर 
माहिती अशी : 

गांवांत हिंदू आनी किरिस्तांव अशे दोन धर्माचे लोक रावतात. तशेंच हिंदू गावडी' आनी 
'किरिस्तांव गावडी' अश्यो दोन जमाती आसात. आमोणें गांवचें देवस्पण हें 'गावडी देवस्पण' अशें 
मानतात. एका काळार गांवांत ह्यो दोनय जमाती आप-आपल्या धर्माच्या हेर लोकांचेर वर्चस्व 
गाजयताल्यो म्हणपाचें कळटा. आजय देव-देवस्पणांत तांकां चड मान मेळटा. 

गांवांत सद्याक खेत्री, कलवंत, गुरव, बामण, भट, नायक, बन्ने आनी मडवळ अश्यो हिंदू 
जाती मेळटात. 


एकातेंपार गांवांत 'तारी' घराणेंय आशिल्ल्याची माहिती मेळटा. 
किरिस्तावं धर्म मानपी 'चाडडे' आनी 'सुदीर' ह्यो दोनच जाती गांवांत आसात. 


गांवांतल्या जाती-धर्मा संबंदान अभ्यास करतना एक गजाल लक्षांत येता ती म्हणजे, एका 
तेंपार आमोण्यात तांत्रिक संस्कृतीचो शेक चलतालो. हळू हळू वैदीक संस्कृतीचो प्रभाव गांवचेर 
जालो. आज गांवांत दिश्टी पडटा ती तांत्रिक आनी वैदीक ह्या दोन संस्कृतीच्या समन्वयांतल्यान 
घडिल्ली एक तिसरीच संस्कृती. 


जाती-जमातींच्या समाजीक दर्जा परस गांवांत खंयची जात केन्ना आयली त्या क्रमाप्रमाण 

तांची हाँगा माहिती विवप समा जातलैं, 


हिंदू समाज 


गावडी जमात : 


गांवांत गावडी जमातीची जरी कितलींय धरां आसलीं तरी ताचें घराणें मूळ एक, ह्या 
घराण्यान गांवची वसणूक केली, ह्या धराण्याक 'गांवकार' घराणें माततात. फकत आमोणेचौच व्हय 
तर चंद्रवाडीच्या बावीस गांवच्या गांवकारपणाचो अधिकार तांचो, एका तेंपार हैं घराणें निराजी 
आडनांव लायतालें, आज मात तें 'गांवकार' हैं आडनांव वापरता. 


खरें तर ह्या घराण्यांतल्या सगळ्यांत जाण्टया दादल्याक गावच्या गांवकार पणाची 
अधिकार. ह्या घराण्यांतली सगळ्यांत जाण्टी बायल ही गांवची 'गांवकान्न'. पूण मूळ थराण्याचो 
खूब व्हडलो विस्तार जाल्ल्यान, गांवकारपणाच्या अधिकाराक लागून भावकेमदी झगडी- झुर्जा 
जावची न्हय म्हण वर्साक एका घराक गांवकारपणाचो भार सांबाळपाचो अधिकार वांटून दितात. 
देखून आमोण्यांत गांवकाराक 'वर्सकार' आनी गांवकान्नीक 'वर्सकान्न' अशें म्हण्टात. अशेतरेत दर 
घराक गांवकारपण मेळटा जाल्ल्यान वा सगळे मूळ एकाच गांवकार घराण्याचे वंशज जाल्ल्यात 
गांवांतल्या सगळ्या गावडी जमातीच्या लोकांक गांवकार म्हणपाची चाल पडल्या. 


आमोणें गांवांत, गांवचें सगळें भौशीक देवस्पण गांवकारानच करपाचें आसता. ह्या गावडी 
जमातीचें मूळ 'पोरण्या नार्व्या' आशिल्ल्यांचें सांगतात. तांचो कूळदेव 'सष्तकोटेश्वर'. राजकीय 
आनी सामाजिक उलथा-पालथीच्या एका काळार ह्या घराण्याचो मूळ पूर्वज आपल्या बायल 
भुरग्यांसयत थंयच्यान पळळो आनी लिपत लिपत केपें तालुक्यांतल्या ह्या आमोर्णे गांवांत पावलो 
अशें मानतात. नावें गांव सोडटना तो गांवचे शिमेर “मीठ पेरून' आयिल्ल्याचें सांगतात. 


गावडी घराण्याचो तो पूर्वज गांवात भितर सरतना, न्हंय हुंपून आज ज्या जाग्याक “बुँटये 
पाणटो' म्हण्टात थंयच्यान वयर सरलो. त्यावेळार आमोणें गांव म्हणजे एक अटंग्य रान आशिल्ले. 
मनीस वस्ती थंय जाली नाशिल्ली. देखून असल्या रानांत आपूण सुरक्षीत उरतलो, आपल्याक पिडूंक 
थंय कोण पावचेनात, हैं चिंतून ताणें थंय रावपाचो निश्चेव केलो असो समज आसा. 


न्हंय हुंपून सगळ्यांत पयलीं तो जंय वयर सरिल्लो, थंय ताणें एक “खुंटी! मारली आनी 
आपली अधिकारखूण त्या जाग्यार प्रस्थापीत केली. उपरांत गांवच्या चारूय दिकांनी चार खुंटयो 
मारून आपल्या अधिकाराची शीम थारायली. त्या नंतर ताणें थोडें रान कापून जागो निवळ केलो 
आनी आपल्याक रावपाखातीर मठी बांदली. पोटा-पाणयाचो प्रश्‍न सोडोवपाखातीर इल्ली ड्ल्ली 
जमीन तयार करून ताणें शेतय रोवपाक सुरवात केली. । 


एक दीस रानांत भोंवतना, गांवच्या त्या पूर्वजाक आपल्या कुळदेवाचो म्हणजे महादेवाचो 
दृष्टांत जालो. ज्या जाग्यार दृश्टांत जालो थंय ताका एक लिंग दिसलें. त्या लिंगाक 'मुदेश्वर म्हण 
ताणें पुजूंक सुरवात केली. 


आमोणें-एक लोकजीण/३० 


अशे तरेन गावडी घराण्याच्या त्या पूवर्जाकडल्यान आमोणें गांवची वसणूक जाली अशें 
सांगतात. 


आयचो म्हाल- जल्म्याचो मठ हीच ह्या गावडी घराण्याची मूळ मठी. 


ज्या जाग्यावयल्यान गांवचो हो पूर्वज न्हंय हुंपून गांवचे शिमेभितर सरिल्लो थंय आजुनय 
वर्साक एकदां शिगम्याचे परबेक, गड्यांदिसा “मागील पुरवण” करतात. (कोंब्याचो मान दितात.) 


खेत्री : 


आमोण्यांत खेत्री वंशाचें एकूच घर आसा. ह्या घराण्यांतल्या पुरसाक गांवचो 'थाणगी' अशें 
मानतात. 


'थाणगी' म्हणजे थाण्याचो अधिकारी, गांवचो राखणदार. आमोणें गांवच्या थाणग्याक 
चंद्रवाडीच्या बावीस गांवची लागणूक आसा. 


ह्या घराण्याचे उत्पत्तेशविशीं अशें सांगातात : 
गांवकाराच्या एका पुताच्या हातांतल्यान गांवची राखण करतना रक्तपात घडलो. देखून ताका 
जाती भायर दवरलो (त्या काळार गावडी जमातीचे लोक हातांतल्यान रक्तपात घडप म्हळ्यार 
भश्ट मानतले.) आनी गांवचो “थाणगी' म्हण मान दिलो. गांवची राखण करपाचें 'खेत्री' वंशाचें 
मुखेलकाम तो करता आशिल्ल्यान ताका खेत्र्याची जात पडली. 


आज गांवचें 'खेत्र' कापपाचें काम हें घराणें करता. 


एका काळार गांवच्या गावडी जमातीच्या घराण्यांतल्यान उत्पत्ती जाली अशें मानतल्या ह्या 
घराण्याचे आज लग्न-संबंद हेर गांवच्या खेत्रीवंशी (देसाय) घराण्याकडेन जातात. 


हें घराणें एकातेपार 'थाणगी' आडनांव लायातलें, आज दिसाय' आडनांव लायता. 


ह्या घराण्यातल्या पयल्या पुरसाक चंद्रवाडींतल्या बावीस गांवचो 'म्हालखेत्री' अशें मानतात. 
ताची स्थापना आमोणें गांवच्या म्हालखुंटयेच्या लागींच केल्ली आसा. ह्या म्हालखेत्र्याच्या फांतरार 
वर्साक एकदां, म्हळ्यार शिगम्याकडेन होळयेदिसा 'घराक एक' ह्या प्रमाण कोंबे मारून वर्साची 
जोगर्ण करतात. 


ह्या खेत्री घराण्याची उत्पत्ती गांवच्या गावडी जमातीच्या घराण्यांतल्यान जाली अशी जी 
गांवांत माहिती मेळटा, ते माहितेक फुडल्या गजालींचो आदार मेळटा : 


थाणग्याचो मठ (मूळ घर) म्हालजल्म्याच्या उजव्या हाताक, लागींच आशिल्लो. आजय त्या 
मठाचे अवशेश दिश्टी पडटात. 


त्या काळार प्रत्येक जातीच्यो वस्त्यो वेग-वेगळ्यो वसताल्यो. एका जातीच्या घराक, दुसऱया 
जातीच्या वस्तेमदीं थारो नासतालो. त्या समाजीक अवस्थेचो अभ्यास केल्यार अशें म्हणचें पडटा की 
थाणग्याच्या घराण्याचो, म्हालजल्म्याच्या वंशजाकडेन रगताचो संबंद नाशिल्लो जाल्यार ताका थंय 

घर कांदूक मेळचेंच ताशिल्लें. कुकड पोसपी वा खावपी मतीस आफुडल्यार वा ताच बारें लेगी | 
आंगार पडल्यार गावडी जमातीचे लोक भश्ट मानताले, ह्या गजालींचौ विचार केल्यार अशे व्यशश्‍ट | 
जाता कीं थाणग्याचो तांच्या धराण्याकडेन संबंद ताशिल्लो जाल्यार ताचे वर्तेत आती तैंबूब 
म्हालजल्म्याच्या इतक्या लागीं थाणग्याक घर कार्डूक मेळप कर्शेच शक्य ताशिल्ले, 

खेत्र्याची जात पडल्या उपरांत गांवकारात आपल्या त्या पुताक आपले मठ्येच्या (मठाच्या) 
उजव्यान घर काडूंक 'निरौप' दिलो अशेच ह्या मठाविशीं गार्वात सांगतात. 

आमोणें गांवांत, गांवकाराच्या फाटोफाट थाणग्याक मात आसा, एकार्तेपार गाँवकाराच्या 
बरोबरीन गांवचे जमनीचे अधिकार थाणग्याकय वांटून आशिल्ल्याची माहिती मेळटा. 
'थाणग्या-कुणगो' नांवाचें एक शेत आजय आमोण्यांत आसा. मात तें आज थाणगी रोयता. 
चंद्रवाडींत जाल्ल्या राजकी बदलांक लागून थाणग्याचें महत्व कमी जालें, तशेंच ह्या घराण्याचे 
जाल्ले दुर्दशेक लागून हळू हळू तांच्या हातांतले अधिकार वचत रावले अशें सांगतात. 

थाणग्याच्या वंशाचें एकूच घर आज आमोण्यांत आसा. थाणग्याच्या घराण्याचें तें लग्त 
जाल्लें एक व्होवर नव्यापंचमी दिसा, तारीन नये पलतडीत वतनता, तार न्हंयेंत बुडिल्ल्यात मेले 
आनी त्या घराण्याच्या विस्ताराक बाधा आयली अशें सांगतात 

ह्या घराण्याच्या पूर्वजाक आंवडाचो राखणदार मानतात. आमोणें गांवांत, एका काळार 
वयक्तीक आनी भौशीक दोनय तरेच्या झगडयांची चवकशी 'गांवपण' आपोवत करताले. आज 
वयक्तीक झगड्यांखातीर अशेतरेन 'गांवपण' आपोवपाची चाल बंद पडल्या, पूण गांवच्या भौशीक 
विशयांचेर मात अशेतरेन चवकशी जाता. आजय ह्या गांवपणाचें आपोवणें दिवपाचें काम थाणगी . 
करता. गांवच्या देवांक गाराणें घालपाच्या वेळार 'शेंसर'' वांटपाचें काम थाणग्याचें | 


एकाकाळार पर्वतावयल्या चंद्रेश्वर देवस्थानांत उत्सवावेळार सगळो बंदोबस्त करपाची . 
जबाबदारी आमोणेच्या थाणग्याचेर आशिल्ल्याचें सांगतात की 


कलवंत : 


आमोणें गांवांत आज कलवंत जातीचे लोक रावनात पूण चंद्रनाथ पर्वतार ह्या जातींची जीं 
घराणीं आसात, तांचो संबंद आमोणें गांवाकडेन आसा. चंद्रेश्वर देवाचे चाकरेक लागून तांकां 
आमोण्यांत शेत-मरडां' आनी 'नमशी' सुटिल्ल्यो आसात. 


नार्वेकार, 'जोतकार' आनी पेडणेंकार' अशीं कलवंत जातीची तीन घराणीं पर्वतार 
आसात. हांतलें नार्वेकार घराणें बाकीच्या दोनय घराण्यांपरस चड पोरनें. 


नार्वेकार घराणें : 
ह्या घराण्याच्या मूळ घराचे म्हणजे 'कलवंता मठाचे' अवशेश, आजय आमोण्यांत पळोरवंक 

मेळटात. म्हालजल्म्याच्या (मठाच्या) दाव्या हाताक हो जागो आसा. 


थाणग्याच्या घराण्यासारको ह्या तार्वेकार घराण्याचो उगम आमोणेच्या गांवकार 
घराण्यांतल्यान जालो अशें सांगतात. ह्या संबदी एक आख्यायिका मेळटा ती अशी : 


आमोणेच्या गांवकार घराण्यांतल्या एका पुताक पर्वतार 'कामत' मारूंक गेल्लेकडेन आपल्या 
'कुळदेव महादेवाचो दृष्टांत जावन एक लिंग दिसलें. जाका लिंग दिसलें, ताच्याच हातान देवाची 
स्थापना जाली अशें मानून उपरांत त्या लिंगाचे पुजेचो अधिकार ताकाच मेळळो. त्या निमतान 
पुजेखातीर ताची पर्वतार यो - वच सुरू जाली. पर्वतार गेल्लेकडेन आपल्याक विसाव्याखातीर म्हण 
ताणें थंय एक मठी बांदली आनी तो तांतूत रावंक लागलो. मठी बांदचे पयलीं ताणें थंय एक खुंटीय 
स्थापन केली. 


कांय तेपान पर्वतावयल्या देवाची नामना जाली, चंद्रवाडी भायरय ताची किर्त पावली. ह्याच 
काळार आज पर्वतार रावपी हेर दोन कलवंत घराणीं कांय कारणांखातीर आपलो मूळ गांव सोडून 
पर्वतार पावलीं. पर्वतार रावपी गांवकारान तांकां थंय रावपाखातीर 'निरोप' दिलो. तांतल्या एका 
घराण्याकडेन मुखार गांवकार घराण्याचो संबंद (शारीरीक वा जेवणाचो) आयिल्ल्यान ताची जात 
बाटली, ताका कलवंताची जात पडली. 


ज्या गांवकारान पर्वतार पयली वस्ती जल्माक घाली, तो मेल्या उपरांत 'जल्मी' वा 
'जल्मीदेव? जालो. ताची स्थापना ताचेच मठ्येंत जाली. आज ते मठयेक 'जल्म्यामठ' म्हण 
वळतात. एका काळार नार्वेकार घराण्याचो गणपती ह्याच जल्म्यामठांत पुजेक लायतल्याची 
माहिती मेळटा. 


पर्वतार वस्ती केल्लो आमोणेचो गांवकार जरी पर्वतार मठी बांदून रावतालो तरी ताचे मूळ 
घर आनी रक्त-संबंदी आमोण्यांतच रावताले देखून जात बाटल्या उपरांत ताका घरा भायरो जरी 
करचो पडलो तरी गांवच्या जाण्ट्या गांवकारान ताका आपले वस्तेंतच, मूळ मठयेकुशीक म्हळ्यार 
म्हालजल्म्याच्या दाव्यान रावपाक जागो दिलो. 


ताचेकडेन आशिल्लो चंद्रेश्वराचे पुजेचो अधिकार उपरांत गुरवाकडेन गेलो आनी फकत 
जल्मी-खुंटयेचेंच देवस्पण उरलें अशें सांगतात. 
ह्या घराण्यांतल्या दादल्या मनशाक 'जल्मी' म्हणपाची चाल आसा. 


` फाटल्या कांय वर्सासाकून देवस्थान कमिटी आनी सेवेकरी वर्ग हांचेमदीं चलपी वादाक लागून 
ह्या नार्वेकर घराण्यान करपाचें देवस्पण, असोळडें गांवचो नायक जातीचो जल्मी करता. 


चंद्रेश्वरदेवाचो आनी पर्वतावयल्या जल्मीदेवाचो घट संबंद. चंद्रेश्वर देवाच्या दर एका 
उत्सवाची सुरवात, ह्या जल्मीदेवाच्या मठांतल्यानच जाता. 


पर्वतावयल्या नार्वेकार घराण्याची उत्पत्ती, आमोणेच्या गांवकार घराण्यांतल्यान जाली 

 म्हणपाक जायत्या गजालीचो आदार मेळटा. सगळ्यांत मुखेल आदार म्हणजे पर्वतावयली 'खुंटी'. 

नवो गांव वसयतना खुंटी मारपाची परंपरा मुळाक गावडी जमातीची. उपरांत नायक जातीन ती 
उखलून धरली. कलवंत जातीमदीं अशी चाल आशिल्ल्याची माहिती मेळना. 

पर्वतावयले खुँटपैची स्थापना जर गुळाक कलर्वत जाती कडल्यात जाल्ली आशिल्ली जाल्यार 


आमोणेचे गांवकार तिका आपल्या 'पॉच खुंटया” आस्यावत चैवचे ताशिल्ले आती आणल्या | 


देवस्पणांत तिका उलो मारचेच ताशिल्ले, जे अर्थी आमोणेचे गविकार तिका आपल्या खुँटर्वात 
आस्पावन घेतात, ते अर्थी तांचो ते खुंटयेकडेत संबंद आर्सूक जाय, शिवाय जल्मी परंपरेकडेत ह्या 
घराण्याचो संबंद आसा. 

आनीक एक गजाल म्हणजे, नार्वैकार धराण्याचो मूळ मठ म्हालजल्म्याच्या (मठाच्या) दाव्या 
हाताक, लागीच आसा, हिवूय एक गजाल, गांवकार धराण्याकडेत तांचो सॅर्बद आर्सूक जाय, ह्या 
निएकर्शाक आदार दिता. 

चंद्रश्वर देवाच्यो घुडयो धरपाचों मान ह्या नार्वैकार घराण्याचो, खूब वर्सा आदी य तार्वैकार 
घराण्यांतल्या एका पुतान देवपुजेक लागपी फुलां दिवपाची जबाबदारी आपल्याचेर चैतली, देखूत 
ताका 'फुलकार' ह्या नांवान लोक वळबूंक लागले, उपरांत ताचे वर्शांवळीक 'फुलकार' हच 
आडनांव पडलें. अशेतरेन फुलकार नांवाचें एक नवें घराणें पर्वतार जल्माक आयलैं. 


नार्वैकार घराणें सुरवातेक पर्वतार आनी आमोण्यांत अशें दोतय कडेन रावतालेँ. उपर्रात हळू 
हळू ताचो आमोण्याकडलो संपर्क तुटलो, 


जोतकार घराणें : 


कलवंत जातीचें दुसरें घराणें जोतकाराचें. तांची कुळदेवी “महालक्ष्मी”. हँ घराणें मूळ 
खांडेपारच्यान आयिल्ल्याचें सांगतात. हें घराणें येतना सरळ पर्वतारच आयें आसूंक जाय. ह्या 
घराण्याचें आमोण्यांत घर आशिल्ल्याच्यो कांयच खुणो मेळतात. 


ूर्वपरांगतसाकून भूतनाथाचो भार ह्याच घराण्यांत येतालो. 


देवाक जोत पेटोवपाबरोबरच, देवळांत सान्न-कोयर करप, देवाच्यो दिवल्यो-आयदनाँ 
घासप, पालखेवांगडा दिवट्यो घेवन भोंवप, हिंवूय कामां जोतकाराचींच आसतालीं. 


पयलीं जोतकाराक खंय देवळाचे गर्भकुडींत लेगीत वचपाचो अधिकार आशिल्लो पूण 
केन्नातरी ह्या घराण्याचो एक वंशज न्हायनासतना गर्भकुडींत गेलो आनी तेन्नाच्यान ताचो तो 
अधिकार गेलो अशें सांगतात. कांय जाणांच्या मतान हें घराणें मुळाक कलवंत जातीचें नाशिल्लें, ह्या 
घराण्याचो कलवंत जातीकडेन 'संबंद' आयिल्ल्यान ताका कलवंताची जात पडली आनी गर्भकुडीत 
वचपाची बंदी जाली. 


हैं जोतकार घराणें, मुळाक कलवंत जातीचेंच काय आनी दुसऱया खंयच्याय जाती पसून 
ताची उत्पत्ती जाली, हें जरी आज स्पश्ट जायना आसलें तेरी ताचेर खोलायेन अभ्यास करपाची 
गरज आसा. कारण गोंयांत अशीं जोतकार घराणीं चड मेळनात. पर्वताशिवाय फोंडें तालुक्यांतल्या 
कवळें गांवांत, शांतादुर्गेच्या देवळाकडेन संबंदीत एक 'जोतकार' घराणें मेळटा. हें घराणें अट 
जातीचें. हाचे वयल्यान 'जोतकार' हें देवाक जोत लावपाचें काम करता आशिल्ल्यान एकाद्या 


आमोणें-एक लोकजीण/३४ 


$ क 
> क्‌ ह क. 


i, ५ 


हि . घराण्याक पडिल्लें नांव म्हणचें पडटा. मात ह्या जोतकाराचो देवाचे गर्भकुडींत संबंद येता 
 उअशिल्ल्यान हें काम खंयचे जातीच्या घराण्यान करपाचें, हाचेर मात निश्चीत विचार जातालो 
आसूंक जाय. द 
पर्वतावयल्या जोतकारांचो एक पूर्वज न्हायनासतना देवळाचे गर्भकुडींत गेलो आनी 
तेन्नाच्यान ताचो गर्भकुडींत वचपाचो अधिकार गेलो, अशी जी माहिती मेळटा ते माहितीपरस 
ताचो कलवंत जातीकडेन संबंद आयिल्ल्यान, ताका कलवंताची जात पडली आनी तांचो गर्भकुडींत 
वचपाचो अधिकर गेलो म्हणप चड खरें दिसता. 


पेडणेंकार घराणें : 


हें घराणें पर्वतार येतना 'कलवंत' (कलाकार) म्हुणूनच आयलें. ह्या घराण्याचो कुळपुरूस 
'मुळवीर' . तांची कुळदेवी “भगवती. . हें घराणें पेडण्यासाकून थेट पर्वतारच आयलें. जे वाटेन ह्या 
घराण्याचो पूर्वज पर्वताचे शिमेभितर सरिल्लो थंय आजुनय वर्साक एकदां तांचे वंशज मागील 
पुरवण' करतात 

ह्या पेडणेकार घराण्याच्या मूळ घराकडेन मुळवीराची स्थापना केल्ली आसा. 


पर्वतार येतकच ह्या घराण्यान चंद्रेश्वर देवस्थानांत चाकरी स्विकारली. दादले वाजंत्र्याचे 
काम करूंक लागले बायल-मनशां देवाचे पालखेमुखार नाच-गाणें करूंक लागलीं. हळू हळू 
चंद्रवाडींतल्या मानाधिकाऱ्यांगेरय लग्नकार्य वा बारसो-मुंजी वेळार वाजोवपाचें वा नाच-गाणें 
करपाचें आपोवणें ह्या घराण्याक येवंक लागलें. ह्या घराण्यांत जल्माक आयिल्ली श्रीमती 
वत्सलाबाय पर्वतकार हिका आपले गायनाचे कलेखातीर गोंय तशेंच महाराष्ट्रभर नांव आशिल्ले. 
श्री. खाप्रुमाम पर्वतकार हाणीं तबलें वाजोवपाचे कलेखातीर भारतभर किर्त मेळयल्ली. 

एकाकाळार ह्या तिनय कलवंत जातीच्या घराण्यांतल्या धुवांक, लग्न करनासतना शेंस 
घालून देवाचे सेवेखातीर म्हण “घरा” दवरतालीं. फाटल्या चाळीस वर्सांत गोंय सरकारान केल्ल्या 
कायद्याक लागून आनी सामाजिक परिवर्तनाक लागून ही चाल बंद पडल्या. 

पेडणेकार घराण्यांतल्या दादल्यांक 'चेडे' म्हणपाची चाल आसा. एका काळार कलवंत 
जातीच्या ह्या घराण्याक 'गाण” ह्या आड नांवान वळखतल्याचीय माहिती मेळटा. (गाण = गावपी) 


मदल्याकाळार नारवैकार, जोतकार आनी पेडणेंकार ह्या तीन घराण्याचीं म्हण कितकींशीच 
घरां पर्वतार जाल्लीं, आज मात तांची वस्ती विस्कळींत जाल्या. कांय जाण पर्वतावयल्यान मुळसांत 
येवन रावल्यांत जाल्यार जायते जाण गोंयच्या हेर भागांनी वचून स्थायीक जाल्यांत. कलवंतांच्यो 
शेंस घाल्ल्यो बायलो मदल्या काळार मुंबय सारक्या शारांनीय वचून राविल्ल्यो. हांतल्या जायत्या 
जाणांची भुरगीं-बाळां आज थंयच स्थायीक जाल्लीं आसात. 


गुरव : 
ह्या घराण्याचो व्हडलोसो विस्तार जाल्लो ना. ह्या जातीचें एकूच घर सद्दयाक पर्वतार 

आसा, हें घराणें मुळाक आगीणें गावांत रावतल्याच्यो खुशी गेळटात, ह्या घराण्याची कुछौक | 
'सप्तकोटेश्वर आनी मूळ गांव 'नार्वै', ह्या घराण्याच्या 'पुरसाची देवळी” वर्वलार आखा. | | 

आमोणें गावांत गुरवापरस गुरवीणीक चड मात आशिल्लो आर्यक जाय अजे गावात नेळवी 
एकवर माहितीवयल्यान म्हणचे पडटा, आज गावात जौ करमली पाणटौ आसा, त्या पाणट्याक एका 
तेंपार 'गुरवीणी पाणटो' अशें म्हण्टव्याचे सांगतात, ह्या गुरवीणी पाणट्याचे धडेक जौ जागो 
आशिल्लो, तांतल्या काय जमतीक 'गुरवीणी भाट' म्हण वळबताले, ह्या गुरवीनी भार्टात, 
'गुरवीणीचो फोंड', नांवाचो एक फॉड आशिल्ल्याची माहिती मेळटा. फाटल्या वीस वर्साँगादी बैतीत 
गुरवीणी भाटांत गुरवीणीच्या घराचे अवशेश मेळटल्याची गजाल सांगतात. मात त्या जाग्यार आज 
माडांची लागवड केल्ल्यान ते अवशेश पुराय ना जाल्यात, ठ 


आमोणें गांवांत गुरवणीच्या नांवाकडेन संबंदीत आशिल्ल्यो अश्यो जायत्यो गजाली 
मेळटात, मात गुरवाच्या नांवाचो एकूय जागो मेळना, हाचेवयल्यान असो निशकर्श काँडूक येता की, 
आमोण्यांत पयलीं येतना, 'गुरव' येनासतना, गुरवीण आयिल्ली आसूंक जाय आती ही गुरवीण 
येतना आपल्या बरोबर आपल्या ल्हान भुरग्याक म्हणजे गुरवाक घेवन आयिल्ली जावक जाय. देखून 
गुरवापरस गुरवीणीक आमोण्यांत चड मान उरलो. ८ 


गांवचे वस्तेचो अभ्यास केल्यार एक गजाल लक्षांत येता ती म्हणजे गुरवीणीचें एकूच घर 
खुद्द आमोण्यांत, गांवचे वस्तेभायर अशें आशिल्लें. किरिस्तांवांचे वस्तेभायर तो जागो आशिल्लो . 


चंद्रेश्वराच्या देवस्थानांत येदो व्हडलो महत्वाचो वांटो आशिल्ल्या गुरवाचें घर, गांवचे 
वस्तेभायर अशें एकसुरें आसपा फाटलें कारण कितें ? हाची जाप मात सद्दयाचे परिस्थितींत 
गांवच्यांकडल्यान मेळना. 


सुरवातेच्या काळार पर्वतावयल्या दैवतांची जल्म्याच्या हातांतल्यान जावपी पुजा जेन्ना 
गुरवाच्या हातांत गेली तेन्ना जल्म्याच्या मठांत ताचो राबितो जालो. काळांतरान गुरवाकडली 
भटांकडेन गेली तशे जल्म्याच्या मठांत भट रावपाक लागले आनी गुरवान पर्वतारच वेगळें घर 
बांदलें. 

चंद्रेश्वराचे पुजेचो अधिकार गुरवाकडल्यान पुरायतरेन वच्चेआदी थंयची पुजा गुरव आनी भट 
हांकां दोगांयकय थोडो तेप वांटून आशिल्ली. नित्याची पुजा गुरव करतालो जाल्यार पर्वणेची पुजा 
भट. उपरांत ही स्थिती सामकी बदलली. नित्याची जावं पर्वणेची, सगळी पुजा करपाचो अधिकार 
पुरायतरेन भटाकडेन गेलो. 'प्रसाद' लावपाचो गुरवाचो अधिकारय कांय तेप, भटाक आनी ताका 
दोगायकय वांटून पडलो. शंकभैरांवाक प्रसाद गुरव लावंक लागलो जाल्यार थळांत जल्म्याच्या 
मठांत' भट. कांय तेंपान गुरवाकडलो हो प्रसादाचोय अधिकार गेलो. 


आज परतून चंद्रेश्वर देवस्थानांत प्रसाद लावपाचो अधिकार गुरवाक मेळळा. तशेंच देवस्थान 
कमिटीन नवे पध्दतीन बांदिल्ल्या जल्म्याच्या मठात गुरवाक रोवपाखातीर खास वेवस्था केल्ली आसा. 


१९७४ वर्सा श्री. रवींद्र गुरव हे भायर पडले तेन्ना गुरवाच्या घराण्यांत अंवसराक फावो अशी 
कूड नाशिल्ली. श्री, रवींद्र गुरव हांचो पूत बाब मिलींद गुरव ते वेळार तीन-चार वसाँचो आशिल्लो. 

१९७४ ते १९८७ मेरेन चंद्रेश्वराचो अंवसर आयलोना. चंद्रेश्वराचो अंवसर ना म्हण तितलींय वर्सा 
भूतनाथाच्या भाराक होरायलोना. | 


१९८७ वर्सासाकून बाब मिलींद गुरव हाचेर चंद्रश्वराचो भार येवपाक सुरवात जाली. 


काळभैरवाक 'गढटी' " लावपाचें काम गुरवाकडेन आसा. ह्या कामाखातीर ताका 'गळटे 
बांदलां' नांवाचें शेत सुटिल्लें आसा. 


पयलीं गुरव जेन्ना पुजेक पर्वतार वतालो तेन्ना गुरवीणी पाणटयाच्या उदकाचो एक तांबयो 
भरून अभिशेका खातीर व्हरतालो. आठवड्याक एकदां गुरवान चंद्रवाडीच्या दर गांवांत भोंवपाची 
चाल आशिल्ली. दर घराकडेन ताका 'पडगोभर” भात दिताले. ह्या भाताच्या तांदळांचो गुरवान 
देवाक नेवेद्य करपाचो आसतालो. पिकेर दर खळार वचून आपल्याक जाय तसो 'पडगो मारून' भात 
व्हरपाचो अधिकार गुरवाक आशिल्लो. 


गुरव ही जात गोंया शिवाय कर्नाटक आनी महाराष्ट्रांतय मेळटा. तांचेमदीं लिंगायत, जानवें 
घालपी, लिंग आनी जानवें दोनय वांगडा घालपी अशे भेद मेळटात. ह्या शिवाय जैन गुरवय 
आसात. गुरवांमदीं कुळी आनी गोत्राय बी आसात. 


पुजेखातीर नेमून दिल्ल्या शेतांचेर वा मेळपी दक्षिणेचेर, आमोण्यांकडेन संबंदीत गुरवांक जशें 
पोट चलोवंचें पडटा तशीच हेरकडल्या गुरवांचीय परिस्थिती आसा. कांय कडेन गुरव वाजंत्र्याचोय 
धंदो करतात." 


आपल्या मुळपुरसान शिवपुजेंत अनास्था दाखयली म्हण महादेवान रागान तांकां श्राप दिवन 
उंचेल्या वर्णांतल्यान सकयल्या वर्णांत घाले अशें आपले जातिविशीं कांय गुरव मानतात. 


| तारी : 


आज आमोणें गांवात तारयाचें घराणें रावना पूण एकातेंपार तें आशिल्ल्याची माहिती मेळटा. 
गांवच्यो कांय पारंपारिक गजाली हे माहितीक आदार दितात. देखीक : आमोणेचो गांवकार दर वर्सा 
नव्यां पंचमी दिसा भटां पाणट्यार, तिळसांजचो तारीची आकृती करून सोडटा. गांवांत ज्या दिसा 
“बळ” काबार करतात, त्या दिसा थंय अशीच एक तारीची आकृती करून दवरतात. 


आमोणें गांव हो न्हंयचेर वशिल्लो गांव. पूर्विल्ल्या काळार जेन्ना पूल बांदपाचें तंत्र गांवच्यांक 
गवसलें नाशिल्लें वा पूल बांदप तांकां शक्य नाशिल्लें तेन्ना न्हंयपलतडच्या गावांनी वचपाखातीर 
तारीची वेवस्था आसप, हें साहजीकच आशिल्ले. 


आमोणेच्या गांवकार घराण्यांतल्याच एका पुतान ही तार चलोवपाची जबाबदारी 
स्विकारिल्ली अशें सांगतात. नव्यांपंचमी दिसा, थाणग्याच्या एका नव्या व्होवरासयत न्हंयेच्या 
हुवारांत तार बुडली आनी तारी वांगडा तार चलोवपी तारयोय बुडलो तेन्नाच्यान तारयाच्या 
घराण्याचें नांव-निशाणय पुसून गेलें अशी माहिती मेळटा. तारयाचें घराणें तेन्ना नव्यानच घडिल्लें 
आनी ताचो विस्तार चड जाल्लो नाशिल्ल्यान, तारयो बुडून गेल्या उपरांत ताचें घराणेंय पुराय 

काबार जालें अशे सांगतात. 


तारयाचें घर, तारी पाणटया धडेरच आशिल्ल्याची माहिती मेळटा, आज मात ताच्या वरायै 
अवशेश लेगीत दिएटी पडनात, घडये वर्सात वर्स न्हयैक पेवपी हुँवारात तै व्हावत गेलें आसतले. 


आमोणें वाढयावयल्या ह्या तारी पाणटयार तार केन्ना बुडली हैं आज जरी कळता तरी त्या 


वेळार थाणग्याचें घराणें गांवांत आशिल्ले ही गजाल निश्चित, ती तार बुडलम्नाकूत त्या आग्यार 
दुसरी तार कोणें सोडलीना, 


बामण : 
आमोणें गांवांत बामणाचें एकच घराणें आसा, ह्या धराण्याचो आज खुबच कडलों विस्तार 
जाल्लो दिश्टी पडटा. आमोण्यांतल्या मूळ घराण्यापासूत जायतीं नवी घराणीं जल्माक आयर्ल्यांत 
आनी तीं आमोण्याशिवाय चंद्रवाडींत हेर गावांनी आनी चंद्रवाडी भायरय फाँफसूत पडल्यात. 
तांतल्या कांय घराण्यांक तर आपल्या मूळ घराची वा गांवाचीय आज कल्पता उरिल्ली ता. | 
५ 


ह्या घराण्याचें मूळ आडनांव रेगे'. तांची कुळदेवी शांतादुर्गा (कवळें). चवथ्या शतमार्नात 
भोजराजा देवराज गोमीन हांणीं चंद्रवाडी राज्याची स्थापना करून ताचें कुळकर्ण पळोवपाखातीर ह्या 
घराण्याच्या पूर्वजाक आमोण्यांत हाडून दवरिल्ल्याचें सांगतात. 


ह्या घराण्याच्या विस्ताराची कथा अशी : 


आमोणें गांवच्या म्हाल कुळकर्ण्याक खंय तीग पूत जाले. त्या तिगांयगेरय प्रत्येकी तीन-तीन 
पूत जल्माक आयले. व्हड जातकच आज्यान आपल्या णवूय नातवांक चंद्रवाडीचें 'कुछकर्ण' वांटून 
दिलें. मुखार तांच्या कुछकर्णाच्या गांवाच्या नांवामुखार 'कार' प्रत्यय लावन लोक तांकां वळबूंक 
लागले. मागीर तेंच तांचें आडनांव जालें. देखीक : शिरवय + कार 5 शिरवयकार. णवा मदल्या 
एका नातवाचें आडनांव मात रेगे' हेंच उरलें. फुडें आमोणेचे हे नातू आपल्या कुळकर्णाच्या गांवांनी 
स्थायीक जाले आनी तांचो आमोणें गांवाकडलो संपर्क हळू हळू तुटलो. 
कुळकर्णी घराण्याच्या विस्ताराचो तकटो असोः 


मूळ घराणें (रेगे) 
पयलें घराणें दुसरें — तिसरें कड नेकी 
075 बा, यी $ Ti | कह अर 


तळवडकार कुडचडकार मळकर्णेकार शेळडेंकार असोळडेंकार , होडारकार कोठंबकार रेगे शिरवयकार 


आज गोंयांत जळीं-मळीं पातळिल्लीं वयर दिल्ल्या आडनांवांचीं कुळकर्णी घराण्याची कुंटुंबा 
हीं मूळ आमोणें गांवचीच अशें मानतात. 

आमोणेच्या कुळकर्णी घराण्याक राजाच्या दरबारांत 'नाडकर्णी' म्हण मान आशिल्लो. 


राजेशाही वेळावयल्या नाडकर्णी-कुळकर्ण्याक आज लोकशाय पध्दतीन चलपी सरकारी 
दरबारांत कांयच काम ना. तांचे पूर्विल्ले अधिकार आज नश्ट जाल्यात. मात आजय तांकां गांवच्या 
देवस्थानांनी मान आसा. एके काळावयल्या इतिहासीक म्हत्वाच्या गजालींक आज सांस्कृतिक म्हत्व 
प्राप्त जाल्लें दिसता. 


चंद्रवाडीच्या नाडकर्ण्यान आपल्या नाडकर्णाच्या खुस्तार चंद्रेश्वर देवाचे कांय उत्सव दर वर्सा 
मनोवपाची चाल आशिल्ली. नाडकर्णी घराणें, खंयच्या वर्सा कोणें ही जबाबदारी उखलपाची हें 
आपसात थारायतालें. आज नाडकर्ण्याचीं (कुळकर्ण्याची) एक-दोन घराणींच आपले पूर्विल्ले 


लागणुकेक चिकटून आसता. 


आठ देसायी, णव नाडकर्णी 
णव मण धूप जाळिती गे, 
रथाचो हानो जोमिती गे. 


गांवच्या लोकगीतांनीय अशेतरेन नाडकर्ण्याच्या चंद्रश्वर-सेवेचो उल्लेख मेळटा. 


कुछकर्ण्याचें मूळ घर खुद्द आमोण्यांत चिड्डुगाळ नांवाच्या जाग्यार आशिल्लें. आज त्या 
घराचे हयन्हयशे अवशेश दिश्टी पडटात. 'राजांगण' आशिल्लें, आमोण्यांतलें तें पयलें घर. त्या 
घराचे आज मेळपी अवशेश अभ्यासल्यार त्या काळावयल्या कुळकर्ण्याच्या ऐश्वर्याची कल्पना करूंक 
येता. 


सध्याक आमोण्यांत, “तळवडकार' आनी 'शेळडेंकार' ह्या दोन घराण्यांचे प्रत्येकी एक एक 
घर आसा. पैंकी शेळडेंकारांच्या घरांत कोण रावनात. फकत 'म्हाळा-उमाशेक', येवन वतात. 
म्हाळ-उमास करपाखातीर ह्या घराण्यांत वर्स वांटून घाल्लें आसता. तळवडकार घराण्याच्या मूळ 
घराचे अवशेश नव्या घराच्या लागींच आसात. आमोण्यांत आनी आमोण्याभायर रावपी तळवडकार 
कुटुंबा एक जावन ताणीं हालींच ह्या पोरन्या घराच्या जाग्यार पुरसाक एक देवळी बांदल्या. 
सणा-परबेवेळार ह्या पुरसाची पुजा जाता 


कुळकर्ण्यांक तांचे चाकरेबदला आमोण्यांत जमीन सुटिल्ली आशिल्ली. गांवाकडेन संबंद 
सुटल्या उपरांत कांय जाणांनी आप-आपल्या वांटयाची जमीन थळाव्या वा भायल्या मनशांक 
विकली. कांय जाणांचे मालकेची जमीन आजुनय आमोण्यांत आसा. 


आमोण्याकडेन संबंदीत पूण आज शिरवय गांवच्या देवूळमळ वाड्यार रावपी रेगे' घराण्यांत 
'दोन पुरूस' पुजेक लायिल्ले दिसतात. हांतल्या एकाक 'पुरूस' अशेंच म्हण्टात जाल्यार दुसन्याक 
खेत्री पुरूस' अशें मानतात. ह्या खेत्री पुरूसाविशीं एक आख्यायिका सांगतात ती अशीः एकदां खंय 
ह्या घराण्याचो एक वंशज पर्वतार म्हाल-मंडळाचे बसकेक गेल्लो. थंय ताची आनी 
म्हाल-मडळांतल्या खेत्रीवंशाचे एका दादल्याची बाचाबाची जाली. खेत्रीवंशाच्या त्या दादल्यान 

ताका रागान जिवानिशी मारलो, काय काळा उपरांत आपल्या वशजाक तौ आपलो उगडास 
करपाखातीर दाखलो दाखौवंक लागलो तसौ ताणीं ताका हाडूत (ताच्या आत्म्याक उतरात बाँदूत 
हाडलो असो समज) घरांत पुरसाम्हर्‍्यांत दवरलो आती दरवर्सा ताची याद कूक लागले. बयर 
सांगल्या ती घडणूक 'गोरवां पाडव्या” दि" धडिल्ली आती बसकैक वचपाक भायर बरतता ताणें 
घरांतल्या बायलांक त्या दिसा 'सान्ताँ' करपाची ताकीद विल्ल्यात, ताच्या तावात आज दरवर्सा 
गोरवां पाडव्या दिसा ताचे वंशज 'ब्राह्मण” वाडटात आनी ताका मुद्दाम सान्ता खार्वक 
ताचो, म्हणजे 'ेत्रीपुरसाचो' नाल्ल ह्याच विसा बदलतात, 


ह्या घराण्यांत पुरसाकडेन 'कृष्ण पदक (पूर्वजांची एक कुळखूण) पुजेक लाविल्ली मेळटा. 


कुळकर्ण्याच्या णवूय घराण्याचे वशंज हरशीं खंयय रावुँ पूण दर वर्सा आपल्या मूळ गार्वात 
होळयेक नाल्ल मारूंक येताले, आज ती चाल बंद पडत गेल्या, 


भट : 


आमोणें गांवांत भटांची तीन घराणीं आसात, प्रत्येक घराण्याचें गांवांत एक एकूच घर आसा. 
हांतलीं दोन घराणीं 'देशस्त' जाल्यार एक 'कोंकणस्त'. दोनय देशस्त घराणीं जोशी आडनांव 
लायतात जाल्यार कोंकणस्तांचें घराणें बर्वे आडनांव लायता. 


देशस्तांच्या घराण्यांपैकी एक घराणें भारव्दाज गोत्री तर दुसरें गौतम गोत्री. गांवांत भारद्वाज 
गोत्री भटांक 'उंचले भट' अशें म्हण्टत जाल्यार गौतम गोत्री भटांक सकयले भट' अशें म्हण्टात. | 


भारद्वाज आनी गौतम ह्या दोनय घराण्यांक चंद्रवाडींतलें पुरयतपण आनी चंद्रेश्वरपुजेची 
वृत्ती सारकी वांटून आशिल्ली. 

कोंकणस्तांचें घराणें 'वसिष्ट गोत्री'. ह्या घराण्यांतलो पुरुश 'हरदासपण' करपी.ताका 
'गोंसाय' अशेंय म्हण्टात. आठवडयाक एकदां, चंद्रवाडींतल्या दर गांवांत भोवन “कोरड्या 
धान्यांची' भिक्षा ताणें एकठांय करपाची चाल आशिल्ली. दर सोमाराक आनी उत्सवाच्या दिसा तार्णे 


पर्वतार कीर्तन करपाचें आसतालें. सणा-परबेक गांवच्या लोकांखातीरय तो आपल्या घराकडेन 
किर्तन करतालो. 


भारद्वाज गोत्री घराण्याची कुळदेवी 'शांतादुर्गा', गौतम गोत्री घराण्याची महालक्ष्मी 
जाल्यार वसिष्ट गोत्रीची 'भवानी'. 


आमोण्यांतल्या ह्या तिनूय भटांच्या घराण्यांक चंद्रेश्वर देवस्थानांतले तांचे सेवेखातीर, 
आमोण्यांत थारावीक शेत-जमिन सुटिल्ली आशिल्ली. 


भटांच्या ह्या तिनय घराण्यांचीं घरां, तांची मांडणी आनी बांदावळ ह्या गजालींचो अभ्यास 
केल्यार तीं गांवांत कुळकर्णी आयल्या उपरांतच आयलीं अशें म्हणचें पडटा. मात तिनय घराणीं 
गांवांत वांगडाच आयिल्याचें सांगतात. तशेंच आपलो संबंद तीं पुराणांतल्या पुरशुरामाकडेल 
आशिल्ल्याचें सांगतात. ते विशी आख्यायिका अशीः 

सहस्त्रार्जुनान (कार्तविर्यान) परशुरामाच्या बापायचो म्हणजे जमद्ग्नी ऋशीचो सवत्स 
एकवीस घावे घालून वध केलो. तेन्ना परशुरामान, सहस्त्रार्जुनाक मारून ताचो 

बदलो म्हण एकवीस वेळा पृथ्वी निक्षत्रीय केली. उपरांत आपल्या अधिकाराची जमीन ताणें कश्यप 
ऋशीक दान केली. दान केल्ले जमनीर रावपाचो आपल्याक कांयच अधिकार ना अशें चिंतून तो 
दक्षिणेकडेन आयलो. दक्षिणेकडल्या सह्याद्री पर्वतार रावन ताणें सकयले वाटेन एक बाण सोडलो 
तेन्ना दर्या थोडो फाटीं सरलो. ज्या जाग्यावयल्यान दर्या फाटीं सरलो, उपरांत ताका 'परशुराम क्षेत्र 


' अशें नांव पडलें. हीच आयची “कोकण पट्टी' हे कोंकण पट्टेंतल्या गोंय प्रदेशांत, परशुरामान अठरा 


देवस्थानाची स्थापना केली आनी त्या देवस्थानांच्या सेवेखातीर शाण्णव भटांची कुळां त्रिहोत्रपूर 
(तिरहूत) हांगाच्यान गोंयांत हाडलीं. त्या अठरा कुळा मदलीं हीं तीन कुळां अशें मानतात. 


भारद्वाज गोत्री घराण्यांत आज जो वंशज आसा, ताज्या शेणज्या संबंदीत एक आख्यायिका 
आयकूंक मेळटा, ती अशीः 


भारद्वाज गोत्री घराण्याचो एक पूर्वज, श्री रंगनाथ भट जोशी हांकां भुरगें नाशिल्लें, देखून 
ताणें श्री. सांत भट जोशी हांका विधीपूर्वक पोसको घेतलो. 


ह्या सांत भटाचें मूळ घराणें दिवचल तालुक्यातल्या कारापुर गांवचें. कारापुरच्या श्री 
शांतादुर्गेच्या देवस्थानाचें पुजारीपण ह्या घराण्याकडेन आशिल्ले. शिवाय म्हाजनकीचोय अधिकार 
आशिल्लो. पूण कांय कारणांक लागून पुजारी आनी ग्रामस्थ हांचे मदीं वायटपण आयलें आनी 
ग्रामस्थांनी पुजान्याचो कांटो काडपाचें थारायलें. देवतेच्या वर्सुकी जात्रेक रथ वोडटात. ह्या रथा 
वेळार 'बळी” दिवपाचो आसता तेन्ना बोकड्याबदला, बळी म्हण भटांचें 'नवें व्होंवर कापप असो 
गांवच्यांनी कट केलो. 


ही खबर सारमानशेर रावपी एका कामत घराण्याक कळळी. ताणें हळूच भटाक शिटकावणी 
दिली. श्री सांत भट जोशीचें तेन्ना नवेंच लग्न जाल्लें. गांवच्यालो कट आयकून सांत भटाचेर अकांत 
आयलो. ताणें देवतेची आराधना करूंक सुरवात केली. जात्रेक पांच दीस आसात म्हळ्यार देवतेन 
ताका सपनांत येवन दृष्टांत दिलो आनी जात्रेच्या निमाणे दिसा थंयच्यान पळून वचून चंद्रवाडींत 
रावपाक सांगलें. वतना आपलो 'वरदहस्त'य काडून व्हरपाक सांगलो. 


देवतेन सांगिल्ल्याप्रमाण, भटान उत्सवाच्या निमाण्या राती म्हळ्यार पांचव्या राती, देवतेची 
पुजा करून कोणाक कळना अशेतरेन तिचो वरदहस्त' काडून घेतलो. पुजे उपरांत संतर्पणां चालू 
जालीं. अश्यावेळार 'परसाकडेन वतां” अशें सांगून सांतभट थंयच्यान हळूच भायर सरलो. घोवाच्या 
सांगाताक वता अशें सांगून ताच्या बायलेनय थंयच्यान कूस मारली. 


गांव सोडटना सांत भटान आपल्या बरोबर फकत देवतेचो वरदहस्त आनी तांबयो, पडगो, 
पळी आनी पंचपात्र अशें पुजेचें सामान घेतिल्लें. 


चलत चलत भट-भटीण दोगांय चंद्रवाडी शेजारच्या जांबावले गांवांत पावलीं. जांबावले 
गांवची 'वृत्ती' धरून तीं थंय काय काळ रावलीं. त्याच काळार आमोणेच्या रंगभटान आपल्याक 
भुरगें ना म्हण 'पोसको' घेवपाचें थारायलें. आपल्याच गोत्राचो एक भट जांबावले गांवांत रावता ही 
माहिती कळून तो थंय गेलो आनी सांत भटाची इत्सा जाणून ताका पोसको घेतलो. अशेतरेन 

कारापुरचो सांत भट आमोणेँ गावांत पावली, 


आमोणेच्या भटक चद्रवाडीच्या बावीस गावचे पुरयतपण आती जमनीचौ अधिकार क 


(थारावीक) कसो मेळळो, हे विशी अशी आख्यायिका मेळटा : 


विक्रमादित्य चालुक्यान जरी सव्या शतमानात गॉयचेर आशिल्ले वनवासी कदर्वारचे साग्राज्य 
नएट केल्लें तरी कंदबर्वशाचो पुराय नाश जावंक नाशिल्लौ, गौर्यात चंद्रपुरात तार्चे एक व्हातशेंच 
संस्थान आशिल्ले. चालुक्या उपरांत गॉयचेर राष्ट्रकुटांची सत्ता आयली आती ह्या राष्ट्रकुटॉचें 
गोंयच्या कर्दबांक मांडलीकत्व मेळळें ही माहिती फार्टी आयल्याच, इ.स. ९८० वर्सा गोंयांत परत 
कदंब राजवंशाची स्थापना जाली, “ पूण हे पयलीं, म्हळ्यार गोंयचे कर्दब ज्या वेळार राष्टकुटचि 
मांडलीक आशिल्ले त्या वेळावेली ही गजाल, | 


कदंबराजा माधवराव हांचो ताज्याच दरबारात, म्हाळ भट नांवाच्या एका भटान अपमान 


केलो म्हण राजान ताका मरणाची ख्यास्त फर्मायली.ही गजाल घडिल्ली, त्याच काळांत माधवरावार्ये | 


लग्न जाल्लें पूण मुखार खूब काळगेरेन ताका भुरगें-बाळ कांयच जालेंना. तेत्ता कुळगुरूत राजाक 
सांगलें की, ह्या सगळयाक त्या भटाची हत्या कारण आसा म्हण आनी ते हत्येचे पातक निवारण 
करपाखातीर चंद्रेश्वर देवस्थानात वचून, चंद्रश्वराचे सेवेत ताका कांय काळ घालोवपाक सांगले. 


कुळगुरून सांगिल्ल्याप्रमाण राजान केलें. रोखडेंच राजाक ताचे सेवेचे 'फळ' मेळळें. राजागेर 
पुत्र जल्माक आयलो. तेन्ना राजान खोशालभरीत जावन चंद्रेश्वराच्या पुजान्यांक (भर्टाक) 
चंद्रवाडीच्या बावीस गांवचें पुरयतपण आनी कांय जमीन इनाम दिली. चद्रंवाडी भायरय काँय 
गावांनी पुरयतपण करपाचो अधिकार दिलो. 


हे आख्यायिकेक पुरक थारू येता अशें एक कागदपत्र वा अधिकारपत्र आज ह्या पुजाऱ्याँकडेत 
मेळटा. शके ८३८ वर्साचें हें पत्र नागरी लिपयेंत आनी कन्नडभाशेंत आसा. दीस सोमार, तीय बहुळ 
द्वादशी. टा 


नायक : 


आमोणें गांवचो कटोवाडो नायक जातीन वसयलो. कटोवाड्यार नायक जातीची सात घराणीं 
आसात. 


शेटकार : 


कटोवाड्यार शेटकार घराण्यान पयली वसणूक केली.*ह्या घराण्याचो कुळदेव सप्तकोटेश्वर, 


हैं शेटकार घराणें आमोण्यांत खंयच्यान आयलें ? कशें आयलें ? आनी ताका शेटकार 
आडनांव कशें पडलें? हे विशीं फुडली आख्यायिका सांगतात: 


शेटकार घराण्याचो पूर्वज पोरन्या नार्वेचो. आमोणेच्या गांवकारासारकोच, होवूय आपलो जीव 

 वाटावपाखातीर, आपलो मूळ गांव सोडून पळून आयिल्लो. येतना ताणें आपल्या गांवचे शिमेर मीठ 
` पेरिल्ल्याचे आनी गांव सोडटना ताणें वळाराचो (कांकणकाराचो) भेस घेतिल्ल्याचें सांगतात. 


हांगा थंय भोंवंत भोंवत, तो मनीस नावेँच्यान आमोणें गांवांत पावलो पूण रावपाचो थारो 
आजून थारलो नाशिल्लो. कितें करचें ? खंय वच्चें? तेंच ताका सुचनाशिल्लें. 


ज्या दिसा तो आमोणें गांवचे शिमेभितर सरिल्लो, त्या दिसा चंद्रनाथ पर्वतार मोठो उत्सव 
चलतालो. आख्बो गांव पर्वतार लोटिल्लो. गांवच्या लोकांबरोबर होवूय मनीस पर्वतार गेलो. त्या 
वेळार थंय चंद्रवाडीचो दुसरो भोजराजा चंद्रवर्मा गोमीन हाजीर आशिल्लो. राजान एक 'पण' 
दवरिल्लो. तो 'पण' असो आशिल्लो : मळकर्णे गांवच्यान बावीस जाणांनी उबारून (एक खूब मोठो) 
पणस पर्वतार हाडिल्लो आनी तो थंय एके केळी शिर्तेर दवरिल्लो. जो मनीस दोळ्यांक पट्टी बांदून 
एकाच घाव्यान, केळी शिर्ती कापनासतना पणसाचीं दोन अर्दा करतलो, ताका मागता तें इनाम 
राजा दितलो आशिल्लो. मात हारत जाल्यार ताका जिवानिशी मारपाची ख्यात फर्मायतलो 
आशिल्लो. 

राजाचो हो 'पण” स्वीकारपाक कोणूच मुकार सरना जालो. अश्या वेळार शेटकारांच्या 
पुर्वजान चिंतले की जर आपूण हो 'पण' जिखत जाल्यार आपलें नशीब उजवाडटलें. नाजाल्यार, 
एकूण म्हण आपूण कोणांयच्याय हातांतल्यान मरतलोच, तो देवाच्या पांयांकडेन मरू दी. 


सिध्दाचे तळयेंत न्हावन ताणें आपल्या कुळदेवाक उलो मारलो. आपले दोळे बांदले आनी 
हातांत तरसाद घेवन, एकाच घाव्यान , केळी शिर्तेक मातपूण घावो करनासतना पणसाचीं दोन 
अर्दा केलीं आनी 'पण' जिखलो. 


'पण' जिखलो तसो राजा खोशालभरीत जालो. ताणें ताची वासपूस करून ताका जाय तें 
इनाम मागपाक सांगलें. तशी ताणें आपली कर्मकाणी राजाक सांगली आनी आमोणें गांवांत 
आपल्याक रावपाखातीर आश्रय मागलो. राजान ताका रावपाखातीर आनी पोटा-पाणयाचे 
वेवस्थेखातीर कांय जमीन दिवपाचो आदेस आपल्या कुळकर्ण्याक दिलो. शिवाय जे तरसादीन पणस 
कापिल्लो ती 'तरसाद' आनी एक 'ताम्रपट' ताका भेट दिलो. 


ज्या जाग्यार आज कटोवाडो वसला, थयंची काय जमीन शेटकारांच्या त्या पूर्वजाक राजान 
इनाम म्हण दिल्ली. त्या वेळार थंय वस्ती नाशिल्ली, सगळ्याक अटंग्य रान आशिल्लें. सगळे कडेन 
'शमीचीं झाडा पातळिल्लीं. वाग-वागटां आनी हेर हिंस्त्र सावदां त्या रानांत भोंवतालीं. तें पळोवन 
तो भियेलो, थंय रावपाक ताका धीर जायना जालो. तसोच परत्या पावलान तो चंद्रनाथ पर्वतार 
गेलो आनी चंद्रश्वर देवाक 'कौल' लावन आपल्याक त्या जाग्यार रावपाक राखण मागली. त्यावेळार 
देवान ताका राखणेचो कौल दिलोच शिवाय वर्साक एकदां पांच दीस ताज्या घरा येवन रावपाचें 
उतर दिलें. उपरांत शेटकारांचो तो पूर्वज आपल्या जाग्यार परतो गेलो आनी थंय घरदार बांदून ताणें 
तो जागो वसयलो. 


वर्साक पांच दीस जेन्ना चंद्रेश्वर देव कटयार वचून रावता, तोच 'व्हडलो शिगमो' म्हण 
आमोणें गांव मनयता. फाल्गून वद्य एकादशीन सुरू जावपी आनी फाल्गून उमाशेक सोंपपी ह्या 
उत्सवाचे 'हळदुणेँ' फाल्गून वद्य एकादशी दिसा शेटकारान पर्वतार वचून वाजत-गाजत घेवन 

येवपारचें आसता, अव॑सरा-कडल्यात कौल चेवपाचौ पयलो मात शेटकार्रांची. 


आज शेटकारांचो तवो भठ मड्डी वाढ्यार जाल्लौ आसा. आनी अक्सर ) 
कट्यावयल्या देवळांत येतात, पूण कुडीर उबे जाले महण्टकच तै धावत मड्डेर वतात, 


मड्डेर वतकच च॑द्रेश्वराचों अवसर पयलीं 'चक्राच्या' ेत्र्याकडेत वचूत उबी रावता. थव 
भूतनाथाचो भार नाल्ल फोडटा मागीर दोगीय भार मठाँत वतात, थय कौल जाता. | 


शेटकारांचो मूळ मठ मुळघुडी कट्यार आशिल्लो, काय कारणाँक लागूत ताचौ गॉँबाळ सारक 
जालोना आनी तो मोडून गेलो. पोरनो मठ मोडल्या उपरांत 'जल्म्याक' थंयच्यात मड्डेर कैलो आनी 
नवो मठ बांवून ताची थंय स्थापना केली, आज शिगम्याक, चंद्रेत्वर-भूलनायाये अवसर आयले 
म्हण्टकच शेटकारांच्या नव्या मठाकडेन वचपाक धाँवतना, वाटेर ह्या मूळ मठाच्या जान्यार यॉक्तात 
आनी थंय नाल्ल फोडून मुखार वतात. 


राजा चंद्रवर्मान भेट दिल्ली 'तरसाद' आनी 'ताग्रपट' आज शेटकारांच्या धराल मेळना पूण 
आज ह्या दोनींय वस्तींचें म्हत्व उमजल्ल्यान तांचो सोद थेवपाचो वावर तेटात चालू आसा. 
शेटकारांच्या गूळ मठांत पुजेक लायिल्ल्यो ह्यो दोनय वस्ती जेन्ता तो मठ मोडलो तैत्ता मातकैंत 
पुरवल्ल्यो आसूंक जाय असो दुबाव उक्तायतात, 


पोरन्या नार्वेच्यान आयिल्ल्या ह्या नायक जातीच्या पूर्वजाक 'शेटकार' नांव कें पडले ते 
विशीं : 

'शेट' म्हणजे वेपारी. पूर्विल्ल्या काळार तांकां 'शेटकार' अशेंय म्हण्टाले. शेटकार घराण्याच्या 
ूर्वजान आपलो जीव वाटावपाखातीर 'वळाराचो” भेस घेतिल्लो म्हण ताका तें नांव पडलें. आमोग 
गांवांत स्थायीक जाल्या उपरांत कांय तेप कांकणां करपाचो धंदो ताणें सुरू केल्ल्याचो सांगतात. 
कटोवाड्यार ताच्या घरांतच ताची कांकणां करपाची 'साळ' आशिल्ल्याची माहिती मेळटा. 


जे कांकणाचे माळीन शेटकारांच्या पूर्वजाचो जीव वाचयलो ती कांकणांची माळ 'काळंबा” 
ह्या नांवान शेटकारांचे देवाकुडींत आजय पुजेक लायिल्ली आसा. तिका 'काजेल देवी. अशय 
म्हण्टात. 


शेटकार घराणें पयलीं कुकड खावप वा कापप म्हळ्यार निशिध्द मानतालें. कुकड खावपी वा 
कापपी मनशांक लेगीत ह्या घराण्यांतले मनीस आफुडनाशिल्ले. हालींच्या तीस चाळीस वर्सात, 
म्हळ्यार जेन्ना खुद्द आमोणें आनी कटो वाडो हांचेमदले संबंद दुखवले तेन्नाच्यान शेटकार वंशाचो 
एक पूत वर्साच्या जोगणीचे कोंबे कापपाचें काम करता. 


आपल्या घराण्याच्या एका पूर्वजान एका काळार खेत्री धर्म स्विकारलो आनी ताची गवाय 
म्हणजे, आपल्या घराकडेन आशिल्लो 'चक्राचो खेत्री' अशें ह्या घराण्यातल्या वंशाजांचें म्हण्णें आसा. 
आमोणेच्या गांवकारांमदीं जसो गांवकारपणाचो अधिकार दर घराक वांटिल्लो आसा, तसो 
शेटकारपणाचो ना. परंपरेन शेटकारान करपाचें सगळें देव-देवस्पण घराण्यांतल्या व्हडल्या पुताकडेन 
आसता. हेर सगळ्या वंशजांक 'शेटकार' आडनांव लावपाची मेळकीक आसा. तशेंच पूर्वजांच्या 
शेत-भाटांचोय तांकां वांटो आसा. सद्याक ह्या घराण्यांत श्री. रत्नाकर भास्कर शेटकार हो 

एकाकाळार कटो वाड्यावयलें जें देवस्पण आमोणेचो 'गांवकार' करतालो तें आज शेटकार' 
करता. | 


शेटकारां उपरांतचें नायक जातीचें दुसरें घराणें हें मूळ बोरयेचें (फोंडें तालुको). ह्या 
घराण्याची कुळदेवी “नवदुर्गा”. बोरये गांवांत जावपी तिच्या जात्रेच्या दिवजोत्सवांत 'दिवज' 
पेटोवपाचो अधिकार आजय तांच्या बायलांक आसा. 


बोरयेसाकून आयल्या उपरांत ह्या घराण्याचो पूर्वज चंद्रवाडींतल्या शिरवय गांवच्या देवूळमळ 
वाड्यार स्थायीक जालो. स्वताच्या मामानच ताका पोसको घेतिल्ल्याचें सांगतात. थंयच्यान मागीर 
ताचें घराणें आमोण्यांत पावलें. देवूळमळावयल्या मामान ह्या घराण्यांतल्या पूर्वजाक पोसको 
घेतिल्लो आशिल्ल्यान, तें घराणें चांमुडेश्वरीकय आपली कुळदेवी मानता. 


ह्या घराण्याक शेळडें गांवांत आशिल्ल्या एका 'नायक' घराण्याचें दायजीपण आसा. शेळडेचें 
तें घराणें बोरयेसाकूनच शेळड्या गांवांत आयिल्लें. बोरये गांवांत आशिल्ल्या आपल्या पूर्वजांच्या 
फाटल्या संबंदांची याद म्हण शेळडेचें तें घराणें, दर वर्सा चवथीक बोरये गांवांत वता, थंय आपल्या 
घराकडेन तुळशीचे पेडयेर मातयेचो गणपती (आकृती) स्वता करून दवरता आनी ताची पुजा 
करता. उपरांत शेळडेच्या आपल्या घरा येवन गणपती पुजेक लायता. बोरये गांवांत गणपती पुजेक 
लायल्या शिवाय, शेळडेच्या आपल्या घरांत गणपती पुजेक लावपाचो ताका निरोप ना अशें 
मानतात. हें घराणें 'नायक' अशेंच आडनांव लायता. 


नायकांचें तिसरें घराणें, दिवचल तालुक्यातल्या 'नार्वे' गांवच्यान आयिल्लें. सादारणपणान 
तीन पिळम्यांफाटीं ह्या घराण्याचो पूर्वज आमोण्यांत आयिल्लो. ह्या घराण्याची कुळदेवी "भवानी. 
तिचो 'कुचो' आजय ह्या घराण्यांत पुजेक लायिल्लो आसा. 


ह्या घराण्यांतल्या पुरूशाच्या आंगार भवानीचो अंवसर येवपाची चाल आशिल्ली. आज ही 
चाल बंद पडल्या. भवानीचो कौल घेवपाखातीर तिच्या ह्या अंवसरा म्हर्‍यांत लोक वताले. 
भवानीचो “गोंधळ' घालपाचीय चाल ह्या घराण्यांत आशिल्ली. तशेंच भवानीचो कुचो घेवन दर 
मंगळारा दिसा ह्या घराण्यांतली बायल मनीस गांवांत (चंद्रवाडींत) फेरो मारताली. ह्यो सगळ्यो 
चाली आज बंद पडल्यात. 'नायक' अशेंच आडनांव हें घराणें लायता. 


ह्या नायक घराण्याशिवाय दोन पिळगेफाटीं आमोण्यांत येवन स्थायीक जाल्लीं आनी नायक 
हेंच आडनांव लावपी आनीक दोन घराणीं आमोण्यांत आसात. 


ह्या घराण्यांशिवाय मठग्रामांतल्यान, म्हळ्यार मडगांवच्यान आमोणें गांवांत येवन स्थायीक 

जाल्‍्लें 'मडगांवकार' आडनांव लावपी आनी एक घराणें आसा. ह्या घराण्याविशीं अशें सांगतात, 

ह्या घराण्याचो पूर्वज मठग्रामांतल्या 'म्हाड्ड' नांवाच्या वाठारांत आशिल्ल्या श्री दामोदर देवाचो 

' कुळावी आशिल्लो. बाटा-बाटीच्या वेळार जेन्ना पोर्तुगेज धर्मकोल्ल्यांनी ह्या देवाचें देवूळ मोडलें, 

` तेन्नाश्री दामोदर देवाच्या (दामुबाबाच्या) भक्तांनी त्या मोडिल्ल्या देवळांतलें, देवाचें 'व्हडले लिंग 
थंयच्यान हुमटावप दुसर्‍या एकाद्रया सुरक्षीत जाग्यार व्हरपाचों यत्न केलो. पूण थंयचें लिंग हुमटावन 

तांकां शक्‍य जालें ना. तेन्ना ताणीं लिंगाचो वयलो भाग तोडून, तो जांबावले गांवांत व्हरून स्थापन 

ह्या लिंगाचो मुळचो भाग आजुतय मडगावच्या म्हाड्ड वाठाराल पढोर्वक मैठटा, पौरूया 
देवळाची तळीय आज थंय दिसता, 

मडगांवच्यान दामबाबाबरोबर आयिल्लेँ हैं घराणे, आमौरणे गावात स्थायीक जानें. पूण ह्या 
घराण्याचो मुळपुरूस शेवटमेरैन दागुबाबाचे सेवेत आशिल्ल्यान, मेल्या उपरांत लाची ल्यापता 
दामुबाबाचो निरंतर सहवास लाबता अश्याच जाग्यार, म्हळ्यार दामुबाबाच्या देवळाच्या बाअरात 
जाली 

आपल्या पूर्वजांक कितेंय मान करपाचो आसल्यार हैं घराणें आजय जाबावले वचून करता. 
दामुबाबाक दिवज पेटोवपाचोय अधिकार ह्या घराण्यातल्या बायलांक आसा 

ह्या घराण्याचो एक वंशज आज कुडचडें गांवांत स्थायीक जाल्लो आसा. 

वयर माहिती दिल्ल्या नायक जातीच्या घराण्याशिवाय 'गावकार' आडतांव लावपी एक 
नायक जातीचें घराणें आमोण्यांत आसा. आज ह्या घराण्याचे लग्त-संबंद डेर गावच्या तायक 
जातीच्या घराण्याकडेन जातात. पूण ह्या घराण्याची उत्पत्ती गावडी जमातीच्या धराष्यांतल्यात 
जाली आशिल्ल्याचें सांगतात 

ह्या घराण्याच्या एका वशंजान किरिस्तांव धर्म स्वीकारलो, ते विशीं अशें सांगतातः 

(ही गजाल गोंय मुक्ती पयलींची) तो वंशज धायेक वसाँचो आसतना कुंकळळे गांवच्या एका 
किरिस्तांव भाटकारालीं गोरवां राखतालो. भाटकाराच्या भाटांतच, ताच्या घराकुशीक तौ एक वेगळी 
खोप बांदून रावतालो. आपलें जेवण बी तो स्वता रांदून जेवतालो. 

एकदा गांवांत व्हडली जोरी आयली आनी तिची बाधा ह्या भुरग्याकय जाली. एका दिसा तो 
जोरान सामको फणफणूंक लागलो. भुकेनय गादेलो. दोन-तीन दीस साकून तो जोरान सामको 
हांथुणाक लागून आशिल्ल्यान ताच्यान रांदूक जालेंना आनी तितके दीस मेरेन लाच्या पोटांत एक 
अन्नाचो कणय गेलो ना. उपाशी उरिल्ल्यान तो सामको नरम जालो, ताज्यान दोळे लेगीत उगडूंक 
जायना जाले. त्या भाटकाराली बायल त्या भुरग्याक खूब जीव करताली. ताका सामको थंड पडला 
तें पळोवन तिचेर सामको अकांत आयलो, कितें करचें तें सुचना जावन आनी आपूण किरिस्तांव 
हेंवूय विसरून तिणें धांवत वचून पिजेचो नीस" ताच्या तोंडाकडेन धल्लो. 

उपरांत तिणें घेतिल्ल्या कश्टांनी आनी केल्ल्या उपायांनी तो भुरगो बरो जालो. पूण ताच्या 
सोयऱ्या-धायऱयांनी ताका जातीभायर दवरलो. त्यावेळार आपणे केल्ले चुकीचें पानवळ त्या 
भुरग्याक भोगचें पडलें हें येवजून ते भाटकान्नीन ताका आपलो पूत मानलो आनी आपले 
गिरेस्तकायेचो वांटो दिवन ताका किरिस्तांव धर्माची दिक्षा घेवपाक लायली- 


बन्ने : 


बन्ने म्हळ्यार उतराक बांदिल्ले, गुलाम, विकते = चाकर. कांयकडेन बन्न्यांक बंदे 
अशेंय म्हण्टात. बन्न्यांची लागणूक आनी तांचे विशीच्या हेर गजालींचो अभ्यास केल्यार बन्ने हें 

” ह्या उतरापासुनच घडलां अशें म्हणचें पडटा 


ल्या काळार, राजा-राजवाडे वा भाट-भेसकार (चड करून भट-बामण समाजांतले 

[ल्या वावराखातीर एकाद्रें 'चेडूं वा 'चेडो' विकतें घेताले. जांकां आपल्या भुरग्यांक 

प शक्यः नासतालें.वा आनीकय कांय कारणांक लागून पूर्विल्ल्या काळार लोक (तांदूळ-गोट्यां 
) आपल्या भुरग्यांक विकताले. चल्यां परस चलयांक विकपाचें प्रमाण चड आशिल्ल्याची 


. विकते घेतिल्लें आशिल्ल्यान ह्या भुरग्याची मूळ जात पोदांक पडून उपरांत ताका बन्ने 
नांवान लोक वळखतालें. मुखार तागेर जी संतत जल्माक येताली, तिचेकडेन परंपरेन 
णाचो वारसो येतालो आनी तांकाय 'बन्ने' हेंच नांव पडटालें 


1. ] ह्या घराण्यांतल्या चल्यांच्या लग्नांचेर बंदनां नासतालीं. मात चलयांक लग्न जावंक 
fF मेळनाशिल्लें. सुरवातेक अशेतरेन विकते घेतिल्ले चलयेचेर बळजबरी जाल्ल्याची वा कोणेंतरी तिचो 
 जबरदस्तीन भोग घेतिल्ल्याच्योच देखी आयकूंक मेळटात. अशे बायलेगेर जी संतत जल्माक येताली 


सामाजिक जागृती वांगडा, इल्ली इल्ली करून लग्नाविधी ह्या घराण्यांत भितर सरली पूण 
 हालींच्या काळमेरेन, म्हळ्यार सरकारान शेंस विधीचेर बंदी घालमेरेन, ह्या घराण्यांतले निदान 
___ एकेतरी चलयेक लग्न करनासतना घरा दवरूंकच जाय अशी तांचेर सक्ती जाताली. 


` ह्या घराण्याची उत्पत्ती कामाक दवरिल्ल्या चेडवा पासून' जाता आशिल्ल्यान तांचे जातीक 
_ 'चेडवां-जात' अशेंय म्हण्टाले. 


2 ___ आमोणें गांवांत बन्न्याची जात फकत खुद्द आमोण्यांतच आसा. गांवांत मेळपी ह्या जातीचीं 
१ घराणीं सगळीं पांच. ताचे विशी माहिती अशी: 


कारापुर गांव सोडून जांबावले गांवांत येवन स्थायीक जाल्ल्या सांत भटाक आमोणेच्या 
भारव्दाज गोत्री रंग भटान पोसको घेतिल्लो ही माहिती फाटीं आयल्याच. हो सांत भट आपल्या 
कुटुंबासयत आमोण्यांत रावपाक येतना ताणें बरोबर घरांतल्या वावराक म्हण 'सतरकार' जमातीचें 
एक चलीभुरगें (चेडूं) 'मुडीभर' तांदळांक विकतें हाडिल्लें. हें चली जेन्ना वयार आयलें तेन्ना 
गांवच्या गांवकार घराण्यांतल्या एका दादल्यान ताचो भोग घेतलो. उपरांत तें चली गुरवार जावन 
तागेर भुरगें जल्मलें. मागीर सांत भटान ताका आपल्या घरा शेजरा खोप बांदून रावपाक जागो 
> दिलो. मुखार त्या गांवकाराकडेनच “संबंद' दवरून राविल्ल्यान तागेर आनीकय संतत जल्मली आनी 
छु ' ताच्या वंशाचो मागीर विस्तार जालो 
ठे गांवकार घराणें आनी बन्नें घराणें आजय आपल्या रगताच्या संबंदांची फाटली लागणूक 
` मानता. फाटले घडणुकेची याद म्हण, खुद्द आमोण्यांत धालांच्या मांडार आजय जेन्ना 
“हवरो-व्हंकल' हो खेळ करतात तेन्ना गांवकान्नीन न्हवरो आनी बन्न्याचे कुमारीकेन व्हंकल 
जावपाची चाल आसा 

गौतम गोत्री भर्टाच्या घराण्यांत पयली बावराक 'चेडू' ताशिल्लै, सतभटाच्या घराण्यात . 
मागीर तांकां आपल्या अधिकाराचे एक 'बन्नैं चेडू दिलें, ह्या चेडवापासूत जी संतत जल्मली, | 
ताच्या पासून एक वेगळेंच धराणें जल्माक आयलें, ह्या दौनय धराण्यामदीं आजय गुतक-सुवैराचै 
संबंद आसात, तरी लेगीत दोनय घराणीं वैगढीं अशें मावतात, 


वसिष्ट गोत्री भटांगेर ह्या दुसर्‍या धराण्यातल्योच बायलो पयलीं वावर करताब्यौ उपरात 
गांवकारांच्यो बायलो तांगेर घोळूंक लागल्यो, ह्या दौनय धराष्यांतले दादलैय, भर्टाच्या धर्राती गोर्या 
राखप, हाड-व्हड करप असलीं कामां करताले, 


बन्न्यांक तांच्या ह्या कामाच्या बदला दोन वेळयें 'जेवण” आनी ऑग धॉपपापुरतें वस्था. 
मेळटालें. हालींच्या काळार तांतूत कांय बदल केले, दोन वेळच्या जेवणा बरोबच ताका वर्साक 
थारावीक 'मण' भात मेळूंक लागलें. शिवाय रोवन खावपाक खातीर थोडी शेत-जमीतय मेळळी. 


आयच्या सामाजिक आनी आर्थिक बदलांक लागूत* ह्या बन्ने धराण्याचौ भर्टाच्या 
घराण्याकडचो 'बन्नेपणाचो' संबंद सुटला, तरी पूण फाटल्या संबंदांचों एक ताजूक धागो ताचेसदी | 
आसा. सणा-परबेक आजूय भटांचें घराणें बन्न्यांच्या घराण्याक 'पान' दिता. न्नग्न-कायविळार | 
बन्याचे जाण्टेलेची वा जाण्टेल्याची मुद्दाम याद करून भोवमान करता. बल्याँचें धराणेंय आज | 
आर्थिक नदरेन कितलेंय वयर पाविल्लें आसूं आजय चवथीक गणपती हाडप, माटोळी बांदप, नव्या 
पंचमीक नवीं व्हरून दिवप, नवरात्रांनी माळांक फुलां व्हरून दिवप, अशे तरेंचीं कामां फाटली परंपरा 
म्हण करता. तांच्या पोरसांतलें पयलें फळ वा फूल आजय भटांच्या घरांत पावता. Re 

बन्यांचें दुसरें घराणें रासय-वेणें साकून आयिल्लें. तांची कुळदेवी म्हाळसा. पोर्तुगेजांच्या 
धर्मकोल्लीपणाच्या काळार जेन्ना तिका वेर्णेच्यान म्हाड्डोळा डेली तेन्ना तिचो एक कुळावी, 
चंद्रवाडींतल्या आमोणें गांवांत येवन स्थायीक जालो. ह्या घराण्याची दोन घरा आज गांवांत आसात. 
आमोणें गांवांत येतकच शेत- भात रोवन ह्या घराण्याच्या पूर्वजान आपल्या पोटाचो प्रश्‍न सोडयलो. . 


तिसरें घराणें कवळेचें. ह्या घराण्याचें एकूच घर आसा. तांची कुळदेवी शांतादुर्गा. 


चवथ्या घराण्याचेंय एकूच घर आसा. हें घराणें म्हणजे, आमोण्यांतल्या बन्न्याच्या मूळ 
घराण्याचे भाचयेचे. हे भाचयेचे आवयक, सांगें तालुक्यातल्या 'उगें' गांवांत लग्न करून दिल्ली. थंय 
हेमाडदेवाची 'घुडी' धरपाचें काम तिच्या घराण्याकडेन आशिल्ले. हे सेवेबदला तांकां जायती 
येनावळ सुटिल्ली आशिल्ली. _ 


एकदां उगें गांवांत व्हडली 'जोरी' आयली. घरांचीं-घरां लोक मरून काबार जाले. 
आमोणेच्या हे धुवेच्याय घराण्यांक जोरयेन सोडलिना. तिचो घोव धरून घरभर सगढेलोक मेले 
वाचली ती एकटी आनी तिची दोन-अडेज वर्सांची धूव. ते धुवेक घेवन ती मागीर आपल्या भावां 
म्हऱ्यांत आमोण्यांत आयली ती परती केन्ना उगें गांवांत गेली ना. कांय वर्सा वाट पळोवन उगे 
गांवचे ग्रामस्थ तिका व्हरपाखातीर आमोण्यांत आयले पूण ती परती गेलीना. थंयच्या 
शेतां-जमनीचोय अधिकार तिणें सोडलो. तिची धूव व्हडली जातकच तिका शेंस घाली. तिगेर 
भुरगीं-बाळां जल्माक आयल्या उपरांत ती मागीर आमोणें गांवांत वेगळें घर बांदून रावूंक लागली. 
अशेतरेन बन्न्याच्या एका वेगळ्या घराण्याचो जल्म जालो. ह्या घराण्यातल्या मनशांनी आज उगें 

गांवांत वचून रातचे वस्तेक रावूंक जायना असो समज आसा. 


उगें गांवांत आसतना हेमाडदेवाक हें घराणें मानतालें. आमोणें गांवांत स्थायीक जातकच 
चंद्रेश्वर देवाक तें मानूंक लागलें. 


ह्या घराण्याचो आनी गौतमगोत्री भटाच्या घराण्याचो 'दुदाचो' संबंद आसा. भटांच्या एका 
भुरग्याक दुवेंतपणाक लागून जेन्ना ताचे आवयक दूद पिवोवप शक्य जालेंना तेन्ना ती जाल्ली कीट 
वाचता काय मरता अशें जालें. त्या वेळार तांच्या घरांत वावर करपी बन्न्याच्या घराण्यांतले एके 
बायलेन आपल्या भुरग्याक दिवपाचें दुद बंद करून भटाच्या त्या भुरग्याक पिवयलें आनी अशेतरेन 
ताचो जीव वाचयिल्ल्याचें सांगतात. भटाचो तो पूत मागीर तिका आपल्या आवयसमान लेखूंक 
लागलो. वर्साक एक नवें कापड आनी मणभर भात, त्या दुदाची याद म्हण तिका मागीर दिवपाची 
चाल सुरू जाली. बन्न्याची ती बायल आज ह्या संवसारांत ना तरी लेगीत तिच्या फाटल्यानय त्या 
नात्याची लागणूक चालू आसा. 


पांचवें घराणें सामकें हालींचें, म्हळ्यार साठ-पासश्ट वर्सा आदिचें. गांवच्या मूळ बन्ने 
घराण्याची एक बायल मळकर्णे गांवांत एका भटा वांगडा रावताली. तिका भुरगें-बाळ कांयच 
नाशिल्लें. त्यावेळार नणय-घाटावयल्यान मळकर्णें गांवांत कोणेतरी भुरग्यां विकूंक हाडिल्लीं. 
तांतली एक चली तिणें विकती घेतली आनी आपल्या भुरग्याप्रमाण वाडयली. उपरांत हे चलयेक 
व्हड जातकच शेंस घाली. तिगेर एक चलो आनी एक चली अशीं दोन भुरगीं जल्मली. मागीर ती 
वेगळें घर बांदून रावंक लागली. आज ती बायल सुमार पासश्ट वर्साच्या वयाची आसा आनी 
पुता-धुवेक लग्न करुन घरांत नातरां रांगतात, ज्या घराण्यान तिका विकती घेतिल्ली, त्या 
घराण्याचे वंशज आपल्या पुरसाचो अधिकार तिका दिवंक तयार नाशिल्ल्यान ती आपलें घराणें वेगळें 
मानता. तरी लेगीत तिच्या घरांत आजून 'पुरूस' ना. 


शेस घाल्ल्या बायलांनी धंद्याखातीर मुंबय शारांत वचपाची चाल मदल्या काळांत गोंयभर सुरू 
जाल्ली. आमोणें गांवातय हें वारें पावल्याबगर रावलेंना. कांय जाणांचीं भुरगीं-बाळां आज व्हड 
जावन मुंबय शारांतच स्थायीक जाल्लीं आसात. 


बन्ने जातीचीं घराणीं पयलीं सर्रास 'फर्जद' आडनांव लायतालीं. जायत्या जाणांचें आजय 
तेंच आडनांव आसा जाल्यार खुबश्या जाणांनी, 'आमोणकार', 'नायक' अशीं आडनांवां लावपाक 
सुरवात केल्या. 


वाणी : 


आमोणें गांवांत आज वाणी जातीचें एकूय घराणें रावना. पूण कांय वर्सा आदीं 'शेटकार' 

आडनांव लावपी एक घराणें खुद्द आमोण्यांत रावतल्याचें सांगतात. ह्या घराण्याक गांवच्या 

- गांवगाड्यांत कांयच संबंद नाशिल्लो. चांदर गांव ह्या घराण्याचो मावोडे-गांव आशिल्ल्यान तें चांदर 

लागीच्या आमोणें गांवांत येवन स्थायीक जाल्लें. चाळीस वर्साआदी ह्या घराण्याचो निमाणो वंशज 
आमोणें गांव सोडून आपल्या कुंटूबाक घेवन दुसरेकडेन रावपाक गेलो. 

आजप आमोण्यांत तांच्या घराचे अवशेश पळौव॑क गेळटात, ह्या घराणची कूळदैवी न 
तांच्या घरातल्या एका पुरूसाचेर भवानीचौ अंवसतर यैतल्याचें सांगतात, 

ह्या शिवाय 'दलाल' आडनावाचे एक वाणी धराणें आमोर्णे शेजारच्या कुसमण गावात 
रावता, ताचो आमोणें गांवाकडेन खूब लागीचो सबद आसा, चंद्वेत्वर देवल्यानाये वेवेखातीर तारका 
आमोणें गावांत शेत-जमीन सुटिल्ली आसा, 

अशें सांगतात, चंद्रेश्वर देव पर्वतार वतता वाटेर मुळधुडी कट्यार विस्व वेवपाखातीर 
थांबिल्लो. त्यावेळार दलाल घराण्याच्या पूर्वजान देवा्चातीर बसपाक 'लोड-गादी' थाल्ली. त्या 
गजालीची याद म्हण दलाल घराण्यान चंद्रे्वर-भूतनाथाच्या भाराक व्हडल्या जिगम्याकडेत 
बसपाखातीर लोड-गादी धालपाची चाल सुरू जाली. हे सेवेखातीर दलाल घराण्याक देवल्यानात 
आमोणें गावांत काय शेत-जमीन सोडली, 

ह्या दलाल घराण्याचो पूर्वज मूळ घाटावयलो. भायल्या राज्यांतल्यात वेषार घेवन वेवपी 
तारवां पयलीं कुशावती न्हंयेचेर, तारी पाणटयार रावतालीं. तारी पाणट्याचे एकेवाटेत कुसमण गाँव 
आसा तर दुसरे वाटेन आमोणें गांव, अशाच एका वेपार घेवन येवपी तारवाबरोबर, वेषाराच्या 
संदर्भान ह्या दलाल घराण्याचो पूर्वज चंद्रवाडींत आयलो आनी तारीपाणट्याच्या कुशीक (कुसमण 
गांवांत) वस्ती करून रावलो अशी माहिती मेळटा, 


अशे घाटावयलो वाणी 
आला कोंकणात गे 
चंद्रेश्वर दर्शनाक गे 


अशें ह्या दलाल घराण्याच्या मूळस्थानाविशीं आमोणें गांवच्या चौरंगीनी आयकूंक मेळटा. 


मडवळ : 


आमोणें गांवांत मडवळ जातीचीं फुडलीं तीन घराणीं आसात : 


खुद्द आमोण्यांतलें घराणें पयलीं आयले. ह्या घराण्याची आमोण्यांत आज तीन घरां आसात. 
ह्या घराण्याचो पूर्वज मूळ फोंडें तालुक्यांतल्या बोरये गांवचो. पोर्तुगेजांनी सुरू केल्ल्या 
बाटा-बाटीच्या काळार बोरये गांवच्यान पळून तो आमोण्यांत आयलो. आमोण्यांत येवन ताणें 
चंद्रेश्वर देवस्थानाकडेन आश्रय मागिल्ल्याचें सांगतात. चंद्रेश्वराचे पालखेमुखार पांयवार्ट 
(पांयघडी) घालपाची आनी उत्सवाकडेन माटवाक 'वोली' बांदपाची चाकरी देवस्थानान ताका 
मान्य केली. चंद्रवाडीच्या बावीस गांवचें मडवळपणय करपाचें काम ताकां मागीर मेळळें. 
एकाकाळार हें घराणें 'मायनाथ' आडनांव लायतालें, आज 'बोरकार' आडनांव लायता- 


ह्या घराण्या उपरांत आमोण्यांतल्या कटोवाड्यार, नार्वे गांवच्यान एक मडवळ जातींचे घराणें 

अ येवन रावलें. तांचो कुळदेव सप्तकोटेश्वर, आज चंद्रेश्वर देवाक तें मानता चंद्रेश्वर-भूतनाथाच्या 
` अंवसराक बसपाखातीर दलाल घराणें जी लोड-गादी दिता, ती धुवन दवरपाचें काम ह्या घराण्याचें. 
एका तेंपार 'मायनाथ' आडनांव लावपी हें घराणें आज 'कटेकार' आडनांव लायता. 


तिसरें घराणें कटोवाड्यारच आसा. ह्या घराण्याक चंद्रेश्वर देवस्थानांत तसो खाशेलो असो 


___ कांयचवांटोना. हें घराणें आज 'असोळडेंकार आडनांव लायता. 


` म्हार: 


चाळीस वर्सा आदी आमोण्यांत म्हार जातीचे लोक रावनाशिल्ले. त्या काळार चंद्रवाडींत 
फकत कोठंबी गांवांतच म्हार जातीची लोकवस्ती आशिल्ली. गरज पडटा तेन्ना कोठंबी गांवच्यान 
एक म्हार घराणें आमोण्यांत येतालें आनी गांवची चाकरी करतालें. चंद्रेश्वर देवस्थानांत धोल 
वाजोवपाचे चाकरे बदला ताका 'म्हार-कुणगो' नांवाची शेत-जमीन आमोण्यांत सुटिल्ली 
आशिल्ली. फाटल्या कितल्यातरी वर्सांसाकून ती जमीन तें घराणें रोयना. 


सद्यांक आमोण्यांत म्हार जातीचें एक घराणें रावता. चाळीस वर्साफाटी ह्या घराण्याचो पुरूस 
म्हणजे श्री. यशवंत पवार आपल्या कुंटुबासयत आमोण्यांत येवन स्थायीक जालो. आज तो ह्या 
संवसारांत ना पूण ताच्यो दोगी बायलो आनी तीन धुवो (धाकले बायले पासून जाल्ल्यो) आसात. 


चामार, कुमार, म्हालो आनी मेस्त ह्या जातीचे लोक आमोण्यांत नात. पयलींय नाशिल्ले. 
कोठंबी गांवात रावपी म्हालो आनी चामार गांवची चाकरी करताले. शिरवयचो कुमार आनी 
आमोण्यांतलो मेस्त गांवाक जाय तीं आयदनां, आवतां पुरयताले. 


सुरवातेक शिरवय गांवच्या देवूळमळ वाड्यार रावपी वेलेंकार आडनांवाचो एक शेट 
गांवाखातीर “शेटपण' करतालो. उपरांत तो कांय काळ आमोण्यांत येवन रावलो. मागीर 
आमोणेच्यान तो कुसमण गांवांत वचून स्थायीक जालो. 


चांदर गांवच्यान 'शिरोडकार' आडनांवाचो एक शेट मदल्या काळांत सुमार तिसेक वर्सा 
आमोण्यांत येवन वास्तव करून रावलो. पूण आमोणें सोडून परत चांदरा वचून रावल्यारय ताका 
आता वीस वर्सा जातलीं.ताच्या घराचे अवशेश आमोण्यांत पळोवंक मेळटात. 


हालींच्या काळार मुळघुडी कट्यार शेटीचें एक घराणें येवन स्थायीक जाल्लें आसा. 


आमोणें शेजारच्या शेळडें गांवांत आशिल्ले कापसाचे गिरणीक लागून महाराष्ट्र, कर्नाटक 
आनी भारतांतल्या हेर भागांतल्यान जायतीं कुटुंबा येवन आमोण्यांत रावलीं. तांतली कांय थंय 
स्थयीकय जाली. मड्डी वाड्यावयल्या जायत्या लोकांनी ताचे कडेन लग्न-संबंदय जोडले. कटो 
वाड्यावयल्या दत्तमंदिराचे पुजेखातीर आमोणेच्या भारद्वाज गोत्री भटान आपल्या गुर्जर' 
आडनांवाच्या साडवाक कट्यार हाडून दवरलो. फाटल्या धायेक वर्सांसाकून तो आमोण्यांत आसा. 


बेळगांवच्यान आयिल्लें एक लिंगायत गवळी समाजाचें घराणें फाटल्या जायत्या वर्सांसाकून 

मुळघुडी कट्यार स्थायीक जाल्ले आसा, | 2400 
आतागेरेन पळयलां ते प्रमाण आमौण गावच्या हिंदू सगाजातली चर्डात चड ॥ 
पूर्वपरांगत साकून चंदेश्वर देवस्थानाचे सेवेत आशिल्ली, मात फाटल्या काय वर्सासाकुत दैवाचे 
सेवेकरी आनी देवस्थान कमिटी हाचेमदीं चलपी वादाक लागूत मूळचे सेवैकरी आज देवल्याताचे 
सेवेत नात्त, (कांय आडवाद आसात.) तै बदला वैवस्थात कमिटीत आज वेगळे वैवेकरी नेमब्यौत, 


किरिस्तांव समाज 


आमोणें गांवांत किरिस्तांव धर्माच्या लोकांची वस्ती ही हालींच्या चारशी -साडे चारशी 
वर्साची, पोर्तुगेजांनी चलयल्ले बाटा-बाटीचे भकीक पडिल्ले आनी आपल्या मूळ स्थानार रावपाक 
थारो नाशिल्ले ते आद्य हिंदू भावच. आमोणें गांवांत बाटा-बाटी जार्वक ता. दुसर्‍या गवाँतब्यान 
किरिस्तांव जावनच ते लोक आमोण्यांत येवन स्थायीक जाल्यात. 


गावडी जमात : 


आमोणें गांवचो गांवकार (हिंदू) हो गावडी जमातीचो आशिल्ल्यान किरिस्तांव धर्माचे लोक 
गांवांत येवन स्थायीक जाल्या उपरांत तांचें देव-देवस्पण आनी गांवकारपण साबाळपालालीर 
किरिस्तांव मुखेल्याची (तोवूय बी गावडी जमातीच्या घराण्याचो) गरज भासूंक लागली. देखून 
गांवच्या गांवकारान कवळे गांवच्यान बाटोवन किरिस्तांव केल्लो गावडी जमातीचो एक बादलों 
हाडून गांवात दवरलो आनी ताचेकडेन किरिस्तावांचें गांवकारपण सॉंपयलें. खुद्द आमोण्यांत आज 
जंय कपेल आसा, थंयच ताचें मूळ घर आशिल्लें. ताच्या घरामुखारच किरिस्तांवांचो मांड आशिल्लो. 
आज ह्या गांवकारान हिंदूचे वस्तेकुशीक वयल्या वाडयार नवें घर बांदलां. 


हिंदू आसतना हो गांवकार कवळें गांवच्या बेताळाक' आपलो कुळदेव मानतालो. आजय तो 
दर वर्सा, आपल्या कुळदेवाक नाल्ल-पड घेवन वचूंक विसरना. 


ताचें घराणें 'फुर्ताद' आडनांव लायता. 


हें गांवकार घराणें आयल्या उपरांत 'रोश' आडनांवाचें गावडी जमातीचे आनी एक घराणें 
आमोण्यांत येवन रावलें. उपरांत ह्या दोनय घराण्याचे लग्न संबंद जुळळे. ह्या शिवाय आनी दोन 
गावडी जमातीचीं घराणीं गांवांत आयलीं. ह्या सगळ्यांनी खुद्द आमोण्यांतच वस्ती केली. 


सुदीर : 


आमोणें गांवांत सगळ्यांत पयली किरिस्तावांची वस्ती खुद्द आमोण्यांत जाली. ही वस्ती 
सुदीर जातीच्या लोकांची आशिल्ली. हे लोक मूळ हिंदू. बाटा-बाटीचे भकीक पडिल्ल्यान आपलो 

डून ते आमोण्यांत आयिल्ले. धर्म बाटिल्लो पूण अंतस्कर्ण बदल्लें नाशिल्लें देखून ताणीं 
याकुशीक रावपाक आश्रय मागलो. आमोणेच्या हिंदुनींय तांकां आपलेंपण दाखयलें. 
बंदे आनी मडवळ तर तांकां आजुनय आपले भावकेंतले मानतात. गांवांत फकत 
कमळ स्तांवांच्या दारांनी आजय शिगम्याचो मेळ नाचता. खुद्द आमोण्यांतल्याच हिंदुंच्या 
च नी किरिस्तांवांच्या इंत्रुजाचें 'रोमट' वता. | 
. खुद्द आमोण्यांत वयल्या वाडयाकुशीक रावपी सुदिरांचीं घरां सगळींच चार. तांतली दोन . 
/. हिंदु आसतना हें घराणें थंयच्या'कामाक्षीक आपली कुळदेवी मानतालें. मूळ साश्ट 
 _त्तालुक्यांतल्या 'राय' गांवांत आशिल्ली ही कामाक्षी पोर्तुगेजांच्या बाटोवपाच्या भंयान तिच्या 
कुळाव्यांनी व्हरून शिरोडें गांवांत दवरली. 
. तिरें घराणें बोरयेचें. तांची कुळदेवी 'नवदुर्गा'. 
चवथें घराणें रिवण गांवचें. तांचो कुळदेव 'विमलेश्वर'. 
ह्या चाख्य घराण्यांची जंय वस्ती आसा त्या जाग्याक 'किरिस्तांव वाडो' म्हण्टात. 
हीं सुदीर घराणीं हिंदु आसतना, 'माडकापे' वा “भंडारी' पणाचो धंदो करतालीं आशिल्ल्यान 


बाटल्या उपरांतय ताणीं माड कापपाचो म्हणजे सुर-सोरो काडपाचो आपलो पारंपारीक धंदो चालू 
____ दवरलो देखून तांकां रेंदेर अशेंय म्हणटात. 


आमोणें गांवांत खुद्द आमोण्यांत रावपी 'चाड्डे' हे मुळचे हिंदु वाणी. तांकां 'शेटकार' 
म्हुणूनय वळखतात. 
पोर्तुगेजांनी चलयल्ल्या बाटा-बाटीच्या भंयान कुडतरे गांवचे शांतादुर्गेचे कांय कुळावी 
देवतेक आनी थंयच्या हेर दैवतांक घेवन रातोरात पळळे आनी आमोणें गांवा शेजारच्या अवेडें 
गांवांत येवन रावले. पूण जे कुळावी कुडतरे गांवांत उरले ते पोर्तूगेजांच्या अत्याचारांतल्यान सुटले 
क नात. 
| धर्मपरिवर्तन जाल्ले हे कुळावी उपरांत आपल्या कुळदेवीक आनी भाव-भावंडांक सोदीत 
अवेडें गांवांत आयले. आपल्या भावंडांच्या वस्तेकुशीक थोडें अंतर दवरून ताणीं वस्ती केली. तांतले 
कांय अवेडें गांवचे शिमेभितर उरले तर कांय आमोणें गांवांत पावले. 
आमोणें गांवचे हे शेटकार म्हणजे आमोणें गांवचे शिमेभितर पाविल्ले, धर्मपरिवर्तन जाल्ले 
कुडतरचे शांतादुर्गेचे कुळावी. 
हें घराणें फेनांदीश' आडनांव लायता. दर वर्सा देवतेच्या वर्सुकी जात्रेच्या उत्सवाक न 
~ बुकता हें घराणें आजय नाल्ल-पड घेवन वता. 
मुळांतच वेपारी वृत्ती आंगांत आशिल्ल्यान आमोणें गांवांत स्थायीक जातकच ह्या घराण्यान 

द 


भाट-बेस घेवन धंवो सुरू केलो आती 'भाटकार' जाले. ई 
वपर सांगल्यांत त्या चाडूडे आनी सुवीर धराण्याशिवाय हालीँच्या ठगी भव्यद अर्का | 
आनीकय काय घराणीं येवत गावांत रावर्ल्यांत, मुखेैलपणात तांची वस्ती कोब्यामड्डी आती 
विठ्ठलामड्डी हांगा आसा, | 
आमोण्यांत रावपी चडांत चड सुवीरांचीं धराणीं कैर्तादीश” आढाव लायताल. 


ब्र... जह, 1 


आमोणें गांवांतल्यो जाती-जमाती पळयल्या उपरांत एका काळार गावची ग्रामवेवस्था कशी 
चलताली हेंवूय पळोवप गरजेंचें जावन आसा : 


पोर्तुगेज गोंयांत येवचे पयलीं गोंयांत दोन तरेच्यो संस्था आशिल्ल्यो. 'गावकारी' 
(कोमुनीदाद) आनी 'म्हाजनी', ह्या दोनय संस्थाक पोर्तुगेजांच्या काळार कायदेशीर रूष मेळळें. 


गांवकारी' म्हणजे गांवचे सुदारणेखातीर आनी मुखेल करून शेतांच्या विकासाखातीर 
घडयल्ल्यो संस्था. 'म्हाजनी” ह्यो धर्माकडेन संबंद आशिल्ल्यो संस्था. जाणी हिंदू देवांचीं देवळा 
बांदलीं वा जांचो अशा देवळांच्या मुळाकडेन संबंद आसा, अशेच लोक म्हाजनीचे वांगडी आसतात. 
म्हाजनीच्या वांगड्यांक 'म्हाजन' म्हण्टात जाल्यार गांवकारीचे वांगडी 'गांवकार'. * 


म्हाजन' शब्दाची व्युत्पत्ती अशी मेळटा. म्हा+जन = म्हाजन. हांतलो “म्हा” म्हळ्यार 
मुखेल, व्हडलो. 'जन' म्हळ्यार व्यक्ती,मनीस. म्हणजेच म्हाजन म्हळ्यार गांवची व्हडली वा 
मानादीक व्यक्ती. !! | 


ज्या लोकांनी गांवच्यो जमनी कसल्यो ते गांवचे 'गांवकार”. गांवचें हीत सांबाळयी ह्या अर्थान 
गांवकार' उतर वापरांत आयलें. उपरांत ताका जायते अर्थ आनी अधिकार प्राप्त जाले. गांवकारान 
गांवची वसणूक केल्ली आशिल्ल्यान आनी गांवची शेत-बागायत ताच्याच नियंत्रणाखाला जाताली 
आशिल्ल्यान आपसुकच गांवचेर ताचीच सत्ता आसताली ?२ 


गांवकारेंत जाका 'जण' मेळटा, तो 'जणकार'. गांवकारेचो व्याप वाडटकच चड हातांची 
गरज पडूंक लागली, त्यावेळार गांवकारान भायल्या शेतकारांक गांवांत आपोवन हाडले, ते मागीर 
'जणकार' जाले अशी माहिती मेळटा.(*. 


गावडी जमातीमदीं जशे 'गांवकार' आडनांवाचे लोक मेळटात, तेच भाशेन भट, बामण 
अनी खेत्री जातीमदीय 'गांवकार' आडनांव लावपाची चाल आसा. जायते फावट ह्या बिख्दाचे 
लोक आपलो आनी हेर जातीमदलो फरक दाखोवपाच्या उद्देशान आपल्या 'गांवकार' ह्या 
आडनांवामुखार आपल्या घराण्याची खाशेली पदवी ,लायतात. देखीक: प्रभूगांवकार = 
(प्रभू+गांवकार). 

गांवकार घराण्याच्या कुटुंबांनी गांवाखातीर करपाचे सेवेप्रमाण तांकां पयलो वांगड, दुसरो 
वांगड तिसरो वांगड------ अशीं नांवां पडटालीं.' एका गांवांत बारा लेगीत वांगड आसताले. 

आ 


ह. 


गांवकारांचे गांवसभेक 'गांवपण' म्हण्टाले. 


एका काळार पुराय चंद्रवाडीची ग्रामवेवस्था 'गांवकारेच्या' (कोमुनदादीच्या) हातांत 
आशिल्ली हांतूत दुबाव ना. आमोणें गांवच्या शेजारच्या गांवांनी आजय गांवकारेच्या नांवान 
वळखुवपाक मेळपी शेत-जमनी आसात. 


गोंयचीं चडशीं देवळा एकाच गांवाकडेनच संबंदीत आशिल्ल्यान तांची म्हाजनकी फकत 
गांवापुरतीच मर्यादीत आसताली पूण चंद्रनाथ पर्वतावयलें चंद्रेश्वर-भूतनाथ देवस्थान पुराय 
चंद्रवाडी म्हालाचें आशिल्ल्यान, पुराय म्हालाचेर एकूच म्हाजनकी अधिकार गाजयताली.'* 


चंद्रेश्वर देवस्थानाच्या भरभराटीच्या काळांत चंद्रवाडी म्हालांतल्या म्हाजनकीचो जल्म 
जाल्लो आसूंक जाय. 


आमोणें गांवच्या देव-देवस्पणाप्रमाण जरी चंद्रवाडीचे गांव “बावीस” अशें मानतात आसलें 
तरी म्हाल-मंडळाप्रमाण चंद्रवाडी 'अठरा' गांवांची आशिल्ली.ते अठरा गांव अशें: 


अवेडें केपें मळकर्णें 
असोळडें कोंठबी मुळें 
आमोणें चायफी शिरवय 
आमोलें चिकशेळवण शेळडें 
कुसमण तळवडें शेळवण 
कुडचडें पाड्डें होडार 


(मळकर्णे हें तरफ आसून तांतूत मळकर्णे, उदर्न, नागवें आनी झानोडें हे गांव 
आस्पावताले) 


वयल्या अठरा गांवांपैकी 'आठ' गांव सत्ताधिकारी म्हणजे 'मतार्चे' आनी उरिल्ले 'धा' गांव 
“मत नाशिल्ले", मत आशिल्ल्या आठय गांवचे. देसाय' आनी म्हालाचो एक 'नाडकर्णी' मेळून 'णव' 
जाणांचें म्हाल-मंडळ 'जातालें. हें म्हाल-मंडळ म्हालाचो कारभार पळयतालें. सुरवातेक ह्या 
म्हाल-मंडळांत 'मिराशी'य आसतल्याचें सांगतात. 


म्हाल-मंडळांतले मताचे गांव अशें : 
१) शेळडें 

२) कुसमण 

३) अवेडें 

४) पाड्डें 

५) कोठंबी 

६) शेळवण 

७) मुळें 

८) असोळडें 

१७४२ वर्सा जैला पोर्तुगेजांनी पाड्डें आती मुळें हे दौत गांव सँदिकाराकडल्यान वेताल तेला 
तांचे मत सकयल वचून सकयल्या त॑ंबराक वयल्या मताचौ जागो गेळळो. 


| 
| 


'मत नाशिल्ले” गांव अशे! 


कुडचडे 


टीप : 


प्रकरण : २ (आ) 


१ - पूर्विल्ल्या काळार एक गांव सोडून दुसरो गांव वसोवंक वतना, त्या गांवचे शिमेर मीठ केराची 
चाल गावडी-नायक वा संबंदीत जाती-जमाती मदीं आशिल्ली. अशेतरेन मीठ वेरप म्हणजे त्या 
गांवाकडेन आशिल्ले आपले संबंद तोडप. एकदां मीठ पेरले म्हण्टकच मागीर त्या गांवांत क्चूंक 
जायना आनी गेल्यार लेगीत रातचें वस्तेक रावूंक जायना असो समज आशिल्लो: 

२ - कोबे कापपः 

रे - तांदूळ 

४- The Cultural History of Goa : Anant R.S. Dhume, Pg. 90. 

५ - पळयात गांवची हेर माहिती, अ- घरांची बांदावळ 

६ - भारतीय संस्कृति कोश खंड - ३ प्‌. ६०. 

७ - भारतीय संस्कृतिकोश, खंड- रे, प्र. ६०. 

८ - पळयात प. २२ - २३. 

९ - श्री. शांताराम जोशी, आमोषें, केपे-गोय, हांच्या घराण्यांत प्रत आसा. 

f° — Hindu Temples and Deities: Rui Gomes Pereira Vol. I pg.1 

0 - Hindu Temples and Deities: Rui Gomes Pereira Vol. I pg.1 

१२ - आजचा व कालचा गोमंतक, प्र. ३०२ 

१३ - आजचा व कालचा गोमंतक, पु. २०४ 

१४ - आजचा व कालचा गोमंतक, प्र. २०२ 

१५ - गौरव ग्रंथ : श्री संस्थान चंद्रेश्वर भूतनाथ पारोडें, पृ. ७०. 
१६ - गौरव ग्रंथ : श्री संस्थान चंद्रेश्वर भूतनाथ पारोडें, प्र. ७०. 
१७ - गौरव ग्रंथ : श्री संस्थान चंद्रेश्वर भूतनाथ पारोडें, पृ. ७०. 
१८ - गौरव ग्रंथ : श्री संस्थान चंद्रेश्वर भूतनाथ पारोडें, पृ. ७०. 
१९ - गौरव ग्रंथ : श्री संस्थान चंद्रेश्वर भूतनाथ पारोडें, प्र. ७०. 

३ 
अदृश्य शक्ती 


अदृश्य आनी अजापांच्यो अश्यो कांय शक्ती ह्या संवसार्रात आसात, अहै मतीस 
आदिमकाळासाकून मानीत आयला, गुण वैशिश्टावयल्यान तर्चि देव, देवचार आती भूत अशे 
वर्गीकरण कर्रुक मेळटा, 


अ. देव 


सर्वसादारणपणान 'देव' हे शक्तीविशीँ मनशाची जी कल्पना आसा तिची व्याख्या एका 
वाक्यात करप कठीण, देवचार' आनी “भूत” ह्या दोनय शक्‍तींमदी देव” ही शक्त चड बलीण्ट 
अशें मानतात. 


देव ही शक्त सर्वगिन्यानी, सर्वश्रेष्ट. तिका कळना आनी खबर ना अशें ह्या संवसारांत 
कांयच ना. ह्या संवसाराची उत्पत्ती तिचेच कडल्यान जाल्या, एकाच वेळार आनी एकाच काळार ही 
शक्त कितलेय कडेन आसूंक शकता आनी एकाच वेळार सगळ्या संवसारार नदर दवरूंक शकता, 
जो उजू मार्गान चलून देवाची भक्ती करता ताका देव पावता आनी जो अनितीन चलता, ताका देव 
ख्यास्त करता असो समज आसा. 


देव ही शक्त चिरतरूण. चिरसुंदर. तिका मरण ना पूण ती जल्म घेता आनी जाय तेन्ना 
आपलीं रूपां वा अवतार बदलता. ती सर्ग लोकांत रावता. मनशांसारके तिचेय घर-संवसार 
आसतात, भुरगीं-बाळां आसतात, देव आसतात, गुरु आसतात, राजा आसतात, राज्य आसता. 
दैत्य, असूर, दानव, राकेस, पिशाच्च हे देवाचे दुस्मान. किन्नर, गंधर्व, यक्ष, अप्सरा हे देव लोकांतले 
कलाकार. सुंदर, उंची वस्त्रा-अळंकार घालून देव सुंदर-सुंदर महालांनी रावतात अशें मानतात. 


प्रत्येक देवाचें आपलें अशें खाशेलें शस्त्र-अस्त्र आसता, वाहन आसता आनी खाशेली 
जबाबदारी आसता. देखीक : ब्रह्मदेव जगाची उत्पत्ती करता, तो सदांच कमळार बसून आसता. 
विष्णु रावण करता, ताचे आसन शेशनाग जाल्यार वाहन गरुड. महादेव संहार करता. तार्चे वाहन 
नंदी. इंद्र हो देवांचो राजा. वरुण पावस घालपी. अग्नी उज्याचो देव. सरस्वती विद्येची आनी 
गिन्यानाची देवता. तिचें वाहन मोर. ती ब्रह्मदेवाची बायल. लक्ष्मी गिरेस्तकायेची देवता. तिचें वाहन 
हत्ती. ती विष्णू देवाची बायल. पार्वती ही शक्ती देवता. तिचें वाहन वाग. ती महादेवाची बायल. 
महादेव हो देवांचो देव. अशे तरेकवार समज देव हे शक्तीविशी लोकांच्या मनांत आसात. 


धर्तरेचेर लोक देवांची देवळां -बांदतात. प्रत्येक देवळांनी त्या त्या देवाच्या रुपा आनी 

`  गुणाप्रमाण मुर्त्यो स्थापन करतात. तांची नेमान पुजा-ब्रतां करतात. तांच्यो जात्रा-उत्सव 
मनयतात. प्रत्येक देवाचो खोशेलो वार आसता. 


मनशाचे जिणेकडेन देवांचो संबंद तीन तरेन येता. एक 'कुळदेव' म्हण, दुसरो 'ग्रामदेव' 
म्हण आनी तिसरो “उपासना” वा इश्टदेव” म्हण. 


 कुळदेव : 


कुळाच्या मुळाकडेन ज्या देवाचो संबंद आसता तो कुळदेव. 


ग्रामदेव : 


कूळ ज्या गांवांत रावता, त्या गांवचेर ज्या देवाचो अधिकार चलता, तो त्या कुळाचो 
ग्रामदेव: | 


 ग्रामदेव बदलतात पूण कुळदेव तेच उरतात. जायते फावट धर्म बदल्लो तरी मनांतलो 
कुळदेवाचो जागो तसोच उरता. कांय लोकांचो कुळदेव आनी ग्रामदेव एकच आसता. 


ग्रामदेव हो सदांच देवकुळयेंत जल्मल्लो आसता अशें ना. जायते फावट तो मनीसकुळयेंत 
जल्मल्लोय आसता. पूर्विल्ल्या काळार, गांवचे वसणुकेकडेन वा राखणेकडेन संबंद आशिल्लो एकाद्रो 
मनीस मरतकच, ताच्या कर्तुबांक लागून देवरूपाक पावतालो आनी गांवचो 'ग्रामदेव' जातालो. 
अशेतरेचे ग्रामदेव गोंयांत चड दिसतात. कांयवेळार तांकां 'ग्रामपुरुस' अशेंय म्हण्टात. 


* गांव वसता त्या वा हेर खंयच्याय म्हत्वाच्या वेळार, गांवांत वा गांवचे शिमेर, एकाद्रो फांतोर 
वा खुणेखातीर कितेंय चिन्न पुरिल्लें आसता. काळांतरान तें चिन्न गांवचें 'ग्रामदैवत' जाल्ल्याचीय 
माहिती मेळटा. 


प्रत्येक कुळाचो एक 'कुळपुरुसय' आसता. कुळाच्या पयल्या पुरसाक हो कुळपुरसाचो जागो 
मेळटा. 


जायते फावट कुळपुरूस आनी ग्रामपुरूस एकच आसता. अशा वेळार कुळपुरूसाचे मठयेकच 
देवळाचें रूप मेळिल्लें आसता. पयलींच्या काळार कुळपुरूस वा ग्रामपुरुस हांच्या नावाचे सादे फांतर 
स्थापन केल्ले आसताले. आज जायतेकडेन तांच्यो मुर्त्यो घडयल्ल्यो पळोवंक मेळटात. 


कुळपुरसाच्या हातांतल्यान ताच्या कुळाची उत्पत्ती जाल्ली आसता. तो आपल्या वंशजाच्या 
उल्याक पावता आनी तांची राखण करता. तांची याद करूंक विसरत जाल्यार ताचें रागणेंय पडटा. 


प्रत्येक कुछाचें एक 'कूळचिन्न' आसता. स्या कूळचिन्नाकडेनय, त्या त्या कुळाच्यो भावना 
जोडिल्ल्यो आसतात. हें कुळचिन्न एकाद्री सजीव ना निर्जीव वस्त आसूं येता. आपल्या कुळाचें 
कुळचिन्न आशिल्लें झाड वा जनावर मारनात. आपल्या कुळाचीं चिन्नां आंगार 'पाडून' (गोंदून ) 

धेवपाची चाल जायत्या जाती-जमातीमवी आसा, ; ल्ल 

प्रत्येक कुळाचो जसो कुळपुरूस आसता, तसौ प्रत्येक घराचों 'धरपुरुस आखला, व घर 
बांवल्या उपरांत धरांतलो जौ पयलो पुरुस” (म्हालगडौ) मरता तौ त्या थराची धरपुरुत वा 
'घरपुरीस' जाता, ताका नि्टो 'पुरुस' अशेंय म्हण्टात, धर्रातलौ पयली पुरुस मरतकच देवाची 
प्रसाद-पाकळी घेवन (उतर करून) ताका 'दामार'' बाँदूत, तो दाम हाडूत आपल्या वर्रात देवा 
कुडीत पुजेक लायतात. त्या पुरसाफाटल्यात मरण आयिल्ल्या ताच्या वर्शर्जाकय अशैचलरैत दाभार 
बांदून, ताच्या म्हऱ्यांत हाबून दवरतात, दर सणा-परबेक आनी उमाशै-सक्रांतीक पुरसाक व्हाणोवत 
पुजा-नेवेद्य करतात, | 

घरांतल्या म्हालगड्या दादल्याशिवाय दुसऱ्या कोरणेच पुरस्राक आफर्दक जायता असो समज 
आसा. हरशीं बायलांक पुरसाक हात लावपाचो अधिकार ता, पूण शैंस धाल्ली बायल आपल्या 
पुरसाची पुजा करूंक शकता. 


उपासना वा इश्ट देव : 


स्या देवाचो खंयच्याय कुळाकडेन वा गांवचे वसणुकेकडेन संबंद नासता तर 
व्यक्तीकडेन संबंद आसता. एकाद्रथा घरांत समजा पांच व्यक्ती रावता आसल्यो तर पाँचय व्यक्तींचे 
उपासना देव वेग-वेगळे आसूं शकतात. दत्तात्रय, मारूती, संतोषी माँ, साईबाबा अशा देवांक 
उपासना वा इश्टदेव म्हण मानतात, 


आमोणें गांवचीं दैवतां 


जल्मीदेव, खुंटीमाया, सांतेर, मुदेश्वर, ब्रह्मो, चंद्रेश्वर, भूतनाथ, सिध्दभैरांव, 
काळभैरांव आनी शंकभैरांव हीं आमोणें गांवचीं वा आमोणें गांवाकडेन संबंद आशिल्लीं मुखेल 
दैवतां. हिंदू इतक्याच भावार्तान गांवचे किरीस्तांव लोकय ह्या दैवतांक पुजतात. गांवांत येवपी दर 
एका संकश्टाच्या आनी बर्‍या-बास्कळाच्या वेळार तांकां उलो मारतात. 


ह्या दैवतांपैकी खंयच्या दैवताक गांवांत म्हत्व चड हें सांगप कठीण. कारण गांवच्या प्रत्येक 
दैवताचें आपलें अशें खाशेलेंपण आसा, खाशेलें अशें म्हत्व आसा. शिवाय प्रत्येक दैवत, 
एकामेकांकडेन संबंदीतय आसा. हांतल्या एकट्याक लेगीत कडेन काडीत जाल्यार दैवतांची जी 
फास्की गांवच्यांनी तयार केल्ली आसा तिचो तोल वतलो. 


गांवच्या दैवतांविशीं सविस्तर माहीती अशीं : 


जल्मीदेव 


'जल्मी' म्हळ्यार 'जल्म दिवपी' वा 'जल्माक घालपी. गांव जल्माक घालतल्या वा 

गांवची वसणूक करतल्या गांवच्या मूळ मनशाक 'जल्मी” म्हणपाची चाल पूर्विल्ल्या काळार गोंयांत 
आशिल्ली. गोयभायरय अशी चाल आशिल्ल्याची माहिती मेळटा. केरळ राज्यांत अशें 'जल्मी' 
आसात. . | 

'जल्मी' हो मनीस कुळयेंत जल्मल्लो आसता. आपले करणेन देवरूपाक पाविल्ल्यान ताचो 
जल्मीदेव जाल्लो आसता. 


आमोणें गांवांत दोन जल्मीदेव आसात. म्हालजल्मी आनी शेटकारांचो जल्मी. ह्या शिवाय 
पर्वतावयलोय जल्मी आमोणें गावांकडेन संबंदीत आसा. 


म्हालजल्मी हो आमोणेच्या गांवकार घराण्याचो मुळपुरूस. ताचो मठ खुद्द आमोण्यांत 
गांवकार वाड्यार आसा. 


शेटकारांचो जल्मी हो शेटकार घराण्याचो मुळपुरूस. ताचो मठ आज मड्डीवाङ्यार आसा. 


पर्वतावेलो जल्मी हो पर्वतावयल्या नार्वेकार घराण्याचो मुळपुरूस. ताचो मठ चंद्रनाथ पर्वतार 
थळांत आसा. 


म्हालजल्मी हो आमोणें गांवचो 'ग्रामदेव'. ताचो अधिकार पुराय गांवचेर उरता, जाल्यार हेर 
दोनय जल्म्यांचे अधिकार थारावीक वाठारापुरते मर्यादीत आसात. 


- म्हालजल्म्याक गांवचो 'ग्रामपुरुस' म्हुणुनय मानतात. 


म्हाल जल्म्यान आमोणें गांवची वसणूक केली. पुराय चंद्रवाडींतली ही पयली वसणूक. देखून 
आमोणेच्या म्हालजल्म्याक चंद्रवाडीच्या बावीस गांवचो म्हालजल्मी म्हण मानतात. दर 
उमाशे-संक्रांतीक वा सणा-परबेक जेन्ना म्हाल जल्म्याक नेवेद्य दाखोवपाचो आसता तेन्ना ह्या 
बावीस गांवांच्या नांवाच्यो 'बावीस वाडयो' ताका दाखोवपाची चाल आजय आसा. 


गोंयांत जायतेकडेन जल्म्याच्या घराण्याक 'जल्मी' ह्याच आडनांवान वळखतात. स्या 
घराण्यांतले वंशज हे गांवच्या मुळपुरुसाचे वंशज जाल्ल्यान गांवासंबंदीत सगळें भौशीक 
देव-देवस्पण करपाचे अधिकार तांच्याच हातांत उरतात. 


पर्वतावयल्या जल्म्यांचें देवस्पण करपी नार्वेकार घराण्यांतल्या पुरसाक (दादल्याक) 'जल्मी' 
म्हणपाची चाल आसा. मात म्हालजल्म्याचें आनी शेटकारांच्या जल्म्याचें देवस्पण करपी दादल्याक 
अनुक्रमान 'गांवकार' आनी 'शेटकार' अशेंच म्हण्टात. घडये तांच्या 'जल्मी' ह्या नांवापरसय, 
'गांवकार' आनी 'शेटकार' हे मान गांवच्यांक चड म्हत्वाचे दिसले आसूंक जाय. 


जल्म्याची परंपरा गावडी आनी नायक समाजामदींच मेळटा. म्हणजेच ज्या गांवची वसणूक 
स्या दोन जातीमदल्या मनशाच्या हातान जाली त्या गांवांतच 'जल्मीदेव' मेळटात. 


जल्म्याक पांच पानांचो विडो. वा पांच वातीचो., दिवो'. लावपाची आंगवण करतात. 
संकश्टाच्या वेळार 'नाल्ल' उखलासून दवरतात. कोंबो-बोकडो बळी दिव्रपाच्यो प्रथा जल्म्याक 
सामक्यो निशिध्द आसात. 


म्हालजल्म्याचो मठ म्हणजे आमोण्यांतलें सगळ्यांत 'पयले घर”. आमोणें गांवांत येतकच 

गांवकाराच्या पुर्वजान आपल्याक रावपाखातीर ती मठी बाविल्ल्याचे सांगतात. उपरांत मरतकय 
ताची त्याच घरांत स्थापना जाली आनी मागीर 'जल्म्याचौ मठ म्हण ताका देवळाचे 3] 
जालें, ह्या मठांत आज जल्म्याच्या नॉवाचौं एक फाँतौर आती ब्रह्म्याच्या नावाची एक रीयल. 
पळोव॑क मेळटा, 

आमोणें गांवांत हिंदू वा किरिस्तांव दोतय समाजातले लोक जल्म्याची याद केल्याशिवाय | 
घरांत कसल्याच बर्‍या कार्याक सुरवात करतात, गांवचे लोक संकश्टाच्या वेळार जल्म्याक पयली 
उलो करतात. 


गांवचो धिंणलो, शिगमो वा हेर कसल्याय भौशीक उत्सवाची / कार्यावळीची सुरवात 
म्हालजल्म्याच्या मांडावयल्यानच जाता, 


आमोणेचे गांवकार, शेटकार वा पर्वतावयले नार्वेकार, हांच्या घर्राती पयली वेगळ्या 
घरपुरसाची स्थापना केल्ली नासताली, तांच्या घरांतली कोणय व्यक्ती मरतकच तिका 'मोडोवत” 
हाडून तांच्या मठांतच दवरताले. आज मात हळू-हळू हे चाली मदी फरक पडत गेल्ल्याचें दिंग्टी 


पडटा, 


फाटल्या वीस-पंचवीस वर्साआदी लेगीत आमोणेच्या शेटकार घराण्यातल्या वंशर्जाक 
आप-आपल्या घरांनी वेगळो गणपती पुजेक लावपाचो निरोप नाशिल्ल्यार्चे सांगतात. तांचो गणपती 
एकच आसतालो आनी तो मठांतच पुजेक लायताले. आज कांय वंशजांनी आप-आपल्या घराती 
वेग-वेगळो गणपती पुजेक लावपाक सुरवात केल्या. ह्या घराण्यांतल्या वंशजांक आपल्या घराच्या 
दारांनी वेगळी तुळस (वृंदावन) बांदपाकय तांच्या पुरसाचो निरोप नासतालो खंय. आयज मात स्या. 
घराण्यांच्या खुबश्या वंशजांच्या दारांनी 'तुळस' दिश्टी पडटा. 


खुंटीमाया 


खुंटी हें उतर मूळ 'खूंट' ह्या उतरापासून घडलां: आज जेन्ना आमी खूंट/बुंटी 
उतरासंबंदान उलयतात तेन्ना आमचे नदरेमुखार लाकडाची एक बडी आसता जिर्चे एक तोंड मोठे 
आसता जाल्यार दुसरें तोंड तोंकाळ आसता. (ह्या तोंकाळ तोंडानच बूंट/खुंटी जमनीत पुरपाची 
आसता.) खूब पूर्विल्ल्या काळार म्हणजे पाशाणयुगांत वा पाशाणयुगाचो प्रभाव आशिल्ल्या काळार 
ह्यो खूंट/खुंटयो फांतराच्यो आसताल्यो हातूंत दुबाव ना. 


पूर्विल्ल्या काळार नवो गांव वसयतना, त्या जाग्यार आपली आधिकार खूण दाखोवपाखातीर 
आनी गांवची शीम रेखपाच्या हेतून 'खूंटी' मारपाची चाल आशिल्ली. उपरांत गांवची राखण करपी 
ह्या भावार्तान तिका देवपण प्राप्त जातालें. आयज एकाद्री शीम रेखपाखातीर अशेतरेन खुंट्यो वा 
फांतर पुरिल्ले दिश्टी पडटात. जायते फावट तांकां 'नीस हें उतर वापरिल्लें दिसता. 


गोंयांत जंय जंय 'खुंटीमायेचें स्थान आसा, थंय थंय ती पाशाणी रूपांतच पळोवंक मेळटा. 
हाचेवयल्यान खुंटीमायेची परंपरा, पाशाणयुगांकडेन संबंद आशिल्ल्या काळांतलीच म्हणची पडटा. 

गोंयांत खुंटयेची परंपरा, ही गावडी आनी नायक समाजाची. हेर समाजांतले लोक गांवचें 
_ ग्रामदैवत ह्या नात्यान तिका भजनता दिसतात 


आमोणें गांवाकडेन संबंद आशिल्ल्यो खुंटयो सगळ्यो 'स'. हांतल्यो पांच गांवांत आसात. 
जाल्यार एक चंद्रनाथ पर्वतार आसा. गांवांत आशिल्ल्या पांच खुंटयांमदली एक खुंटी 'म्हालखुंटी' . 


गांवच्या खुंटयांच्या स्थापने संबंदान माहिती मेळटा ती अशी : आमोणें गांव वसयल्ल्या 
गांवकारांच्या पूर्वजान, आमोणें गांवांत (त्या वेळार रान आशिल्ले) रावपाचो निश्चेव करतकच 
आपल्या कुळदेवाक उलो करून, न्हंय हुंपतकच आपणें जमनीर 'जंय पयलें पावल दवरिल्ले' थंय 
एक खुंटी मारली आनी आपल्याक त्या जाग्यार रावपाखातीर राखण मागली. उपरांत गांवच्या 


चारूय दिकांनी, चार खुंटयो मारून गांवची शीम थारायली. खूंट मारून गांवच्या त्या म्हालपुरसान 
'मठी जोडली' .* 


आमोणें गांव वसतकच कांय तेंपान जेन्ना चंद्रनाथ पर्वतार वसणूक जाली तेन्ना थंय एके 
खूंटयेची स्थापना जाली. 


गांवच्या म्हालपुरसान सगळ्यांत पयलीं जे खुंटयेची स्थापना केल्ली तिकाच आज 'म्हांलखुंटी' 
म्हणटात. 


आमोणें गांवांतल्या पांचय खुंटयांची मांडणी पळयली जाल्यार गांवची शीम कशी बांदल्या ती 
कळटा. 
१) म्हालखुंटी -पश्चिमेक . 
२) चायफ्यांतली खुंटी - उत्तरेक, चायफी आनी आमोणें गांवचे शिमेर. 
३) भटांली खुंटी - पश्चिमेक, भटापाणटयांचे धडेक. 
४) वज्रेघुङ्यावयली खुंटी - दक्षिणेक, कटोवाड्यार. 
५) वागन्नांतली खुंटी - पुर्वेक, वागन्नांत. 
६) पर्वतावयली खुंटी - चंद्रनाथ पर्वतार, थळांत. 


गांवच्या चारूय शिमांचेर रावन, चारूय खुंटयो गांवची राखण करतात आनी रोग-पिडेक वा 
नश्ट्या कलमांक गांवांत भितरच सरूंक दिनात असो समज आसा. जर भितर सरलीच तर मागीर 
तांचो नास म्हालखुंटी करता अशें मानतात. 


गांवच्या शिगम्यांक, खुंटयांची याद पयलीं करतात. 


म्हालखुंटयेक नमन करी ! 
पांच खुंटयांक नमन करी ! 


अशें म्हुणून गांवच्या सवूय खुंटयांक नमन केल्या शिवाय गांवच्या शिगम्याक सुरवात करूंक 
मेळना. तशेंच होळये दिसा ह्या सवूय खुंटयांमुखार होळी पुरल्याशिवाय, गांवांत होळयेचो उत्सव 
सुरू करूंक जायना अशें मानतात 

आमोणेची म्हालखुंटी ही चंद्रवाडीच्या बावीस गावची म्हालखुँटी, सर्वसादारणपणात जन्ता 
आमोणेचे लोक खुँटपेक उलो करतात वा आंगयतात तेला तो उलो वा आँगवण म्हालर्खुटयेकच 
आसता 

खुंटये भोंवतणच्या वाठाराक 'खुँटर्यात' अर्शे म्हण्टात, थंय खुंटयेच्या तावात लाँबटलो 
पाशाणी फांतोर जमनीर पुरिल्लो विसता, म्हालखुँटयैक हालींच्या पन्तास वर्सांत शिमिटाची घुमटी 
बांदल्या 

आमोणें गांवांत जितल्यो खुंटयो आसात, तितल्योय 'कान्या' झाडामुळांत आयात. गावची 
सगळी भूतबाधा खुंटीमाया आपल्या पाँयाँपोंदा दाबून ह्या कान्या झाडार दवरता असो समज आसा. | 

आमोणें गांवचे लोक खुंटयेक जाग्रत देवता मानतात, गांवार आविल्लें आरिष्ट निवारण 
करपाखातीर खुंटीमायेक 'गाराणेँ' घालपाची चाल आसा. मात हैं गाराणें गावच्या धा जाणाँच्या' 
उतरान गांवकारान घालचें पडटा, रोग-पिडेच्या वेळार तर गांवच्यांक सगळ्यांत पयलीं याद जाता 
ती खुंटयेची. आज म्हालखुंटयांत जावपी वर्साचीं चार 'हाततां गांवार आयिल्ली रोग-पिडा 
निवारण करपाच्या संदर्भांतल्यानच आयल्यांत. | 

खुंटयेक 'व्होट' सांगून घेतात तसोच पांच वातीचो दिवो आती पाँच पातांचों विडो 
दिवपाचीय आंगवण करतात. गांवांत नव्यान लग्न जाल्ल्या जोडप्यान, जोडयेन वचून खुंटयेक व्होट 
दिवपाची चाल आसा 

खुंटयेचें देवस्पण करपाचो सगळो अधिकार गांवकाराक. तो सद्दाँ आयताराचो खुँटयाँत दिवो 
लायता. तिचो दीस आयतार. तिका कितेंय मान करपाचो आसल्यार तो आयताराचोच करतात, 

खुंटयेच्या वाठांरांत कुकड-दुकर वचूंक जायना तशेंच भश्टे बायलेचें वारेंय त्या वाठारांत 
पडूंक जायना. अशें घडत जाल्यार ती मागीर गांवचेर कोपता आनी मागीर गांवांत रोग-पिडा भितर 
सरता असो समज आसा 

आमोण्यांतल्या खुंटयेची स्थापना जरी गावडी जमातीच्या हातांतल्यान जाली तरी तिका 
गांवचे भट-बामण समाजांतले लोकय मानतात. फकत हिंदूच न्हय तर गांवचे किरिस्तांव धर्माचे 
लोक लेगीत तिची याद केल्याशिवाय घरांत कसल्याय बर्‍या कार्याक सुरवात करनात. गांवच्या दर 
म्हातनाक हिंदू लोक धाडटात तशीच नाल्ल-पड ते दितात आनी रातच्या प्रसादाक हाजीर रावन, 
देवतेक गाराणें घालपाच्या कार्यांत वांटेकार जातात. 


सांतेर 


कुडाळसाकून कारवारमेरेन सांतेरीचे देवूळ वा देवळी ना असो एकय गांव मेळतसो दिसना. 
सगळ्या गांवांनी तिची कसल्या ना कसल्या रूपान पुजा जाताच. 


सांतेर हें उतर 'सांतर' (बुराक आशिल्ले) ह्या संस्कृत उतरावयल्यान आयलां अशें 
मानतात. ' सांतेर म्हणजेच 'रोयण'. ह्यो रोयणी जमनींतल्यान ल्हान दोंगरावरी वाडटात. जय जंय 

क जिरी रीचें देवस्थान आसा, थंय थंय रोयणीची पुजा जाताच (जाताली). 'रोयण' हैं उतर मूळ | 
'रोहण' ह्या उतरावयल्यान घडलां. रोहण म्हळ्यार दोंगर. गोंयांत अश्यो रोयणी (सांतेरी) कितल्यो 
आसात तांकां मीत ना. ह्या रोयणींक वेळा-वेळार शेट शारयली ना जाल्यार त्यो सुमारा भायर 
वाडटात.* 

गोंयांत जायत्या देवळांनी अश्यो शेड सारयिल्ल्यो रोयणी पळोवंक मेळटात. शिरगांव गांवांत, 
देवतेच्या आदिस्थानावर अशी शेड सारयिल्ली रोयण आसा. 


सांतेरीच्या कांय देवस्थानांतल्यो रोयणी आज देवाचो कौल घेवन मोडून वडयल्यांत आनी थंय 
“सांतेरीचे' वा 'शांतादुर्गेचे' मुर्तेची स्थापना केल्या. कांय जाग्यांनी रोयण आनी मुर्त दोनींचीय पुजा 
जाता. तशेंच कांयकडेन रोयणीकच 'मुखें' लायिल्लें आसता. 


शांतादुर्गा” हें सांतेरीचेंच सुदारीत रूप अशें जायत्या विद्वानांचे मत आसा. सांतेर ही 
मुळची शांततायेची देवी. 'सांतेर हें तिचें शांतरूप. उपरांत ह्या शांतरूपान धर्तरेवयल्या दुश्टांचो 
आनी दैत्यांचो नाश करपाखातीर दुर्गेचे (रुद्र रुप ) घेतलें आनी तिची 'शांतादुर्गा' जाली असो 
समज आसा. सांतेर + दुर्गा = सांतादुर्गा > शांतादुर्गा. 


सांतेरीविशींचो वयलो समज खरो आसूं, फट आसूं, एक गजाल मात खरी सांतेरीची मूर्त 
शांतरूपी दिसता जाल्यार शांतादुर्गेची रूद्ररूपी दिसता. शांतादुर्गच्या उजव्या हातांत तरसाद आनी 
दाव्या हातांत राकेसाचें कापिल्लें मुंडकें दाखयत्तात. ती पायापोंदा दैत्याक माड्डिता. जायते फावट हो 
दैत्य रेड्याच्या रूपांत आसता. 


गोंयांत मुळाक आशिल्ले “सांतेर' परंपरेचेर उपरांत आयिल्या दुर्गा परंपरेचो प्रभाव जावन, 
तांतूतल्यान 'शांतादुर्गा' परंपरा जल्माक आयली असोच तर्क एकंदर मेळपी माहितिचो आनी 
आदारांचो अभ्यास करून काडचो पडटा. 


गोंयांत भुमका, भगवती, शितलादेवी, कालीका अश्यो देवता मेळटात. ह्यो देवता म्हणजे 
सांतेरीचीच रूपां मानतात. एकातेंपार स्या सगळ्या देवस्थानांनी रोयणीचीच पुजा जाताली अशी 
माहिती मेळटा. ह्या देवतांचे कुळावे आजय रोयणी मोडपाक फाटी फुडें येतना दिसतात. 


दुर्गा ही देवता मूळ त्रिहोत्रपूर वा तिरहूत स्या प्रदेशांतली. जेन्ना थंयचे ब्राहमण गोंयांत 
आयले तेन्ना ताणीं आपल्या बरोबर ते देवतेकय हाडली अशी माहीती मेळटा." 


भारतांत आर्य समाज पावचे पयलीं आर्येतर समाजाचें आस्तित्व आशिल्लें. वैदीक 
काळापासून स्मृतिकाळामेरेन जायते आर्येतर समाज आर्य समाजांत रिगून सांस्कृतिक नदरेन त्या 
समाजाकडेन समन्वयीत जाले. आर्येतरांच्या आचारांक आनी संकेतांकय वैदीक धर्मात जागो 
भेळळो. वैदीक उपासनेचेर आर्येतरांच्या संस्कृतीचो प्रभाव जालो. भारतांतली तंत्रपरंपरा ही तर 
आर्येतरांनीच निर्मिल्ली. हे तंत्रपरंपरेचो दुर्गोपासना वा शक्तीसाधनेकडेन अती घनिश्ट संबंद 
आशिल्लो अशी माहिती मेळटा.“ 


गोंयांत मेळपी सांतेर आनी शांतादुर्गेविशीच्या माहितीकडेन वयर दिलले माहितीचो मेळ 
घालीत जाल्यार तांतल्यान फुडलो निश्कर्श काडूंक मेळटा : 

गोंयांत ब्राहमण समाज पावचें पयलीं आशिल्लो समाज म्हणजे गावडी: srs 
समाज सांतेरीक भजतालो, जेत्ना तिरहुतातल्यात आयिल्ले ब्राहमण गॉयांत 
तांचो आती गावडी-नायक जमातीचो सांस्कृतिक समन्वय जालो, हो समन्वय जाता, ब्राह्मणांनी 
हाडिल्ले दुर्गा पर्रपरेचो आती मुळचे 'सातेर' परपरेचों समन्वय जालो. आती लाँलूलल्यात 
'गांतादुर्गा” परपरा उदेली आसतली, 

दुर्गा, नवदुर्गा, शांतादुर्गा, जयदुर्गा, विजयदुर्गा, आर्यादुर्गा आती अजादुर्गा अशीं दुर्गची 


सात' नावां मेळटात, 


सांतेर आनी दुर्गा हांच्या समन्वर्यातल्यान' शातादुर्गची उत्पत्ती जाली, अशे मानपाक जरी | 


आदार मेळटात, तरी जायते फावट त्या विशीं वेगळी कथा सांगतात. ती अशी : 


हरी-हराच्या एका संग्राम प्रसंगार वोर्गामदल्या कोणायकय जैत मेळपाची आशा दिसता 
जाली आनी तांच्या भयंकर शस्त्रास्त्रांच्या प्रभावाक लागून धर्तरिचेर प्रलय जावपाची चिन्ता दिूक 
लागलीं. तेवेळार ह्या संवसाराचे राखणेखातीर ब्रहमदेवान जगदंबेची प्रार्थना केली. तेन्ना देवी प्रसन्न 
जावन युध्दभुंयेर परगटली आनी तिणें हरी-हराक थंड केले. तेन्नासावन ती देवी 'शातादुर्गा” 
जाली," 


गावडी जमात ही मूळ सांतेरीक भजपी. तांच्या सांतेरी पुजनावयल्यानच तांकां “खरकार हें 
नांव जायते कडेन पडलें अशें सांगतात. (सांतेरकार=सतरकर). गावडी जमाती फाटोफाट नायक 
जातीनय तांची परंपरा उखलून धल्ली अशें दिश्टी पडटा.'”हाची जिती-जिवी देख मेळटा आमोणें 
गांवांत. हांगां गावडीजमातीच्या वस्तेचेरय सांतेर आसा आनी नायक जमातीच्या वसतेचेरय सांतेर 
आसा. 


गावडी लोक हें मुळचे शेतकार जाल्ल्यान आपल्या उदरांतल्यान नवीं तवीं बिंयां आनी रोपयो 
जल्माक घालपी धर्तरेक ताणीं देवता मानप साहजीकच आसा. तिची निर्मितीची शक्त हेंच तांचे 
नदरेंतल्यान तिचें देवपण जाल्यान , तिच्या उदरांतल्यान वयर येवपी 'रोयण' (सांतेर) हें तिचे 
शक्तीचे प्रतीक मानून, रोयण पूजा वा सांतेर पुजा जल्माक आयली आसूंक जाय. 

आमोणें गांवाशिवाय, अवेडें, शेळडें, कुसमण, कोठंबी, शेळवण, ओसोळडें, पाड्डें, शिरवय, 
चायफी, केपें, चिक-शेळवण अशा चंद्रवाडीच्या हेर गांवांनीय सांतेरीचें देवस्थान आसा. | 

वयर सांगला ते प्रमाण आमोणें गांवांत सांतेरीचें देवस्थान दोनकडेन आसा. खुद्द आमोण्यांत 
गांवकार वाड्यार एक आनी मुळघुडी कट्यार एक. 


ह्यो दोनय सांतेरी सैमीक अवस्थेतच आसात. थंय कसलीच देवळी वा मूर्त स्थापन केल्ली 
ना. ह्या दोनय जाग्यांची वेवस्थीत काछजी घेतली नाशिल्ल्यान आनी वता-पावसाच्या प्रभावाक 
लागून आज थंयचे रोयणीच्यो खुणोय अस्पश्ट जायत वर्चूक लागल्यांत. भुंयसपाटेकडेन वळूंक 
लागिल्लीं मातयेची धडीं कशीं तीं आज पळयतल्याक दिसतात. र 

गांवचे गावडी आनी नायक ह्या दोनींय समाजांतले लोक घरांत रोयण आयल्यार सांतेरीची 
आपल्याचेर कृपा जाली अशें मानतात आनी त्यो रोयणी मोडनात. अशेतरेन घरांत रोयणी आशिल्लीं 

0... आयज आमोणें गावांत पळोवंक मेळटात. 


सांतेरीक सात तरेच्या' आनी सात रंगाच्या” फुलांच्यो 'सात माळी' घालपाची आंगवण 
करतात: संकश्टाच्या वेळार गांवचे लोक सांतेरीक उलो मारतात आनी विडो-व्होट सांगून घेतात. 


खुद्द आमोण्यांतले सांतेरीक पुजा-नेवेदय करपाचो आधिकार गांवकाराक, जाल्यार 
कट्यावयले सांतेरीचें देवस्पण करपाचो मान शेटकाराक. 


आयज दोनय कडले सांतेरीक नित्याक पुजा जायना. फकत वर्साक एकदां शिगम्याकडेन, 
 होळ्येक उजो घालून पाणट्यार न्हावन आयले म्हण्टकच दोनय वाड्यावयले लोक आप-आपले 
 _ सांतेरीकडेन वतात आनी गांवचे राखणेखातीर तिका गाराणें घालतात. 


ब्रह्मो 


ब्रस्मो' म्हळ्यार थारावीक जाग्याकडेन वा कुळाकडेन संबंद आशिल्लो मूळ ब्राम्हण. 


ब्रस्म्याक कांय गांवांनी, कांय समाजांतले लोक बरमो वा 'बिरमो' अशेंय म्हणटात. पूण 
ब्रस्म्याची परंपरा ही मूळ भट-बामण समाजाची आशिल्ल्यान तांच्या समाजामदीं वापरांत आशिल्लें 
'ब्रस्मो' हेंच उतर हांगां घेतलां. 

'ब्रस्मो' स्या उतराचें अपभ्रंश जावन ताचें 'बरमो' आनी 'बिरमो' जालां अशें मानतात. 
संस्कृत व्याकरण आनी भाषा विज्ञानाच्या अनुसार 'ब्रस्मो' वा ब्रह्मा ह्या मूळ शब्दाचो अर्थ 'बृह' 
आसा. बृह म्हळ्यार आपल्या तोंडान रचना करपी, जाका वेद पुराणाचे गिन्यान आसा असो.' 


ब्रस्म्याची परंपरा ही भट-बामणांची. म्हणजे जांकां वेद- पुराणांचें गिन्यान आसा अश्याच 
मनशांची. भट-बामणाचे हे संस्कृतीकडेन जेन्ना हेरांचो संबंद आयलो तेन्ना ताचें 'बरमो' वा 
'बिरमो' जालें अशें मानतात. 


ब्र्म्याची स्थापना आमोणें गांवांत, खुंटी, जल्मी, सांतेर हांची स्थापना जाल्या उपरांत जाली. 
हे गजालीक गांवांत मेळपी जायत्यो आख्यायिका आदार दितात. 


आमोणें गांवांत मेळपी ब्रह्मे सगळेच पांच. हांतले दोन ब्रह्मे हे भौशीक मालकेचे जाल्यार 
उरिल्ले तीन खाजगी मालकेचे. म्हणजे गांवच्या भटांच्या तिनय घराण्यांचे मालकेचो एक एक. 


भौशीक मालकेच्या ब्रस्म्या मदलो एक ब्रह्मो गांवचो 'म्हालब्रह्मो.' 


भौशीक मालकेच्या ब्रह्म्याविशीं : 
१) म्हालब्रह्मो : 


पुराय चंद्रवाडी महालाचो हो म्हालब्रस्मो. ह्या ब्रस्म्याची एक ल्हान देवळी मुळघुडी 
कट्यावयल्या चंद्रेश्वराच्या देवळाकुशीक न्हंयेचे धडेर आसा. हे देवळेंत मूर्त बी ना पूण एक व्हडली 

रोपण वाढिल्ली आसा, ह्या जाग्यार ब्रह्म्याचों अदृश्य रावितो आया असो समज आया, 
रोपणीत रावपी सौरपाक ब्रह्म्याचें प्रतीक माततात, 


२) म्हालजल्म्याच्या मठांतलो ब्रह्मो : 


खुद्द आमोण्यांत म्हालजल्म्याच्या मठाँत ब्रह्मों आसा. ह्या जाग्यार एक रौयण 1 
आसा. 


चंद्रनाथ पर्वतावयल्या, चंद्रेश्वर देवाच्या अवतरणाविशी जी आख्यायीका मेळटा ती ववर 
सांगिल्ल्या दोनय ब्रह्म्याची उत्पत्ती सांगता, ती आख्यायिका 'चंद्रेश्‍वर' ह्या मयळ्यालाला मुखार 
सविस्तरपणान येतली पूण तिचो सारांश असोः 


आमोणें आनी ताच्या भोंवतणच्या वाठारांत एकदां खूब वर्मा पावस पडलो ता. तेत्ना त्या 
वाठारांतल्या ऋषीवनांत (आयचो रिवण गांव) रावपी ऋषी-मुर्तीक, होम-हवनाखातीर लागपी 
दर्भ आनी हेर सामुग्री मेळना जाली. त्यावेळार त्या ऋषी-मुर्तीनी शंकराची आराधना करून ताका 
प्रसन्न करून घेतलो. तेन्ना शंकर पर्वतरूपान परगटलो. ऋषीवनांतल्यान त्या पर्वतार वचपाक भायर 
सरिल्ल्या ऋषी-मुनींनी पुरो जाले म्हण विसव घेवपाखातीर, वाटेर ह्या दोतय जाग्यानी थांबून 
'बस्का' मारली आनी मागीर फुडें ते पर्वतार वचपाक गेले. | 


ऋषी-मुनींनी विसव घेतिल्ले ते जागे म्हणजे 'ब्राह्मणांच्या स्पर्शान पवीत्र जाल्ले जागे” म्हण 
उपरांत लोकांनी सांबाळून दवरले. त्या जाग्यांनी अदृश्य रितीन '्रह्मो' रावता असो लोकांमदी 
समज आसा. 


खाजगी मालकेच्या ब्रहम्याविशीं : 


भारव्दाज गोत्री भटांचो एक, गौतम गोत्री भटांचो एक आनी वसिष्ट गोत्री भटांचो एक, अशे 
गांवांत तीन खाजगी ब्रह्मे मेळटात. हे ब्रह्मे म्हणजे, ह्या तिनय भटांच्या घराण्याचे 'मुळपुरूस* 
तांची स्थापना तांच्या तांच्या घराकुशीक केल्ली आसा. गौतम आनी वसिष्ट ह्या दोनय गोत्री भटांचे 
ब्रह्मे, तांच्या घराकुशीक बांयकडेन आसात. जाल्यार भारव्दाज गोत्रीचो ब्रह्मो तांच्या घराफाटल्यान 
नागचाफ्याकडेन आसा. 


गांवच्या लोकांक ब्रस्म्याक कितेंय आंगवण करपाची आसल्यार, ती भौशीक ब्रह्म्याकच 
आसता. भटांच्या ब्रह्म्याकडेन वचपाची तांकां मेकळीक नासता. 


ब्रस्म्याचो दीस सोमार. ताका पांच वातिंचो दिवो, खावंच्या पानांचो विडो वा फळ (नाल्ल) 
दिवपाची आंगवण करतात. “सुके सुरय तांदुळ' हो ब्रह्म्याचो खास नेवेदय, | 


सोरपाक (नाग) ब्रह्म्याचें प्रतीक मानतात. ज्या जाग्यार ब्रस्म्याचें देवस्पण आसता थंय 
सोरोप आसताच. कितेंय चूक घडल्यार ब्रस्मो 'दाखलो” दाखयता. (सोरोप दिश्टी पडटा) 

क 


= 


-- क जांच्या घरांत ब्रह्म्याचें देवस्पण आसता तांगेर पौष म्हयन्यांत ब्राह्मण” वाडपाची चाल 
आसा. ब्राह्मणाक घरा आपोवन ताका एक वेळचें जेवण वाडून आनी नवें वस्त्र बी दिवन तृप्त 
करून धाडटात. हें जेवण चड करून तो ब्राहमण स्वताच रांदून जेवता. जेवाणाखातीर ताका लागता 
तो शिधो दिवपाचो आसता. कांयकडेन ब्रह्म्याची स्थापना केल्ल्या जाग्यारच रांदून जेवपाची चाल 
आसा. 

ब्राह्मण वाडपाची ही चाल मुळांत फकत भटां-बामणांगेरच आशिल्ली. उपरांत ती हेर 
जातींच्या घरांनी पावली. आपल्या घराण्याच्या मूळ ब्राह्मणाची याद करपाच्या आनी ताच्याकडल्यान 
आशिर्वाद मेळोवपाच्या हेतून, 'ब्राहमण वाडपाची' चाल भट-बामणांच्या घरांनी मुळाक सुरू जाली. 


हेर जातींच्या घरांनी ही चाल कशी पावली, ह्या फाटल्यान वेगळीं कारणां मेळटात. देखीक: 


आमोणें गांवांत भट-बामणांचें घर सोडून मडवळाच्या एकाच घरांत, अशेतरेन 'ब्राह्मण' 
वाडटात. हें विशी त्या घराण्याचे वंशज सांगतात की, तांच्या पूर्वजान ज्या वेळार थंय नवें घर 
बांदिल्लें, त्या वेळार थंय खूब रोयणी आशिल्ल्यो. घर बांदपाखातीर तांतल्यो काय रोयणी तांकां 
मोडच्यो पडल्यो. देखून ते रोयणींत रावपी सोरपान आपल्याक कांय त्रास करचे न्हय म्हण ताणीं 
घरांत ब्राह्मण वाडपाक सुरवात केली. 


सर्वसादारणपणान सगळ्याच सोरपांक ब्राह्मण म्हणपाची चाल आसली तरीय सगळ्याच 
सोरपाकडेन (नाग) भावार्तान पळयनात. कारण सोरोप तीन प्रकारचे आसतात अशें मानतात. ते 
तीन प्रकार अशें : 


देवस्थानाचे सोरोप : 


शेड््या सारके ल्हान आसतात. रंग हळडुवोच आसता. ताणीं चाबल्यार विशबाधा जायना. 
तांचो राबितो फकत देवळांत वा देवस्थानाच्या वाठारांत आसता. आपलो जागो सोडून ते दुसरेकडेन 
वचनात. तांच्या वाठारांत कितेंय भश्टपण घडल्यार ते दाखलो दाखयतात अशें मानतात. अशें 
घडल्यार देवस्थानाच्या मुखेल्याच्या उतरान तांचेकडेन चूक मागची लागता. 


वाठाराचे सोरोप : 


लांबे-रूंदेन व्हड आसतात. तांचो जागो थारिल्लो आसता. ते आपलो जागो सोडून 
दुसरेकडेन वचूंक शकनात. कितल्यातरी वर्सांसाकून ते त्या जाग्यार रावन, थंयच्या वाठाराची राखण 
करतात अशें मानतात. खूब वर्सा त्या वाठारांत राविल्ल्यान, थंयच्या मनशांची आनी जनावरांची 
तांकां वळख जाल्ली आसता. ते फकत रातचेच भायर सरतात. त्या वाठारांतल्या खूब पोरन्या अशा 
आंबो, वड, पिपळ, रूमड बी झाडांच्या धोलींतच ते रावतात. आपल्या वाठारांतल्या कोणेय 
दुखयल्यार ते डंख धरनात असो समज आसा. 

एकाद्रे घर निर्मनुश्य जाले वा मनीस रावता जावत मातये भरवण जालें, जाल्यार त्या 
घराँतलो 'वास्तूपुरुस' सोरोप जावत, थंयच्या वास्तूप्रतांची राखण करता असो समज आया. जौ 
मेरेन त्या घराचो वंशज वा नात्यांतलो लायक व्यक्ती थंय पावत, थंयच्या वास्तुची वा धनाची लाब 
घेता, तो मेरेन ताका मुक्ती मेळना अशें माततात, अशेतरेच्या सौरपाँचौय वाठाराच्या सौरपाँमदी 
आस्पाव जाता, 


हेडगे सोरोप : 


लांबी-रूंदेन आनी विसपाक वाठाराच्या सोरपासारकेच दिसतात, मात ताचो जागो अमुक 
असो नासता, आज ह्या जाग्यार जाल्यार फाल्या त्या जाग्यार अशे ते हेडत आसतात. ते लोकांक 
पिडटात. चुकून लेगीत दुखवल्यार डंख धरतात, 


मुदेश्वर 


मुदेश्वर' हें महादेवाचेंच एक नांव, महादेव हो तांत्रिक संस्कृतींतलो देव. ताका भूलगणाचो 
मुखेली मानतात. ताका शिव, शंकर, ईश्वर, ईशान अशीय नावां आसात. 


महादेवाच्या ईश्वर' ह्या नांवामुखार वा ईश्वर' उतरांतल्या मूळ 'इश' ह्या धातूमुखार 
वेग-वेगळ्या संदर्भांतल्यान आनी प्रसंगांतल्यान वेग-वेगळीं विशेशणां जोडून तांका वेग-वेगळीं 
नांवा पडलीं. देखीक : मुदेश्वर, चंद्रेश्वर, महाबळेश्वर, महेश्वर, सप्तकोटेश्वर, कपिलेश्वर, 
वामनेश्वर, विमलेश्वर, नागेश, मंगेश बी. 

ईश्वर हें उतर मूळ 'ईश' वा 'अश्‌' ह्या धातूपासून घडलां. ईश्‌ म्हळ्यार स्वामीत्व करप, 
ताब्यांत दवरप, सत्ता चलोवप वा नियमन करप. अश्‌ म्हळ्यार व्यापून रावप. ईश्वर म्हळ्यार 
स्वामी, सत्ताधीश. हो शब्द सामान्यपणान जगनियंतो, सृश्टी-स्थिती-प्रलयकर्तो, सर्वव्यापीक, 
सर्वांतयामी आनी देवाधिदेव अशा अर्थान घेतात." 


ईश्वर शब्दाच्या इतिहासाचेर संशोधन करतना अशें दिसून येता की हो शब्द परमेश्वर ह्या 
अर्थान दूर उसरा प्रचारांत आयलो. सुरवातेक ताचो उपेग 'राजा' वा ।शास्तो' ह्या अर्थान 
जातालौः ऋग्वेदांत 'ईश्वर' शब्द एकदांय आयिल्लो ना. मात ज्या 'ईश' धातुपासून तें उतर घडलां 
ताचो प्रयोग जायते फावट जाला. ईश्वर धातुपासून घडिल्लें दुसरें उतर म्हळ्यार ईशान. ताचो 
अर्थ समर्थ वा स्वामी असो जाता आनी तो इंद्रादी देवांक उद्देशून वापरला. 

शुक्लयजुर्वेद संहितेत वा सामवेद संहितेत 'ईश्वर' उतर मेळटा पूण तेंवय स्वामी, धनी ह्या 
अर्थान. मनुस्मृती आनी भगव्दगीतेंत मात परमेश्वर” ह्या अर्थान ईश्वर शब्दाचो प्रयोग जाल्लो 
आसा. पूण मुखावयल्या काळांत निर्माण जाल्लीं शैवपुराणां, कालिदास, बाणभट्ट स्या कवींच्या 
काव्यांत ईश्वर उतर “महेश्वर' ह्या अर्थान फकत शिवाकच उद्देशून आसा. सद्दयाक “ईश्वर 

ह्या शब्दाचो उपेग 'शिव' ह्या अर्थान सर्वसादारणपणान दक्षिण भारतांतच करतात. हेरकडेन तें 
उतर सर्वसाक्षी, सर्वव्यापक परमेश्वर ह्याच अर्थान वापरतात र 


तांत्रिक धर्मांत शिवाक मुखेल स्थान आसा. तांत्रिक धर्माची रचनाच शिवाक लागून जाली 
अशे मानतात. तांत्रिक संस्कृती ही वैदीक संस्कृतीच्याकय खूब पोरनी. भारतांत मुळाक तांत्रिक 


परंपरा आशिल्ली, उपरांत वैदीक परंपरा रिगली हे विशीं फाटी माहिती आयल्याच. आज निवळ 


तांत्रिक संस्कृती वा निवळ वैदीक संस्कृती मेळप शक्‍य ना. आयचो हिंदूसमाज हो दोन संस्कृतीच्या 
समन्वयांतल्यान घडला. 


स्या समन्वयाच्या काळार वैदीक रुद्र आनी तांत्रिक शिव” हांचें एकीकरण वा समन्वय 
जालो आनी ऋग्वेदांत जायत्या देवांक लागपी “ईशान” हें विशेशण एकट्या शिवाकच प्राप्त जालें. 


उपरांत ह्या ईशान उतराचो जागो ईश्वर ह्या उतरान घेतलो. शैव साहित्यांत फकत शिवाकच 


ईश्वर म्हण्टात अशेतरेची माहिती मेळटा.'* 
शिवाच्या देवळांनी आसपी लिंगां वा लिंगपुजा ही तांत्रिक संस्कृतींतली अशें म्हणपाक जायते 


आदार मेळटात. भारतांत वैदीक संस्कृती रिगचे पयलीं आशिल्ल्या सिंधुसंस्कृतींत लिंगपुजा रूढ 


आशिल्ल्याचे पुरावे मेळटात. वैदीक आर्यांक ही लिंगपुजा सुरवातेक पसंत नाशिल्ल्याचीय माहिती 
मेळटा. वैदीक वाङ्मयांत तिचें खंयच वर्णन केल्लें मेळना. 


तांत्रिक लोक मूळ दोन शक्तीक मानताले. एक 'शिव' दुसरी शक्ती“. म्हणजेच 'दादलो 
तत्व आनी 'बायल तत्व”. कारण ह्या दोगांयच्या एकवटांतल्यान ह्या संवसाराची उत्पत्ती वा 
नवनिमिर्ती जाता. 


ह्या संवसाराचे उत्पत्तेक कारण आशिल्लीं दादल्या-बायलेचीं जननेद्रियाँ म्हणजे लिंग” 
आनी योनी” ते मानताले आनी तांतूतल्यानच 'लिंगपुजा' जल्माक आयली. सुरवातेक लिंग आनी 
योनी दोर्निचीय पुजा वेग-वेगळीं केल्याचे पुरावेय मेळटात. 'सयोनी लिंगपुजा' वा 'पनेळी 
लिंगपुजा' उपरांत, म्हणजे मुर्तीकलेचो विकास जालो तेन्नासावन सूरू जाली आसूंक जाय. 
शणैगोंयबाबाच्या मताप्रमाण ही चाल गोंयांत क्रिस्ताच्या सातव्या शेंकड्या उपरांत रिगल्या आसूंक 
जाय, स्या शेकड्याच्या मजगतीं चिनी भोंवडेकार हिवेन त्स्यंग हाणें काशीच्या देवळांत शंबर फूट 
उबार आशिल्ली महादेवाची तांब्याची मूर्त पळयली. त्या वेळार थंय आताच्या सारके पनेळी लिंग 
नाशिल्लें. तें उपरांत थंय मांडलें, ताचीच देख गोंयांत पावली. १९२७ वर्सा मे म्हयन्यांत तांकां 
असोळडें गांवांत, थंयच्या श्री.शेळडेकार हांच्या घरालागसार आनी चांदरच्या इगर्जे लागसार दोन 
लिंगां दिश्टी पडलीं. असोळडेचें लिंग काळात्री फातराच्या चवकोनी पेडांत आनी चांदराचें लिंग 
तसल्याच फातराच्या खांब्यांत घडिल्लें दिसलें. दोनय लिंगांचे रूप सारकेच आशिल्लें. आनी तीं 
अडेचीं बसोवंक नात म्हणपाचें समजतालें. १९२७ वर्साच हरवळें गांवांत ब्राह्मी बरप आशिल्ले 
होंवरे मदलें लिंग चांदराच्या लिंगावरी काळात्री खांब्यांत, मदींच घडिल्लें दिसलें. तांच्या मताप्रमाण 
असली लिंगां गोंयांत आनिकय मेळूंक जाय आनी तीं सातव्या शेकड्यां आदलीं आसूंक जाय. चड 
पुर्विल्ल्या काळार तसलीं लिंगां कोंकणांत पुजताले म्हणपाची तीं गवाय जावन आसात. ही चाल 
श्वेताश्वतर उपनिशदांत वर्णिल्ले पनेळी वा जुळवणी लिंगा आदली हांतूत दुबाव ना. * 


आमोणें-एक लोकजीण/७१ 


bead 
मोहेंजोदडो आनी हडप्पा हांगाचे उस्तिल्लै मौडावळींत बारीक मोठ्या आकाराच्यी 
प्रतिर्का अजै 
त्या 


पाशाणांच्यो जायत्यो मुदयौ मेळळ्यो, ह्यो मुदयौ म्हणजेच बायलाच्या जननैद्रियाची 
विद्वानांचे मत आसा, त्याच जाग्यार अगणित पुरूशी लिँगाकृत्यौ गेळळ्यो, 
काळार लिंग आनी योनी वोतय वेग-वेगळीं पुजतालीं म्हणपार्थे कळटा, 
मुतीकलेचो विकास जाव॑चे आदी सगळी लिंगा स्वर्यशू असताली आर्युक जाय. लिंगाकुती 
सारको एकाद्रो लांबटसो फांतोर दिसलो जाल्यार शिवाचे दर्शत थडलें, हो भावार्थ जल्माक 
आनी थंय देवाची स्थापना जाताली अशें दिसता, 


आमोणें गांवांतल्या मुवेश्वराची स्थापना अशेच पध्दतीत जाल्ल्याची माहिती मेळटा. 


गोंयच्या पुरातन शिव देवस्थानांचेर संशोधन केल्यार अशें वि्सून येला की मुळाक ह्या 
देवस्थानाचे कुळावी वा पुजारी गोंयच्या गावडी वा संबंदीत समाजाचेच लोक आशिल्ले, उपरांत 
देवाच्या थळांतराक लागून वा हेर कांय राजकीय वा शासकीय बदलांक लागून यय हेर जातींची 
सत्ता रिगली. 


आमोणें गांवांतलें मुदेश्वर देवस्थान गांवचे उत्तरेक म्हळ्यार, चायफी-आमोगे हे 
शिमेलागसार आसा. ज्या जाग्यार देवस्थान आसा. ताका 'खांबामळ' म्हण्टात. मात ह्या जाग्यार 
देवूळ ना फकत एक स्वयंभू लिंग उबें आसा. 


गांव वसतकच देव जायच, ही चाल जमेक धरली जाल्यार त्या काळार ह्या देवस्यानाक 
कितलें म्हत्व आशिल्ले ही गजाल लक्षांत येता. 


आमोणें गांवच्या गांवकारांच्या पूर्वजान' मुदेश्वराची स्थापना केली पूण ताका वा ताच्या 
वंशजाक थंय देवूळ बांदप शक्‍य जालेंना. मात ताणें थंय एका खांबाची स्थापना केली. हो पाशाणी 
खांब, पुराय चंद्रवाडीचो 'म्हालखांब' अशें मानतात. 


मुदेश्वर हो देव गांवचो 'मुळदेव' आशिल्ल्यान ताका तें नांव पडलें, असो गांवच्या लोकांचो 
समज आसा. पुण संस्कृतांत 'मुद्‌' म्हळ्यार हर्ष, सुख. म्हणजेच मुदेश्वर म्हळ्यार हर्ष वा सुख दिवपी 
देव. 


सुरवातेक मुदेश्वर देवाची पुराय चंद्रवाडींत नामना आशिल्ली. उपरांत जेन्ना पर्वतार चंद्रेश्वर 
देवाची स्थापना जाली, थंयच्या देवस्थानाची भरभराट जावंक लागली तशी चंद्रेश्वर देवस्थानात 
लोकांची यो-वच वाडली आनी मुदेश्वर देवस्थानाकडेन दुर्लक्ष जालें. हें दुर्लक्ष इतकें जालें की आज 
थंय गांवकार वर्सावळीचें कांय देवस्पण करपाक वता ही एक गजाल सोडल्यार, दुसरो कोणूच त्या 
वाठारांत फिरकना. गांवच्याक कसलीय आंगवण वा देवस्पण करपाचें आसल्यार, ती ते पर्वत्तार वचून 
चंद्रेश्वरदेवाक करतात. मुदेश्वराची मात कोणाकच याद जायना. एक उपेक्षीत देवस्थान कशें आज 
तांची अवतीकाय जाल्ली आसा. एका काळार कार्तिक पुनवेक' (त्रिपुरा पौणिमा) मुदेश्वरा 
मुखावयलो म्हालखांब' पेटयल्याशिवाय, चंद्रेश्वराच्या देवळामुखावयलो खांब पेटोवंक मेळनाशिल्लो. 
हो खांब पेटोवनच गांवचो 'वर्सकार' (गांवकार) बदलतालो. 


गांवचे दर सणा-परबेक आनी उमाशे-संक्रांतीक गांवकार मुदेश्वराची पुजा करून वाडी' 

दाखयता. ह्या शिवाय आनी थंय कांयच देवस्पण वा उत्सव जायना. 


गांवकार घराण्याच्या एका वंशजान आपल्याक धंद्यांत बरीच बरकत जाली म्हण मुदेश्वराक 
देवूळ बांदपाची तयारी केल्ली. सुरवातेक ताणें थंय एक खोप बांदली आनी रोकडोच थंय तो 
चिच्यांचें देवूळ बांदपाचो आशिल्लो. इतक्यांत ताका ताच्या धंद्यांत खूब व्हडलें लुकसाण सोंसचें 
पडलें. तो सामको कंगाल जालो तेन्ना रागांन ताणें ते खोपीकच उजो घाल्ल्याचें सांगतात. 


तेन्नाच्यान ताका वा ताच्या बायल-भुरग्यांक कोणाकच त्या वाठारांत वचूंक मेळना. गेल्यार 
थंयचो देव सोरपाच्या रूपान फाटीक लागता असो समज आसा. (घडये खोपीक उजो लायिल्लो 
तेन्ना थंयच्या वाठारांतलो तो सोरोप दुखवल्लो वा हुलपल्लो आसतलो आनी आजुनय तो डंख धरुन 
रावला आसतलो.) 


चंद्रेश्वर-भूतनाथ आनी तीन भैरांव 


चंद्रेश्वर, भूतनाथ, सिध्दभैरांव, काळभैरांव आनी शंकभैरांव हीं दैवतां आज साश्टी 
तालूक्यांतल्या पाड्डें गांवांत चंद्रनाथ पर्वतार आसात पूण तांचो केपें तालुकयांतल्या आमोणें 
गांवाकडेन घट संबंद. पाड्डें गांवापरस ह्या दैवतांचेर आमोणें गांवचोच आधिकार चड आसा 
म्हळ्यार चूक जावंची ना. स्या दैवतांक वेगळावन जर आमोणें गांवच्या लोक-संस्कृतीचो अभ्यास 
केलो तर तो परीपुर्ण जावंक पावचोना. 


वयर सांगिल्ल्या दैवतांची उत्पत्ती, व्युत्पत्ती आनी तांचें एकमेकांकडलें नातें हाचेर उलोवंचे 
पयलीं, तांची मांडणी कशी आसा हे विशीं उलोवप चड समा जातलें. 


कुडचडें - मडगांव महामार्गाक कुडचडेच्यान मडगांव वतना, पाड्डेचो बाजार काडल्या 
उपरांत , दाव्यान एक फांटो फुटला. हो फांटो थेट चंद्रनाथ पर्वताच्या मुळसांत वचपाक वता. 


` चंद्रवाडींत 'चंद्रनाथ पर्वत’ ह्या उतरापरसय पर्वत” हेंच उतर चड चालंत आसा. शणै 


गोंयबाबाच्या मताप्रमाण हें “पर्वत” उतर मुळचें 'परवट' आसून, कोणा एका काळार लोकांनी तें 
आपल्या समजाप्रमाण शुध्द करून 'पर्वत' केलें आसूंक जाय. ना जाल्यार गोंयांत हाचेपरस उंचेले 
दोंगर आसूनय तांकां पर्वत म्हणनासतना, हाका एकट्याकच पर्वत म्हणपाचें कारण दिसना. तशेंच 
'पारडें' वा 'पाड्डें हे परवट उतरांचें बदलिल्लें रूप जावन आसा. 'तळवडें' हें अशेच तरेन 
'तलवट' उतराचें बदलिल्लें रूप. ' 


मुळसांत शंकभैरांवाचें एक ल्हानशेंच देवूळ आसा. देवळांत मूर्त ना पूण एक पाशाणी खांबो 
आसा, जाचेर उत्सवाच्या दिसा मुखें चडयतात. पर्वतार चंद्रेश्वराच्या दर्शनाक वचप्यान, पयलीं 
शंकरभैरांवाचें दर्शन घेवूंक जाय आनी मागीरच वयर वचूंक जाय अशी चाल आसा. 


मुळसांतल्यान पर्वताच्या माथ्यार वचपाक पयलीं रस्तो नाशिल्लो, फकत एक पांयवाट 
आशिल्ली. हे पांयवाटेर मोठ-मोठे तळप आनी फांतर आशिल्ल्यान, ती चडून वयर वचपाक खूब 
कठीण जातालें. आज मुळस तें थळमेरेन सरकारान डांबरी रस्तो केला, वाटेर विजेच्या दिव्यांची सोय 
केल्या. उत्सवाच्या दिसांनी, मुळसांतल्यान थळमेरेन वचपाक बसी सुट्टात. तरी पूण कांय भावीक 

मात मुद्दाम पायवाटेन वयर वतात, पॉयवाट चडल्याशिवाय पुण्य गेळता असो तांची मगज आसा. | 

मुळस ते च॑द्रेश्वराचें वेवूळ, हे मदीँ वाटेर मेळपी लौकवैद म्हत्वाचे जागे अशे : 

शंकगीरांवाचें दर्शन धेवन मात्सो वयर गेलो म्हण्टकच लागता 'बावाले भाट', श्री goes: 
बावा नांवाच्या एका साधू मतशात त्या जाग्यार काय फढलाँडा रोवत लाच्या 
चद्रेशवराच्या देवळांत वत्तजर्यंतीचो उत्सव सुरू केल्लो अशी माहिती मेळटा. उपर्रात लागता 
'माकड फोंडी' हया जाग्यार माकड खूब आशिल्ल्यान हैं ताव पडलें, मागीर मेळटा 'ऑवूड', उपराँत 
'गडगड्या पायण', हे पायणींतले फातर खूब गडगडटात, म्हण त्या जाग्याक गडगड्या पायण 
म्हण्टात. मागीर मेळटा, 'कुल्ल्यां व्हांळ', पावसाच्या दिसांनी ह्या व्हार्ळात खूब कुल्ल्यौ मेळटात. 
उपरांत मेळटा 'खाप्रुमामाली समाधी”. खाप्रुमामाले समाधेकडेन पावता म्हळ्यार यात पावतात. 

मुळस तें थळ ह्या मदलें अंतर सुमार दोन किलोमीटर आसा. हांगा 'जल्म्याचौ मठ आसा. 
ह्या मठांत जल्मी आनी तांच्या वंशावळीच्या पुरसाच्या नावांत कांय फांतर पुजेक लाविल्लें आसात. 
चंद्रेश्वर-भूतनाथाच्या तरंगांच्योय मुर्त्या हांगा पुजेक लाविल्ल्यो आसात. वर्षांची संतपर्णी ह्याच 
मठांत जातात. चंद्रेश्वराच्या दर्शनाक वच्चे पयलीं, जल्म्याची भेट थेवपाकच जाय अशी चाल आसा. 

जल्म्याच्या मठाच्या फुडें आसा 'सिध्दाची तळी” . जात्रेदिसा हे तळयेंत भूरणें ताशिल्ल्या 
जोडप्यान जोडयेन न्हायत जाल्यार तांगेर भुरगें जाता असी समज आसा. त्हावपी जोडप्यान तळयेंत 
बुडी मारून हाताक मेळटात तें वयर काडूंक जाय. जर तांकां फांतोर मेळळौ तर तांगेर भुरगें जातलें 
आनी कट्टी मेळी जाल्यार तांच्या 'नशिबांत कट्टीच येतली' असो समज आसा. [ 

ह्याच वाठारांत, 'कमंडूल तीर्थ' आसा. हयाः कमंडूल तीर्थाचे उदक पिवनच वयर वर्चुक 
जाय असो समज आसा. 

थळांत सिध्दभैरांव' आनी 'काळभैरांव' हांच्यो समोरासमोर अश्यो दोन देवळ्यो आसात. 
वयर वतना उजव्यान काळभैरांव जाल्यार दाव्यान सिध्दभैरांव आसा. सिध्दभैरांवारचे लिंग पावसाच्या 
दिसांनी उदकांत बुडटा. हें लिंग पळोवपाक भुयारांत कशें आसा. ह्या दोनय भैरांवाच्यो मुर्त्यो नात, 
लिंगां आसात. 

ह्या शिवाय थळांत 'खुंटी' आनी 'वाग्र्याची घोल” आसा. 


पर्वतार एकातेंपार एकशेंआठ तीर्थां आशिल्ल्याची माहिती मेळटा. हांतलीं शंबर तीर्या आज 
गुप्त जाल्यांत असो समज आसा. आज फकत आठ तीर्था मेळटात. तांचीं नावां अशीं : 


१) कमंडूल तीर्थ २) कपिल तीर्थ 

३) गणेश तीर्थ ३) मुरलीधर तीर्थ 
५) शुक्ल तीर्थ ६) सिध्दधार तीर्थ 
७) चंद्रोदय तीर्थ ८) सुर्योदय तीर्थ 


ह्या. आठ तीथाँशिवाय एकतेंपार पर्वतार आशिल्ल्या हेर तीर्थांमदल्या कांय तीर्थांची नांवां 
अशीं : 


गौतम तीर्थ, सोम तीर्थ, भारव्दाज तीर्थ, सुशमिष्ठ तीर्थ, अंबष्ट तीर्थ, वसिष्ट तीर्थ, सौभ _ 

तीर्थ आनी कामद तीर्थ. 


आज पर्वतावयल्या ज्या तीर्थांची माहिती मेळटा, त्या तीर्थांच्या नांवांचो अभ्यास केल्यार, तीं 
नांवां थंय वैदीक संस्कृतीचो प्रभाव पडल्या उपरांतच घडलीं आसूंक जाय असो तर्क करूंक येता. 


सिध्दभैरांव आनी काळभैरांव हांच्या देवळाकडल्यान वयर चडलें म्हण्टकच लागता 
केंकर्‍याची पायण'. कुमारजुवेच्या केंकरे घराण्यान हे पायणीचीं सोपणां चित्यांनी बांदून दिल्लीं 
म्हण हें नांव. उपरांत मेळटा, 'गुरवाच्या पुरसाची देवळी' आनी तिच्या मात्शें मुखार गेलें म्हण्टकच 
दिसता 'रायबंदरकाराल्या पुरसाची देवळी'. रायबंदरच्या फट्टे घराण्याचो हो पुरूश. तो खंयच 
रावपाक तयार ना जालो देखून चंद्रेश्वराच्या पांयांकडेन हाडून ताका दवरला अशें सांगतात. ताचे 
वंशज दर वर्सा न चुकता पर्वतावयल्या चैत्रपुनवेच्या उत्सवाक येतात. 


गुरवाच्या पुरसाचे देवळेंत फकत एक शिळा आसा. जाल्यार रायबंदरकाराल्या पुरसाचे देवळेंत 
रवळनाथ, बेताळ आनी सांतेर हांच्यो तीन मुर्त्यो आसात. 


ह्या दोनय देवळ्यांकडल्यान वयर गेलो म्हण्टकच लागता उबी चडटी. ही निमाणी चडटी. 
ती शेज्यादारांत' सोंपता. शेज्यादाराकडेन पावचेपयलीं निमाणीं जीं पांच सोपणां मेळटात, तीं 
सोपणां केंसान झाडपाच्यो आंगवणी, आपले केस गळटात जाल्यार थांबपाखातीर बायलो करतात. 


शेज्यादारांतल्यान भितर सरले म्हणटकच चंद्रेश्वर-भूतनाथाचें देवूळ नदरेक पडटा. 
चंद्रेश्वराच्या देवळाचो फुडो पुर्वेक आसा. ह्या देवळांच्या दाव्यान म्हणजे चंद्रेश्वराच्या दाव्या बाजूक, 
चंद्रेश्वराक फुडो करून भूतनाथाचें देवूळ आसा. 
चंद्रेशवरांचें मूळ देवूळ भोज राजवटींत बांदिल्ल्याची माहिती मेळटा. आयच्या देवळाची 
गर्भकूड म्हणजेच पूर्विल्लें देवूळ अशें मानतात. ही बांदावळ पाशाणी फातरांची आसा. देवळाची 
. उरिल्ली बांदावळ सोंदेकारांच्या राजवटींत बांदिल्ली अशी माहिती मेळटा. ही बांदावळ करतना, 
चंद्रवाडी महालांतल्या प्रत्येक गांवचे लोक आपखोशयेन वावुरिल्याचें सांगतात. 


चंद्रेश्वराच्या देवळांत, म्हणजे गर्भकुडींत एक व्हडली शिळा वाडिल्ली आसा. तिचें 
माथ्यावयलें तोंक देवळाच्या घुडामेरेन पावलां. हे शिळेक 'चंद्रकांत (सोमकांत) शिळा” म्हण्टात. 
तिच्या आंगांतल्यान एकतरेचें द्रव्य झिरपता आनी ताचेर चंद्राची किरणां पडलीं तशें तें द्रव्य 
चकचकता, मागीर सगळी शिळाच चकचकतल्याचें भासता म्हण हें नांव पडलें अशें सांगतात. हे 
शिळेक लागून गर्भकुडीचो सगळो जागो आडावला. गर्भकुडीचे वण्टीभायरय ही शिळा पावल्या देखून 
देवळाच्यो सखळ्यो अशीर जाल्यात, 


हे चंद्रकांत शिळेच्या मुळांत, चंद्रेश्वराचें स्वंयभू लिंग आसा. लिंगा फाटल्यान थोडे उंचायेर 
चंद्रेश्वराचे मुर्तीची स्थापना केल्या. चंद्रेश्वराची मुर्ती बशिल्ले अवस्थेंत आसा आनी तिचे दावे 
मांडयेर पार्वती! बशिल्ली दाखयल्या. 


चंद्रेश्वराच्या देवळांत सरवळ्यांत, फाटल्यान पार्वतीची एक मूर्त आसा. हे मुर्तीत पार्वती 
'पारव्याचेर' बशिल्ली दाखयल्या. शिवाय चंद्रेश्वराच्या दाव्या हातीक सरवळ्यांत कांय मुर्ती 
दवरिल्ल्यो आसात. तातूंत नवदुर्गा, महादेव, विष्णु, गणपती आणि विरभद्र आसा. शिवाय 

` सप्तमातृका" आसात, ह्यो मुर्त्यौ मूळ चंद्रपरातल्यो, थंयच्यान हाडूत त्यो हाँगा दवरल्या | 
सांगतात, चंद्रेश्वराबरोबर ह्या सगळ्या देवांची नित्य पुजा जाता, | 

भूतनाथाचें देवूळ ल्हान आसा, ताका गर्भकूड बी वेगळी ता, देवळांत भूततायाची शिळा 
आसा, उत्सवा विसा हे शिळेक मुशे चडोवत व्हेसयतात, भूतनायाचौ भैस इतिहास काळातल्या 
राजा-सरवाराक, फावो असोच आसता, आँगाक 'चोळणो”, माथ्याक पगडी, कपलाक आडवे गद, 
पांयांमेरेन लांब केंस, हातात तरसाद असो ताचो भेस, ताचें वाहत 'वाग”, भूततायाच्या म्हऱ्यांलच 
ताची 'चिलीम' आनी त्रिशूळ' दवरिल्लें आसा, न्हेसयतकच भूतनायाची मूर्त महाकाय दिसता. 

भूतनाथ उजव्यान मात्सो बागवल्लो आसा आनी ताची तदर वरशी आसा. आप-आपल्या 
जाग्यार उबे रावन चंद्रेश्वर- भूतनाथ एकमेकाकडेत उलयतात अशें माततात आनी तेखालीरच 
भूतनाथची नदर वरशी आसा असो समज आसा. भूतनाथाची तदर चंद्रेश्वरायेर पडची म्हण, 
चंद्रेश्वराच्या देवळाचे वण्टीक कांय 'फुकटे' दवरिल्ले आसात. ह्या फुकट्यांतव्यान दोर्गायचीय 
नदरा-नदर जाता आनी दोगीय एकमेकांकडेन संवाद करतात अशें मानतात, 

भूतनाथाच्या देवळामुखार 'दरेचो फांतोर' आसा, ताचेर वर्सावळीची कोंब्याची दर दितात. 
शिवाय 'फुडलेंपुर्व' आनी 'फाटलें पुर्व' अशीं दोन पुर्वा आसात. फुडल्या पुर्वाँत आयतार-बुधबाराक 
कोंबो मारतात जाल्यार फाटल्या पुर्वांत वर्साक एकदां मान्नी पुनवेक जोगण जाता. ह्या शिवाय 
पर्वतार 'दर्वो' आसा. दर्वो म्हळ्यार दयों. ह्या दयदिवाची स्थापना एके घुमटेंत केल्ली आसा. 
देवळाकडल्या तुळशीवृंदावनाकडेन सर्गेस्त वे. शा. सं. विनायक रघूनाथ भट जोशी हाणी सुमार 
शंभर वर्सा आदी “मारुतीची स्थापना केल्ली मेळटा. ताच्या लागींच धा मनशांची बेग पावचीना 
असो चंद्रमणी फांतोर आसा. 

चंद्रेश्वराच्या देवळामुखार दिपस्तंभ आसा आनी एक 'चक्राचो-फांतोर' आसा. देवाची 
पालखी भायर काडटकच त्या चक्राच्या फांतरार नाल्ल फोडटात. पर्वतामाथ्यार एक 'गुप्तभांडार' 
आसा. त्या जाग्यार ऋषी-मुनी तपश्चर्येक बसतल्याचें सांगतात. देवळाकुशीक पिंपळाचे पेड आसा. 
त्या पिंपळाविशीं एक आख्यायीका सांगतात, ती अशी : 

चंद्रेश्वर आनी भूतनाथ दोगीय देव एकदां उलवणीं करताले, इतक्यांत व्हडलो वारे सुटलो 
` आनी पिंपळ सळसळूंक लागलो. ताका लागून देवांक एकमेकांची उलवणीं सारकीं आयर्कुक येना 
जालीं, तेन्ना चंद्रेशवरान पिंपळाक ताची सळसळ थोडो वेळ थांबोवपाचो आदेश दिलो. कांयवेळान 
देवांची उलवणीं करून सोंपलीं पूण पिपळाक दिल्लो आदेश तो फाटीं घेवपाक विसरलो. तेन्नासाकून 
आजमेरेन पिंपळ सळसळपाचो थांबलो तो थांबलोच. 

चाळीस वर्सा फाटीं पोरनो पिंपळ मरतकच थंय पिंपळाचो नवो रोंपो रोयलो पूण ताचीय सळसळ 
जायना अशें सांगतात. (हया फाटल्यान शास्त्रीय कारणां आसतलीं.) 

गांवचे लोक संकश्टाच्या वेळार चंद्रेशवरदेवाक नाल्ल उखलासून दवरतात, फसलेचे पयले 
तांदूळ आपणें उश्टावंचे पयलीं चंद्रेशवरदेवाक धाडपाची चाल आसा. 


भूतनाथाक चिलीम' पेटोवपाची आंगवण करतात. ताका नित्याक एके पायलेचे खिचडेचो 

_ 
चंद्रेश्वर देवस्थानांतलीं देवकृत्यां ` : 
१) अभिशेक 
२) आवर्तन 
३) फुलांचे ताट 
४) तेलाभिशेक 
५) जोत 
६) शिवकवच पारायण 
७) नाल्ल-पड 
८) बेल, तुळस, कुकूम, अष्टगंध 
९) ब्राह्मण - सवायशीण 
१०) तुळाभार 
११) चंडीपाठ 
१२) व्होंवर न्हाण 
१३) नेवेद्य अभिशेक 
१४) एकादश्णी 
१५) व्होट-खण 
१६) सहस्त्र बेल, तुळस, कुकूम 
१७) प्रदोषपुजा 
१८) खिचडी पडीची (एक किलल) 
१९) खिचडी पायलेची (तीन किलल) 
२०) नंदादीप (एक डबो गोडेल तेल) 
२१) लघुरूद्र 
२२) नवचंडी (सादी) 
२३) पालखी 
२४) नवचंडी (सपल्लवी) 
२५) महारूद्र 
२६) सोमार महापूजा 
२७) काणूकः वस्ती, वस्त्र, रोख बी. 


चंद्रेश्वर देव 'मागता', म्हणजे कोणायच्याय सपनांत, कोणायच्याय रूपान वचून ताचे 
मालकेची सजीव वा निर्जीव वस्त मागता अशें मानतात. अशेंतरेचें सपन पडत वा भास जायत 
जाल्यार खन्यानीच देवाची मागणी आसा काय ना, हें देवाचो कौल घेवन पळोवंचें पडटा. उपरांत ती 
वस्त देवळांत व्हरून आपल्या हातान तिचेर उदक सोडून देवाक अपीत करपाची आसता. 


चंद्रेश्वर देवस्थानांत दोनकडेन देवाक प्रसाद लायतात. थळांत आनी मुळसांत. थळांत, 
जल्म्याच्या मठांत भूतनाथाचे मुतीक 'करमलाच्या पानांचो' प्रसाद लायतात. जाल्यार 

शंकरगैरांवाच्या देवळांत 'पिटकोढीच्या कळ्यांची” पाटाक प्रसाद लायताल. ह्या दनय हक 5 | 
खाजगी प्रसाद जातात, ह्या शिवाय पर्वतार भूतताथाचे शिळेक वर्सातब्यात एकर्दाच, म्हणजे | 

उमाशेच्या दुसर्‍या विसा, पाडव्याक, चंद्रवाडीच्या बावीस गावच्या लोकांच्या आती देवाच्या | 
सेवेकन्याँचे राखणेखातीरय प्रसाद लायतात, हो प्रसाद करमलाच्या पातांचौ आसता. 


चंद्रेश्वर देवस्थान म्हणजे 'प्रतिकाशी' अशें मानतात, 


चंद्रनाथ पर्वतावयल्या दैवतांची मांडणी कशी आसा, हैं पळयल्या उपरांत तांचे उत्पत्तै आती 
व्युत्पत्तेकडेन वळया, 


चंद्रेश्वर : 


चंद्रेश्वर हँ चंद्रनाथ पर्वतावयले मुखेल दैवत, ह्या दैवताक लागूनच हेर दैवर्ता एकमैकाकडेत 
संबंदीत आसात. चंद्रेश्वर देवस्थाना इतलें व्हडले देवस्थान चंद्रवाडींत दुसरेकडेत खंयच ता. ताचे 
उत्पत्तेविशी एक आख्यायिका मेळटा, तिचो उल्लेख कलवंत जाती संबंदात उलयताना फार्टी 
जालाच, ती आख्यायिका अशीः 


आमोणेच्या गावडी जमातीच्या एक वंशजाक पर्वतार कामत मारपाक गेल्लेकडेत एक लिंग 
दिसलें. थंय मागीर ताणें जागो निवळ केलो आनी नित्यनेमान तो देवाची पुजा करूंक लागलो. काय 
काळान त्या जाग्यार भोजराजान देवूळ बांदलें. ज्या मनशाक लिंग पयलीं दिशिल्लें वा जाका देवाचें 
पयलीं दर्शन जाल्लें, तो मेल्या उपरांत 'जल्मीदेव' जालो आनी ताची स्थापना पर्वतारच केली, 


ंदरेश्वराविशीं आनी एक आख्यायीका गांवांत आयकूंक मेळटा आनी ते आख्यायीकेकडेन 
जुळटा अशीच माहिती चंद्रचूड माहात्म्यांत आसा, ती अशी : 


चंद्रनाथ पर्वताच्या वाठारांत सुमार दोन हजार वसाँआदी मोठे संख्येन ऋषी-मुर्नी रावताले. 
ज्या जाग्यार रूशी-मुनींचो राबितो अशिल्लो, त्या जाग्याक 'क्रषीवन' म्हण्टाले. ह्या ऋषीवनाक 
आज रिवण गांव” म्हण वळखतात. ह्या वाठारांत व्हावपी 'कुशावती' न्हंयचे देगेर, ऋषी-मुनींक 
नित्य होम-हवनांखातीर लागपी “कुश” नांवाचो दर्भ भरपूर जातालो, जाका लागून 
यज्ञ-याग वेवस्थीत करूंक मेळटालो. ह्या दर्भावयल्यानच हे न्हंयेक 'कुशावती', म्हणजे “कुश 
पसोवपी' वा 'कुश दिवपी' अशा अर्थाचें नांव पडलें, अशें सांगतात. (कुश + वती = कुशवती, 
कुशावती) ज्या जाग्यार हो दर्भ जातालो, त्या जाग्याक 'कुशवन' हें नांव पडलें. आज ह्या जाग्यार 
गांव वसला. त्या गांवाक 'कुसमण' म्हण्टात (कुशवन = कुसमण). 

एकदां ह्या वाठारांत मोठे अवर्शण आयलें. कितकींतरी वसाँ, फाटोफाट सारको पावस 
पडलोनाशिल्ल्यान दुकोळ पडलो. ऋषी-मुनींक होम-हवनांखातीर लागपी दर्भ-सामुग्री वेवस्थीत 
मेळनाशिल्ल्यान ताच्या यज्ञांत आडखळी येवंक लागल्यो.तेन्ना ताणीं शंकराची उपासना करुन ताका 
प्रसन्न करूंन घेतलो, शंकर पर्वत रूपान प्रसन्न जालो. त्या पर्वतावयल्यान अखंड उदकाचे 
कितकेतरी झरे व्हावंक लागले. त्यावेळार रूशी - मुनींनी देवाची स्तुती करून ताका पर्वतरूपान 
थंयच रावपाखातीर विनंती केली. देव मागीर तांचे विनंतीक मान दिवन थंयच रावलो. शंकर थंय 

“5 उपरांत ताचो मुखेल भैरांव, जाचे नांव 'भूतनाथ', तो थंय आयलो आनी देवाक कैलास 


` पर्वतार परत वचपाखातीर आग्रो करपाक लागलो. शंकरान ताका सांगलें की आपूण हो पर्वत सोडून 
. वचपाक शकना, आपल्या बरोबर तूंय हांगा राव. तेन्ना भूतनाथ थंयच रावलो. उपरांत भूतगणांतले 


हेर तीन भैरांव म्हणजे, सिध्दभैरांव, काळभैरांव, आनी शंकरभैरांव हेवूय थंय येवन रावले 


. =ऋषीमुनींनी जेन्ना पर्वत पळयलो तेन्ना ते खूब खूश जाले आनी पर्वतार वचपाक भायर सरले 
वतना ताणें वाटेर दोन जाग्यांनी बसका मारली, एक मुळघुडी कट्यार आनी दुसरी खुद्द आमोण्यांत. 
` पर्वतार पावतकच ऋषी-मुनींक सोमकांत शिळा दिसली, हे शिळेक शंकराचे प्रतीक मानून ते थंय 
___ आपली होम-हवनां आनी तपश्चर्या करूंक लागले. 


चेद्रेश्वरदेवस्थानाविशीं मेळपी एक इतीहासीक संदर्भ असोः 


चवथ्या शतमानांत चंद्रवाडींत आपली राजधानी स्थापन करपी भोजराज देवराज गोमीन हो 
महादेवाचो भक्त आशिल्लो. ताणें आपल्या राजवाड्याच्या वाठारांत महादेवाचें एक देवूळ बांदलें 
आनी ताका चंद्रनाथ मंदीर अशें नांव दिलें. 


ह्या भोज घराण्याचे सात-आठ ताम्रपट मेळटात, तांतल्या एका ताम्रपटावयल्यान अशें 
दिसून येता की, चवथ्या शतमानांतच देवराज नंतरचो राजा चंद्रवर्मा हाणें चंद्रनाथ पर्वतावयलें 
चंद्रेश्वराचें देवूळ बांदलें. 'चंद्रेश्वर-देव' आनी 'चंद्रनाथ-पर्वत' हीं नांवा भोजांचो दुसरो तक्ताधीस 
राजा चंद्रवर्मा हाणेंच दवरलीं. 

चंद्रेश्वर देवाविशीं गांवांत मेळपी आख्यायिका, इतिहासीक संदर्भ आनी हेर माहितीचो 
आभ्यास करून फुडलो निश्कर्श काडूंक मेळटा : 


सुमार चवथ्या शतमानांत वा ते आदी चंद्रवाडीच्या वाठारांत, पावस वेवस्थीत पडलो 
नाशिल्ल्यान दुकोळ पडलो आसतलो. झाडां-पेडां सगळीं सुकिल्ल्यान ऋषी-मुनींक होम-हवनांक 
लागपी दर्भ-सामुग्री वेवस्थीन मेळना जाली आसतली. अश्यावेळार त्या ऋषी-मुनींची नदर पांचवे 
हरयाळेन भरिल्ल्या पर्वतार गेली आसतली. अखंड व्हावपी कितक्या तरी झरींक (१०८ तीर्था) 
लागून पावस पडलो ना तरी थंय सगळें पांचवेंचार आशिल्लें आनी असो हो पर्वत ऋषी-मुनींक जणू 
शंकराचेंच प्रतीक भासून ताणीं थंय प्रयाण केलें आसतलें. पर्वतार वतकच तांकां थंयच्या जल्म्यान 
स्थापन केल्लो देव आनी सोमकांत शिळा दिसली आसतली आनी मागीर त्या ऋषी-मुनींनी 
चंद्रेश्वरदेवाच्या सात्निध्यांत आपलीं होम-हवनां आनी तपश्चर्या चालू दवरली आसतली. कांय 
काळान भोजराजौ चंद्रवर्माच्या हातान त्या देवस्थानाचो उध्दार जालो आसतलो, ताणें थंय देवूळ बी 
बांदलें आसतलें. 

चंद्रेश्वर देवस्थानांत भोजवंशीयराजा पावंचे पयलीं ऋषीवनांत रावपी ऋषी-मुनी पाविल्ले 
आसूंक जाय. कारण गांवांत मेळपी आख्यायिकेंत वा चंद्रचूड महात्म्यांत ऋषी-मुनींक थंय 
सोमकांत शिळा दिशिल्ल्याचें वर्णन मेळटा, पूण देवूळ दिशिल्ल्याचें वर्णन मेळना. दुसरें म्हळ्यार, 
रूशी-मुनी पाविल्ल्यानच त्या क्षेत्राक चड म्हत्व प्राप्त जालें आसतलें आनी राजा चंद्रवर्माची नदर 
थंय गेली आसतली. आमोणें गांवांत मेळपी ब्रह्म्याचे दोन जागे, ऋषी-मुनी पर्वतार वचूंक 
गेल्ल्याची गवाय जावन आसात. 

गावात मेळपी आख्याविकेत आती चंद्रचूड गाहात्ल्यात वर्णन केला तै भारीत, अपी-मुतीनी | 
अवर्शण काळार, शंकराक प्रसन्न करून घेतलो आती शकरात पर्वतरूपात प्रसत्र जावत, अवच र 
रावपाचेँ वचन दिलें, ह्यो गजाली म्हणजे पुराणकाराती वा गावच्या जाण्टेल्यांती खरे वस्तुम्थितीक 
चडयल्लो दैवी चमत्काराचौ अळंकार म्हणचे पडटलैं, है 

आज आमोणें गांवांत मेळपी, भारव्दाज, वसिएट आनी गौतम गोत्री भाची धराली म्हणजे, 
पर्वतार गेल्ल्या ऋषी-मुनीपैकी कांय जाणांचे वंशज आर्सूक जाय, आमीन्यांत हीं तिनय घराणी 
वांगडाच आयिल्ल्याची जी माहिती मेळटा, त्या फाटले हेच कारण आसतले. गावच्या 
आपल्या घरांतलें देवस्पण पळोवपाखातीर भर्टाक गावांत हाडले, असो जो गावच्या काय लौकामदी 
समज आसा, तोवय फट म्हणपाचे हांगा जाणवता, 


वयर सांगिल्ल्या तिनय गोत्री ऋषी-मुर्ती शिवाय, पर्वतार आनिकय गोत्री कषी-मुती गेल्ले 
ही गजाल निश्‍चित. ह्या विधानाक आदार मेळटा, पर्वतार मेळवी तीर्थांच्या नार्वाचौ, पर्वतार 
आशिल्ल्या १०८ तीथाँमदल्या फकत कांय तीर्थांची नांवा आज मेळटात, तांतूत वयल्या तितय 
गोत्रांच्या नावांचो आस्पाव आसा, शिवाय ब्राह्मणाच्या हेर काँय गोत्रांच्या ताँवाँचो आस्पाव आसा, 
हाचे वयल्यान त्या तीर्थांक तीं नांवां, त्या त्या ऋशी-मुनींचो तांयेकडल्यान संबंद आविल्ल्यात 
पडलीं अशें दिसता. 


आमोण्यांत मेळपी भारव्दाज, वशिष्ट आनी गौतम हीं तिनय गोत्री घराणीं, म्हणजे पर्वतार 
गेल्ल्या त्या त्या गोत्री ऋषी-मुनींचे वंशज अशें मानलें जाल्यार, हेरांचें कितें जालें ? असो एक प्रश्न 
उप्रासता, घडये ते पर्वत क्षेत्र सोडून दुसरेकडेन गेल्ले आसतले वा वंशवृध्दी करनासतना तानी 
समाधी घेतली आसतली अशीय शक्‍यता आसा. 


चंद्रनाथ पर्वताशिवाय, चंद्रवाडींत आनीक तिनकडेन चंद्रेश्वर देवस्थानां आसात. तीं अशीं : 


१) आमोणे गांवांत कटो वाड्यार चंद्रेश्वराचें देवस्थान आसा. ह्या देवस्थानाक ंद्रेश्वराचें 
मुळघुडी देवस्थान' म्हण वळखतात. ह्या देवस्थानांत चंद्रेश्वराचे मुर्तीची स्थापना केल्ली ना, फकत 
एक घुडी पुजेक लायिल्ली आसा. 


२) चंद्रेश्वराचें आनी एक देवस्थान आसा, पाड्डें गांवांत. पाड्डें गांवच्या मुखेल 
बसस्टापालागीं. स्या देवळाक 'दर्शना देवूळ' म्हण्टात. चंद्रेश्वराचें नित्य दर्शन घडचें ह्या हावेसान 
पाड्डें गांवच्या बामणांनी (सारस्वत समाजांतल्या लोकांनी) थंय चेद्रेश्वराची स्थापना केली अशें 
सांगतात. 


स्या पाड्डें गांवांत, देसायवाड्याकडले शेतवडींत मुदेश्वराचें एक देवूळ आसा. स्या 
देवळांत, चंद्रेश्वर आनी भूतनाथाची स्थापना केल्ली आसा. हो चंद्रेश्वर-भूतनाथ सांगे तालुक्यातल्या 
वेल गांवच्यान येवन थंय राविल्ल्याचें सांगतात. 
गोंयांत, मठग्राम (मडगांव) आनी कुशस्थळ (कुङ्ठाळी) स्या दोन गांवांनी एकाकाळार 
चंद्रनाथ देवस्थानां आशिल्ल्याची माहिती मेळटा. आज ह्या दोनय जाग्यांनी हो देव ना. शिवाय 
थंयचे हेर देव थळांतर करून ज्या गांवांनी गेले थंयूय बी *चंद्रेश्वर' वा 'चंद्रनाथ” ह्या नांवान मेळपी | 

~, | व मेळनात. 


श्री ना. भा. नायक हांच्या एका लेखांत, मठग्रामांतलो चंद्रनाथ आज जांबावले गांवांत, 
“रामनाथ” ह्या नांवान आसा. ताचें देवूळ श्री दामोदर-लक्ष्मी नारायणाच्या दाव्यान (देवळाच्या) 
आसा अशी माहिती मेळटा." विनायक ना. शेणवी धुमे आपल्या देवभूमी गोमंतक” ह्या पुस्तकांत 
माहिती दितात की पूर्विल्ल्या काळार कुशस्थळांत आशिल्लो चंद्रनाथ (चांदिरनाथ) हो देव आज श्री 


मंगेश देवस्थानांत 'श्री लक्ष्मीनारायण” ह्या नांवान आसा. 


चंद्रनाथ पर्वताशिवाय सद्याक गोंयांत, चंद्रेश्वराचीं दोनकडेन देवळां मेळटात : एक सांगें 
तालुक्यांतल्या विचुंद्रे गांवांत, दुसरें सांखळी तालुक्यांतल्या कोठंबी गांवांत. | 

कांय जाण चंद्रेश्वर स्या उतराचो अर्थ माथ्यार 'चंद्र' धरिल्लो “ईश्वर असो करतात. 
जाल्यार कांय जाणांचे मतीन, चंद्रेश्वर हे नांव मुळच्या कोलांच्या दैवताक भोजांच्या 
चंद्रवंशावयल्यान संयोजीत केलें. म्हणजे चंद्रवंशीयांचो ईश्वर तो चंद्रेश्वर. ह्या देवाचो 
सस्याद्रीखंडात 'चंद्रचूड' अशा नांवान उल्लेख मेळटा. चूड/चूडा ह्या संस्कृत शब्दाचो अर्थ 'शिखा' 
असो जाता. शिखा म्हळ्यार जटा, केंस. जाचे शिखेत चंद्र आसा तो चंद्रचूड, म्हणजेच शिव-शंकर 
असो चंद्रचूड ह्या उतरांचो अर्थ जाता. 


शिवाचे जटयेंत जेन्ना चंद्रकोर आसता तेन्ना ताका चंद्रशेखर अशेंय म्हणटात. 
चंद्रशेखराच्यो तीन प्रकारच्यो मुत्यो मेळटात, त्यो अश्यो : १) फकत चंद्रशेखर २) उमेसयत 
चंद्रशेखर आनी ३) अलिंगन चंद्रशेखर. पयल्या शिल्पांत शिव एकटोच आसता, दुसऱयांत ताच्या 
शेजारा उमा आसता, जाल्यार तिसऱयांत ताणें उमेक वेंगयिल्ली दिसता." 


चंद्रेश्वर हें नांव मूळ चंद्रशेखर उतरावयल्यान घडलां आसूं येता, असोय एक विचार 
उक्तायतात. चंद्रनाथ पर्वतावयली चंद्रशश्वराची मूर्त वयर उल्लेखिल्ल्या चंद्रशेखरांच्या तीन शिल्पा 
मदल्या दुसऱया शिल्पाप्रमाण आसा. चंद्रेश्वराच्या शेजरा म्हणजे ताचे मांडयेर उमा बशिल्ली 
दाखयल्या. पूर्विल्या काळार चंद्रेश्वराक 'अव्वेश्वर' वा अंबेश्वर' ह्या नावांन वळखतल्याचीय 
माहिती मेळटा. 


भूतनाथ आनी तीन भैरांव : 


चंद्रेश्वरा फाटोफाट चंद्रवाडींत मान आसा भूतनाथाक. चंद्रेश्वर आनी भूतनाथ हांचीं 
दोगांयचींय नांवां बरोबर घेवपाची हांगां चाल आसा. दसऱर्‍याक दोगांयचींय तरंगां आसतात. 
दसन्याक तशेंच शिगम्याक दोगांयचेय अंवसर येतात. 


भूतनाथाक चंद्रेश्वराच्या भैरांवगणांचो मुखेली मानतात. चंद्रेश्वर पर्वतार येवन रावल्या 
उपरांत तो थंय येवन रावलो आनी तो थंय येवन रावल्या उपरांत तांचे तीग भैरांव म्हणजे 
सिध्दभैरांव, काळभैरांव आनी शंकभैरांव थंय येवन रावले अशें मानतात. 


भैरांव हें शिवाचेंच एक रूप अशें कांय जाण मानतात, तर कांय जाणांच्या मतान भैरांव हो 

शिवगणांचो मुखेली, क | 

शैव आगमनांत ैरांवाचे चौसश्ट प्रकार सांगल्यात, आठ भैरांबांचौ एक ह्या प्रमाण तांचे आठ 
वर्ग जातात, तंत्रग्रंथांत चौसश्ट गैरावांक, चौसश्ट योगितींचे स्वामी मानल्यात, पंजाबात मरणाक 
भिवोवपी देव म्हण भैरांवाची पुजा जाता, महाराष्ट्रांत प्रामदेव म्हण भैराॉबाक मानतातं, वव ताका 
'भैरोबा' वा 'बहिरोबा” म्हण्टात, धय केन्ना ताची मूर्त आसता, तर केन्ना ताचो तांदळी * आसता. 
मूर्त आसली तर ती सर्वांच उबी आसता, तिच्या उजव्या हार्तात डमरू आती डाव्या हातांत त्रिशूळ 
आसता, कमराक सोरोप गुंटलाविल्लो आसता, काळो कुत्रो गैरावाचे वाहत, रातची गावात भोवडी 
करतना भैरांव घोड्यार बसून वता, तरी पूण ताच्या बरोबर काळो कुत्रो आसताच अशें मागतात. 
भूतबाधा वा सर्पदंश जाल्यार भैरांवाची आराधना करतात, राजस्यानाँत प्रत्येक गावात भैरव हैं 
दैवत आसताच, थंय ताची स्थापना शमीरुखाखाला केल्ली आसता. थय तो काळीधैर्राव आती 
गोरोभैरांव ह्या दोन नांवांनी मेळटा, थंय कांयकडेन ताची मूर्त आसता तर काँयकडैन ताचो तांदळी 
आसता." | 


तंत्रग्रंथांत जरी भैराँवाँचो योगिनींकडेन संबंद दाखयला तरी चंद्रताय पर्वतावयल्या 
भैरांवांसंबंदीत अशी माहिती मेळना. 


सिध्दभैरांव, काळभैरांव आनी शंकभैरांव हांच्याशिवाय बदुकभैरांव, मार्तंडमैरांव, 
पांचालभैरांव, बाळभैरांव, गोरोभैरांव, काळोभैरांव, आनी तोळभैरांव अशी गैरांवाची काँय नावा 
मेळटात. 


भूतनाथाचे देवस्थान गोंयांत, चंद्रनाथ पर्वताशिवाय पेडणें आनी दिवचल तालुक्यांत मेळटा. 
दिवचल तालुक्यांतल्या आमोणें गांवांत भूतनाथ 'बोंदरेर आसा. थंय तो तारीक उबो राविल्ल्याचें 
सांगतात. ह्या गांवचें सगळें देवस्पण भूतनाथाच्या पायांकडेन येवन सोंपता, अशें मानतात. 


फोंडें तालुक्यांतल्या बोरये गांवांत, एकाकाळार भूतनाथाचें देवस्थान आशिल्ल्याचे सांगतात. 
आज थंय देवूळ वा देवाची मूर्त बी कांयच ना, मात लोकांनी तो जागो राखून दवरला. भूतनाथ मूळ 
बोरये गांवचो, आनी तो बोरयेच्यान पर्वतार वचून रावलो असो कांय जाण दुबाव उक्तायतात, ह्या 
कारणाक लागूनच बोरये गांवचे लोक चंद्रेश्वराच्या दर्शनाक गेल्यार तांणी मुख्य दरवट्यांतल्यान 
भितर सरूक जायना असो समज आसा. 


गोंयांत फकत सिध्दभैरांव, काळभैरांव, आनी शंकभैरांव हे तीग भैरांव मेळटात. हे तिगीय 
भंयकर शक्तिमान अशें मानतात. 


'भैरांव' म्हणजे जाका पळोवन सगळे भंय रावता वा पळटा असो देव, असो समज आसा. 
पर्वतार मेळपी तिगांय भैरांवांक वेग-वेगळीं नांवां आसलीं, तरी तांच्या नावांतल्यान एकच अर्थ 
दिसून येता. संस्कृतांत 'सिध्द' म्हळ्यार खरे करून दाखोवपी, सामर्थ्यवान असो. देखून सिध्दभैरांव 
म्हणजे सिध्द करून दाखोवपी वा सामर्थ्यवान असो भैरोव असो अर्थ जाता. काळभैरांव ह्या 
नांवांतल्या काठ ह्या उतराचो अर्थ दुश्टांचो नाश करपी, वा दुश्टांचो काळ जावपी असो जाता. 
जाल्यार शंकभैरांव ह्या नांवांतलें 'शंक' हें उतर मूळ 'शक्‌' ह्या संस्कृत उतरावेल्यान घडलां 
आसूंक जाय आनी ताचो अर्थ समर्थ” असो जाता. 

` चंद्रनाथ पर्वताशिवाय पेडणें तालुक्यातल्या मोरजे गांवांत काळभैराव मेळटा. तशेंच ह्याच 
तालुक्यांतल्या धारगळ गांवांतय काळभैरांव आसा. पूण हो काळभैरांव मूळ तिसवाडी तालूक्यांतल्या 
'दिवाडी जुंव्यावयलो. सोळाव्या शतमानांत जेन्ना पोर्तुगेजांनी थंयच्या देवळांचो विध्वंस केलो तेन्ना 
थंयच्यान तो कोलवाळे आनी कोलवाळच्यान धारगळ पावलो. “` 


का साश्टी तालुक्यांतल्या फातर्पे गांवांत श्री शांतादुर्गा कुंकळकान्नीच्या देवळाकडेन सिध्दभैरांव 
मेळटा. सांगे तालुक्यांतल्या कुमारी गांवांतय श्री मल्लिकार्जुनाच्या देवळाकुशीक सिध्दभैरांव आसा. 


गोंयांत 'सिध्दाचे मठ' जायते कडेन मेळटात. शंकभैरावाची देवळां मात गोंयांत चड कडेन 
मेळनात. 


भूतनाथ' म्हणजे . 'भुतांचो नाथ“. गोंयांत भूतनाथाक चंद्रेश्वराचो (महादेवाचो) सेनापती 
आनी भैरांवाचो मुखेली अशें मानतात. गोंयाभायर भूतनाथ हें उतर महादेवाकय उद्देशून वापरिल्लें 
मेळटा. मुळच्या गणरौदुऱ्याचें रूपांतर शिवगणाच्या मुखेल्यांत म्हणजे भूतनाथांत जाल्ल्याचें कांय 
जाणांचें मत आसा. 


सांगे तालुक्यातल्या कुर्पे गांवांत रावपी 'गोसांय' हो सिध्दाबरोबर भूतनाथाचो प्रतिनिधी. 
आश्विन शुध्द नवमी (नम) दिसा ताणें पर्वतार येवन आपलें त्रिशूळ पुरल्याशिवाय दसऱयाची 
सुरवात करूंक मेळना. दसऱ्या दिसा चंद्रेश्वर आनी भूतनाथाच्या भाराबरोबर 'त्रिशुळ' हातांत घेवन 
रावपाचो मान ताचोच. चैत्रपुनवेच्या उत्सवादिसा गोंसायान हातांत त्रिशूळ घेवन दिमी मोडून 
भूतनाथाक सलाम करपाचो आसता. गोंसायान पर्वतार येवन त्रिशूळ पुरल्या शिवाय थंय कालो सुरू 
करूंक मेळना. चंद्रवाडीच्या बावीसय गांवांत भोंवडी करपाचो अधिकार गोंसायाक आसा. 


कांय जाणांचे मतीन गोंसाय ही एक वेगळी जात आनी ती फकत सांगें गांवांतच आसा. हो 
समज चूकीचो आसा. कारण दिवचल-आमोणें गांवाकडेन संबंदींत सावंत घराण्यांत 'गोंसाय' 
आसात. काणकोण तालुक्यांतल्या श्रीस्थळ गांवच्या श्री मल्लिकार्जुन देवस्थानाकडेन संबंदीत गोंसाय 
आसात. तशेंच केपें-आमोणेच्या गौतम गोत्री भटांच्या घराण्यांक 'गोंसायाचें घराणें म्हणपाची चाल 
आसा. ह्या सगळ्यांविशीं मेळपी माहिती आनी पूर्विल्ल्या कांय विधी-परंपरांचो अभ्यास करून अशें 
म्हणचें पडटा की, 'गोंसाय' हें कांय घराण्यांक, गांवच्या देव-देवस्पणा संबंदीत तांचेकडेन 
आशिल्ल्या थारावीक अधिकारांक लागून पडिल्लें बिरूद. 'गोंसाय' हें उतर मूळ गोस्वामी ह्या 
उत्तरापासून घडलां अशें सर्वसाधारणपणान लोकांचें मत आसा. तरी पूण कांय जाणांचो असो समज 
आसा की गोंसाय म्हणजे 'गांवसायेक' आसपी, पयस रावलो तरी गांवचे राखणेक पावपी. गोंसाय 
संस्कृतीचे मूळ शिव देवस्थानाकडेन आसा. 


चंद्रवाडीकडेन संबंदीत स्या गोंसायान वर्साक दोनदां म्हणजे दसऱर्‍याकडेन आनी 
शिगम्याकडेन चंद्रवाडीच्या बावीसय गांवांनी भोंवपाची चाल आसा. दर गांवांत वचून तो थंयच्या 
मांडार आपलें त्रिशूळ पुरता आनी शंक फुंकून लोकांक कळीत करता. तशे दर घरांतल्यान 
नाल्ल-पड घेवन लोक येतात. मागीर गोंसाय तांकां 'राखण' (बिबूत) दिता. 


मान्नी उमाशे दिसा पर्वतार 'भुतांची जात्रा भरता अशें मानतात. वर्साक एकदांच त्या दिसा 
रातचें भूतनाथाचें देवूळ उत्कें दवरतात. स्या दिसा सांजवेळची गोंसायान पर्वतार 'जोगण' करपाची 

आसता. 'शेपेक एक' (प्रत्येक गोरवाक एक) हे प्रमाण कबि तै दिखा पर्वतार गौँचाय ु 
“आपल्या गोरवांचे राखणेक तांचे धनी है कोंबे दितात, रातचौ गौंसाय वाजप-गाजप बरोबर वैवत 
वाग्रयाचे घोलीकडेन वता आती घोलींत जितौ कौंबौ सोडटा, त्या रातभर गौचायात धोलीकडेत 
जागत बसचें लागता, (घोलीत सोडिल्लो कॉबों परतून केत्ताच भायर वेना, अर्शे सांगतात) 
केन्नातरी त्या घोलीत रावपी एका वाग्र्यात पर्वतार सामको धुमाकुळ घाल्लौ आती थंयची 
गोरवां-वासरां खावपाचो सपाटो लायिल्लो, त्या वेळार गावचे लौक भूततायाक शरण गेलें. 
भूतनाथान वर्साक एक कोंबो दिवपाचें उतर करून त्या वाग्रयाक थंड केल्लो खंय, 


गोंसाय हो मूळ खंयच्याय जातीचो आसू, ताणें बेत्री धर्म स्विकारला म्हणपार्ये तायैकडेत 
आसपी त्रिशूळावयल्यान आनी खेत्र करपाच्या ताच्या अधिकारावयल्यात सिघ्द जाला. | 


चंद्रनाथ पर्वतावयल्या गोंसायाक सिध्वाचो वा भूतनायाचो प्रतिनिधी म्हण कोंडे आती वेडनें 
तालुक्यांत लेगीत भोवपाचो अधिकार आसा. शिवाय बाळळी, कुंकळळी, फातर्वै ह्या गांवातीय तो 
वता. पेडणेंच्या हरमल गांवांत सिध्दाचो मठ आसा. तसोच चंद्रवाडींतल्या शेळडें गावांत सिष्दाचौ 
मठ आशिल्ल्याचो खुणो मेळटात. सांगें तालुक्यांतल्या कुपैँ गावांत ज॑य गोंसायांची वस्ती आसा थंय 
सिध्दाचो मठ आसा. हांगा सिध्दाच्या खेत्र्याचो फांतोर आसा. सिध्दाचो खेत्री गांवची राखण करता 
अशें मानतात. 


चंद्रनाथ पर्वता शिवाय मोरजें गांवात काळभैरांव मेळटा आनी ताच्या समोर 'सिध्दाचौ 
जागो' आसा. पेडणें तालुक्यातल्या धारगळ गांवांतय काळगैरांव आसा. पूण हो काळभैरांव मूळ 
तिसवाडी तालुक्यांतल्या दिवाडेचो. इ. स. १५४० वर्सा जेन्ना पोर्तुगेजांनी दिवाडी जुव्यावयल्या 
हिंदुंच्या देवळांचो विध्वंस केलो तेन्ना थंयच्या कुळाव्यांनी ताका पेडण्या व्हरूत दवरलो. उपराँत 
थंयच्यान ताका धारगळ व्हेलो. आज धारगळ पाविल्लो हो दिवाडेचो काळभैरांव दिवाडे गांवांत 
आसतना एकटो नाशिल्लो. ताच्या वांगडा थंय आनीक एक भैरांव आशिल्लो अशी माहिती मेळटा. 


चंद्रनाथ पर्वतावयली दसन्याची मिरवणूक रातची पाड्डें गांवांत पावली तजी ती दर्शना 
देवळांत वस्तेक रावता. पूण गोंसाय मात कितलीय रात जाली तरी थंयच्यान आमोणें गांवच्या 
कटोवाड्यार शेटकाराच्या मूळ घराकडेन वता. थंय जोत पेटोवन शंख फुकता आनी खेत्र कापता. ते 
रातीक तो शेटकारांगेर वस्तेक रावता. आश्विनपुनव जावन चंद्रे्वर-भूतनाथाचीं तरंगां सोडयलीं 
म्हण्टकच गोंसाय भोंवडेक भायर सरता. 


ूर्वपरांगत साकून जोतकार घराण्यांतले कुडीचेर येवपी भूतनाथाच्या अंवसराक मदल्या 
काळार चंद्रेश्वराचो अंवसर येना म्हण कोणें होरायलो ना. १९८७ वर्सा चंद्रेश्वराचो अंवसर उबो 
जालो पूण कांय कारणांक लागून जोतकार घराण्यांचे कुडीचेर भूतनाथाचो अंवसर आयलोना. 
१९८९ वर्सा साकून भूतनाथाचो अंवसर आमोल्यांतल्या एका मेस्ताचेर येता. 


टीप : 


प्रकरण ३ (अ) 


?- नाण्यार, पयश्यार, 

३२ - देवभूमी गोमंतक : वि. ना. शे. धुमे, प्र. २२७, २२८, २२९, २४०. 


आ. देवचार 
देंवचार हे शक्तीक देवासारकोच मान दितात. देंवचार झाडार रावपी. संकश्टाच्या वेळार 

भावातीत उल मारतल्याक तौ पावपी, वाट चुकिल्ल्याक वाट बाखौवपी, रातची वा भर दनपारची 
रसत्यान एकटौच प्रवास करप्याक सांगाले करपी, असो समज आया, 


देवचाराची शिळा वा गूर्त नासता, कोणाकय विश्वत जाल्यार तौ एकाद्रया शैतकामत्याच्या वा 
थळाव्या मनशाच्या भांत दिसता, केन्ना तो निखटौ काश्टेयेरेच आसता जाल्यार केल्या ताच्या 
एछांवार कांबळीफटें आसता, गाध्याक गुंडासो, काताक विडी आनी हातात सौटो अशाय बाल ती 
आसता, हातांतलो सौटौ सण्ण्‌ सण्ण्‌ करून जगनीर गारीत देवचार मध्यातराती आपल्या वाठार त 
भोवऱी गारता अशें मानतात. 


देवचार आपल्या वाठारांतल्या सगळ्यांत पोरण्या रूखार रावता असो समज आसा. देखूत 
ताका गान करपाचो आसल्यार तो त्या झाडामुळांतच करतात, देंवचाराक सुर, रोट, शौरी, विडी 
गर्न कोंब्याचो मान करतात. हो मात ताका गांवच्या मुखेल्याच्या (गांवकार, जन्मी, वेळीप ) 
हातान दिवपाचो आसता. 


शेळें' नक्षत्राच्या मनशांकच देवचार दिसता. जो कोण देंवचाराक मातता ताकाच तँ 
पावता. रातच्या वेळार एकटो वचपाक भिरांत दिसत जाल्यार, 'पाव तूं सायबा दैवचारा | ' म्हण 
उलो मारीत जाल्यार देंवचार थंय कोणायच्याय रूपान येवन ताका वेवस्थीत थाण्यार करून पावयता 
असो समज आसा. तशेंच जो देंवचाराक मानना, ताजेविशी अपशब्द उच्चारता, ताका तौ त्रास 
करता. ताका केन्ना तणाच्या गुडव्यांत लिपोवन दवरता, तर केन्ना एकाद्या झाडार बांदून दवरता 
असो समज आर). मड्डेर गेल्ल्या गोरवांक वा राखण्यांक तो ताच्च करता. अशावेळार ताची चूक 
मागून, ताका फावो तो मान करतकच तो लिपयल्ल्यांक परतो दिता अजेय मानतात. 


विशेश गुणाप्रमाण देंवचाराचे चार प्रकार मानतात. ते अशें : 
देवचार - लोकवस्तेकडेन संबंद 

म्हारू - शेतांकडेन संबंद 

हापशी - मसण्णेकडेन संबंद 

रौदिरो - दोंगराकडेन संबंद 


देवचार, म्हारू, हापशी आनी रौदिरो हे सगळे एकेच देंवचार' शक्तीचे प्रकार आझिल्ल्यान 
ग्हारवाक, देवचार वा हापश्याक, म्हारू म्हणपाचो गोंदोळ जायते लोक करतात. 


आमोणें गांवचे देवचार 


ys म्हारू _ हापशी रौदिरो 


चांगेश वजयो नास . वाघन्नांतलो 

१. देवचार : 


आमोणें गांवांत सगळे चार देंदचार आसात, गांवच्यो चारीय शिगो राखपावी जापस्तालक 
तांची. तांचे तिशीं माहिती अशी : 


चांगेश : 


चांगेश म्हळ्यार चंद्रेश्वराच्या उतरान चलपी देवचार अशें मानतात. हो देवचार गायचे उत्तर 
दिशेचे शिमेर आसा. ह्या देंवचाराक लागूनच ह्या जाग्यार व्हांवपी व्हाळाक चांगेशा व्हाळ' हैं नांव 
पडली, 


वजर्यो : 


` वजर्यो हें उतर 'वजरो' ह्या शब्दावयल्यान आयलां. वजरो ह्या उतराचो अर्थ वयल्यान 
कोसळपी वा पडपी उदकाचो घोगो असो जाता. आमोणें गांवांत अशेतरेचो एक वजरो आसा. 
कुशावती न्हंय जेन्ता मुळघुडी कट्याक वेटाळो घालून खुदूद आमोण्यांत भितर सरता तेन्ना ती एका 
घुड्यावयल्यान सकयल देवता आनी उदकाचो व्हडलो घोगो जावन सकयल कोसळटा. 


वजर्यो देवचार गांवचे पश्चिम शिमेची राखण करता. पुराय न्हंयेचे देगेर ताचो राबितो आसा. 
वज़ेघुड्यार वजर्याचो एक फांतोर आसा. हो फांतोर एके बाजून झरिल्लो आसा. ह्या फांतरार वजर्पो 
सद्दा आपलो कोयतो पाजता देखून तो एके बाजून झरला असो सगज आसा. फांतोडे पारार 
वजर्याच्या न्हावपाचो आवाज येता अशें लोक मानतात. 


नास : 
गांवचे शिमेची राखण करता नास. नास ग्हळ्यार सगळ्या नश्टां-भश्टांचो नाश करपी. 
गावडी जमातीचे लोक नास हें उतर 'लांस' अशें उच्चारतात. 


कटो वाड्याच्या मड्डी पोटवाड्यार कोठंबी आमोगें रस्त्याकडेन नासाचो.जागो आसा. ह्या 
नासाक आयत-बुधवाराक शेटकार दिवो पेटयता. हालींच्या वर्सानी म्हळ्यार कटेकार आनी 
आमोणकारांच्यो होळयो दोन जाल्या उपरांत, ह्या नासाकडेन संवसारपाडव्या दिसा, कटेकारांचे 
पुरवणेचे कोंबे कापतात. 


वागन्नांतलो देवचार : 


पूर्वेचे दिकेन गांवचे शिमेची राखण वागन्नांतलो देंवचार करता. 'वागन्न' म्हळ्यार वाग 

रावपी रान”, चारूय वेंवचारामवीं हो देवचार मौज कडक, जर कौणाचैंय किलय चुकत जाल्यार | 
वागाच्या रूपान विश्टी पडटा आनी राखण्यांचेर आती गोरिवांचेर झौपौय घालूत ताका मारून वडवला 
अशें मानतात, गांवच्या गौरवाँ-वासरचै भलायकेखातीर लोक ह्या दैंवचाराक अगिवण्यी करताल. 
ह्यो आंगोवण्यो दवरपाचो एक फाँतौर आमा, त्या फातरार देवचार केलाय वगाच्या क्यात 
बशिल्लो दिएटी पडटा अशें गांवचे लोक सांगतात. 


वागन्नां वोन आसात, 'आयलें वागन” आनी 'पयले वागन्न', आयले वागन्न आमोगेंच्या 
शिमेभितर येता जाल्यार वयलें वागन्न शेळडें गांवचे शिमेत आस्पावता, 


सुरवातेक वागन्नांतल्या देवचाराक आमोर्णेच्या गांवकाराच्या हातान मान जातालौं, आज तो 
शेटकाराच्या हातान जाता. 


२, म्हारू 


'म्हारू' गांवचे शेतवडीची राखण करता. 


शणै गोंयबाब 'गोंयकारांची गोंयाभायली वसणूक' ह्या आपल्या पुस्तर्कात बर॒यतात - 
बौध्दर्मांत जाका वसवती म्हार वा निखटो “मार! अशें म्हळां, तोच हो म्हारू. ह्या म्हारान 
शाक्यमुनी गौतमाक बुध्द जावंचे आदी सुमार स वर्सा जायती पिडणूक भोगयल्या. गौतमाक बुध्द 
.जावंक दिल्यार ताच्या उपदेसान संवसारांतले सगळे लोक निर्वाणाक पावतलें आनी आपलें नरकाचें 
राज्य वसोवंक कोणच पातकी मनीस मेळना जावन तें सामकें पाड पडटलें म्हणपाचो भंय माराक 
जावन तो गौतमाक ध्यान करीत बसला थंय आडमेळीं हाडूंक लागलो पूण शेवटाक गौतमाच्या 
तेजान ताका पळून वच्चें पडलें.” 


कांय जाणांच्या मतीन 'मार' (म्हारा) जातीचो आपले करणेन देवपणाक पावता आनी 
'म्हारू जाता. तर कांय जाण मानतात, म्हारू हें उतर “मार! म्हळ्यार 'दोंगोर' ह्या उतराकडेन 
नातें दाखयता. दोंगरार रावन सत्ता गाजयता तो 'हारू'. कांय जाणांच्या विचारान 'म्हा अरिश्ट' 
येतकच जो आपल्या लेकरांक सांबाळटा तो म्हारू. 


म्हारवा संबंदान गोंयकारांची गोंयाभायली दसणूक, ह्यां पुस्तकांत जी वयर दिल्ली माहिती 
मेळटा ती आनी उपरांत दिल्यात त्या समजामदलें पयले दोन तर्क व्हडलेशे पटनात. कारण शनै 
गोंयबाबान दिल्ल्या माहितीप्रमाण म्हारू हो संवसारांतल्या वायटांक राखपी आनी बन्यांक पिडपी 
असो दिसता आनी हें पटना. कारण आमोण्यांतल्या वा गोंयच्या खंयच्याय म्हारवा संबंदान अभ्यास 
केल्यार, म्हारू हो बन्यांकच पावपी अशे दिसून येता. मात ताच्या बाबतींत कितेंय चुकल्यार तो 
पिडटा. पूण अशेतरेन देवय पिडटात. 


उपरांत दिल्ल्या समजांतल्या पयल्या समजाप्रमाण म्हारू हो “म्हार जातीत” जल्म्यांक 
आयिल्लो मनीस अशें जाता. पूण हेंवय सारकें न्हय. कारण म्हारू ही एक देवचार वर्गणांतली 
निराकार शक्त. कोणाय गनशाच्या मरणान ताची स्थापना जाल्ली पुरावोनिश्ट अशी माहिती मेळना 
अतिप्राचीन काळार आपल्या जिवितात येवपी संकश्टांक आनी भयांक कोणाक तरी जापसालदार 


आमोणें-एक लोकजीण/८८ 


धरचो आनी ताका प्रसन्न करून ह्या संकश्टातल्यान सुटकावाट मेळोवंची ह्या उद्देशान मनशान 
आपले कल्पनेंतल्यान कांय असामान्य आनी अदृश्ट अशा शक्तिची निर्मिती केली. म्हारू ही अशीच 
एक शक्त. जगांत सगळेकडेन अशेतरेच्यो शक्त्यो दिश्टी पडटात. (नांवा वेगळी आसात, पूण कार्य 
समान) जर वयल्या समजाप्रमाण म्हारू, हो म्हाराच्याच वंशांतलो आसत जाल्यार ताका । 
म्हाराजातीच्या मनशाच्या हातानच मान करचो पडटलो आशिल्लो. पूण अशें घडिल्लें दिसना. त्या 
_ त्या गांवांच्या म्हारवाक त्या त्या गांवची वसणूक करपी घराण्यान, (मागीर तें खंयचेय जातीचें 
आसूं) मान करचो पडटा. शिवाय ज्या गांवांनी म्हाराजातीचें लोक रावनात, अशाय गांवांनी म्हारू 
आसात. 

दुसऱ्या समजाप्रमाण म्हार हें उतर दोंगराकडेन नातें दाखयता. म्हारू आनी देंवचार ह्यो 
एकाच देंवचार वर्गणांतल्यो शक्त्यो आशिल्ल्यान हिवूय जाप घुस्पल्या. म्हारवाचें नातें शेतवडीकडेन 
आसता, जाल्यार रौदिरो दोंगराकडेन नातें सांगता. तिसरो समज मात “म्हारू उतराच्या अर्थाकडेन 
लागी येता, 


प्हारू' हें उतर मूळ 'मार' ह्या उतरापासून घडलां आसूंक जाय. 'मार' म्हळ्यार मारप, ना 
करप. जो नश्ट्या प्रवृत्तीक मारून गांवची राखण करता तो म्हारू. 


प्रत्येक शेतवाडीचो एक “मुदेली' ' आसता. हेरांक 'भागेली' म्हण्टात. एके शेतवडीक एकच 
"बळ? आसता. खळाकडेन 'म्हारवाचे झाड' आसता आनी त्या झाडार म्हारू रावता अशें मानतात. 
देखून जायते फावट ह्या म्हारवाक 'खळा म्हारू अशेंय म्हण्टात. ह्या म्हारवाच्या धिरार शेतकार 
खाणयांनी भात खळार सोडून वतात. पूण तें चोरून व्हरपाची. कोणाकच छाती जायना. 


शेत :रोवपासाकून भात घरा व्हरमेरेन म्हारवाक करपाचे मान अशें : 


आमोणें गांवांत रोपणेवेळार, शेताचो मुदेली गांवकाराकडल्यान म्हारवाक सोरो, विडी, आनी 
- हेर मान करून शेत रोवपाखातीर उतर मागता. उपरांत शेतांत 'घावो मारून” 'बियांतण' करता 
(इल्लेशें बीं पेरुन शास्त्र करता.) हे भेटचणेचेर शेत किल्लून व्हड जायसर आनी पोटूर फुटून भात 
पिकसर म्हारू राखण करता. 


लुंबण लागीं पावली तशें खळ तासतात.चवथीच्या पंचमीदिसा, म्हळ्यार कृषी पंचमीदिसा 
खळ तासपाक 'वेळ' करपाची आसता. ह्यावूय दिसा गांवकाराच्या हातान म्हारवाक मान करून 
मुंदेली खळार घावो मारता. एकदां खळ तासले म्हण्टकच म्हारवाचो राबितो खळार. खळाकुशीक 
म्हारवाक रावपाखातीर एक खोप बांदतात. जायत्यादां ही खोप झाडार बांदतात. एकदां खळार वेळ 
केली म्हण्टकच त्या वाठारांत कसलेंच भश्टपण जावूंक फावना. भश्टेबायलेन खळार वचपाचे 
नासता. तशेंच जोतीं बी घालून खळार वचप वर्ज आसता. 


लुंवणेक सुरवात करचे पयलीं मुदेल्यान म्हारवाक मान करून 'मूठ' (मुठीत येतात तिंतलें 
कणसां आशिल्ले थाम) हाडून खळार दवरपाचो आसता. सगळें शेत लुंवन-मळून जातकच 
म्हारवाक मान करूनच भात घरा व्हरपाचें आसता. हे विधीक 'खळ काबार करप' अशें म्हण्टात: 
स्या दिसा खळार मुदेल्या आनी भागेल्याबरोबर गांवचो गांवकार, थाणगी, म्हार, तारी, कुमार, 
मडवळ अशें जे गांवचे 'खळकुडवी' आसतात, तितलेय जमतात. 

म्हार येतता “हारवत” चैबन वेता, ग्हळयार पाळणे, शिळचिळौ, तूल, टी, | | 
अशेतरेच्यो कोंड्याच्यो संवसारपपौगी वस्ती तयार करून धैवत वेला. गात चो. आकार 
खेळांतल्यासारको ल्हान आसता. 

कुमार गाडगो, मडकी, बी घेवन येता, 

तारयो कागदाची वा लाकडाची तार हाडटा, 

शिवाय काँकणाँ, पिड्डुको, फणी, भुर्यांक धालपाचीँ ताची वा विश्टीनीं कॉलना वी 
गांवकार वा मुदेली खंयच्यान तरी पैदासून हाडटा, 


गांवकार सगळ्यांचे उपस्थितीत म्हारवाक सोरो, विडी, नुस्ते बी अर्पण करता शाणन्याच्या 
हातान कोंबो मारून अर्पण करता, नव्या भाताचे केल्ले फौव कालौवन वैवैदर दा 17. उत 
म्हारवाक सांगणें करून सगळ्यांक फोवांचो प्रसाद वांटूटा, ह्या वेळार बळकुडर्व्याक ०150 तांच्या 
वांट्याचो 'खळकुडव' दितात, 


खळावेलो हो विधी करून भात घरा व्हरतात. एकदां चळकाबार केलें म्हण्टकच थप कायय 
भात दवरूंक जायना. कारण खळ काबार करतकच ग्हारवाची बळ राखपाची जबाबदारी उरता. 
आनी थंयचो आपलो राबितोय तो सोंपयता. 


३. हापशी 


कांय जाणांच्या मतान 'हापशी' हें उतर 'हबशी' ह्या उतरावयल्यान आयलां, जाल्यार कांय 
जाण हापशी म्हळ्यार 'हाण' करपी, सगळ्या वायटांक गिळून वडोवपी अशें मानतात. 


हापशी मसण्णेची राखण करता. मसण्णेतले अतृप्त आत्मे जे लोकांक पिडपाक पळयतात, 
तांकां हापशी बांदून दवरता असो समज आसा. 


आमोण्यांतलो हापशी गड्यांमसण्णेंत रावता. स्या हापशाचो गड्यां मांडारय राबितो आसा. 
गड्यांमांडार तो 'गड्यां आंब्यार' रावता असो समज आसा. 


४. रौदिरो 


रौदिरो म्हळ्यार भयानक, जाका पळोवन सगळे वायट षळटा असो. संस्कृतांत ज्या अर्थान 
रूद्र शब्द वापरतात, त्याचं अर्थान गांवगिरे भाशेंत 'रौदिरो” हें उतर वापरतात. 


आमोणें गांवाकडेन संबंदींत आशिल्लो -रौदिरों चंद्रनाथ पर्वतार आसा. हो रौदिरो 
चंद्रवाडीच्या धुवांक लग्न जावन गेल्ल्या तांच्या घरामेरेन पावता अशें मानतात. 

टीप : 
प्रकरण : ३ (आ ) 


१ - गोंयकारांची गोंयाभायली वसणूक : शणे. वा. र. वर्दे. वालावलीकार, प्र. १७, १८. 
२ = गुखेली. 


इ. भुतावळ 


मनीस येवणेंत इत्सा अतृप्त उरून जे मरतात, तांकां मुक्ती मेळना ते भूतयेवणेंत वतात 
असो समज आसा. जे जे तरेन मरण येता ते ते तरेन तांकां नावां पडटात. 


जायते फावट ही भुतावळ आपल्या मायेच्या मनशांच्या बन्याक येता, तर केन्ना तिची वेळार 
याद करना जाल्यार ती पिडा-पिडय करता. तिच्या वाठारांत रावपी वा भोंवपी मनशांकय ती 
पिडटा. हे भुलावळीचें आधिकार क्षेत्र थारायिल्लें आसता. एकाद्र्या घरांतले भूत खूबदां आपल्याच 
घराच्या वाठारांत शेक गाजयता, जाल्यार कांय वेळार मनीस येवणेंत आसतना ज्या जाग्यार ताचो 
संबंद आयिल्लो थंयूय ताचो अधिकार चलता. ज्या वाठाराचेर ज्या भुताचो अधिकार चलता, ताका 
त्या वाठाराचो 'वाठारो' म्हण्टात. 


भुतावळीकडेन वार्तालाप करपाचें वा तिका आळाबंदा हाडपाचें काम घाडी-भगत वा बंठ 
स्या सारके तांत्रिकच करूंक शकतात अशें मानतात. 


भुतावळीच्या वाठारांत पावतकच जर कोणाकय त्या भुताची याद जायत वा भुताच्या भयान 
ताणें 'आंग काडत”, तशेंच जमनीर पडत तर त्या मनशाक भूत बाधा करता. कांयवेळार तें भूत 
त्या मनशाच्या आंगांत प्रवेशय करता. अशावेळार तो मनीस खूब दुयेंत पडटा, तोंडान कित्याय 
कितें बडबडटा. वेळार उपाय जायना जाल्यार तो मनीस मरता लेगीत असो समज आसा. 


अशेतरेन बाधा जाल्ल्या मनशाची म्हारा हातान 'दिश्ट' काडटात. आमोणें गांवांत 
गांवकाराच्या हातानय दिश्ट काडपाची चाल आसा. खट जर सागकेंच खर आसत तर घाडयाक 
खुदोवन ताका धांवडायता, केन्ना त्या भूताक बाटलेंत भरून दर्यात व्हरून उडयतात. 
भारा-अंवसरा म्हऱ्यांतय भुतान झपाटिल्ल्या मनशाक व्हरतात. भुतान वचपाक न्हयकार दिल्यार 
भार ताका (भूत लागिल्ल्या मनशांक) बेतकाठयेन बडयता. माराच्या भयान उपरांत भूत आपणें 
झपाटिल्ल्या मनशाक सोडून पळून वता. अशा वेळार भुतान झपाटिल्ल्या मनशान जर जमनीक घांस 
काडत तर ताच्या आंगावयलें भूत गेलें अशें सिध्द जाता असो समज आसा. 


मरणाच्या प्रकारावयल्यान भुतावळीक पडिल्लीं कांय नांवां अशीं : 


समद : 
बारा वर्सांवयर पिरायेचो पूण लग्न जायनाशिल्लो, जो दादलो लसून, झाडावयल्यान पडून, 

जिवार चाबून वा हेर तरेच्या अपघातात मरता तौ समद जाता, 


खेत्री : 


लग्न जाल्लो वावलो अपधाती मरतकच बेत्री जाता, 


निमो वा दिणो : 


बारा वर्सा पुराय जावंचे पयलीं चलो भुरगो मरत जाल्यार तो निमौ वा दिनो जाता, 


मुंज बांदिल्लो पूण लग्न जायनाशिल्लो वा सोडमुंज केलोनाशिल्लो दादलो भुरगो मरतकच 
मुंजो जाता, 


सटी : 


भुरगेंपणांत लग्न जाल्ली पूण भश्टी जावंचे पयलीं जी चली मरता ती सटी जाता. 


वारगत : 


भश्टी बायल मरत जाल्यार ती वारगत जाता अशें मानतात. गोंयांत कांयकडेन तिका 
अवगत” वा दिवगत' म्हण्टात, तर कांय कडेन तिका “म्हारगत” अझेंय म्हण्टात. ती चड करून 
भश्टे बायलेकच पिडटा, रातची आनी दनपारावयली ती म्हातारेच्या रूपान भोंवता अशें. मानतात. 
देखून भश्टे बायलेन ह्या दोनय पारांनी एकटी भोवूंक जायना असो समज आसा. 


आलवांतीण : 


आलवांतीणीक कांयकडेन 'आळवांतीण” अशेंये म्हण्टात. गुरवार आसतना वा बाळंत 
जातना वा भश्टांत (बाळंत जावन म्हयनो जावंचे आदी) जी बायल मनीस मरता ती आलवांतीण 
जाता असो समज आसा. सगळ्या भुतांमदीं आळवांतीण चड कडक. ती चड करून गुरवार बायलेक 
वा निक्तिच बाळंत जाल्ले भश्टांतले बायलेक पिडटा. एकदा आलवांतीण लागली म्हण्टकच ती ते 

बायलेक व्हेल्याबगर वचना. जेन्ना दिसता, तेन्ना ती ल्हान भुरग्याक हाड्डीर घेवन दिसता. केन्ना 
ती गुरवार बायलेच्या रूपांतय दिसता. तांबडी फुलां आनी तांबडे कापड, ह्यो आलवांतीणीक 


वळखुवपाच्यो दोन मुखेल कुरवो. 


निपुत्रीक : 


वांजूड दादलो वा वांजूड बायल मरतकच निपुत्रीक जातात. 


बाळसटी : 
तीन वर्सांपुराय जावंचे पयलीं मरपी भुरगें बाळसटी जाता. 


ब्रह्मराकेस : 


एकाद्र्या विव्दान ब्राह्मणाच्या हातान मोठें पातक घडत जाल्यार मरतकच ताचो 
ब्रह्मराकेस जाता. एकाद्र्या घरांत ब्रह्मराकेस भितर सरत तर त्या घरार रात्री-अपरात्री फांतर 
पडिल्ल्याचे आवाज येतात वा घरांतलीं आयदनां आपुणशीच गडगडटात वा अशेतरेचे कसलेय 
विचित्र आवाज येतात. ब्रह्मराकेसाचें वास्तव ज्या जाग्यार आसता, थंय हळशीक वास येता अशें 
मानतात. 


जी पर उर 


है भुतावळीशिवाय आनीकय नश्टी कलमां वा खनाँ आसात. एकाद्रो मनीस मरतकच ताणें 
भुतावळ जावन लोकांक पिडचे न्हय म्हण ताच्या घरांतले, मरणाच्या वेळार, जे तरेन मरण आयलां 
ते प्रमाण गरजेच्यो अश्यो विधी करतात. जायते फावट ह्यो विधी सारक्यो जायनाशिल्ल्यान 
भुतावळ आपल्या घरच्यांकय पिडटा. तशेंच जायते लोक भुतावळ जाल्ल्या आपल्या मनशांक 
'जोडीक' हाडटात. जेन्ता अशेतरेन जोडीक हाडलेल्या भुतावळीची सेवा सारकी जायना तेन्ना तीच 
भुतावळ पिडूंक लागता असो समज आसा. हाचे वयल्यान कोंकणींत एक म्हण घडल्या, 'जोडीक 
हाडलेलो गोमटेर बसलो !' 


वयर सांगल्या ते तरेची सगळी भुतावळ आमोण्यांत आसा असो समज आसा. आमोण्यांत 
मेळपी दोन वारगती म्हळ्यार, म्हालवारगत आनी शेटकारांली-वारगत ह्या दोगींकय तर देवपण 
प्राप्त जाल्लें आज दिश्टी पडटा. गांवच्या ग्रामदैवतांबरोबर तांचीय पुजा जाता. 

परबो, उत्सव आनी ब्रतां 


आमोणें गांवच्या लोकांचे जिणेंत देव-देवस्पणाक खूब म्हत्व, वर्मुयभर तै कसली ता कसली तरी 

परब, उत्सव वा व्रत मनयतना दिश्टी पडटात, 

गांवचे लोक जितले धार्मिक वृत्तीचे, तितलेच सामाजिक एकमताचै. हिंदू -किरिस्ताव अशा 
दोन वेगळ्या धर्माचे लोक जरी गांवांत आसले तरी ह्या परबा-उत्सवविळार ताँच्यामदलो एकवट 
आनी भावकी दिसून येता. 

आमोणें गांवच्यो परबो, उत्सव आती व्रतां एकठांय करून जर ताचें वर्गीकरण केलें जान्यार 
तें फुडें दिलां ते प्रमाण जाता. मात हें वर्गीकरण करचे पयलीं प्रत्येकाचे खाशेलेंपण जाणून घेवप 
गरजेचें जावन आसा. 

परब : एकाद्र्या धर्माची परब त्या धर्मांतल्या सगळ्यांच लोकांक लागू जाता, तिचो 
देवळांकडेन संबंद नासता. 

उत्सव : अमुकच एका देवळा वा अमुकच एका गांवा पुरतो संबंदीत आसता. एकाद्री उत्सव 
त्या धर्मातले सगळेच लोक मनयतात अशें ना. जायते फावट एकाद्रे परबे दिसा, गांवच्या देवळांत ते 
परबेक लागू जावपी असो एकाद्रो उत्सव जाता. 

ब्रत : अमुकच एका गांवान, घरान वा व्यक्तीन आपल्या फायद्याखातीर वा अमुकच एका 
देवाक प्रसन्न करून घेवपाखातीर केल्ली आराधना. व्रत चड करून आपल्या इश्ट देवाचेंच करतात. 
प्रत्येक देवाचें व्रत करपाची पध्दत वेगळी आसता. दोन वेळचें वा एक वेछचें जेवण जेवन, फलाहार 
करून वा सामको निराहार रावनय व्रत करतात. व्रत जितलें कडक, तितलें ताचें फळ चड. द्रत 
करपी त्या त्या देवाक इश्ट आशिल्ल्यो वस्ती ओंपून ताका प्रसन्न करून घेतात. ताच्या आवडीच्या 
रंगाचें न्हेसण न्हेसूनय व्रत करतात. 


अ. हिंदू समाज 
परबो | 
संवसार पाडवो : (चैत्र शुध्द प्रतिपदा ) 


स्या दिसा फांतोडेर उठून, न्हावन-धुवन नवीं वस्त्रां घालून देवाची पुजा करपाची आसता 

j 

स्या दिसाचें खाशेलेंपण म्हळ्यार 'कडूलींबू'. कडूलिंबाचो रोस पिल्याबगर स्या. दिसा कांयच 
खावपाचें नासता. 


स्या दिसा घरातल्या जाण्ट्यान, 'पुरसाक' न्हाणोवन ताची पुजा करपाची आसता. पुरसाक 
'कडूलिंबाच्या पानांचो' आनी गोड-गोडश्याचो नेवेद्य दाखयतात. ह्या दिसा घराच्या मुखेल 
दरवट्यार एक नाल्ल बांदपाची चाल आसा. तो नाल्ल घरांत भितर सरपी सगळ्या वायटांक 
आडावन घराची राखण करता असो समज आसा. हो नाल्‍ल वयलेवयर काडिल्लो आसूंक जाय आनी 
सकयल बी दवरूंक जायना. 


संवसार पाडव्या दिसा जी गजाल करता ती वर्सूयभर मेळटा असो समज आसा. देखून त्या 
दिसा जेवणाचे खूब प्रकार रांदतात. संवसार पाडव्यादिसा कामाक गेल्यार वर्सूयभर नशीबांतलें काम 
चुकना अशें लोक मानतात. 


संवसार पाडव्या दिसा दारांत 'घुडी' लावपाची चाल आसा. आमोणें गांवांत फकत 
भटां-बामणांगेरूच अशी घुडी लायतात. 


एके नवे कोंड्याचे बडयेच्या तोंकार नवें वस्त्र घालतात आनी ताचेर एक चेंबू वा लोटो 
उमथो घालतात. अशेतरेन तयार केल्ली घुडी फुडल्या दारांत घराच्या पाख्या वयर लायतात. 
घुडयेक फुलांच्यो माळो बी घालून सजयतात. 


आमोणें गांवचो गांवकार ह्या दिसा जल्म्याच्या मठांत पुजा करून 'बावीस वाडयांचो' नेवेदय 
दाखयता. 


संवसार पाडव्यादिसा जल्म्याच्या मठाकडेन वर्साचें “पंचांग वाचपाची चाल आशिल्ली. 
दनपारचे जेवन-खावन जाल्या उपरांत गांवचे लोक जल्म्याच्या मांडार जमताले. थंय गांवचो पुरयत 
वर्साचें पंचांग. वाचून दाखयतालो. चालू वर्सांत पावस ख़यच्या नक्षत्रांचेर बसला ? कितलो कुडोव 
पावस पडटलो ? गिराण केन्ना आसा ? लंग्न-मुंजी खातीर मूर्त केन्ना आसात, अश्यो जायत्यो 
म्हत्वाच्यो गजाली भट गांवच्यांक सांगतालो. ह्या वीस वर्सांत पंचांग वाचपाची चाल बंद पडल्या. 


करमलाखोल्यांची पुनव : (आषाढ पौर्णिमा) 


हे परबे दिसा रानांत जावपी 'करमल” नांवाच्या झाडाचीं पांना हाडून त्या पानांचेर देवाक 
नेवेदय दाखोवपाचो आसता म्हण हे परबेक करमलाखोल्यांची पुनव हें नांव पडलां. 


ह्या दिसा घरांतल्या सगळ्या लोकांनी करमलाच्या पानांचेरूच जेवपाचें आसता. ही परब 
सोडून हेर सगळ्या परबांक देवाक केळी पानांचेरच नेवेदय. 


मुसां उमास : ( आषाढ अमावास्या ) 
ह्या दिसा घरांत गोड-गोडशें रांदून देवाक नेवेदय दाखयतात, कावळ्याक 'कांकोळ' 

घालतात, ह्या विसाचें खौशैलेंपण म्हणजै, है परबैक 'मु्सांक सगळ्यांत पयली पान 
दवरपाचें आसता, जैवन-खावत जाल्या उपरांत सांजवेळचे हातांत 'आवाळेचे यौष' 
'आयच्यान तुमी हांगाचे वचात” अशें म्हणत मुर्सांक घावडावपार्चे आसता. 


ही उमास जाली तशे मूस कमी जातात अशें मावतात, 


नागपंचम : (श्रावण शुध्द पंचमी) 


गांवांत फकत भट, बामण आनी गावडी जमातीच्याच लोकांगेर तागर्पचन करतात. ढेरॉगिर 
नागपंचम करनात पूण त्या दिसाचें म्हत्व मानतात, 


गांवांत, भटांगेर वण्टीर नागाचे चित्र काडून पुजतात जाल्यार गावडी जमातीचे लक 
मातयेची नागआकृती करून ती पुजेक लायतात. नागाक दूद आनी ल्हायो ऑपतात. पंचकादय 
आनी आन्नाचोय नेवेदय दाखग्रतात, नागर्पचमीक खास 'पातोळ्यो' नाँवाचौ गोड पदार्थ रॉदतात. 

गांवांत गावडीजमातीचे लोक ही परब मोठे उमेदीन मनयताल. जागेर ही परब मनयनात 
तांकां मुदूदाम जेवणाक आपोवन व्हरपाची चाल आसा. 


बायलो नागामुखार फुगडी घालतात, नाच करून आनी गीता गावत ताका होरायतात. 
नागाची आकृती दुसरे दिसा न्हंयेंत व्हरून सोडपाची आसता. 


हांगाच्या गावडी जमातीच्या लोकांच्या मताप्रमाण नागर्पचम करषाफाटलो हेतू असो : 
शेषनाग जो विष्णुचे आसन आसा ताणें आपल्या माथ्यार पृथ्वीचो भार सांबाळून धल्ला म्हण ताची 
स्या दिसा पुजा करतात. 

हे गजालीची याद म्हण, स्या लोकांगेर पुजेखातीर नागाची जी आकृती तयार करतात तिच्या 
मस्तकार पृथ्वीचो भार दाखयतात. म्हणजे मातयेचो एक गुळो करून दवरतात. 

नागपंचमी दिसा जमीन दुखवतली अश्यो कांयच गजाली करूंक जायनात. देखीक : झाडा 
हुमटावप, शेतांत खणप, पांय जमनीर मोठ्यान आपटुवप बी. अशें केल्यार जमनींतल्यान नाग आयर 
सरून जाणें दुखयला त्या मनशांक चाबतात अशें मानतात. 


सुतापुनव : (श्रावण पौर्णिमा ) 


गांवांत फकत भटां-बामणांगेरूच सुतापुनवेची परब करतात. घरातल्या पुरसाची आनी 
देवाची पुजा करून देवाक सूत ओंपतात. उपरांत घरांतले सगळे दादलेमनीस आपल्या गळ्यांत सूत 
(जानवें) घालतात. ह्या दिसा घरांत गोड-गोडशें रांदतात. 


स्या पंचवीस - तीस वसाँत उत्तर भारतांतल्यान राखीची प्रथा गोंयांत पावल्या. आमोर्णे 
गांवचेरूय ताचो प्रभाव जाला. चड करून नवे पिळगेंतल्यो भयणी स्या दिसा आपल्या भावाक राखी 

_ नव्यांपंचम : (श्रावण वद्य पंचमी) 


___ फाटल्या तीस चाळीस वर्सा आदी आमोण्यांत नव्यापंचमीक आगळेंच म्हत्व आशिल्ले. 
पर्वतारसाकून खास वाजंत्री गांवांत येताले. उपरांत वाजपा-गाजपा सयत गांवकार 'गांवकारां 
नमशींत? वतालो. थंय देवाक सांगणें करून आनी खावंच्या पानांचो विडो दवरून तो वें” (नेंवें, 
भाताचें कणस) कापतालो. 


उपरांत चंद्रेश्वर-भूतनाथ, भैरांव, जल्मी, खुंटी, मुदेश्वर अशा सगळ्या ग्रामदैवतांक 
एक-एक नवें दवरून तो गांवच्या 'पिंपळा पेडार' येवन बसतालो. 


आज नवीं कापपाखातीर वाजप घेवन वचपाची चाल बंद पडल्या. गांवकार एकटोच वचून 
नवीं कापून घेवन येता. 


गांवांतल्या दर एका घरांतलो जाण्टो मागीर न्हावन-धुवन पेडाकडेन वता आनी नाल्ल-पड 
दिवन नवीं घेवन येता. हीं नवीं घरांत व्हरून एका पाटार दवरतात. ह्या पाटाम्हर्‍्यांत दिवली 
पेटोवन दवरपाची आसता. पाटाभोंवतणीं रांगोळीय घालतात. 


कोंड्याच्यो बडयो, आंब्याचीं पानां, आनी कुमयाचे वाये वापरून उपरांत ह्या नव्यांचें एक 
'तोर्ण' तयार करतात. ह्या नव्यांची पुजा करून आनी नेवेदथ-वाडी दाखोवन मागीर घरांतल्यानी 
जेवपाचें आसता. घरांतल्या जाण्ट्यान भरिल्ल्या पोटार, घराच्या मुखेल दरवट्यार तें 'तोर्ण' 
लावपाचे आसतात. तें तोर्ण एका वर्सान बदलतात. ह्या शिवाय घरांतल्या आवतां-आयदनांक 
एक-एक नवें बांदतात. ह्या नव्याक आंब्याचे पान धरतात आनी तें कुमयाच्याच वायान बांदतात. 


जांगेर सुतापुनव नासता ते ह्या दिसा गळ्यांत सूत घालतात. कांय वर्सा आदीं गुरवान 
वाजप-गाजप घेवन येवन गावांत सुतां वाटपाचीं चाल आशिल्ली. सुतां घेवन येवपी गुरवाक लोक 
नाल्ल-पड दिताले. 


आमोणें गांवांत ह्या दिसा तिनीकात्रीचो गांवचो गांवकार, भटां-पाणट्यार वचून उदकांत 
एक “तार” करून सोडटा. तार म्हण तो माडाची एक पोंय घेता. हे पोंयेंत पिठाचे दोन गुळे करून 
दवरता. तांतलो एक गुळो तांबड्या रंगान वा पिंजरीन रंगयता. दुसरो तसोच दवरता. तसोच 
दवरिल्लो पिठाचो तो धवो गुळो म्हणजे 'दादलो' आनी पिंजरीन रंगयल्लो तांबडो गुळो म्हणजें 
'बायल' अशें मानतात. हीं पोंय हातांत घेवन गांवकार सांगणें करता आनी मागीर पोंय उदकांत 
सोडटा. 


खूब वर्साआदीं खंय नव्यापंचमीदिसा, थाणग्याच्या घराण्याचें नवेंच लग्न जाल्लें एक 'व्होंवर' 
तारयासयत न्हयेंत बुडून मेल्लें. ताणीं गांवांक कांय वायट करचें न्हय म्हण गांवकार अशेतरेन वर्साक 
एकदां तांची याद करता. 

चवथ : (भाद्रपद शुध्द चतुर्थी) 

चवथ ही आमोणें गावातच व्हय तर'आख्न्या गोंयांत सगळ्यांत चड उगेदीची आनी व्हडली . 
परब, 

श्रावण लागताच चवथीची तयारी सुरू जाता, धर्रा-वार्रा सारौवन सुरोवत लोक चक्यीचै 
तयारेक लागतात, आठ-धा दीस आसा म्हळ्यार धुर्वांक वर्जी धाडपाची तयारी सूरू जाता. 
चवधीच्या दोन-तीन दीस आदी भुरगे मड्डेर भोवत 'माटोळी' सौदूत हाडटात. पूण तये पयली 
माटोळी घरांत हाडूंक जायना असो समज आसा. देखून ती भायर तुळशीत वा खंयीय झाडार 
दवरतात. 

__ चवथीचो आदलो दीस म्हळ्यार 'तय', हे तयेक सवायशीण बायलो व्रत करतात. तयैचें व्रत 
सामकें कडक. फकत फलाहाराचेरूच रावपाचें आसता. गांवांत भर्टाच्यो सवायशिनी 'हरतालका 
पुजेक लायतात. ह्या दिसा गौरीन शंकराच्या प्राप्तीखातीर व्रत केल्ल्याचें सांगतात. 

गांवांत गावडी जमातीगेर मात तयेचें व्रत करपाची चाल ता. 

आमोणें गांवांत, गणपतीची मूर्त तये दिसा सांजवेळची हाडपाची चाल आसा. पयलींच्या 
तेंपार गणपतीची मूर्त नव्या खोटल्यांत दवरून माथ्यार धरून घेवन येताले. मूर्त हाडटता धाँपून 
हाडपाची आसता. घरांतली सवायशीण राट-दिवो दाखोवन मूर्त घरांत धेता. त्या वेळार तिका 
मुर्तीचें तोंड पयलीं दाखोवपाचे आसता. चंद्रवाडीत शिरवय आनी अवेडें गांवांत दोनकडेन 
गणपतीच्यो मुर्त्यो करतात. 

गणपतीक बसोवपाखातीर तरेकवार रंगाच्यो फोली लावन 'मखर' सजयतात. मरावयर 
माथ्यार 'माटोळी' बांदतात. माटोळेक घरांतल्या जाण्टेल्यान सगळ्यांत पयलीं ताल्ल बाँदूक जाय. 

माटोळेक बांदपाची खोशेलीं रानफळां म्हळ्यार : चेन्याफळां, कांगलां, माट्टुफुलां, (फळां) 
कुड्याफुलां(फळां), नाल्लबोंडे बी. 

हेर फळां : केळीं, चिकू, पणस, पेरां, डाळींबां, चिबडां, मोगीं, लिंबू, तोरांजां, मावळींगां, 
सफरचंदां, मोसुंब्यो, शिताफळां बी. 

शाक भाजी: तवशीं, दुदी, भेंडे, घोसाळीं, काराथीं, वीरवीर, निरपणस बी. 

माटोळेक सुपारेचें 'शिष्टें' य बांदतात. आंब्यापानांचें तोर्ण बांदून माटोळी सजयतात. 


गणपतीक बसोवंचे पयलीं माटोळी- मखर बी सगळें सजोवन तयार दवपारचें आसता. 
मुर्तेची एकदा प्रतिष्ठापना केली म्हण्टकच उत्तरपुजा जायसर माटोळी हालोवंक मेळना. गणपतीक 
तांदळाचे बसकेर बसयतात. ॥ 


चवथी दिसा भटाक हाडून गणपतीचे मुर्तेची प्रतिष्ठाना करतात. गणपतीचे पुजेक फुलाँ 
पत्री, दुर्वो, वस्त्रां, अष्टगंद, जानवें, कापूर, उजवाती आनी हेर जायत्यो वस्ती लागतात. 


गणपतीचे पुजेपयलीं ताच्या आवय -बापायची म्हळ्यार, 'गौरी - शंकराची' पुजा करपाची 

रि आसता. शंकराचें वा महादेवाचें प्रतीक म्हण 'नाल्ल' दवरतात. हो नाल्ल सोलनाशिल्लो म्हणजे 
सोण्णांचो आसचो पडटा. (हरशीं देव-धर्माक नाल्ल सोलिल्ले वापरतात आनी त्या नाल्लांक 'शेंडी' 
दवरतात.) गौरीपुजेखातीर कागदाचेर चित्रायल्ली 'गौरणा' घेतात. 


महादेवाचे पुजेक बेल, कांसाळेचें पान, नेराचें कणस, हळदीचें थांब, आनी एकवीस मणयांचें 
वस्त्र (कापसाचें) लागला. गौरीपुजेक पांचवीं कांकणां, काळ्यो पिड्डूको, आनी एकवीस वायणां 
'लागतात. अणशीच्या दोच्याचेर पांच पांच पिड्डूको गुंतून स्या वायणांक बांदतात. 


घरांतल्या प्रत्येक सवायशिणीन वायणां पुजेक लावपाचीं आसतात. हीं वायणां आवय 
घरच्यान धुवेक धाडपाची चाल आसा. 


चवथी दिसा पुजेक लायिल्लीं वायणां पंचमीदिसा वाटूंक जातात. वयान आनी. मानान 
आपल्याच्याकय व्हड आशिल्ल्यांक हीं वायणां वांट्टात. आमोणें गांवांत पयलें वायण गांवकान्नीक 
दिवपाची चाल आसा. 


चवथी दिसा गौरीच्या दुवाळ्यांचें जेवण म्हण, 'वरण' आनी पांच पाल्याची भाजी रांदतात. 
हें जेवण अळणी आसूंक जाय. गणपतीक मोदक आवडटात म्हण 'पुरणाचे' वा 'चुन्नाचे' एकवीस 
मोदक करून ताचो नेवेदय दाखयतात. गणपतीचें वाहन म्हण हुंदराक हे परबेक खास मान आसा. 
(श्रावण प्रतिपदेसाकून चवथीची परब सोप मेरेन हुंदीर मारूंक जायनात असो समज आसा.) हुंदराक 
चवथीच्या दोनय दीस 'पान' वाडटात. हीं पानां तशींच कडेक काडून दवरतात आनी गणपती 
पावयतकच तीं वाजत-गाजत व्हरून आळवा झोपींत दवरतात. 


चवथी दिसा चंद्राचे तोंड पळोवंक जायना, पळयल्यार वर्सूयभर आंगार कसलें ना कसलें तरी 
किजील येता असो समज आसा. चुकून नदर पडलीच जाल्यार ताणें कितेंय तरी विघ्नाटेपणा करून 
लोकांच्यो त्या दिसा गाळी खावंक जाय. अशें केल्यार बाद मोडटा आनी ताचेर मागीर मुखार 
कसलोच आळ येना अशें मानतात. 


ह्या संबंदान एक काणी सांगतात, ती अशी : 


एकदा गणपतीन चवथी दिसा आपल्या आवडीचें खाण, म्हणजे मोदक खूब खाले, देखून 
ताचे पोट तट्ट फुगलें. जेवन जालें तसो गणपती आपल्या वाहनाचेर म्हणजे हुंदराचेर बसून भोंवडेक 
भायर सल्लो. पूण आता हूंदराच्यान ताचो पेज सांबाळूंक जायनां जालो, तो लवंडत लवंडत वचूंक 
लागलो आनी अकस्मात हूँदराचो तोल गेलो. ते बरोबर ताचेर बशिल्लो गणपती सकयल पडलो. 

` ताचे तट्ट जाल्लें पोट जमनीर आपटल्ल्यान फुटलें, तांतूतल्यान मोदक सकयल पडले. 


जमनीर पडिल्लो गणपती हळू हळू उठलो ताणें पळयलें आपल्या पोटांतले सगळे मोदक 
सकयल पडल्यात म्हण. ताणें बेगीबेगीन एक एक मोदकं उखलून आसा तसो पोटांत भरूंक सुरवात 
केली. वयर रावन हें सगळें पळयतल्या चंद्राक खो खो करून हासूंक आयलें. तशी गणपतीन मान 
वयर केली आनी आपल्याक चंद्र हांसता तें पळोवन रागान तांबडो जालो. ताणें चंद्राक श्राप दिलो, 
“(आयच्या दिसा लुजें तोंड कोणच पळोवपार ना आनी जर पळयत तर वर्सूयभर ताचेर कसलो ना 
कसलो आळ येत रावतलो | “ तें आयकून चंद्र भियेलो. ताणें गणपतीकडेन भोगशिणी मागली. 
उपरांत गणपतीन ताका उपःशाप दिलो, जर कोणय ह्या दिसा चंद्राचे तोंड पळयत तर ताणें कितेंय 

तरी वायट काम करून, किजील आंगार घेतल्यार ह्या श्रापाचौ बाद मोडटलो म्हण, | | कि 
दुसर्‍या दिसा म्हळ्यार पंचमी विसाय पुजा, आरत्यौ, भजत, फुगडयौ बी देवाची 
आराधना करतात. कांय वर्सा फार्टी ह्या दिसा गार्वात हरदास किर्तत सांगतालौ, पँचमीक गौरीच्या 


आवडिच्यो म्हण 'मोन्यौ पातोळ्यो' करतात, तव्या भाताचे तांदूळ धालूत 'वायस' राँदतात, हाका 
'उष्टावनाचो पायस” अशें म्हण्टात, हो परकी लोकांक वाडपाचौ तासला, 


चवथीच्या हे पंचमीक 'कृषीपंच/' 4शेय म्हण्टात, जागेर तव्या पचन करतात, तै ह्या दिला ._ 
घरांत नवीं हाडटात. आमोणें गांवचे शेतकार ह्या दिसा खळ तासपाक गंविकाराकडल्यात बेळ 
करून घेतात 

पंचमी दिसा जेवन-खावन जाल्या उपरांत गणपती पळोर्वक वचपाची चाल आखा. निदात 
पांच गणपती तरी पळोवंकच जाय असो समज आसा. रातये गांवचे सगळे एक जावत व्रत्येकागैर | 
आरत्यो करतात, उत्तरपुजेक भटाची गरज आसता व 


आरत्यो सोंपून नेवेदय दाखयतकच गणपतीच्या हातांत 'ल्हायाँचो लाडू दितात. उपरांत 
सांगणी करतात. पुजा करपी गणपतीच्या माथ्यार ल्हायो घालता आती 'मोरया' म्हण गणपतीची 
बस्का हालयता. मांटोळीय हालयता. उपरांत जमिल्ल्यांक पंचखाद्याचो प्रसाद वाँट्टात. 


गणपतीक लोक जायत्यो आंगवणी करतात. त्यो उत्तरपुजेची सांगता जावंचे आदी 
पावोवपाच्यो आसतात. भुरगें नाशिल्ल्याक भुरगें जाल्यार त्या भुरग्याक माटोळेक बाँदषाची एक 
खाशेली आंगवण करतात. तिवूय ह्याच वेळार पावयतत, 


हरशीं चवथीची परब देड दिसाची, पूण गांवांत सगळ्यांगेर आरत्यो जाता म्हणसर दीस 
उदेता, देखून गणपती सकाळ फुडें पावोवप जाता. सकाळफुडें सगळे गणपती घेवन गांवच्या 
पिंपळापेडाकडेन जमतात. थंय तांचेर ल्हायो घालतकच पाणट्यार वचपाक वतातं 


घरांतल्यान भायर काडटकच गणपतीचेर तुळशीकडेनय ल्हायो घालपाच्यो आसता. तशेंच 
वतना गणपतीक तिनदां घराचें तोंड दाखोंवपाचें आसता. 


पाणट्यार लोक एकमेकांच्या गणपतींच्या आंगावयलीं फुलां प्रसाद म्हण काडटात. जाणें पुजा 
केल्ली आसता तो नाल्ल फोडून गणपतीच्या माथ्यार नाल्लाचें उदक घालता. उपरांत गणपतीक 
उदकांत पावयतात. उदकांत दवरतना, गणपतीचें तोंड गांवावाटेन करूंक जाय. गणपती 
पावयतल्यान ताच्या गळ्यांतलें जानवें काडून आपल्या गळ्यांत घालपार्चे आसता. तशेंच 
गणपतीच्या हातांत दिल्लो लाडू ताणें आपल्याक दवरपाचो आसता. पाणटयार गेल्ल्यांक काललेच्यो 
शिरण्यो प्रसाद म्हण वांट्टात. 


चवथीची परब.जरी देड दिसाची आसली तरी लोक उमेदीन तश्योच आगवणी करून पांच, 
सात, णव, इकरा, एकोणीस, एकवीस अशेतरेच्या गड्या, नंबरांनी जाय तितले दीस दवरतात. 
कांय जाणांगेर उत्तरपुजा करून गणपती पावयनासतना तसोच दवरतात आनी पोरूंचो अंदू आनी 
अंदूचो फुडें अशेतरेन पावयतात. 

जु ` दसरो : (आश्विन शुध्द दशमी) 


. दसऱ्या पयलींचे णव दीस म्हळ्यार, आश्‍विन शुध्द प्रतिपदा (पाडवो) ते आश्‍विन शुध्द नवमी 
(नम) 'नवरात्रा' म्हण मनयतात. 


आश्विन शुध्द प्रतिपदे दिसा घटस्थापना करून णव तरेचीं धान्यां किल्लत घालतात. णवूय 
दीस त्या घटाक 'वाडट्यो माळो' घालपाच्यो आसतात. पयले दीस एक, दुसरे दीस दोन, 
णव्या दिसा णव अश्यो माळी घालतात. 


गांवांत घटस्थापना करपाची चाल फकत भटां-बांमणांगेरूच आसा. तांगेर 'शिलांगणां' णव्या 
दिसा म्हळ्यार नमी दिसा पुजेक लायतात आनी दसऱ्या दिसा उठयतात. जाल्यार हेर जातींगेर 
शिलांगणां दसऱ्या दिसा पुजेक लावन दसऱ्या दिसाच उठयतात. शिलांगणां म्हण घरांतलीं खेत्रां 
आनी आवतां पुजेक लायतात. कांय गांवांनी कोंबो मारून शिलांगणां उठयतात जाल्यार आमोणें 
गांवांत स्या खातीर नाल्ल फोडतात. दसऱ्या दिसा घरांत गोड-गोडशें रांदतात. 


आमोणें गांवांत नमी दिसा मध्यानराती 'तांदळाचे मडकेंत' नव्या भाताचे तांदूळ घालपाची 
चाल आसा. स्या वेळार सवायशीण मडकेची पुजा करून विंडो दवरता. पूण हे पयलीं भायल्यान 
'कुडो' जमनीर रकयत घरांत येवपाचें आसता. 


आश्विन शुध्द प्रतिपदेसाकून, आश्विन पौणिमेमेरेन खंयच्याय देवळांत प्रसाद-पाकळी 
जायना. स्या दिसांनी म्हळ्यार नवरात्रांत देव ध्यानस्थ बशिल्ले आसतात, तांचेर संकश्ट आयिल्लें 
आसता असो समज आसा. देवांवयलें हें संकश्ट दसऱयादिसा निवारण जाता आनी आश्विन 
पुनवमेरेन खोशयेन देव उत्सव मनयतात असो समज आसा 


दसऱ्या दिसा सुरु केल्ल्या कामाक जैत' मेळटाच असो समज आसा. देखून नव्या 
उदयोग-धंदयाक दसऱ्या दिसाच सुरवात करतात. घराच्या बुन्यादिचो फांतोर मुद्दाम दसऱ्या दिसाच 
पुरतात. दसऱ्या दिसा लग्न जावपाखातीर मूर्त लागना. दसऱयाचो दीस हो वर्सातल्या साडेतीन 
दिसांच्या शुभम्हुलपिकी एक दीस आशिल्ल्यान लग्न, मूज वा हेर कार्याखातीर संबंद दीस शुभ 
आसता 


अयोध्येचो राजा रामचंद्र हाणें दसऱ्या दिसाच रावणाक मारून, शितेक सोड़यल्ल्याचें 
सांगतात. पांडवांचो आज्ञातवास ह्याच दिसा सोंपलो, चांमुडीन महीषासुराचो ह्याच दिसा वध 
केलो अश्यो पुराणकथा मेळटात. 


दसऱ्या दिसा चंद्रनाथ पर्वतार मोठो उत्सव जाता. 


दिवाळी : (आश्विन वद्य चतुर्दशी ते कार्तिक शुध्द द्वितिया) 


१) आश्विन वद्य चतुदर्शी - नरक चतुर्दस वा धाकली दिवाळी 
२) आश्विन अमावास्या - लक्ष्मीपुजन 

३) कार्तिक शुध्द प्रतिपदा - घिंडलों 
४) कार्तिक शुध्द द्वितिया = भावबीज 
केन्ना केन्नाय तिथीच्या बदलाक लागूत तरक चतुर्दल आनी लक्गीपुजन एकाच दिसा येला, 
तर केन्ना घिँडलो आनी भावबीज एकाच दिसा आसतात, जायते कावट मदीं 'धौण' दीस यैता, 


१, नरक चतुर्दस वा धाकली दिवाळी : 


_ नरक चतुर्दस वा धाकले दिवाळेच्या आदल्या विसा, थरांतल्यो सवायशिणी उदकार्ची आयदता 
घासून पुसून चितरायतात, 'कारीट' गुंतिल्ल्यो फुलांच्यो माळो त्या आयदर्तांक बॉदलाल. उपर्रात 
सजयल्लो घागर-कळसो घेवन पाणटयार / बायचेर वतात. थंय दिवो पेटौवत दवरून विडो उदकांत 
सोडटात आनी मागीरच उदक भरतात. 

नरक चतुर्दशीच्या आदल्या राती नरकासूराची प्रतिमा करतात. एकटी मनीस कृष्णाचौ भेस 
घेता आनी मागीर कृष्ण - नरकासुराच्या युध्दाचो खेळ करीत खूब नाचतात, फाँलोडेर 
कृष्णाकडल्यान नरकासुराचो वध करून, ताची प्रतिमा लासतात. मागीर धरा येवन तेल-वटें 
लावन न्हातात. पूविल्ल्या काळार ताळकिळ्याच्या बियांपासून घरचे घरा केल्लें वटे आँगाक 
लायताले. आज बाजारांत मेळपी तयार वटणीं वापरतात. 

न्हावन-धुवन नवे कपडे घालून देवाक दिवो पेटयतात. घरभर पणटयो वेटोवत उजवाड 
करतात. फोग पेटयतात. सवायशिणीं ह्या वेळार दादल्यांक राट-दिवो दाखोवन वुंवाळटात. 
दादल्यांनी तांकां कितेंय तरी 'भेट' दिवपाची चाल आसा. 

ह्या दिसाचें खाशेलेंपण म्हणजे फोवांपासून केल्ले खाणाचे तरेकवार प्रकार. 


दिवाळे दिसा एकमेकांगेर फोव खावपाक वचपाची गांवांत चाल आसा. एकमेकांगेर 'फोवाँची 
वाडीय ' धाडून दितात. 


२. लक्ष्मीपुजन : 

. ह्या दिसा लक्ष्मीची पुजा घरांनी करपाची चाल गांवांत हालींच सूरू जाल्या. ते पयलीं 
दुकानांनीच पुजा करताले. आमोणें गांवांत रावपी लोकांचीं चडशी दुकाना, केपें बाजारांत 
आशिल्ल्यान लक्ष्मीपुजनाचो चड बोवाळ केप्यां बाजारांतच आसता. लक्ष्मीची पुजा तिनीकात्रीची 
करपाची आसता. तिका 'चिरमुल्यांचो' नेवेदय दाखयतात. 


३. गोरवांपाडवो आनी धिंडलो : 


कार्तिक शुध्द प्रतिपदे दिसा 'गोरवां पाडवो' मनयतात. ह्या दिसा गांवांत 'घिंडलो' 
नाचयतात. 

ही परब 'गोरवां' आनी 'राखण्यांची/. पूर्विल्ल्या काळार गोरवां राखप वा शोरवां रानांत 
चरपाक व्हरप, हो गांवच्या भुरग्यांचे जिणेचो एक म्हत्वाचो भाग आशिल्लो. त्या वेळार ह्या 
पाडव्याक एक आगढेंच म्हत्व आशिल्लें. 


स्या दिसा फांतोडेर उठून गोरवांक न्हाणोवन सजयतात. तांचीं शिंगां आनी आंग सोबीत 
रंगान चित्रायतात. उपरांत घरांतलो जाण्टो न्हावन-ध्रुवन अनवाळ्यांनी गोरवांची पुजा करता. 


सगळ्यांत पयलीं नव्या दाव्यांची पुजा करपाची आसता. उपरांत गोरवांच्या पायांर उदक 


` घालून, फूल -कुंकूम-गंद ओंपतात. गोरवांच्या शिंगांचेर खोबरेल तेल घालपाचें आसता. तांच्या 


शिंगांक गोंडे बांदतात, गळ्यांत माळो घालतात. ह्या दिसांनी रोजां खूब फुलतात आशिल्ल्यान 
रोजांच्योच माळो तांच्या गळ्यांत चड दिसतात. शिवाय कागदाच्या गोंड्यांच्योय माळो घालतात 


उपरांत आरत दाखोवन तांकां 'सान्नां - पोळे - फोव” खावपाक दितात. गोरवांच्या फाटीवयल्यान 
नवें वस्त्र आनी विडो वुंवाळून वडयतात. हें वस्त्र आनी विडो राखण्याखातीर आसता. गोरवां 


सोडपाच्या वेळार तांच्या गळ्यांत सान्नां-पोळे गुंतून घालतात. तशेंच घरांतल्या एकट्या खंयच्याय 
गोरवाच्या गळ्यांत 'नाल्लाचें वळें' घालतात 


ह्या दिसा गोरवांकडल्यान कसलेंच काम करून घेनात, तशेंच तांकां मारनात. 


गांवांत किरिस्तांवांगेरय स्या दिसा गोरवांची पुजा करतात. गोरवां पुजे उपरांत राखणे रानांत 
वचून गोरवां मड्डेर पावप्राची वाट पळयत राविल्ले आसतात. गोरवां जशीं थंय पावलीं, म्हण्टकच 
ते तांकां आडावन तांच्या गळ्यांतलीं वळीं-सान्नां आनी माळो काडटात आनी घेवन गांवांत येतात. 


थाण्यांतल्या वडाचे पोखलेंत 'धिंडल्याचो देव' (एक फांतोर) दवरिल्लो आसता. तो घेवन ते 
'करमली पाणट्यार' वतात. थंय धिंणल्याची घुमटी (लाकडी मखर) सजयतात. घिंडल्याचो देव 
'शेणाचेर' बसोवपाचो आसता. गोरवांच्या गळ्यांतल्यान काडिल्ल्यो माळो घालून धिंडल्याच्या देवाक 
सजयतात. 'दर्भाचीं पिसा य घुमटेक लायतात. गोरवांच्या गळ्यांतल्या वळ्यांचो ह्या देवाक 
नेवेदय दाखयतात. 


अपरांत धिंडलो घेवन गांवांत येतात. सगळ्यांत पयलीं तो जल्म्याच्या मठाकडेन नाचयतात. 
मागीर प्रत्येक जातीच्या मानाप्रमाण तांच्या दारांनी नाचपाक वतात. खुद्द आमोण्यांतल्या 
किरिस्तांवांच्या दारांनीय धिंडलो नाचता. 


पयलीं कटोवाडो आनी खुद्द आमोणें हांचो धिंडलो एकूच आशिल्लो, आज वेगळे जाल्यात. 


` ह्या दिसा हिंदुंच्या दारांनी, आंगणांत 'शेणाचो गोठो' करतात. हो गोठो म्हणजे 'गवळ्याचें' 
घर मानून, तांतूत रांदचेकूड, देवाकूड, बसपाकूड अशयो कुडी करतात. शिवाय गोरवांखातीर गोठो 
आनी तांचे शेण वडोवपाखातीर 'गायर' आसता. गोठ्यांत काट्टांचीं वा पणसांच्या खोलयांचीं 
गोरवां करून दवरतात. रांदचेकुडीत रांदन बी घालून ताचेर दूद-धंयाचें जेवण रांदतात. शिवाय 
“गवळी” आनी 'गवळीण' (बावलें) करून दवरतात. 


ह्या गोठ्याची, राखण्यान म्हणजे 'दिण्या भुरग्यांन' अनवाळ्यांनी पुजा करपाची आसता. 
थंय जेवण रांदून ताचो नेवेदय दाखोवपाचो आसता. गवळ्याक 'भुती” बांदून दिवपाचीच चाल 

आसा, 
धिंडलो नाचुँक गांवांत पार्वचैपयलीँ गोठ्याची पुजा कर्ूक जाय, 
आज गांवांत घिंडल्याचें म्हत्व पयलीं इतकें उरले ता. 'कर्ूक जाय म्हण करपाचेँ इतलीच 
भावना उरल्या, 
धिंडलो नाचोवंक धेवन येवपी राखर्ण्यांक ताँदूछ, तालल आनी पयशे दितात, 


गांवांत सगळ्या घरांनी धिंडलो ताचोवन जालो म्हण्टकच राखणे परत थार्ण्यांत वतात. थंय 
सांगणें करून नाल्ल फोडटात, ह्या वेळार गावकाराच्या राखण्यचिर धिंडल्याचो भार वेला. 


धिंडल्याचो देव वडाचे पोखलेंत दवरून राखणे पाणट्यार वचून त्हातात. थंय वरळी आती 
फुलां प्रसाद म्हण वाट्टात. कांय वसाँ आदी राखणे थंयच्यान सरळ थाण्यांत परल वेलाले आती 
पुंजायिल्ले तांदूळ- नाल्ल घालून जेवण रांदताले, ह्या धिंडल्या जेवणाच्या प्रसादाक गावभर 
लोकांक (किरिस्तांव लेगीत) आपोवणें आसतालें, 

आज राखणे म्हणजे गांवचे भुरगे केन्ना फावता तेन्ना हें जेवण करतात. ताका राखने 
म्हणपासारकीय आज परीस्थिती उरिल्ली ना. 

धिंणल्या दिसा तिळसांजचो दारांतलो गोठे मोडून, शेण एकठांय करून ताचेर रातभर दिवो 
पेटोवन दवरतात. गवळ्या-गवळीणीक पावयतात. दुसर्‍या दिसा त्या शेणाच्यो सात शेणयों 
थापतात. 'रथसप्तमी' दिसा ह्या सात शेणयांच्या उज्याचेर आँगर्णात 'पायस' रांदूत ताचो सुर्याक 
नेवेदय दाखोवपाचो आसता. हो पायस 'धवो' म्हणजे दुदाचो करपाचो आसता. 

धिंडल्या दिसा आमोणें गांवचे 'मडवळणीन' चंद्रवाडींतल्या हेर गावांनी भोवत 'परबेचीं 
सान्नां' पुंजावपाची चाल आसा. 


४) भावबीज ; 


भावबीज ही भयण-भावाची खाशेली परब. ह्या दिसा भयणीन भावाक तेल-वटणें लावन 
न्हाणोवपाचें आसता. उपरांत ताका वुंवाळपाचें आसता. भावाच्या आवडीचे पदार्थ रांदूल ताका 
खावपाक दिवपाचें आसतात. ह्या वेळार भाव-भयण एकमेकांक 'भेट' दितात. 


एकातेंपार आमोणें गांवांत भावबीज करपाची चाल फकत भटा-बामणांगेरच आशिल्ली. 
आज ती हेर घरांनीय पावल्या. 


तुळशी -लग्न : (कार्तिक वद्य द्वादशी) 


तुळशी-लग्नाक गोंयांत 'व्हडली दिवाळी' अशेंय म्हणटात. तुळशी-लग्नाच्या पयल्या दिसा 
म्हळ्यार कार्तिक वद्य एकादशी दिसा तुळशी-लग्नाचें देवकारें मनयतात. 

एकादशी पयलीं तुळस (तुळशी वृंदावन) सारोवन सुरोवन रंग बी काडून सजोवपाची आसता 
धिडी' म्हण एक ल्हान तुळस, व्हडल्या तुळशी कुशीकच तयार करतात. उसकांडो, फळां आशिल्लो 
आवाळे आनी चिंचेताळो तुळशींत पुरतात. . 


दुसऱया दिसा म्हळ्यार द्वादशीदिसा दनपारां तुळशीची पुजा करून नेवेदय दाखयतात. 
सांजवेळा जिन्यांच्यो बडयो वापरून तुळशी भोंवतणी माटोव घालतात. हो माटोव केळीचे गबे 
लावन सजयतात. तुळशीमदीं केळीच्या कांडयेचो कुडको लायिल्ली जिन्याची बडी पुरतात. 


जांची तुळस 'उजयल्ली' आसता, ते भटाक हाडून 'अंतरपाट-मंगलाष्टकां बी म्हणून पुजा 
करतात. हेर आपले आपुणच पुजा करतात. ह्या वेळार तुळशीक 'आंब्यापानांची' माळ घालतात. 


लग्न लायलें तश्यो घरांतल्यो सवायशिणी तुळशीचें 'शेंसर' भरतात. जोडवीं पेटोवन 
तुळशीचे पांच भोंवताडे काडटात. सवायशिणींनी पयल्या दिसाच्यान म्हणजे कार्तिकी एकादशीच्या 
व्रत धरिल्लें आसता, हें जोडवें पेटोवन ताची सांगता जाता. नव्यानच लग्न जाल्ले धुवेक आवयन 
जोडवें धाडपाची चाल आसा. ह्या व्रताच्या उपासाखातीर म्हण आवयन धुवेक 'फराळ' य 
धाडपाची चाल आसा 


तुळशीचें लग्न जातकच जमिल्लें लोक तिचेर 'गोवींदा ! गोवींदा ! ' म्हणत चिरमुल्यो 
घालतात. एकमेकांगेर वचून गोवींदा ! म्हणत चिरमुल्यो पुंजावपाची चाल आसा. 


दुसर्‍या दिसा दीस उजवाडच्या पयलीं तुळशीकडेन केल्ली सगळी आरास निखळावन भायर 
व्हरून उडोवपाची आसता. त्या पारत्या शिरंगाराचेर सवायशीण बायलेची नदर पडप म्हळ्यार 
आयब मानतात. 


तुळशीचें लग्न कृष्णाकडेन जाता आनी तिचें आयावपण फकत मध्यान रातमेरेन उरता असो 
समज आसा. तुळशीच्या लग्नाविशीं गांवांत एक काणी आयकूंक मेळटा. ती अशी : 


राम-रावणाच्या युध्दांत जेन्ना रावणाच्या महापराक्रमी पुताचो, मेघनाथाचो जेन्ना लक्ष्मणान 
वध केलो तेन्ना रावण रागान सामको खुबळळो आनी पाताळांतल्यान अहिरावण-महीरावण 
नावांच्या दोन मायावी राकेस भावाँक तांचेकडेन झगडूंक आपयले. ते दोगीय भाव येवन 
राम-लक्ष्मणाक बंदिस्त करून पाताळांत घेवन गोले. तेन्ना तांकां सोडोवपाखातीर मारूती तांच्या 
फाटोफाट पाताळांत गेलो. राम-लक्ष्मणाक अहिरावण-महिरावणान एका भुंयारांत दवरून थंय खर 
बंदोबस्त केलो. ते दोगीय स्वता भुंयाराच्या दारार राखूंक रावले. अशें परिस्थितींत राम-लक्ष्मणाक 
सोडोवन व्हरप कठीण आशिल्लें. त्या वेळार मारूतीन आपली तकली लडयली. 


अहिरावण-महिरावण ह्या दोगींय भावांक 'तुळस' नांवाची एक बायल आशिल्ली. ती 
आपल्या घोवांच्या दुष्टपणांक विटिल्ली आनी रामाच्या रूपाच्यो-पराक्रमाच्यो खबरों आयकून 
मनांतल्या मनांत ताचेर भाळिल्ली. मारूतीक ही गजाल खबर आशिल्ली. तो तिच्या म्हालांत गेलो 
आनी ताणें तिका फुसलायली. रामाकडेन तिचें लग्न लावून दिवपाचें उतर दिवन तिच्या घोवांचें 
मरण कित्यांत आसा तें विचारून घेतलें. मात तिच्या म्हालांत आयिल्लेकडेन जर रामाचो कसलोय 
अपमान जायत तर राम तिचें आजल्म तोंड पाळोवपार ना अशी अटय घातली. 

अहिरावण-महिरावण हे काली देवीचे खर भक्त आशिल्ले, ताणी कौणाकृच दिखें ता 
अशेतरेन पाताळांत तिचें एक देवूळ बादिल्लें, सद्दाँ फाँतौडैर तै देवतैचै पुजैक वताले, तांचो जीव 
ते देवतेचे मुर्तेत आशिल्लो, तिचे पुजेत कसलैंय विध्न पेत तर तांची शकल तरट जातली आशिल्ली, 


तुळशीकडल्यात खबर काढून मारूती रौकडौच थंयच्यान गेलौ, सुक्ष्म अवतार बैवत तौ 
अभिशेकाच्या तुमांतल्यान कालीच्या देवळांत भितर सल्लो, देवतेची: मूर्त काडूत ताणे तुर्माल पुरली . 
आनी आपुण देवतेचे मुर्तेच्या जाग्यार बसलो 

सदचेभाशेन दौगीय राकेस भाव पुजेखातीर देवळांत गेले. ताणें देवतेक दुदाची अभिशेक 
घालूंक सुरवात केली. तेन्ना तांकां आजाप जालें कारण देवतेच्या माध्यार धाल्लें दूद आज सकयल 
पडनाशिल्लें, तर देवता तें पियेताली, ते अजापान देवतेक तियाळूंक लागले. त्याच वेळार मारूतीत 
महाकाय रूप घेवन तांचो वध केलो 


मारूतीन तुळशीक उतर विल्याप्रमाण रामान तिचेकडेन लग्न जाव॑चेंच पडटलें आशिल्ले. पूण 
रामान एकपत्नी व्रत स्विकारिल्ल्यान तो तिचेकडेन लग्न जावंक शकताशिल्लो. तांतुतल्यात 
मारूतीनच मार्ग काडलो. तो एका भोंवराचें रूप घेवन तुळशीच्या म्हालांत गेलो आनी तिच्या 
पलंगाचे चारीय खूर ताणें पोखरून दवरले . रातची सजून शिंरगारून तुळशी रामाची वाट पळयत 
आपल्या म्हालांत बसली. राम भितर येताच तिणें ताका मोगान येवकार दिलो आती ताका आपल्या 
पलंगार व्हरून बसयलो. रामान पलंगार कुलो तेकयलो मात, पलंग 'धड़ाम' करून मोडलो आती 
राम सकयल पडलो. तेन्ना रामान तिका सांगलें, तुज्या म्हालांत आपलो अपमान जाला, देवून 
आपूण आजल्म तुजें तोंड पळोवपार ना म्हण. 

आता तुळशीच्या तकलेंत उजवाड पडलो, आपल्याक फटयला म्हणपाचें उमजून ती रडूंक 
लागली. मागीर रामाक तिची काळकूट दिसली. ताणें तिका समजायली. ह्या जल्मांत आपणे 
एकपत्नी व्रत घेतलां पूण दुसर्‍या जल्मांत म्हणजे कृष्ण अवतारांत एके रातीखातीर बायल म्हण तुजो 
स्वीकार करतलो अशे वचन तिका दिलें 


तुळस आनी कृष्णाच्या एका दिसाच्या लग्नाची याद म्हण 'तुळशी-लग्न' करतात असो 
समज आसा. 


तुळशीचें लग्न विठोबाकडेन जाता अशेंय मानतात. 
तुळस हें पुराणांत मेळपी महापतिव्रता वृंदाचें प्रतिक अशेंय कांय जाण मानतात. 


मकरसक्रांत : 


स्या दिसा सुर्य मकर राशींत प्रवेश करता. 


गोंयासारकेंच महाराष्ट्रांत हे परबेक 'मकरसक्रांत' अशें म्हण्टात. कर्नाटक आनी 
तामीळनाडूत हे परबेक “पोंगल” म्हण्टात. 


आमोणें-एक लोकजीण/१०६ 


10. 1. 
04 ॥ 


 . मकरसंक्रांत चडकरून जानेवारी म्हयन्याच्या १४ तारखेक येता, मात केन्ना केन्ना एकाद्रो 
दीस फाटीं-फुडें जाल्लो दिसता. 

सुर्य एके राशींतल्यान दुसरे राशींत संक्रमण करता, ताका 'सक्रांत' अशें म्हण्टात. राशी 
सगळ्योच बारा आसात आनी प्रत्येक म्हयन्यांत सुर्य एके राशींतल्यान दुसरे राशींत वता म्हण वर्साक 
सगळ्योच बारा सक्रांती येतात. मात जेन्ना आषाढ म्हयन्यांत॑ 'कर्कराशींत' आनी पौष म्हयन्यांत 
'मकरराशींत' प्रवेश करता, ते दीस म्हत्वाचे म्हण मानतात. कारण कर्कसंक्रमण दक्षिणायनांत आनी 
मकरसंक्रमण उत्तरायणात जाता.मकरसंक्रमणाचो दीस सगळ्यांत पुण्यप्रद मानतात. 


गांवांत सगळ्यांगेर ह्या दिसा पुरसाची पुजा करून 'उपाराचो” नेवेदय दाखयतात. काकोळ 
घालतात. हे एके संक्रांतीक जर कावळ्यांक काकोळ घालीत तर वर्साच्या बाराय उमाशयांक काकोळ 
घालपाची गरज नासता अशें मानतात. स्या दिसा तिळसांजा 'तव्यार भाकरी भाजून” ती घराच्या 
पाडसार वडोवपाची चाल आसा. गांवच्या भटां-बामणांगेर ह्या दिसा 'तिळांचे लाडू' वा 'तिळगूळ' 
वांटपाची रीत आसा. 


शिगमो : (फाल्गून पौर्णिमा ते फाल्गून वद्य द्वितीया) 


शिगम्याची परब तीन दीस आसता. पयल्या दिसा 'मेळ', दुसर्‍या दिसा 'होळी' आनी 
तिसऱया दीसा 'गडे'. गांवांत ह्या शिगम्याक 'धाकलो शिगमो' अशें म्हण्टात. 


तीस-चाळीस वर्सांआदी आमोणें गांवच्या लोकांमदीं शिगम्याचे परबेची आगळीच उमेद 
दिसताली. शिगम्याक आठ-धा दीस आसा म्हळ्यार मांडार खेळाची तालीम करताले. उपरांत नमन 
घालून खेळगडे चंद्रवाडींतल्या हेर गांवांनी खेळूंक भायर सरताले ते बदूद चतुर्दशी दिसा गांवांत 
भितर येताले. तांच्या जेवणा-खाणाची आनी न्हिदपाची वेवस्था त्या त्या गांवच्या लोकांचेर 
आसताली. हेर गांवच्या मेळाकय आमोणें गांवांत हेच पध्दतीन येवकार मेळटालो. तोणयामेळ, गोफ, 
तालगडी, काकाड्यां-नाच हीं नृत्यां पयलीं आमोणें गांवच्या मेळाचें खास आकर्शण आशिल्ले. 


आज आमोणें गांवचो मेळ दुसर्‍या गांवांत खेळूंक वचना, तशेंच फकत शेजारच्या अवेडें 
गांवचोच एक मेळ पुनवेच्या आदल्या दिसा गांवांत खेळूंक येता. दोन मेळ एका गांवांत आसूंक 
जायनात म्हण आमोणेचो मेळ त्या दिसा मुळघुडी कट्यार वचून रातभर थंय धोल बडयत रावता. 
अवेडेचो मेळ जेन्ना गांवचे शिमेभायर वता तेन्नाच तो गांवांत परतो येता. 


१. पुनव : (फाल्गून पौर्णिमा) 


स्या दिसा सांजेच्या अदमासाक गांवचो मेळ गांव खेळूंक भायर सरता. गांवांतल्या प्रत्येक 
जातीच्या मानाप्रमाण तांची घरां खेळपाचीं आसतात. पयलो मान गांवच्या म्हालजल्म्याक. मेळाक 
आयिल्ल्यांक खावपाक वांट्टात. तशेंच पांच नाल्लांची 'तळय' दितात. 

ह्या विसा घरात गोड -गौडशे रावतात, घरातल्या जाण्ट्याक आती गावच्या वर्सकाराक ह्या 
दिसा कडक उपास धडटा, दुसर्‍या विसा होळयैक ताल्‍ल मारूनच गॉवकाराचो उपास खुट्टा, तर गेळ 
` खेळून येवन आपल्या पुरसाक वाडी वाखयतकच हैरांचो उपास खुट्टा, 

हिंदूची घरां खेळून जातकच खुद्द आमौण्यांतलीं किरिस्तार्वांची थरा खैठटात, वेदोळ 
म्हणसर फांतोड जाता, मेळ मागीर सगळ्या वाटेर 'रोमट' करीत आवाळे पाणट्यार बता. थय 
घराक जितले दादले भुरगे आसात (आणाक एक) त्या प्रमाण प्रत्येक धराये ताल्ल फोडटात, 
धंयच्यान जल्म्याच्या मठांत वचून सांगणें करतात आती एकमेकाक 'बेम-गळो' दिवत राम-राम 
म्हणत कांय वेळ नाचतात आनी मागीर धरा येतात, | 

मेळाचे गडे घरा परतले म्हण्टकच जेवण राँदूत पुरसाक वाढी दाखयतात, हे परबेक 'वडे 
करूंकच जाय अशें मानतात. 'पुरसाचो नाल्ल' य ह्याच वेळार बदलतात. रे 


२. होढी : (फाल्गून पौर्णिमा ते फाल्गून वद्य प्रतिपदा) 


पुनवेच्या दुसऱ्या दिसा होळी. कांय गांवांनी होळी पुनवेची आसता. 

आमोणें गांवांत होळी कापतना (झाड) पुनव मेळूंक जाय आनी होळी लासतना पाडवो 
आसूंक जाय. आमोण्यांतली होळी ही चंद्रवाडीच्या बावीस गांवची होळी अशें मानतात. पयलीं 
चंद्रवाडीच्या बावीसय गांवचे लोक हे होळयेक नाल्ल मारूक येताले. 

होळयेखातीर एक 'आकवार आंबली' (फळ येनाशिल्लें आंब्याचें झाड) कापतात. गांवच्या 
कोणाल्याय मालकेचें झाड कापूं येता. झाडाक पयलो घावो गांवकारान मारपाचो आसता. वाजप 
लावन नाचयत होळी गांवांत घेवन येतात. होळी म्हणजे एके राकशीणीचें प्रतिक, ते राकशिणीचो 
ह्या दिसा वध केल्लो असो समज आसा. 


होळी खूब वेळ उमेदीन नाचयतात. येतल्या वतल्यांक 'होरगयो घालतात. 


आंकवार-काजाऱ्यांची सर्त लागता. शेवटाक दनपारकडाचेर पाडवो लागलो तशी होळी लेमाकडेन 


व्हरतात. 

लेमांत घालचे पयलीं होळयेक थोडें करड आनी चुड्ट्यो बांदतात. पयल्या वर्साची होळी 
मोडून तिचीं लाकडां मुळांत घालतात. तसेंच कोणायल्याय पोरसांतल्यान फारावन हाडिल्लीं 
पणस-केळीं बी होळयेमुळांत घालतात. गांवकार पांच वडे' आनी 'एक नाल्ल' गुंतून होळयेक 
बांदता. 

गांवचो भट होळयेची पुजा करून तिका 'अग्नी' दिता. होळयेन पेट घेतलो तसो सगळ्यांत 
पयलीं गांवचो वर्सकार होळयेक नाल्ल मारता, उपरांत जमिल्ले हेर लोक. 

होळयेक बांदिल्ले वडे तुटून सकयल पडटकच ते पुंजावन गांवकार ताचे कुडके करता आनी 
जमिल्ल्यांक प्रसाद म्हण वांट्टा. तशेंच मुळांत घाल्लीं केळीं आनी पणसय काडून ताचे सारके वांटे 
करून गांवच्यांक वांट्टा. होळयेक मारिल्ले नाल्ल मात म्हारान व्हरपाचे आसतात. ते खातीर कोठंबी 


आमोणें-एक लोकजीण/१०८ 


गांवच्यान मुद्दाम म्हार येता. 


होळयेक बांदिल्ल्या करडाचो गोबोर 'बिबूत' म्हण कपलाक लावन सगळे जाण पाणट्यार 
वचून न्हातात. थंयच्यान 'सांतेरी- धड्यार वचून गांवचे राखणेखातीर सांतेरीक गाराणें घालतात 
आनी घरा परततात. 


आज कटोवाडो आनी खुद्द आमोणें हांच्यो होळयो वेग-वेगळ्यो जाल्यात तरी 
कटोवाड्यावयली होळीय वयर सांगल्या तेच पध्दतीन जाता. होळी लासून न्हावन येतकच तेवूय 
तांचे सांतेरीक गाराणें घालतात. 


होळयेदिसा सांजवेळा गांवचे लोक म्हालखेत्र्याक वर्सावळीची 'दर' दितात. हे दरेचो वा 
` जोगणीचो कोंबो थाणगी कापता जाल्यार चंद्रेश्वर-भूतनाथाच्या नांवांन दिवपाचो नाल्ल त्या वेळार 
गांवकार फोडटा. कांय घरांनी 'सांगोड' दिवपाची चाल आसा. 


कापिल्ल्या कोंब्याची शेश्टी थाणगी आपल्याक दवरता जाल्यार धड घरा हाडून ताची 
शागोती करून खातात. 


खावपाखातीर हर॒शीं लेगीत कोंबो मारपाचो जाल्यार तो खुंटयांतच मारूंक जाय अशी 
आमोणें गांवात चाल आसा. तशेंच कोंबो आनी कोंबी वांगडा मारल्यार एक व्होंवर कापिल्ल्याचें 
पातक लागता असो गांवांत समज आसा. 


होळये रातचें गांवांत 'गांवपण' आसता. 


३. गडे : (फाल्गून वद्य द्वितिया ) 


ह्या दिसा गांवच्या कांय गड्यांचेर भार येता. हे भार गड्या नंबरानच येतात. 


भट-बामण सोडून गांवांत जितल्यो जाती आसात तितल्याय जातींच्या निदान एकट्याचेर 
तरी भार येताच. एका तेंपार काकोडें गांवांत रावपी म्हार जातीतल्या कांय जाणांचेरूय भार 
येतालो. ज्या मनशाक 'जाणभास' येता असल्याचेरूच हो भार येता. 


जाचेर भार येवपाचो आसता ताणें त्या दिसा सामको अनवाळो रावपाचो आसता. तसो 
रावलो ना जाल्यार ताचे कुडीक त्रास जातात अशें सांगतात. 


सकाळफुडेंच सगळे 'गड्यांच्या मांडार' जमतात. थंय धोल-ताश्याचें रूद्र वाजप वाजयतात. 
देवाक गाराणें घालून (हर | हर ! हर ! '' म्हणत शेंसर मारतात आनी गड्यांक बेगीन 
येवपाखातीर होरायतात, मागीर एक एक गडो येवपाक लागता. 


सगळ्यांत पयलीं येता गांवकारांचो गडो. उपरांत हेर आप-आपल्या माना प्रमाण येतात. 
गडो आयलो तसो ताका सगळ्यांनी धरचो पडटा. ताका घेवन मांडाचे “पांच भोंवताडे' काडटात 


आनी मागीर गड्याक आंब्यामुणात व्हरून न्हिदयतात. ह्या वेळार ताच्या माथ्याचो मुंडासो सोडोवन 
कमराक बांदतात. आनी कितेंय कपडे आंगार आसल्यार ते झाडाचेर हुमकळायतात. पांच - धा 

मिनटां गडे एके भाराविल्लै अवस्थेंत उरतात, उपरा ताका थोडी भौव बूद वैता, 

सगळे गडे आयले तशे मांडावयलें वाजप थांबोबत मौन्धाती ताळयौ पेटील रावतात, हयौ 
ताळयो एके खोशेले पध्दतीनच वाजौवपाच्यौ आसतात, 

सगळ्यांत पयलीं उठ्ठा गाँवकाराचौ गडौ, मागीर हेर सगळे आप-आपल्या मार्ताप्रमाण 
उठ्ठात आनी एके वोळीन मसण्णेंत वर्चूक भायर सरतात, तांच्या फाटल्यान मॉडार जमिल्ले हेर 
दादलेय वतात, ते ह्या वेळार म्हण्टात, 


मसणा वचपा बाट बाबू 
आपल्या गङ्यांक आपुण सांबाळ ! 


मसण्णेंत वचून गडे थंयच्या हापशाक गाराणें घालतात आनी थंय दवरिल्लें 'मसण' घेवत 
थाण्यांत वतात. गडयांखातीर थंय कांय माड राखून दवरिल्ले आसता, त्या मार्डाची आढसर्रा काढून 
तांकां दितात. कांय कोंडेय मारून प्रत्येकाक एकेक दांडो करून दितात. मसर्ण्णेतल्यात हाडिल्लें 
मसण त्या दांडयार हुमकळावन गडे मागीर गांवांत भितर सरतात, 

मसण्णेंतल्यान गडे थेट मांडार वतात. थंय एकमेकांचेर 'धुल्ल' मारून 'धुळवट' बेळटाल. 
उपरांत हेर दादलेय धुळवट खेळूंक लागतात. आज धुल्लाचो जागो जरी तरेकवार रंगाच्या गुलालान 
घेतला आसलो तरी परंपरा म्हण सुरवात धुल्लानच जाता. 

गड्यांक कोणायलीय कसलीय वस्त भायर मेळल्यार ते ती घेवन वतात आनी मसण्णेंत 
व्हरून वडयतात. तशेंच कोणीय बायल मनीस वाटेर मेळळ्यार तिचेर ते धूल्ल शेवटीतात. ह्यो 
गजाली घडप म्हळ्यार वायट अशें मानतात. 


स्या दिसा गड्यांच्यान कोणायल्याय पोरसांतलीं फळां काडून व्हरूं येतात. पणस, केळी, 
पोपायो बी लोक मुद्दाम गड्यांखातीर आपल्या झाडार सांबाळून दवरतात. गड्यांक केळी, गोड, 
सोरो दिवपाच्यो आंगवणी करतात. 


गांवांत थोडो वेळ भोवल्या उपरांत गडे परत मसण्णेंत वतात आनी मसण परत दवरूत 
येतात. येतना तांकां वाटेर कोंबो आनी केळीं भाजून दित्तात. 


मसण दवरूंक वच्चे पयलीं गडे मांडार थोडो वेळ नाचतात, त्या वेळार हेर गडे म्हण्टात, 


ताळी पेटा, भोबे भाजा ! 
ताळी पेटा, भोबे भाजा ! 


मसण दवरून येतकच कांय वेळ गडे मांडार परतून नाचतात. स्या वेळार खूब पोजडीं उतरा 
उलोवपाची चाल आसा. 


शेवटाक गड्यांक न्हाणयतात. जित्या चुडटाचें एक 'मल्ल' गांवकारान मांडार व्हरून 

दवरिल्ले आसता. गडे तें मल्ल माथ्यार घेवन नाचतात. नाचता नाचता गांवकार तांच्या माथ्यार थंड 
उदकाचो कळसो वोत्ता आनी एकाएका गड्याक मल्ला पोंदच्यान काडटा. 


हो विधी जाल्या उपरांत गड्यांच्या आंगावेलो भार निवळटा. 


उपरांत सगळे एक जावन पाणट्यार वचून न्हातात. पाण्ट्यार ह्या वेळार गांवकार घराण्याची 
'मागील पुरवण' करपाची आसता. एक 'कोंबोः आनी एक 'फळ' गांवकार ह्या वेळार दिता. हो 
कोंबो थंयच भाजून खातात. 


भोंवर : 


गड्या दिसाच रातची “भोवर आसता. घरां-घरांतले (भट-बामण सोडून) सगळे जाण्टे 
दादले भोंवरीक वतात. भोंवरीक वतल्या प्रत्येकान एक दांडो' बरोबर व्हरपाचो आसता. तिळसांज 
म्हळ्यार सगळे जाण मुळघुडी कट्यावयल्या खुंटयेभाटांत आशिल्ल्या तळपार जमतात. थंय 
खावप-पिवप ह्यो गजाली जातात. कोणायविशीं वर्सभर मनांत दांबून दवरिल्लो राग, झगडीं, 
किजिलां स्या वेळार उस्तून वयर सरतात. केन्ना-केन्नाय मार-फारूय जाता. उपरांत हेर लोक 
मध्यस्ती करून झगडीं मेटयतात. भोंवरीन सगळीं झगडीं सोंपोवपाचीं आसतात अशें गांवचे 
मानतात. 


मध्यान: राती गांवांत भोंवर भितर सरता. कट्यावयल्यान भोंवर उठ्ठना सगळ्यांत पयली 
गाळ चंद्रेश्वर देवाक मारतात, देखीक : ये चंद्रेश्वर देवाल्या ५%» | अशें एकटो म्हण्टा ताका 
बाकीचे ' कूंयऽऽऽ |” अशें म्हणत साथ दितात. अशेतरेन सगळ्या देवांचीं नांवां घेवन मागीर दर 
घरांतल्या एकट्या तरी दादल्याक अशे तरेन 'कुल्यो' घालतात. बायलांचीं आनी भुरग्यांचीं नांवां 
घेवपाचीं नासतात. मात शेंसेच्या बायलेचें नांव घेवूं येता. 


भोंवरी दिसा घरांतल्या भुरग्यांनी आनी बायलांनी भायर सरूंक जायना. भुरग्यांक ते दिसा 
बेगीन न्हिदयतात. 


भोंवर गांवांत पावतकच घरांतले जाण्टे बायलेन 'तीन कोनशांचो कोयर' सुपांत भरून 
रस्त्यार व्हरून वडोवपाचो आसता. मात भोंवर तिका सांपडची ना हाची तिणें दखल घेवंक जाय. 
तिणें येतना फाटीं वळून पळोवंक जायना, रस्त्यावयलो कोयर माड्डीत भोंवरीन मुखार वचूंक जाय. 


भोंवर विसर्जन जावन न्हाल्या उपरांत प्रत्येक जाण आप-आपल्या तुळशींतलो नाल्ल घेवन 
खुंट्यांत वतात. थंय खुंटयेक गाराणें घालतात आनी शिमो दाळून नाल्ल न्हयेंत वडयतात आनी घरा 
परततात. 


भोंवरीन शिगम्याची परब सोंपता, मात फाल्गून वद्य एकादशीच्यान पांच दीस मेरेन मुळघुडी 
कट्यार 'व्हडल्या शिगम्याचो' उत्सव जाता. 


भोंवरीक गाळी मारतात म्हण कोणेच हांसूक जायना वा अपशब्द उच्चारूंक जायना असो 
समज आसा. अशें घडल्यार तांकां वायट भोंगता अशें मानतात. हे विशीच्यो जायत्यो गजाली 

गांवांत आयकूंक गेळटात, धा-पंदरा वर्सा आदी कोल्यामड्डैवयली एक किरिस्तांव बायल भौँवरीक 
हांसली, तेन्ना दुसरो वीस उजवाडटा म्हळ्यार तिचे तोंडच धल्लें, (आरी दुर्वे जालें), कितलै 
वोतोर-वखव केलें पूण ती निवळना जाली त्या वेळार तिका आपूण भौंवरीक हॉशिल्ल्याची याद 
जाली, तिणें बेगोबेग येवत आमोण्यांतले ग्हालाखुंट्येकडेत चूक मागली आती तैत्नाच ती बरी 
जाल्ल्याचें सांगतात, आता ती बायल दरवर्सा भोवरीक सोरो दिता, 


उत्सव 


रामनम : (चैत्र शुध्द नवमी) 


ह्या दिसा चंद्रनाथ पर्वतावयल्या श्री चंद्रेश्वर देवाच्या देवळांत आती कट्यावयल्या श्री 
वत्तात्रयाच्या देवळांत रामजल्माचो उत्सव मनयतात. ह्या दिसा रामाचे मुर्तैक पाळण्यात 
घालपाचो सुवाळो जाता, 


चंद्रेश्वर देवाची जात्रा : (चैत्र पौर्णिमा) 


आमोणें गांवचोच न्हय तर आख्खे चंद्रवाडीचो सगळ्यांत उमेदिचो उत्सव. ह्या उत्सवाक 
लोक आपल्या सोयर्‍या-धायर्‍यांक मोठ्या आग्यान आपयतात. घरांत गोड - गोडशें रांदताल. 
म्हातारीं-कोतारीं लेगीत मोठ्या भावार्तान ह्या दिसा पर्वत चडून देवाचे भेटेक वतात. 


हो जात्रेचो उत्सव दरवर्सा चैत्र शुध्द एकादशीन सुरू जाता आनी चैत्रयुनवेन स्रॉपता. 
उत्सवाच्या पांचूय राती देवळांत भजन, किर्तन, आरत्यो, पालकी आनी मनोरंजनाच्यो जायत्यो 
कार्यावळी जातात. पांचवे राती 'रथ' आसता. 


चंद्रेश्वर देवाच्या रथाक पयलीं 'सात माडयो' लागताल्यो. तांतली सगळ्यांत उंचायेर 
आशिल्ली माडी फातर्पेच्या श्री. शांतादुर्गा कुंकळकान्नीन मागली तेन्नाच्यान रथाक “स च माडयो 
लागतात. 


निमाण्या दिसा देवळांत रातचें भजन - किर्तन - पुराणवाचन अशे कार्यक्रम जाल्या उपरांत 
'दिवजां' जातात. थळांतल्या जल्म्याच्या मठांत पाड्डेकार देसायांच्या धुवांची दिवजां पयलीं पेट्टात 
मागीर सिध्दभैरांवाच्या देवळाकडल्यान 'मुळें' आनी 'तळवडें' गांवच्या गांवकारांच्या सवायशिणीचीं 
दिवजां भायर सरून वयर चंद्रेश्वराच्या देवळांत येतात आनी मागीर भूतनाथाच्या देवळांत वचून 
विसर्जन जातात. है 


दिवजां जातकच पालकी भायर सरता. पालकी देवळांत परतता म्हणसर फांतोड जाता. 
मागीर पालकेंतली देवाची मूर्त काडून रथांत बसयतात. भट रथाची पुजा करता. ह्या वेळार 
रथाच्या चक्राकडेन एका बोकड्याचो बळी दितात. बोकड्याच्या रगतान “चोरू कालोवन तो 

` देवळाच्य सभोवतणी शिंपडायतात. उपरांत भट रथाच्या चक्रार मारून नाल्ल फोडटा. भटान नाल्ल 
व आठ देसाय' आनी 'णव नाडकर्णी' हेवूय नाल्ल मारतात. मागीर “'हर हर महादेव ' 
ना करीत रथ वोडटात. ह्या वेळार जात्रेक आयिल्ले लोक रथार फुलां-केळीं-लाडू-नाल्ल 
मारतात. देवळाच्यो पांच प्रदक्षणां काडून रथ थांबता. 
रशान चैत्रपुनवेच्या उत्सवाची सांगता जाता. 


वसंत पुजा : 

 (चंद्रनाथ पर्वतार वसंतपुजा वैशाख वद्य पक्षांतल्या खंयच्याय एका सोमाराक करतात. 
पाड्डेच्या इगर्जेच्या फेस्ताच्या दुसऱया दिसा जो सोमार येता, तोच सोमार चड करून विचारांत 
घेतात.) 
ज्या वसंत ऋतूंत फळां-फुलांक भार आयिल्लो आसता. ह्या ऋतूविशीची आपली कृतज्ञता 
. व्यक्त करपाच्या उद्देशान गोंयच्या जायत्या देवळांनी, आनी घरांनीय वसंतपुजेचो उत्सव 
| मनयतात. 
जु एकातेंपार चंद्रेश्वराच्या देवळांत वसंतपुजेचो उत्सव मोठ्या प्रमाणार जातालो. ह्या उत्सवाचें 
| खाशेलेंपण म्हणजे, हे पुजेक ह्या ऋतूंत जितलीं फळां-फुलां जातात तितलींय हाडपाचीं आसतात. 
फळां वांगडा 'उसळेचो' नेवेदय दाखयतात. 

कट्यावयल्या श्री. वत्तात्रयाच्या देवळांतय वसंतोत्सव मोठ्या प्रमाणार मनयतात. वैशाख 

पुनवेचो दीस स्या खातीर थारायिल्लो आसा. 


 गोकुळाष्टम : (श्रावण वद्य अष्टमी) 
ES श्रावण वद्य अष्टम हो कृष्णाचो जल्म दीस म्हण मनयतात. 


स्या दिसा रातच्या बारा वरांच्या अदमासाक कृष्णाचे मुर्तेक पाळण्यांत घालतात. पुजा, 
भजन, कीर्तन, गायन अशें रातभर चलता. सहस्त्र तुळशी (तुळशीच्यो कोमर्‍्यो) ओंपून कृष्णाची 
पुजा करतात. गोकुळाष्टमीक फोवांचे तरेकवार प्रकार रांदतात. 


आमोणें गांवांत फकत भटांगेरूच गोकुळाष्टम मनयतात. मात फराळाक गांवभर लोकांक 
आपोवपाची चाल आसा. 


f 


दसरो : (आश्विन शुध्द दशमी) 


चंद्रेश्वर देवस्थानांत दसऱर्‍याक मोठो उत्सव जाता. नवरात्रांनी घटस्थापना करून देवाक 

'बाढट्यो माढौ' घालतात, कुंभारजुवेंच्या कैंकरै धराण्यात दवरिल्लो मखरोल्सव वा मखर 4 
नाचोवपाचो उत्सव णवूय दीस गेरेन आसता, ह्या उत्सवाखातीर त्या कैंकरे घराण्यात काय | 
जमनीचें उत्पन्न सोडिल्लें आसा, णवूय विस रातचें देवर्ळांत पुराण, ay ~ दिषराधता | 
असत्यो कार्यावळी जातात. ह्या णवूय विसा पाड्डेये फळवैसाय एका उपास कळून | 
उत्सवाचे यजगानपण चलयतात, FP ७७006, 

नमी दिसा चंद्रेश्वर-भूतताथाक रंगपूजा बॉदून दनपारचो घट उठ्यतात, तै राती थळांतल्या | 
जल्ग्याच्या देवळांत चंद्रेश्वर भूतनाथाचीं तरंगां शिरगारतात, दोतींय देवाचें एक एक तरंग आसता. 
उपरांत थंय दोनय देवांच्या अवसरांक येवपाचातीर हौरायतात, अंवसर वेलकच ताका 
वाजय-गाजयत तरंगांसयत वयर चंद्रैश्वराच्या देवळात व्हरतात, घट दवरिल्ल्या जाग्यार तरँगाँ उवी 
करतात, आरत्यो-प्रसाद जावन तमीच्या उत्सवाची सांगता जाता. 


नवरात्रांत णवूय दीस अवेडेच्या भगतान 'चीर' न्हेसून पार्यात धागयो बाँदून, जगाट 
वाजयत भूतनाथा मुखार नाचपाची चाल आशिल्ली. आज मात ही चाल बंद पडल्या. तमी दिसा 
सांग्यावेलो गोंसाय येवन आपलें त्रिशूळ पुरता, 


दसऱ्या दिसा दनपारां थळांत अन्नसंतर्पण जाता. उपरांत खांबाकडेत तरंगा पाटार उबी 
करतात. थंय भगतान 'लिमचो' ह्या खास शस्त्रान कोंबो कापपाचो आसता. मागीर 
धोल-ताशाच्या आनी हर हर च्या गजरात चंद्रेश्वर-भूतनाथाच्या अंवसरांक पेवपाखातीर 
होरायतात. 


अंवसराकडल्यान कौल घेवपाचो पयलो मान पाड्डेच्या देसायांक. उपरांत हेर म्हाजन आती 
बाकीचे लोक घेतात. भूत-पिशाच्यांची बाधा जाल्या अशे समजल्ल्यांक, तांच्या आंगावयलें वारे 
काडपाखातीर ह्या वेळार अंवसरां म्हऱ्यांत घेवन येतात. 


थारावीक वेळ मेरेन लोकांक कौल दिवन अंवसर पर्वत देवतात. तांच्या बरोबर चंद्रेश्वराची 
पालखीय भायर सरता. दोनींय अंवसरांवांगडा गोंसायय आपलें त्रिशूळ घेवन तांचो फाटराखणो 
जावन तांचे बरोबर पर्वत देवता. हर ! हर | म्हणतच हेर मानकरी तांचेबरोबर चलतात. 


वर्साक एकदांच, दसऱयादिसा चंद्रेश्वर देव आनी ताच्या भयणीची म्हळ्यार श्री. शांतादुर्गा 
कुडतरकान्नीची 'मेळामेळ' जाता. ह्या मेळामेळीखातीर चंद्रेश्वरदेव आपल्या सेवकासयत म्हणजे 
भूतनाथासयत पर्वत देवन सकयल येता जाल्यार कुडतरकान्न (पयलीं कुडतरच्यान येताली, आज 
अवेडें-घुड्यावयल्यान येता ती आपलें देवूळ सोडून वाट माङ्डीत मुखार येता. तांची मेळामेळ आज 
'पाड्डे बाजारांत जाता आसली तरी १५६७ मेरेन ती पाड्डें आनी कुडतरे गांवचे शिमेर 
जाताली. ` ताजेवयल्यान त्या भागाक 'गुडी' नांव पडलें आनी ज्या जाग्यार मेळा-मेळ जाताली थंय 
आजय 'कौलांमळ' म्हण वळखतात. हो जागो गांवच्या लोकांनी आजय मेकळो दवरिल्लो आसा. 


चंद्रेश्वराच्या देवळाकडल्यान 'थळ' मेरेन पालखी तळवडेच्या गांवकारांनी हाडपाची आसता, 
उपरांत पाड्डेचे बाजारकार ती घेतात. दोनय तरंगां शंखभैरांवाच्या देवळामेरेन पयलीं नार्वेकार 
हाडटाले, उपरांत आमोणेचे शेटकार तीं धरताले. 


शंकरभैरांवाच्या देवळांतल्यान अंवसर 'गोंसायां-नमशींत' वतात. थंय मुळेकारांक कौल 

` दिवन पाड्ड्या बाजारांत येतात. गोंसायां-नमशींत पालखी येवन गेल्या शिवाय थंयचें शेत लुंवपाक 
उतर मेळना असो समज आसा. 


पाडे आनी अवेडें ह्या दोनय गांवच्या मदल्यान वचपी कुशावती न्हंयेचेर पयलीं पूल 
' _ नाशिल्लो. एका गांवच्यान दुसर्‍या गांवांत वतले जाल्यार तारीन वच्चे लागतालें. पाड्ड्या बाजारांत 
आज जंय मेळा-मेळ जाता थंय एका काळार बंदर आशिल्ले. थंय बंदरार वचून चंद्रेश्वर-भूतनाथाचे 
 अंवसर आपले भयणीची म्हणजे कुडतरकान्नीच्या अंवसराची वाट पळयत रावतात. 


अवेडें गांवच्या “घुडो' नांवाच्या वाड्यार श्री शांतादुर्गा कुडतरकान्नीच्या देवळांत सांजेच्या 
पांच वरांच्या अदमासाक अंवसर काडटात. थंयच्या थळाव्या लोकांक कौल-बिबूत दिवन आपल्या 
भावाच्या भेटेक वचूंक देवता (अंवसर) भायर सरता. अंवसरा बरोबर देवतेची पालखी आनी थळाव्या 
देवांचे “सात” भार येवपाचे आसतात. कुडतरकान्नीचो भार “भगत” घराण्यांतले कुडीचेर येता. 


चद्रेष्वर-भूतनाथ तसोच कुडतरकान्नीचो अंवसर वाटेर थारावीक जाग्यांनी थांबून कौल 
दिता. थंयचे लोक ह्या जाग्यांनी तोर्ण बी बांदून सजावट करतात, दिवली बी पेटोवन दवरतात. 


तार हुंपून कुडतरकान्नीचो अंवसर आलतडीन येता आनी धांवत वचून आपल्या भावाक (चं. 
अंवसराक) वेंग मारता. ह्या वेळार भूतनाथाचो अवसर तांच्या पांयांकडेन लोळणी घेता. भाव 
भयणीक 'खण-कापड' दिता आनी भयण भावाक 'धोतर-जोडो ' दिता. भूतनाथाच्या अंवसराकय 
भयण 'विडो' दिता. हें सगळें इतक्या वेगान घडटा की एका एका वेळा म्हऱयांत आशिल्ल्याकय 
'मेळा-मेळ' केन्ना जाली तेच कळना.. 


मेळा-मेळ जाली तश्यो तिनीय भारांच्यो कुडी लाकूड कश्यो घट जातात. मुखावयले वाटेर 
तांकां जवळ-जवळ उबारूनच व्हरचें पडटा. 


फाटल्या चवदा वर्सांसाकून मेळा-मेळ जायना. चंद्रेश्वराचो भार येवपी श्री. रवींद्र गुरव हांची 
कूड भायर पडत सावन चंद्रेश्वराचो अंवसर येवप बंद जाल्लें. १९८७ वर्साच्यान तांच्याच पुताचेर 
म्हणजे श्री. मिलिंद गुरव हांचेर अवसर येवंक सुरवात जाली हे विशीं माहिती फाटीं आयल्याच. पूण 
ते मदीं कुडतरकान्नीचो अंवसर येवपी श्री. रामचंद्र भगत हांची कूड सोंपली. आज कुडतरकान्नीचो 
अंवसर कोणाचेरूच येना. 


१९८८ वर्सा शेळवण गांवच्या एका फडटे घराण्यांतल्या पुरूशाचेर नव्यानच भार आयलो 
आनी तो आपूण कुडतरकान्नीचो अंवसर म्हण सांगून लागलो. पूण चंद्रेश्वराचो भार ताका आपली 
भयण मानून मेळा-मेळ करूक घेवंक तयार ना जालो अशी माहिती मेळटा. 


भूतनाथाचो भार पूर्वपरांगत साकून “जोतकार' घराण्यांत येतालो. पूण श्री. रवींद्र गुरवाची 
कूड सोंपल्या उपरांत भूतनाथाच्या भाराक येवपाखातीर होरायलो ना. श्री. दत्ता जोतकार हांची 
कूड त्यावेळार आपल्या घराकडेनच हालतल्याचे सांगतात. चंद्रेश्वराचो अंवसर नवे कुडीर आयल्या 
उपरांत परंपरेक धरून श्री. दत्ता जोतकाराचे कुडीचेर भूतनाथाचो भार उबो जावपाचो. पूण मदल्या 
काळांत देवस्थान कमिटी आनी सेवेकरी वर्ग हांचे मदीं उप्राशिल्ल्या वादाक लागून तें घडूंक 
पावलेंना. १९८९ वर्सा भूतनाथाचो भार चंद्रेश्वराच्या रथाचें काम पळोवपी आमोलें गांवच्या एका 
मेस्ताचेर आयलो आनी चंद्रेश्वराच्या भारान ताका मानून घेतलो. 

मेळा-मेळी उपरांत अंवसर मुखार वतात, पाड्डैच्या पुलालागी कक क्य 
जाग्यार वचून 'फळ' फोडून 'शीम दाळटात', ही शीम वाळटकच आमोगे वा अवेडें 
लोकांनी पलतडीन वचपाचे नासता, ताणें पाडडें गार्वातच तै रातचैं वस्तैक रावरचे पडटा. 

पूण ते आदी, चंद्रे्वराची पालखी आपट्या व्हाळाकडेत जैन्ता पावला, तैल्ता थैबच्या 
देंवचाराक 'फळ' फोडटात, हो मान केल्या उपरांत आपट्याच्या झाडाच्यौ खाँदयौ आपशुकच 
सकयल बागोवन येतात अशें सांगतात 

ह्या आपट्याची पाना तोडून लोक 'भांगर' म्हण घरा व्हरतात आती वर्सभर घररात लक 
दवरतात, तशेंच अंवसराकडल्यान घेतिल्लो 'कौल' व्हरून घर्रात भाताचे राशीर दवरतात, 
कौल दवरूनच पोन्नो कौल काडटात, क 

मेळा-मेळ जातकच कुडतरकान्नीचो अंवसर आपल्या देवळांत परतो वता. मात 
चंद्रेश्वर-भूतनाथाचो अंवसर आनी पालकी मुखार पाड्डेच्या कांय 'बामणांच्या धराती nh 
तांकां कौल दिता. ते राती अंवसर-पालकी 'दर्शता-देवळांत' वस्तैक रावतात. बरोबर 
लवा-जमोय तांचे बरोबर रावता, ते राती तांच्या जेवणा-खाणाची वेवस्या पाडडेकार बामर्णानी 
करपाची आसता. दर्शना देवळांत पावता म्हणसर अंवसर विसर्जन पावतात. 

मात कितलीय रात जावूं, इतलो वेळमेरेन अंवसरांबरोबर आपलें त्रिशूळ येवत भावपी 
गोंसाय थंयच्यान' सरळ आमोणें गांवच्या मुळघुडी कट्यार वला 

कट्यावयल्यान शेटकाराच्या मूळ घरांत वचून तो आपलें त्रिशूळ पुरता, यंय 'जोत' पेटयता 
आनी शंख फुंकता. उपरांत तांच्या घरांत 'खेत्र' कापता. खेत्र कापतना म्हणजे कोंबो कापतना तो 
एके केळी शिर्तेर दवरतात. उपरांत ते केळी शिर्तेर गळिल्ल्या कोंब्याच्या रगतान गोंसाय सगळ्या 
शेटकारांक 'तिबो' लायता. मागीर कोंब्याचें काळीज काडून भाजता. 

पांच पोळे' करून तांचो आनी कोंब्याच्या भाजिल्ल्या काळजाचो शेटकारांच्या पुरसाक 
गोंसाय नेवेदय दाखयता. उपरांत तांचे बारीक कुडके करून जमिल्ल्यांक प्रसाद वांट्टा. 

हरशीं हो गोंसाय गांवांत कोणागेरच जेवपी न्हय वा रातचो वस्तेक रावपी न्हय. पूण हे राती 
मात तो शेटकारांगेर जेवता आनी रातचे वस्तेक रावता. 


कोंब्याच्या उरिल्ल्या भागाची शागोती तेदे राती रांदून सगळ्यांक वाडटात. 


चंद्रेश्वर-भूतनाथाचीं तरंगां आनी पालकी दुसर्‍या दिसा परती थळांत वतात. थंय आश्विन 
पुनवमेरेन तांची सद्दा पुजा जाता. आश्विन पुनवेच्या दुसर्‍या दिसा तीं सोडयतात- 

कुडतरकान्नीचो अंवसर मात आश्विन पुनवेदिसा (कोजागिरी पोर्णिमेदीसा) आपल्या देवळांत 
परत उबो रावता. ह्या वेळार तो लोकांचे प्रश्‍न-गाराणीं, आयकून घेता. जाणी दसन्याक कौल 
घेतलो ना ते ह्या दिसा कौल घेतात. जमिल्ल्या लोकांक हे राती देवळांत 'फराळ' आसता. 


दुसऱ्या दिसा देवतेचें तरंग सोडयतात. 


पर्वतावयल्या दसऱ्याविशीं जायत्यो आख्यायिका आयकूंक मेळटात. तांतली एक अशी : 

एकदा दसऱयाची मिरवणूक पाड्डेच्या बाजारांत पावता म्हळ्यार दिवटेचें तेल सोंपलें. 
दिवट्याकारांनी पाड्डें बाजारांतल्या पसरकारांकडल्यान तेल मेळोवपाचो यत्न केलो पूण ताणीं त्या 
वेळार पसरे उगडपाक न्हयकार दिलो. चंद्रेश्वराच्या भाराक जेन्ना ही गजाल समजली तेन्ना ताणें 
न्हंयेचें उदक हाडून दिवटेर घालपाचो दिवट्याकाराक आदेश दिलो. अंवसरान सांगिल्ल्या प्रमाण 
दिवट्याकाराँनी केलें, तेन्ना दिवटी भगभगीत पेटूंक लागली. ही गजाल कळटकच पसरकारांनी 
वचून देवाकडेन चूक मागली. 


> 1 


आनी ही एक सतकथा : 


पोर्तुगेज सरकारान आपले इगर्जेमुखावयल्यान (पाड्डेची इगर्ज) हिंदूच्या देवांची मिरवणूक 
वचूंक जायना म्हण दसऱयाचेर बंदी घाली. त्याच वेळार पोर्तुगालांत राजा आनी ताच्या पुताचो 
वांगडाच खून जालो. तेन्ना थंयच्या राज्यघराण्यांक दिसलें की पाड्डेच्या दसप्याचेर बंदी घाल्ल्यान हें 
घडलें म्हण. मागीर पोर्तुगालच्या सरकारान रोखडोच आदेस काडून ती बंदी उठयली. 


EE री 


नमी दिसा रातचो आमोणें गांवच्या 'गांवकाराचेर' शेळडें गांवच्या सांतेरीच्या देवळांत 
'वाटू-भोंवाङ्याचो' भार येता. 


ह्या विशीं एक आख्यायिका सांगतात ती अशी : 


शेळडें गांवांत एक गांवकार घराणें आशिल्लें आनी त्या घराण्यांत वाटू आनी भोंवाडो नांवाचे 
दोग भाव आशिल्ले. स्या भावांचो गांवचेर खूब शेक चलतालो. शेळडेच्या गांवूस देसायांक तांचे हें 
वर्चस्व नाका जालें. ताणीं तांकां मारपाखातीर तकली लडयली. 'कासाक या” म्हण ताणीं दोगांय 
भावांक रानांत व्हेले आनी थंय तांकां जिवानिशी मारले. ह्या भावांबरोबर तांचो एक सुणो 
आशिल्लो. आपल्या धनयांक मारले तें पळोवन तो सुणो धांवत तांच्या घराकडेन आयलो आनी 
व्हड-व्हडान 'भोव' घालूंक लागलो. 


वाटू-भोंवाडयाची आवय दारांत भात कांडटाली. सुणो रडटा तें पळोवन तिणें ताका कितको 
धांवडावपाचो यत्न केलो पूण तो कसोच रडपाचो थांबना जालो आनी थंयचो वचनाय जालो. तें 
पळोवन तिका कितेंय पूण इपरीत घडलां म्हणपाचो दुबाव आयलो. ती उठली आनी सुणो वता तशी 
ते वाटेन रांनांत गेली. जाल्यार तिका आपल्या दोनूय पुतांच्यो मेल्ल्यो कुडी मेळयो. त्या वेळार तिणें 
रागान सुण्यांक म्हळें, ' म्हाज्या पुतांक तुज्यान राकोंक जालेना, आता कट्टीभर उदकांत नाक 
बुडोवन जीव दी | '' थंयच एक कट्टी आशिल्ली. सुणो धावत थंय गेलो आनी ते कट्टेंतल्या 
उदकांत नाक बुडोवन मेलो. वाटू-भोंवड्याची आवयय मागीर कांय तेपान मेली. 


स्या उपरांत गांवचेर खूब संकश्टां आयलीं. एका फाटोफाट एक एक नखलाम्यो घडूंक 

लागल्यो, तेन्ना गाँवच्याती देवाक प्रसाद लायलौ जाल्यार वाढू-भोंवाडी विडटाल म्हण समजते. 
तांकां थंड करपाखातीर ताणी मागीर वादू-भौंवाब्याची समाधी बाँदली, गुण्याची म्हणजे 
'सुण्पाकाकाची” य समाधी बादली, 

वादू-भोंवाङयाक मारल्या उपरांत शेळडेच्या गाँवकार घराण्याचो निर्वंश जाल्लो देखून लाच्या 
भाच्याकडेन म्हणजे आमोणेच्या गॉवकाराकडेत गॉवकारपणाये अधिकार शैठउँकाराती सॉफ्यने. 
तांच्या भाच्याच्या कुडीचेरच ते दरवर्सा तमी दिसा वादू-भौवाडयाक हौरावंक लागले. ह्या शिवाय 


कांय थरावीक तिथींक आनी उमाश्यांक ते एकवीस वातींचो दिवो आती ताळ्ल फोडून 
वादू-भोंवाडयाक मान करूँक लागले, हौ मानय तांच्या भाच्याच्या हातातच दिर्वक लागले. 


दत्तजयंती : (मार्गशीर्ष शुध्द पौर्णिमा) 


गुळघुडी कटथावयल्या वत्तमंदिरांत दत्तजरयंतीचो उत्सव मोठ्या थाटात जाता. साँजवेळच्या 
चार वरांचेर दत्तात्रयाची उत्सव मूर्त पाळण्यांत घालतात. ह्या वेळार जमिल्ले लोक दत्ताचे 
मुर्तेचेर 'फुलां - गुलाल' बी उधळटात. सुंटीच्या पिठ्याचो जमिल्ल्यांक प्रसाद वाद्टात. भजन, 
किर्तन, गायन, आरत्यो, पालकी अश्यो कार्यावळी ह्या दिसा देवळांत जातात. 


हो उत्सव हालींच्या वीस वर्सांत म्हळ्यार दत्तमंदिर कट्यार बादल्या उपरांत सुरू जालो. 


धालांचो उत्सव : 


पौष म्हयन्याच्या चड करून पयल्या आयताराक धालांचो उत्सव गांवांत सूरू जाता. हो 
उत्सव पांच, सात, णव असो गांवच्यांक जाय तितले दीस मेरेन आसता. 
(पळयात - धालोनाच) 


शिवरात्र : (माघ वद्य चतुर्दशी) 


चंद्रनाथ पर्वतावयल्या चंद्रेश्वराच्या देवळांत शिवरात्रेचो मोठो उत्सव जाता. फांतोडेर साकून 
चंद्रेश्वराच्या लिंगार अभिशेक करपाखातीर लोक गर्दी करतात. दिसभर देवळांत भजन-किर्तनाच्यो 
कार्यावळी जातात. रातचो रथ वोडटात. शिवरात्रेचो रथ तरेकवार घुडयो लावन सजयतात. रथ 
वोडून जातकच म्हाजन त्यो घुड्यो काडून चंद्रवाडीच्या बावीसय गांवच्या मुखेल्यांकडेन दिता. ते 
मागीर आप-आपल्या गांवांत त्यो वांट्टात. ही घुडी लोक आपल्या घराच्या मुखेल दरवट्यार 
लायतात. 


रथाची मुखेल घुडी दुसऱया दिसा आमोणें गांवच्या काटोवाड्यावयल्या देवळांत व्हरून पुजेक 
लायतात. 

. व्हडलो शिगमो : (फाल्गून वद्य द्वादशी ते चैत्र शुध्द प्रतिपदा) 


पांच दीस मेरेन मुळघुडी कट्यावयल्या देवळांत उत्सव जाता. 


पयल्या दिसा शेटकार पर्वतावयल्यान वाजत गाजत उत्सवाचें 'हळदुणें' घेवन कट्यार येता. 
त्या दिसा थंय सुवारी जाता आनी चंद्रेश्वर-भूतनाथाचे अंवसर येतात. त्रयोदस आनी चतुर्दस ह्या 
दोनींय दीसा देवळांत उत्सव चलता. 


उमाशे दिसा सकाळीं परत चंद्रेश्वर-भूतनाथाचे अंवसर येतात. ह्या दिसा अंवसर आयले 
म्हण्टकच थेट शेटकारांच्या मठाकडेन वचपाक धांवतात. (वतना वाटेर शेटकारांच्या मूळ मठाच्या 
जाग्यार नाल्ल फोडटात.) 


मड्डेर वतकच भूतनाथाचो अंवसर 'चक्राच्या खेत्र्याक' नाल्ल फोडटा. 


शेटकारांच्या मठांत वतकच अंवसर पयलीं शेटकारांक कौल दिता. मागीर हेरांक कौल मेळटा. 
ह्या दिसा 'धुळवट' जाता. 


ह्या वेळार पर्वतावयल्या 'चेड्याचेर म्हणजे पेडणेकार घराण्यांतल्या एका पुरसाचेर 
(दादल्याचेर) 'आंब्यावयलो भार' येता. 


व्रतां 
वडापुनव : (ज्येष्ट पौणिमा) 


आमोणें गांवांत पयलीं फकत भटां-बामणांच्योच सवायशिणीं हें व्रत करताल्यो. आज हेर 
जातीमदींय हे व्रत पावलां. मात गावडी जमातीच्या घरांनी आजून प्रवेश जाल्लो ना. 

ह्या व्रताक 'वट सावित्री अशेंय म्हण्टात. 

ह्या दिसा व्रत करपी सवायशिणीन.कडक उपास करपाचो आसता. 


सकाळी फुडेंच वडाचो एक ताळो हाडून तो पुजेक लायतात. देवा-दिकांचीं चित्रां आनी 
रांगोळी काडून तो जागो सुशोभीत करतात. ह्या व्रताचो पुराणांतल्या सत्यवान - सावित्री, कडेन 
संबंद आसा अशें मानून, तांच्या स्तुतीचीं गीतां गायतात, कथा सांगतात-वाचतात. 


सांजवेळा सवायशिणींक आपोवन हळद-कुंकूम दितात, वडाच्या पानांचे 'दोणे' करून तांतूत 
पंचफळांचो प्रसाद घालून ते वांट्टात. हरव्या चण्यांनी सवायशिणींची व्होटी भरतात. तांकां 'वायण' 
दितात. नवे व्हंकलेन ह्या वायणांक 'भांगराचे मणी“ बांदपाची चाल आसा. 


आषाढी एकादस : (आषाढ शुध्द एकादशी) 


ह्या दिसा विठोबा देवाच्या नांवान व्रत करतात. कांय जाण निकट्या फलाहाराचेर रावन हें 

व्रत करतात जाल्यार काय जाण एक वैळचौ 'फराळ' खावन रावतात, ह्या दिसा फराक्राबातीर 
'चण्यांची उसळी” आती मुर्गा वाळ धालूत 'कण्ण' नावाचे गौडशें खास रदितात, 

हैं व्रत जरी सर्वसाधारणपणान जाण्टेलेच करतात आसले तरी तवै व्हकलेक मुदूदाम तै 
करपाक सांगतात, 

गावांत गावडी जमातीगैर ह्या ब्रताक व्हडलेशें म्हत्व दिल्लैं दिसता. 


मंगळागौरी : (श्रावणी मंगळार) 


गांवांत फकत भटांच्योच सवायशिणी हें ब्रत करतात, श्रावण म्हयत्यांल जितले मंगळार 
येतात तितल्याय मंगळारांक कडक उपास करून मंगळागौरी पुजेक लायतात, 

मंगळागौरीचें व्रत लग्न जाल्या उपरांत पयलीं पांच वर्साच करपाचे आसता. ह्या ब्रर्तात 
'सोळा' ह्या आकड्याक खूब म्हत्व आसा. सोळा तरेची पत्री, सोळातरेचीं फुलां, सोळा पक्वान्नाँ, 
सोळा वाती, सोळा कुमारीका बी, 

मंगळागौरीच्या व्रताचो उद्देश संतती प्राप्ती (पूत) आसता. आपल्यागेर जल्मांक येवपी 
पुताक कसलेच व्यंग आसचें न्हय, तो सोळा कलांनी पारंगत आसचो ही मागणी ह्या व्रता काटल्यात 
आसता. 

मंगळागौरी दिसा सोळा कुमारीकांक आपोवन तांचो भोवमान करतात. सवायशिणींक 
हळद-कुकूम दितात. मंगळागौरीची स्तुती करून गीतां गायतात, तरेकवार फुगड्यो घालतात. 

मंगळागौरीचे व्रत करपी बायलेन ते दिसा दनपारां एकदांच जेवपाचे आसता. तें जेवण 
अळणी आसूंक जाय आनी तिणें जेवतना मौन पाळूंक जाय. 


श्रावणी आयतार : 


श्रावण म्हयन्यांत जितले आयतार येतात, तितल्याय आयतारांक सवायशीणी बायलो ब्रत 
करतात. नवे व्हंकलेक तर ह्या व्रताचो चड बोवाळ. सर्वसाधारणपणान आयतार चार येतात. नर्वे 
व्हंकलेन हांतले 'दोन' आयतार आवयगेर, जाल्यार 'दोन' आयतार घोवागेर पुजेक लावपाचे 
आसतात. पांच आयतार येत जाल्यार तिणें एक दुसर्‍या कोणागेरय वचून पुजेक लावचो पडटा. 


आयताराचें व्रत बायलो आपल्या घोवाक दिर्घायुष्य मेळचें म्हण करतात. दनपारचें एक जेवण 
जेवन हें ब्रत करतात. 


सकाळ फुडेंच न्हावन-धुवन अनवाळे जावन आयतार पुजेक लावपाचो आसता. आयताराची 
पुजा अशी करततात : चुट्टेचें एक़ 'वक्ल' करून पाटार एके केळी शिर्तेर दवरतात, कांय जाणांगेर 
स्या वक्लाच्या बदला पणसाच्या खोलयांचे दोन 'दोणे' करून पाटार उमथे दवरतात. हाका 

न्हिवरो-व्हेकल' म्हण्टात. सुर्य-चंद्राची ती सांकेतीक प्रतिमा अशेंय मानतात 


__ क्क्लाच्या एका दोळ्यांत 'हळदीकूंट' दवरतात, जाल्यार दुसऱया दोळ्यांत 'विडो' दवरतात 
तेत्तीस दुर्वांची एक चूडी आनी बत्तीस दुर्वांची एक चुडी अश्यो दोन चुडयो करून दोनींय दोळ्यांनी 
एकेक दवरून त्यो पूजेक लायतात. तेत्तीसांचे चुडयेंत 'कावळ्याचो फोव' बांदतात. ह्यो चुडयो 
` तिच्याच्या वायान' बांदपाच्यो आसतात. बत्तीसांची चुडी सुपारेकडेन जाल्यार तेत्तिसांची 


_ हळदीकुंटाकडेन दवरतात 


पत्री, फुलां, गंध, कुकूम, दुर्वा, कापूर, उजवात, धूप अशी सामुग्री आयताराचे पुजेक 
लागता. 'दादलीपत्री' हळदीकुंटाच्या जाग्यार जाल्यार 'बायलपत्री' सुपारेच्या जाग्यार दवरतात 


आयताराची पुजा करून घरांतल्या देवांची आनी तुळशीची पुजा करतात. सुर्याची पुजा 
करून, ताका बारा दुर्वांची एक चुडी ओंपतात. आयताराक अन्नाचो नेवेदय दाखयतात. कावळ्याक 
आनी गायेक पान दिवपाचें आसता 


आयताराचे पुजेक लागपी दुर्वाच्यो चुडयो अश्यो : पांचांच्यो पांच, सातांची एक, बारांची 
एक, एकवीसांची एक, एकतीस आनी बत्तीसांची एक एक. 


पत्री अशी : (मड्डेर जावपी) रामाबोटां, शितेबोटां, शितेचंवर, रामापाट, रामाचामळ, 
शितेचामळ, दाय, दोवलो, माड, गवळण, दिवली, म्हातारे शेंदरी, बोंदरी, मांदरी, घोड्यापावलां, 
हुंदराकान ..... आनी हेर. 


हे पत्रेशिवाय दारांतल्या फुलझाडांची पानां पत्रेखातीर घेतात. आयताराचे पत्रेक पारदकाचीं 
फुलां आनी पानां मुद्दाम फैदासून हाडटात. 


आयताराचे पत्रेंत धवीं 'शेरवडां' जायच, नाजाल्यार पत्री पुराय जायना. पयल्या आयताराक 
शेरवडां थोडीं घालतात. उपरांत दर आयतारांक तांचो आकडो वाडयतात. निमाण्या आयताराक 
शेरवडां खूब घेतात तशीच फुलांय धवींच घेतात. पयल्या आयताराक, आयतार 'बाळक' आसता, 
दुसऱया आयतारा तो 'किशोरावस्तेंत' पावता, तिसऱया 'तरणो' जाता आनी चवथ्या आयताराक तो 
म्हातारो' जाता असो समज आसा. तशेंच पयल्या आयताराक ताका वेळान पावयतात जाल्यार 
निमाण्या आयताराक ताका बेगीन पावयतात. 


केन्ना केन्ना बायलो आयताराक फकाणांनी 'घोव पुजेक लायला' अशें म्हण्टात. 


चारीय आयतारांक वेग-वेगळे गोडशें करपाचें आसता. पयल्या आयतारांक “मुटली' , दुसर्‍या 
आयतारांक 'पातोळ्यो', तिसर्‍या आयतारांक 'खिचडी' आनी चवथ्या 'पोळे'. नेवेद्याविशीं एक 
समज आसा. पयल्या आयताराक 'मुटलीं' करप, म्हणजे ताका मुटलावप, मुठीत घेवप अशें 
मानतात. दुसऱया आयताराक 'पातोळ्यो' म्हणजे ताका पातळावप. तिसऱर्‍याक खिचडी" म्हणजे, 
ताका 'खिंचखिंचावप', चौथ्याक 'पोळे' करप म्हणजे ताका 'पळोवप”. एकाद्र्या वेळा पांचवो 
आयतार आयल्यार ताका 'धंय-शिताचो” नेवेदय दाखयतात. तो आयतार म्हणजे 'गवळी' असो 
समज आसा. 


सकाळीं पुजेक लायिल्लो आयतार सांजवेळा उत्तरपुजा करून वाजयत तुळशींत पावयतात. 


आमोणें-एक लोकजीण/१२१ 


दुसर्‍या दिसा मागीर तो धरार वडयतात, 


आमोणें गावांत गावडी जमातीगेर ह्या व्रताचे म्हत्व ता, हालींच काय सुर्ताती आवतार 
पुजपाक सुरवात केल्या, त्योवूय बी पयलो आती निमाणो आयतार पुजतात, 


सप्ताह : (मार्गशीर्ष वद्य पंचमी ते मार्गशीर्ष वद्य षष्ठी) 


हें व्रत आख्या गांवचें, सुरवातेक हे व्रत सात दिसारचें आसतालेँ, म्हण सप्ताह वा सप्तक अझैँ 
म्हण्टात, आज फकत चोवीस वरां पुरतेंच हैं व्रत करतात, चोवीस वरांमेरैन गावच्या म्हालजल्य्याच्या 
मठांत 'दत्त' नांवाचों अखंड जप सुरू करतात. 


भजन, पुजन, आरत्यो बी करून सप्ताहाची समाप्ती करतात, ह्या सप्ताहाकडेत गावच्या 
प्रत्येक घरांतल्यान एक 'फळ' (नाल्ल) आनी तांकल्यार हेर वस्ती मठांत माटोळेक व्हरूत बाँदूकच 
जाय असो नेम आसा. ह्या वस्तींची मागीर 'पावणी' करतात. हे पावणेचे पयशे गावच्या "धा 
जाणांच्या' कोप्रीत वतात. प्रत्येक घरांतल्या पुतान आपल्या लग्नाच्या वेळार हे कोग्रींतलें रीण 
घेवूंकच जाय अशी चाल आसा. 


सप्ताहाचे खंयचेय एके राती पार आसता. कृष्णाची मातयेची मूर्त एके सजबिल्ले 
बैलगाडयेंत बसोवन तिची मिरवणूक काडटात. भजन - गायन - वादनान हैं मिरवणूकेक रंग 
भरता. वाटेर कांय थारावीक जाग्यांनी मिरवणूक थांबता. त्या त्या वाड्यावयले लोक त्या जाग्यांती 
मुर्तेची पुजा करतात. पाराची मूर्त एक वर्सभर जल्म्याच्या मठांत उरता. अंदूची मूर्त फुडल्या वर्सा 
पावयतात. 

गांवांत हो सप्ताह सुरू करपा फाटलें कारण अशें सांगतात : 

ऐंशी वर्सा आदी गांवांत व्हडली 'मरी' आयिल्ली. लोक किडे मेल्यावरी फडफडून मरताले. 
दर घरांतल्या एकट्याक तरी बाधा जाल्लीच. गांवचेर सामको अकांत आयिल्लो. पोर्तुगेज सरकारात 
तर गांवच्या चारूय शिमांचेर आपले शिपाय राखणेक दवरिल्ले. गांवच्या कोणाकय गांवचे शिमेभायर 
सरपाची बंदी आशिल्ली. दुसर्‍या गांवच्या लोकांक आमोणें गांवांत येवंक मेळनाशिल्लें. 

स्या संकश्टाच्या वेळार गांवच्या लोकांक चंद्रेश्वर देवाची याद जाली. गांवचो गांवकार बरोबर 
हेर दोन वांगड्यांक घेवन लिप-चोरयां रानांतल्यान पर्वतार गेलो. थंय देवाक प्रसाद लावन संकश्ट 
निवारण करपाची विनंती केली. देवान तांकां गांवात सप्ताह वाचपाक सांगलो. (दत्त नांवाच्या 
जपान गांवावयलें संकश्ट निवारण जालें. तेन्नासावन आज मेरेन गांवात सप्ताह वाचतात. 


आमोणेच्या कटोवाड्यार आज कार्तिकी एकादशी दिसा वेगळो सप्ताह जाता. 


हळद-कुकूम : 
मकर सक्रांत ते रथसप्तममेरेन खंयच्याय एका दिसा सवायशीण बायलो हें व्रत करतात. 

आपल्याक अखंड आयावपण लाबचें हो ह्या व्रता फाटलो उद्देश आसता. 


दिसभर व्रतस्थ रावन सांजवेळा बायलो सवायशिणींक आपोवन 'हळद-कुकूम' दितात. 
हरव्या चण्यांनी तांची व्होटी भरतात. तिळगूळ वा तिळांचे लाडू वांट्टात आनी 'वायण' दितात. 
हरशीं जेन्ना वायण म्हण्टात तेन्ना सर्वसाधारणपणान 'नाल्ल' होच अभिप्रेत आसता. मात ह्या दिसा 
वायण म्हण संवसारपयोगी कसलीय वस्त वांट्टात. पूण तांचोय एक क्रम आसता. देखीकः नवे 
व्हकंलेन पयल्या वर्सा 'चिटक्यो' (पळोवपाक खेळांतले कशे दिसपी मातयेचे ल्हान बुडकुले) 
वाटपाच्यो आसतात. ह्या चिटक्यांनी “पांच धान्यां' , विडो घालतात”. अणशीच्या दोन्यार पिड्डुको 
गुंतून तो दोरो चिटकेक बांदतात. पोंदाक आनी वयर नाल्लाचें एकेक वळें दवरून हें वायण दिवपाचें 
आसता. 


दुसर्‍या वर्सा 'नाल्ल' वांट्टात. तिसऱया 'पिंजर'. चवथ्या वर्सा परतून 'नाल्ल' वांट्टात. ह्या 
उपरांत आपल्याक जाय तें वांटू येता. 


नवे व्हंकलेन आपलो पयलो 'हळद-कुकूम' आवयगेर वांटपाचो आसता. पौष म्हयन्यांत नवी 


' व्हकंल घोवागेर रावल्यार मावाक वायट जाता असो समज आशिल्ल्यान ती ह्या म्हयन्यांत आपल्या 


आवयगेर रावपाक आयिल्ली आसता. मात तिका हळद-कुकमाक लागपी सगळें साहित्य घोवा 
घरच्यान धाडपाचें आसता. 


मकरसक्रांती दिसा सवायशीण बायलो भटाक 'सुगड' दान दितात. हें सुगड दान 
दिल्याशिवाय हळद-कुकूम वाटूंक जायना असो समज आसा. सुगड म्हळ्यार एका बुडकुल्यांत पांच 
धान्यां घालतात, तांतूत विडो दवरतात, पिड्डूको, पांचवीं कांकणां बी घालून तो बुडकुलो एके 
सुपलेंत दवरतात आनी ती सुपली भटाक दान दितात. ह्या दिसा तिणें व्रतस्थ रावचें आसता. 

आमोण्यांत हें व्रत सुरवातेक भटां-बामणांगेरूच केल्लें दिश्टी पडटालें. आज हेर जातींच्यो 
नव्यो सुनो हें व्रत करतना दिसतात पूण गावडी जमातीगेर तें आजून पावंक ना. हेर बायलो तांकां 
हळद-कुकूम घेवपाखातीर आपयतात. 


धनुर्मास : (सुर्य धनुराशींत आसता तो मास) 


गांवच्या भारद्वाज गोत्री भटांगेर हें धनुर्मासाचे व्रत करतात. आख्खो म्हयनो तांच्या 
घरांतल्यांनी व्रतस्थ रावपाचें आसता. दर दिसा सुर्योदयाचो वेळ सादून सुर्याची पुजा करतात. तशेंच 
दर दिसा सुर्याचे प्रतिमेची घरांत पुजा जाता. 


ज्या दिसा ह्या व्रताची सांगता आसता त्या दिसा सुर्यदेवाची पुजा केल्या उपरांत तेदे सकाळीं 
एकवीस ब्राम्हणांक जेवण वाडटात. नवें वस्त्र बी दिवन तांचो भोवमान करतात. 


धनुर्मासाच्या सांगतेच्या दिसा हें भट घराणें आख्ख्या गांवाक जेवण घालता. 
' सांगतेचें जेवण भायरच रांदपाचें आसता. 

शिवरात्र : (माघ बद्य चतुर्दशी ) ५5 उठव फिका 
ह्या विसा शिवाक प्रसन्न करपाखातीर ब्रत करतात, कडक उपास करून शिवाच्या लिंतायैर | दै 
अभिशेक घालतात, रोक?) 


sr 


>. 2६ 


ह्या व्रताँशिवाप 'सत्पनारायण' , अर्नतव्रत', तवर्चडी , 'शतर्चडी', संकष्टी, | 
'विनायकी”, 'अंगारिका”, 'सोमप्रदोष', 'शतीप्रदोष', 'सोळा-सुक्रार, सौढा-सोमार , अशीं 
जायतीं व्रतां करतात, तशें पळोवंक गेल्यार आठवड्याच्या सातय वार्राक आप-आपल्याक इग्ट 
आशिल्ल्या देवांचें तांच्या तांच्या वाराक व्रत करतात, काय जाण तर श्रावणाचो आख्यो म्हयतोच 
व्रतस्थ रावतात. फकत एकवेळचें जेवण जेवन वा सादें शिवराक जेवण जेवतय व्रता करतात. त्या 
त्या देवांच्या देवळांनी ह्या दिसा मुजरत भेट दितात, 


आमोणें गांवांत 'म्हातन' करपाची चाल आसा. सप्ताहासारकेंच आख्य्या गांवचें हैं व्रत. 
मुळचे आंगवणीक आज व्रताचें रूप मेळळां. गोंयच्या आनीकय कांय वाठारांनी आनी कर्नाटकातब्या 
कारवार जिल्ह्यांतय अशेतरेचीं म्हातनां करपाची चाल आसा, 


आमोणें गांवांत वर्साक चार म्हातनां जातात, तीं अशीं : 
१) आषाढ पुनवेचें म्हातन - आषाढ पुनवेच्या दुसर्‍या दिसा. 
२) नव्यांपंचमीचें म्हातन - नव्यांपंचमीच्या दुसर्‍या दिसा. 
३) पौष म्हयन्यांतलें म्हातन - पौष म्हयन्यांतल्या खंयच्याय एका आयताराक (हाका व्हडलें म्हातन 
अशेंय म्हण्टात.) 
४) शिगम्याचें म्हातन - गड्यांच्या दुसर्‍या दिसा. 


म्हातनाविशीं जी आख्यायिका गांवांत सांगतात ताचेवयल्यान म्हातन हें उतर म्हा-अन्न 
स्या उतरावयल्यान घडलां आसूंक जाय. आमोणें गांवांत म्हातन करपाविशीची आख्यायिका अज्ञी 
सांगतात : 


एकदा गांवांत व्हडली 'जोरी' आयली. घरांची घरां वसाड जावपाची परिस्थिती तयार जाली. 
अशावेळार गांवचे लोक खुंटयेक शरण गेले. तिका गाराणें घालून गांवची राखण करपाक तानी 
विनयलें. तशें देवतेन संकश्ट निवारण केलें. 


उपरांत गांवच्या लोकांनी देवतेची व्हडली पुजा केली, थंय समराधना वाडली. गावभर लोक 
देवतेच्या पांयांकडेन प्रसाद! (जेवण) रांदून जेवले. मागीर दर वर्सा त्या दिसा ते थंय समराधना 
करूंक लागले. अशेतरेन म्हातनाची चाल गांवांत पडली. अदीं-मदीं देवतेक जागोवपाातीर हेर 
तीन म्हातनांचो जल्म जालो. 


म्हातना दिसा सकाळी फुडें गांवकार गांवांत भोंवता. ताचेकडेन लोक तांदूळ-नाल्ल-पयशे 
बी दितात. स्या सामुग्रीपासुन जेवण रांदपाचें आसता. जेवण जरी गांवकान्नीनी रांदले तरी कांतून 
- शिनून दिवपाक हेर बायलो वतात. गांवचे किरीस्तांव भाव लेगीत तांदूळ-नाल्ल दितात आनी 

खुंटयांत जेवपाक वतात. 
म्हातनाचें जेवण रातचें आसता. रांदून जालें तसो गांवकार व्हडल्यान 'कुलो' घालता. 


गांवकाराचो कुलो कानार पडलो तशे आडे-कडेन आशिल्ले लोक खुंटयांत जमा जातात. तिसरो 
कुलो जातकच वाडपाक घेतात. पूण ते पयलीं त्या जेवणाचो देवतेक नेवेदय दाखोवपाचो आसता. 


- जेवणां जालीं तशें देवतेक गाराणें घालून लोक आप-आपल्या घरा परततात. 


ही जाली व्हडल्या म्हातनाची गजाल. हेर तिनूय म्हातनांक फकत 'उपार” रांदतात आनी 
ताचो देवतेक नेवेदय दाखयतात. 


टीप : 


प्रकरण : ४ (अ) . 
? - भारतीय संस्कृतिकोश, खंड - ९, प्र. ५१०, 
२ - गौरव ग्रंथ : श्री संस्थान चंद्रेश्वर भूतनाथ, पारोडें, प्र. ४५. 


आ. किरिस्तांव समाज 
परबो 


नातलां (क्रिस्मस) : 


नातलां ही किरिस्तांव समाजाची सगळ्यांत व्हडली परब. ही परब दर वर्सा २५ डिसेंबर 
दिसा मनयतात. हे तारकेक 'जेरूसलेम” हांगां जेजू क्रिस्ताचो एका गोठ्यांत जल्म जाल्लो असो 
समज आशिल्ल्यान कांय लोक ह्या दिसा आपल्या घराकडेन गोठ्याची आकृती तयार करतात. 
तांतूत गोरवां, बोकड्यो बी तयार करून दवरतात. बाळ जेजूक मांडयेर घेतिल्ली मेरी सायबिणीची 
मूर्त दवरतात. शिवाय एक 'क्रिस्मस ट्री' तयार करून थंय उबी करतात. 


ही परब किरिस्तांव समाजाची सगळ्यांत व्हडली परब आशिल्ल्यान, आदले कांय दीस खाणां 
करपाच्या बोवाळांत वतात. हीं खाणां आपल्या इृश्ट-सोयर्‍यांक आनी शेजाऱया-पाजाऱ्यांक धाडून 
दिवपाची चाल आसा. 


२४ तारकेक रातचें इगर्जेत 'मीस' आसता. सारक्या बारा वरांचेर जेजूचो (Jesus Christ) 


जल्मसुवाळो सुरू जाता. ह्या सुवाळ्यांत वांटो घेवन लोक आप-आपल्या घरा परततात म्हणसर 
फांतोड जाता. 


इगर्जतल्यान येवन लोक आप-आपल्या घराकडेन फोग लायतात. आकाश दिवो पेटयतात. 
तांगेर चड करून नेकेत्राची! च आकृती करून लायतात. 

तरेकवार मनोर॑जनाच्यों कार्यावळी आयोजीत करून आपले परवेची तै खौशी मतयतातल. 
काय गावांनी थळावे क्लब आती संस्था अशेतरेच्यो कार्यावळी आयोजीत करतात. पक 


'क्रिस्सस फावर' भोंवपाची चाल आगोष्यांत वा, मात हालींच्या तैंपार जैजू, ताची माँय-पाय 


आनी तीग मागी राया हांचीं सर्वगा करून काय हौशी तरणाटै गांवात भोवताल. ताको काय लौक 


भावार्तान पार्या पडून भेटवणी ऑपतात 

२५ तारखेच्यान सुरू जाल्ली तातलांची परब ६ जातेवारी मेरेत आसता. 

हैं विशीं सांगतात : री 

जेजूचो जल्म जावंचे पयलीं पूर्वेकडल्या तीत 'मागी' रायांक दृर्श्टांत जालो की सर्वसाराक 
तारपी पश्‍चिमेचे दिशेन खंय तरी अवतरला म्हण, देखून ते राया ता ता तरेच्यो भेटवणी येत 
पश्चिमेच्या मार्गक लागले पूण तांकां खंय वच्चे तेंच कळना जालें. अश्यावेळार ताका मळबात एक 
असामान्य अशें नकेत्र दिसलें जें मळबांत चलतालें, तेन्ना ते राया तें नकेत्र वता तशे चर्लूक लागले. 
अशेतरेन ते जेरूसालेम हांगा पावले, जंय जेजू क्रिस्ताचो जल्म जाल्लो आशिल्लो. 


त्या नेकेत्राची याद म्हण नातलां दिसा नेकेत्र पेटयतात. तें तेकेत्र मागी फेस्त गेरेत म्हणजे ६ 
जानेवारी मेरेन दवरपाचें आसता. 


मागी फेस्तापयलीं म्हणजे १ जानेवारीक नवें वर्स सुरू जाता देखून त्या दिसा परब मनयतात, 
ह्या दिसा इगर्जेत मीस आसता, घरांत गोड-गोडशें रांदतात. 


इंत्रूज (कार्निव्हाल, कार्नाव्हाल) : 


इंत्रूज (11000) हे परबेचें हिंदूंच्या शिगम्याकडेन खुबशें जुळटा. सोरो पिवप, मांस खावप, 
गाळी-पोजडीं उतरां उलोवप, तरेकवार भेस- सवंगां करून भोंवप, रोमट नाचप, धुल्ल वा रंग 
शेवटून धुळवट खेळप, मेल्ल्यांचो आनी वाऱ्यासुत्रांचो भंय मानप इतकेंच न्हय तर वाजषां लेगीत 
एकमेकांकडेन साम्य दाखयतात. स्यो दोनय परबो लागीं लागीं येतात. शिगम्यान हिंदूंचो चातुर्मास 
काळ लागीं येता तर इंत्रूजान किरिस्तांवाचीं 'कोरेज्मां' सुरू जातात 


इंत्रूजाचे तिनूय दीस गांवचे गडे 'मांडार' जमतात. धोल, ताशे, घुमटां, कांसाळी वाजोवन 
तांच्या सुरांचेर तरेकवार मांडे, कातारां आनी फालां गायतात. वाटेवयल्यान येवपी-वचप्यांक 
'होरगयो' घालून तांचेकडल्यान पयशे घेतात. इंत्रूजाचो निमाणो दीस तर चड मजेचो. एकमेकांचेर 
रंग मारपाची सवलत ह्या दिसाच आसता. मात तो रंग निळो वा काळोच वापरतात. उदकाच्या वा 
काजुच्या रोसान भरिल्ले बोमाडे शेंवटुवपाची चाल हालीच तरनाट्यांनी सुरू केल्या. स्या दिसा 
रातचो मेळ 'घरां खेळूंक' भायर सरता. हिंदूंचींय घरां खेळपाची चाल आमोण्यांत आसा. मेळाक 
सोरो आनी खावपाक वांट्टात. पयशेय दितात. मेळ निमाणो मांडार वचून विसर्जन पावता. 


ईत्रूज सोंपता ताच्या दुसऱया दिसा जो बुदवार येता ताका शेंजये बुदवार' वा भेल्ल्यांचो 
बुदवार' म्हणटात. इंग्लीश भाशेंत ^ ९५१९३३५” म्हण्टात. स्या दिसाच्यान 'कॉरेज्माक 

सुरवात जाता. ह्या दिसा इगर्जेत मीस सांगल्या उपरांत पादिगार सगळ्यांच्या कपलाक 'गोबरान 
खुरीस' करता आनी ते वरवीं मातयेंतल्यान जल्मांक आयिल्लो मनीस निमाणो मातयेंतच वतलो 
हाची शिटकावणी करून दिता. 


इंत्रूज फेब्रुवारी-मार्च म्हयन्यांत येता, आयतारान सुरू जावन मंगळाराक सोंपता. 


पास्कां (ईस्टर) : 
पास्कां फेस्ता पयलीं जो आयतार येता तो 'रामा आयतार' (Palm ७०५१३४). स्या दिसा 


इगर्जेत मीस जाल्या उपरांत हातांत माडाचें 'कवळ' घेवन जेजूचे मुर्तेचें पुरसांव काडटात. 
इगर्जेतल्यान घरा येतना दर एकटो माडाची कंवळी चुडटी बरोबर घेवन येता. 


अशें सांगतात, स्या दिसा जेजू क्रिस्तान जेरूसलेम शारांत प्रवेश केल्लो आनी ताच्या 
शिष्यांनी हातांत 'खाजराच्यो चुडट्यो' नाचयत ताका येवकार दिल्लो. त्या दिसाची याद म्हण ही 
परब मनयतात. गोंयांत खाजराच्यो चुडट्यो मेळनात म्हण माडाच्यो चुडट्यो वापरतात. येवरोपांत 
ज्या जाग्यार माड वा खाजराचीं झाडां नात त्या जाग्यार हेर झाडांच्यो खांदयो घेतात. 


“रामा आयतार' ह्या उतरामदलें 'राम' हें उतर पोर्तुगेज 'रामु' ह्या उतरावयल्यान आयलां. 
'रामु (0) म्हळ्यार झाडाचो खांदो. स्या उतराचो हिंदू पुराणांतल्या 'राम' उतराकडेन कायच 
संबंद ना. 

रामा आयतारा दिसा सांजवेळां केपेचे इगर्जेत पास” जाता. ह्या वेळार खांदार खुरीस 


घेतिल्ले जेजूचे मुर्तेक घेवन पुरसांव काडटात. आमोणेचे लोकय मोठ्या भावार्तान ह्या पुरसावांत 
सहभागी जातात. 


रामा आयतारा उपरांत जो बिरेस्तार येता तो “निमाणो बिरेस्तार'. ह्या दिसा जेजून आपल्या 
शिष्यांबरोबर निमाणें जेवण घेतिल्ल्याचें सांगतात. ह्या दिसा इगर्जेत मीस जाता. ह्या मिसाच्या 
वेळार धवेच कपडे घालपाची चाल आसा. ह्या दिसा मिंसा उपरांत इगर्जेतल्यो घांटी वाजोवन ज्यो 
थांबयतात त्यो बदूद पास्कां-फेस्ता दिसा परत्यो वाजोवपाच्यो आसतात. मदले तीन दीस अती 
दुखाचे म्हण मानतात. 


निमाण्या बिरेस्ताराच्या दुसऱया दिसा येवपी सुक्रार हो 'निमाणो सुक्रार (0000 
Frd29).आमोणेचेच न्हय तर संवसारांतले सगळे किरिस्तांव हो दीस अती दुखाचो म्हण मानतात. 


ह्या दिसा जेजू क्रिस्ताक 'खुरसार' वा 'सुळार' मारिल्ल्याचें सांगतात. ह्या दिसा सदांच जेजूचे 
मुर्तेर आसपी तांबडें-जांबळें वस्त्र काडून दवरतात. 


उपरांतचो दीस म्हणजे शेनवार. होवूय दीस दुखाचो मानतात. शेनवारा उपरांतचो दुसरो दीस 
म्हणजे आयतार, हो दीस 'पास्कां फेस्ताचो'. निमाण्या सुक्रारा दिसा सुळार मारिल्लो जेजू ह्या दिसा 
जिवो जावन सर्गार गेलो अशें मानून ह्या दिसा परब मनयतात. हो दीस मोठे खोशयेचो. चाळीस 
दीस मेरेन चलपी कॉरेज्मां स्या दिसान सोंपतात. 

आवले राती बारा वरांचेर जेजू जिवो जाल्लौ अशें माततात आती त्या वेळार इग्जैत मीक | 
करतात, मिसा पयलीं इगर्जे भायल्यान 'पास्का- वात” पेटौवन वेवत इगर्जैत भितर वेलाल. eh 
वातीन मागीर इगर्जेत हाजीर आशिल्ल्या पाद्रींच्या आती हेर लोकाच्या हार्तातल्यौ बाली | 
उपरांत पास्कांची वात एके सजयल्ले बसकेर व्हरून ववरतात, ही वात म्हणजे जेजू जियो जावधारचे 
प्रतीक मानतात, ह्या दिसा इगर्जेंत खोशी परगर्टावपी गीता गायतात, तीन दिखरनैरेत बंद 
आशिल्ल्यो घाँटी ह्या वेळार वाजपतात, उपरांत पुरसाव भायर काडटात, पालकाचे मीस जावत 
लोक घरा परतता म्हणसर वीस उजवाडिल्लो आसता, धरांत गोड-गोडशें आती माँस राँदूत नौक 
ही परब मनपतात, 

ह्या फेस्ताचें 'पास्काँ' हें कोंकणी उतर 7?85205ह्या पोर्तुगिज उतरावयल्यात आयल, वाका 
दिसा जिवो जाल्लो जेजू त्या विसाच्यान चाळीसाव्या दिसा सर्गार गेल्लो अशें मातूत त्या दिसा | 
इगर्जेत खास मीस आयोजीत केल्लें आसता, 


सोज्यांव (संज्यांव) : 

दर वर्सा २४ जुनाक पावसाचे उटंगार बरोबर घेवन ही परब येता. हें केस्त खरें सा 
जुवांवाचें' ($1. 1011). पूण गांवांत त्या उतराचें अपभ्रंश जावत 'सोज्यांव' अशें उतर जाला. ह्या 
दिसा गांवचे दादले-भुरगे आप-आपले पगंड करतात आनी लोकांच्या दारांती सोज्यांव घालूँक 
(खेळूंक वा नाचूंक) वतात. 

खेळगडे आंगार फकत काश्टी वा मोडवें कालसांव दवरतात. माथ्याक सोज्यांवा वालीचें 
'कपेल' बांदतात. हातांत एक पिडो (पिराडो ) घेतात आनी दारा दारांनी वचून आंगणांतल्या 
चिखलांत-रेब्यांत तो आपटीत गीतां गायतात. एकाद्या वर्सा सोज्यांवाक पावस पडलोना जाल्यार 
नाचपाक मजाच येना. हा दिसा उंटगाराचो पावस पडचो अशी सगळ्यांचीच अपेक्षा आसता. 


सोज्यांव हिदूंच्याय दारांनीय वता. सोज्यावाचीं खाशेलीं गीतां आसतात. 


सोज्यांव घुंवता तेसो घुंवोता, 
आरे सोज्यांव पातोळ्यो मागोता ! 
व्हिव्हा सोज्यांव ! 
अशेतरेचीं जायतीं गीतां गायतात. ह्या दिसा दर घरांत खावपाक पातोळ्यो करतात. 


आल्मांफेस्त : 


दर वर्सा २ नोव्हेंबराक हें फेस्त येता. १ तारखेक मध्यानराती 'आल्मां' (मेल्ल्या मनशांचे 
आत्मे) गांवांत भोंवतात आनी कोणायल्योय कितेंय वस्ती भायर आसत जाल्यार त्यो व्हरून मेळत 

थंय वडयतात, कोणायल्याय पोरसांतलीं फळां, नाल्ल- आडसरां बी काडून खातात, झाडां हुमटान 
वडयतात असो समज आसा. खरें म्हळ्यार ह्यो सगळ्यो गजाली आल्मांच्या नांवांखाला गांवचे 
“आलम पेड्ड्यार' तरणाटेच करतात. 


दुसरो दीस फेस्ताचो. ह्या दिसा लोक इगर्जेत वचून देवाची प्रार्थना करतात, मीस 
आयकतात. मेल्ल्याच्या आत्म्याक शांती मागतात. 


ह्या दिसा घरांत गोड-गोडशें करतात आनी मांस रांदतात. 


| उत्सव 
कपेलाचें फेस्त : 


गांवच्या कपेलाचें फेस्त दर वर्सा ४ मेक येता. हें फेस्त “सांता खुरसाचें'. गोंयच्या हेर इगर्जेनी 
वा कपेलांनी जशें हें फेस्त ३ मेक जाता तशें तें आमोण्यांतय जावपाचें. पूण त्या दिसा सगळ्या 
व्हडल्या इगर्जेनीं तें जाता देखून आमोण्यांत तें दुसऱ्या दिसा मनयतात. 


वर्साक एका घराचेर हें फेस्त करपाची जबाबदारी सोंपयिल्ली आसता. जर एकाद्रयाक आपली 
पाळी येवंचे पयलीं फेस्त करपाची इत्सा आसत तर ताणें धा जाणांकडल्यान मागून घेवंचे पडटा. 


फेस्ताच्या आठ दीस आदीं 'माडी' लागता. म्हळ्यार त्या दिसा माटवाक म्हेड घालतात. 
माडी लागली तशी सदूदां रातची 'लादीन' (1.4444) जाता. 


फेस्ता दिसा सकाळीं णव वरांच्या अदमासाक कपेलाचे मानकरी 'मुज्ग' (110510) घेवन 
वतात आनी 'प्रिजदेंतीक' (P7९५।५९०९ वा फेस्तकार) कपेलाकडेन घेवन येतात. थंय मागीर 
फेस्ताचे सगळे सोपस्कार जातात. पाद्री 'मीस' सांगता, 'शेरमांव' जाता, देवाची प्रार्थना जाता, 
पुरसांव जाता. उपरांत हें सगळें सोपोवन सगळेजाण प्रिजदेंतीच्या घराकडेन वतात, थंय ताणें 
गांवच्या लोकांखातीर खास जेवणाचो कार्यक्रम दवरिल्लो आसता. 


हें फेस्त आमोणें गांवापुरतेंच मर्यादीत आशिल्ल्यान फेरी बी साप ल्हान भरता. 


व्रतां 
कारिज्मां : 


करिज्मां (1/0) म्हळ्यार व्रतस्थ रावपाचे दीस. पश्चिकडले इगर्जेनी हीं कॉरेज्मां 
'ेल्ल्याच्या बुदवारान' सुरू जातात आनी पास्कां फेस्तान सोंपतात. पूर्वेकडल्या इगर्जेनी कॉरेज्मा 
पास्कां फेस्ता पयलीं आठ सप्तकां आसतात.' 


कोरेज्माच्या दिसांनी फकत एकवेळचें जेवण जेवन आनी दिसभर देवाचें नामस्मरण करून 


आमोणें-एक लोकजीण/१२९ 


व्रत करतात. ह्या दिसांनी घरात मांस वा गौड--गौडशैं रावतात, काय लीक तर है चाळीस दीथ वेज 
जेवन रावतात 

ह्या शिवाय दर सुक्रारा सादें जैवण जेवत लोक व्रत करतात, काय जाण सुक्रारा रातवैं 
जेवनात, 

अडल्या-नडल्या वेळार आंगवण करून वा बाल्तीम- काजारा सारक्या प्रसगार आपली ऊौद 
व्यक्त करूंक किरिस्तांव लोक 'लादीत' करतात, ही लादीन गावच्या कपेलात एकाद्रया खुरवाकडैत 
वा आपल्या घराँत करतात, 


गांवांत दर घरांत वर्साक एकदां 'सायबीण हाडपाची चाल आसा. केवेचे इगर्जेतली 
सायबिणीची मूर्त दर वर्सा पास्कां फेस्त जाल्या उपरांत इगर्जेच्या अधिकाराच्या गाँवांती भोवपाक 
व्हरतात, आमोणें गांवांत सायबीण में म्हयन्यांत, म्हळ्यार पावसा आदी वेता. दर चरात ती एक 
रात वस्तेक रावता, आंगवण करून तिका चड दिसय दवरतात. आप-आपले तांकीप्रमाण लोक 
तिची पुजा- प्रार्थना करतात, लावीन करतात. सायबीणीक आयिल्ल्यांक उकडिल्ले चणे, विस्कुत्यो 
आनी सोरो वांट्टात. 


सगळीं घरां भोंवन जातकच सायबिणीक हाडिल्ली तशी पुरसांवान इगर्जेत व्हरून पावयतात. 
ह्या शिवाय सांत आंतोनीचें व्रतय लोक करतात. 
त्या विशीं सविस्तर माहिती अशी : 
पावस जर वेळार पडलोना तर सांत आंतोनीचें व्रत करतात. व्रत म्हणचे परस गाराण्याचेंच 
रुप चड आसता. 


सांत आंतोन' देवाक एके दालयेंत दवरतात आनी ती दाली माथ्यार घेवन एकटी चलता. 
फाटोफाट गांवचे लोक ओरेसांव” म्हणत गांवच्या सगळ्या रस्त्यांनी भोंवतात. गांवभर फेरी मारल्या 
उपरांत कपेलांत येवन मीस करतात. मागीर पावस पडटा असो समज आसा. 


सांत आंतोनीक आळोवपाखातीर गावपाचें एक खाशेलें गीत (ओरेसांव) आसा. 


सांत आंतोन 

पावस घाल ! पावस घाल ! 

सांत आंतोन 

आंजे ! आंजे ! 

पावस घाल 

सांजे ! सांजे ! 

सांत आंतोन 

वीर गो ! वीर गो ! 

संस्कार आनी परंपरा 


आमोणें गांवांत वेग-वेगळ्या जाती-धर्माचे लोक रावतात आशिल्ब्यान, तांच्या संस्कारा 
मदीं वेगळेंपण जाणवता, त्याचबरोबर एकेतरेचें साम्यय तचिमदी होलमता. आयचे सुदारणैचो 
परिणाम हथा संस्कारांचेरुय जाला पूण पूर्विल्ले परंपरेचो मूळ गाभौ आजुतय तिगूत उरला. 


अ. हिंदू समाज 
हिंदू धर्मातल्या संस्कारांची थोडेभितर जाणविकाय अशी : 


सटी : 


पयलें बाळंतपण आवयगेर करपाची चाल आसा. भुरग्याच्या जल्माची खबर तिच्या घोवाल्या 
घरा, आवयघरच्यांनी 'नाल्ल-गोड' धाडून कळोवपाची आसता. 


भुरग्याच्या जल्माच्या सव्या दिसा 'सटी' पुजतात. गांवांत लोकांचो असो समज आसा की, 
भुरग्याच्या जल्माच्या सव्यादिसा सटी देवता ताका व्हरपाखातीर मध्यान राती येता. जे कोण तिची 
बरेतरेन सेवा करुन तिका प्रसन्न करतात तांकां ती भुरगें परते दिता आनी जे तिचेकडेन सारकें लक्ष 
दिनात तांचें भुरगें ती घेवन वता. 


सटी पुजपाची पध्दत प्रत्येक गांवांमदीं आनी प्रत्येक जातीमदीं वेग-वेगळी आसा. आमोषणें 
गांवांतली सर्वसादारण पध्दत अशी : 


सव्या दिसा बाळंटिणीचे कुडींतलो थोडो जागो शेणान सारयतात. तिनिकात्रीच्या वेळार 
घरांतल्या जाण्ट्यान एक 'नाल्‍ल-पड' व्हरुन त्या जाग्यार पाटार दवरपाची आसता. केळीच्या 
पानांचो एक दोणो करुन त्या नाल्लार उमथो घालतात. काजळ-कुकूम लावन त्या दोण्याक 
नाक-दोळे करतात. भांगराचे खरे अळंकार त्या नाल्लाक घालतात. पिटकोळेच्या फुलांची ताका 
माळ घालतात. त्यावेळार नरवलाच्या झाडाचे ताळे हाड्न ते घराच्या फाटल्या-फुडल्यान खोयतात. 
उपरांत एक विडो आनी कांय पयशे भुरग्या आनी बाळंटिणी भोंवतणी उंवाळून पाटार व्हरुन 
दवरतात मागीर सटयेची पुजा करुन तिका 'खिचडी' आनी “वड्यांचो' नेवेदय दाखयतात. गांवचे 
मडवळ जातीगेर सटयेक नुस्त्याचोय नेवेदय दाखयतात. 

- बाळंटिणीची व्होट. भरुन सगळ्यांत पयलीं तिका जेवपाक वाडटात आनी मागीर हेरांक. 
सट्येच्या जेवणाक मुजरत लोकांक आपयतात. सटयेक गेल्ल्या सगळ्यांनी दोळ्यांत काजळ 
घालपाची चाल आसा. 


सटये राती, रातभर भुरग्याक मांडयेर घेवन बसूंक जाय, ताका मात पूण सकयल दवरुंक 
जायना. बाळंटिणीनय ते राती भायर सरुंक जायना. शेजाराक जर कोणायलेंय ल्हान भुरगें आसत 
तर त्या दिसा ताका पयस घेवन वच्चें लागता. कारण सटी ताकाय बाधा करता असो समज आसा. 


सटयेम्हऱ्यांत रातभर 'झांज' वाजोवन जाग्रण करतात. फांतोडेर सटयेपुजेचें सगळें सामान 
घेवन 'वैजीण' वता. वतना तिणें फाटीं वळून पळोवंक जायना. 


गांवांत बन्त्या जातीच्या एका घरांत सटी पुजपाची चाल ना. ते राती तांगेर भात कांडपाच्या 
'वानांल! एक फांतोर दवरतात. अशें सांगतात, ह्या घरांतले एके बायलेगेर जाल्लीं जाल्ली भुरग्यां 
सटयेरात्रीच मरुंक लागली म्हण तिणें रागान पुजेक लायिल्ली सटीच शेवटून मारली. तेन्नाच्यान 
तांगेर सटी पुजनात, . 


सटी जितली कोपिश्ट तितलीच मायेस्त अशें मानतात. एकाद्रे बायलेगेर भुरगें नासत 
जाल्यार तिणें सटयेक सांगून घेतल्यार तिगेर रोकडेंच भुरगें जाता असो समज आसा. 


सटयेची चाल आज बंद पडूंक लागल्या. आज बाळंतपणां हॉस्पीटलांनी जाता आशिल्ल्यान 
मुद्दाम सटयेचो बाद टाळपाखातीर बाळ-बाळंटिणीक स दिसां उपरांत घरा हाडटात. 


बारसो : 


बाळंटिणीचें भश्ट सामकें खर मानतात. इकरा दिसमेरेन बाळ-बाळंटिणीक वैजीण आनी 
मडवळणी शिवाय कोणेंच आपडूंक जायना. सुयेराचे इकराय दीस परक्याकडल्यान घरांतल्या देवाक 
दिवो पेटोवन घेवपाचो आसता. 


इकरा दिसांकडेन मडवळण बाळ-बाळंटिणीक न्हाणोवन भितर हाडटा. पूर्विल्ल्या काळार 
तांकां न्हाणोवपाखातीर घराभायर वेगळो आडोस करताले. हें न्हाण जालें म्हण्टकच बाळंटिणीन 
देवाकूड सोडून घरांत हेरकडेन सगळ्याक भोवूंक जाता. बाळंटिणीक न्हाणोवन भितर घेतना 
मडवळणीन तिका आपलें कापड न्हेसपार्क दिवपाचें आसता. 


उपरांत भटाकडल्यान घरांत शुध्दीकरणाचो होम घालून घेतात. घरभर 'पंचगव्य' 
शिंपडावन, थोडें भुरग्याच्या आवय-बापायकय पिवपाक दितात. 


दुसऱ्या दिसा म्हळ्यार बाराव्या दिसा 'बारसो' करपाचो आसता. ह्या दिसा भुरग्याक 
पाळण्यांत घालपाक म्हूर्त लागना. पूर्विल्ल्या काळार बारश्याच्या पयलीं भुरग्याक पाळण्यांत 
न्हिदयनाशिल्ले . 


बारश्या दिसा सांजवेळा कांय सवायशिणी, बाळंटिणीक घेवन बांयचेर वतात. थंय पांच 
धान्या' घालूंक लावन बाळंटिणीकडल्यान बांयची पुजा करुन घेतात. उपरांत बाळंटिणीक बांयच्या 

उदकाचो तांबयो भरन कार्डूक लावत, दुसर्‍याच्या भुरग्याक हाड्डीर वैवन तौ एका माढामुळांत | 
ओतूँक लायतात, अशेतरेत आबो, केळ, काजू, पणस अशा झाडाक उदक वार्लूक लायतात, पचि 


झाडांक उदक घालून जातकच तिणे निमाणो ताँबयौ भरुन धर्रात व्हर्ुक जाय. ज्या जाग्यार बाँच 
लागीं नासता थंय एका तोंपांत उदक धालूत ताकाच बॉय मातूत ह्यो समगळ्यो विधी करतात. ह्या 
विधी उपरांत बाळंटिणीन उदकाक आप्डूक जाता, पचि झाडाँक उदक घालून ती त्या आडाँकडैन, 
आपलें भुरगेंय तांच्या सारके धसधशीत वार्डू म्हण मागता, 

बांयचेर साकून घरांत भितर सरतकच बाळ॑टिणीक तवी साडी ढहैसुँक दिलाल, पाचव्या 
म्हयन्याचेर तिणें हातांत घाल्लीं पांचवीं कांकर्णा हया वेळार बदलून तवी तांबडी कॉंकर्गा चालपाची 
आसतात, 

घोवाल्या घरच्यो आनी आवयल्या घरच्यो सवायशिणी तिची व्होट भरतात. आवयन ह्या 
वेळार गडगंज 'बाळंतविडो' धाडपाची चाल आसा, 


उपरांत काजळ-तीट लावन नवी 'पचांगी' बी न्हेसोवत भुरग्याक पाळण्यांत धालपाची | 


तयारी करतात. सजयिल्ल्या पाळण्याचे एकेवाटेन आवयन म्हणजे बाळंटिणीन रावपार्चे आसता. तर 
दुसरेवाटेन रावपी बायल सवायशीण आसून तिचीं सगळीं भुरग्यां जितीं आसूंक जाय, वार्जूड 
बायलेक मदीं बोवाळपाचो अधिकार ना. 


भुरग्याक पाळण्यांत घालचे पयलीं 'बाळ' पाळण्यांत घालतात. 'बाळ' म्हण एका फाँतराक 
धव्या कपड्यांत गुंटलायतात, ताका काजळ-तीट लायतात, शक्‍य जाल्यार खर्‍या भांगराची 
सरपळी बी घालतात. 

बाळाक पांच फावट पाळण्यापोंदच्यान काडटात, भुरग्याची आवय आनी पाळण्याकडेत 
आशिल्ली दुसरी बायल एकमेकांच्या हातांत ताका दितात. निमाणे फावट बाळाक पाळण्यांत एके 
कुशीन दवरतात. हेच तरेन भुरग्याकय पाळण्यांत घालतात. 


भुरग्याक पाळण्यांत घालपाच्या वेळार 'पाळणें' म्हणपाची चाल आसा. आमोर्णे गांवांत आज 
फकत भटांगेरच पाळणें म्हण्टना दिसतात. तांचेकडेन चालू आशिल्ले हे पाळणे केन्ना केन्ना हेरांच्या 
घरांनीय म्हण्टना दिसतात. ह्या पाळण्यांची एक देख अशी : 


बाळा जो जो रे 

कुळभुशणा, दरशरथ नंदना, 
बाळा जो जो रे 

बाळ जल्मला अयोध्येशी 
बाळा जो जो रे 

बाळ जल्मला दशरथाचे वंशी 
बाळा जो जो रे 

बाळ जल्मला क्रशीकेशी 

अवतार विष्णुचा 
बाळा जो जो रे 


येऊनी वतिस्ट (वसिष्ट) बाळाचे वदन पाहतो 
बाळ न्हेसला पिवळा पितांबर 

गळीमाळा रत्नजडीत 

कानी कुंडल माथ्याचा मुकूट 

ललाटी चंदनाची उटी 

बाळा जो जो रे. 


निद्रा करी बा सकया 
बाळा जोजो रे. 


अशेतरेन भुरग्याक केन्ना अयोध्येच्या रामाची तर केन्ना गोकुळांतल्या कृष्णाची उपमा दीत 
पाळण्यांत घालतात. 


भुरग्याक पाळण्यांत दवरतकच आवय ताच्या तोंडांत साकर घालता आनी ताच्या कानांत, 
ताचें नांव सांगता. 


घरांत कोणय मेल्लो आसत जाल्यार ताचें नांव दवरपाची आजुनय चाल आसा. आज्याचें 
नांव मुद्दाम नातवाक दवरतात. जाण्टयाचें नांव दवरल्यार वापराखातीर म्हण नवे मोदीचें वेगळें 
नांव दवरपाची आज चाल आसा. पयलींच्या तेंपार देवा-दिकांची आनी पुराणांतलीं नांवां दवरताले. 
देखीक : कृष्ण, शंकर, पांडुरंग, गोपिका, गोपी, शिता, लक्ष्मी, पार्वती, अनंत, हरी बी. केंसर, 
वोंवळ, जायू, शेवतें, मोगरें, गुलाबें, आबोलें, चाफें अशेतरेन फुलांचीं वा वाग, शिंव, कोलो, सोसो, 
काजुलो अशेतरेचीं जीव-जिवारींचीं नांवां दवरताले, 

एकाद्रे बायलेगेर जावन जावन भुरग्यां मरतात जाल्यार, जिचीं सगळीं भुरग्यां जिवीं आसात 
अशे बायलेचे व्होटयेंत, जाल्या बरोबर भुरग्याक घालतात. तशेंच फोंड, फोंडो, फोटू, कोयर, 
सुकडो, मर्तो, मर्तुल अशेतरेचीं नांवां दवरपाची चाल आशिल्ली. जें नांव दवरता ताच्या परस परतें 
जाता असो समज आसा. नाका आसतना एकाद्री चली जायत तर तिका 'विठें वा विठाय' नांव 
दवरतात. चलो नाजाल्यार जाल्ले चलयेक चल्याचें नांव दवरल्यार रोकडोच चलो भुरगो जल्मता 
आसो समज आसा: 


दातोळ्यो : 


भुरग्याक पयलो दांत आयलो तसो हो संस्कार करतात. 

भुरग्याक पाटार बसोवन ल्हान ल्हान वडे, चणे, भिकरणा, चिरमुल्यो, चॉकलैटी अशैतरैये पांच 
जिनस एकठांय करुन ताच्या माथ्यावयल्यात वौत्तात, बड़े तासतता दातोळ्यो पुराय जायतात. 


माथ्यावयल्यान ओतिल्ले हे जिनस तार्णे आनी जगिल्ल्या माणकुर्ल्यांती वेचूत बावपाचे आसतात. हौँ 
संस्कार करना जाल्यार भुरगें गेळत ताका घाँस काडटा असो सभज आसा. 


वाडदीस : 


भुरग्याच्या जल्माच्या वर्सादिसा हो संस्कार करतात. व्हाणोवत-धुणोवत भुरग्याक 
सजयल्ल्या पाटार बसयतात॑, मागीर भुरग्याची आवय ताका आरत वुंबाळटा. ताका अन्नाची पयलो 
घाँस भरयता. ह्या उश्टावनाखातीर मुद्दाम 'साळच्या तांदळांचो पायस” करतात. 


आज केक कापून आनी मेणवाती पेटोवन पश्चिमी पध्दतीय वाढदीस करपाची चाल सुरु 
जाल्या, 


जावळ कापप : 


चल्या-भुरग्याचे पयले फावट केंस कापतना विधीपूर्वक कापपाचे आसतात. बरीशी वेळ 
पळोवन म्हाल्याक घरा आपोवन भुरग्याचे केंस कापतात. म्हाल्याक नाल्ल-पड, नर्वे वस्त्र वि, 
आनी पयशे दिवन ताचो भोवमान करतात. 


एक वर्स पुराय जांवचे पयलीं भुरग्याच्या केंसाक कातर लावूंक जायना, तशेंच तील वर्सा 
पुराय जावंचे पयलीं ताचें जावळ कापूंक जाय, जाल्ल्या दिसा वा जाल्ल्या वाराक केंस कापनात अज्ञे 
मानतात. 


कान-नाक तोंपप : 


चली जावं चलो ताका एक वर्स पुराय जावंचे पयलीं ताचे कान तोंपपाची रीत आसा. कान 
तोंपल्यार 'किरवड' वता, ताका वायट बाधा जायना असो समज आसा. आज सर्वसतादारणपणान 
चलयांचेच कान तोंपतात, कानांक अळंकार घालूंक मेळूंक जाय होच ह्या फाटलो उद्देश दिसता. 


एका बय्याशा म्हुर्तार चड करुन एकाद्रे परबे दिसा शेटीक वा कान तोंपषाचो हातगुण 
आशिल्ले बायलेक घरा आपोवन भुरग्याचे कान तोंपतात, जांकां तांकता ते भांगराचे सरयेन तोंपून 
घेतात, जांकां तांकना ते सादे सूत घालतात. कानाचो घावो बेगीन पेंकचो म्हण तेफळीचो कांटे 
झरोवन लायतात. 


कान तोपूंक आपयल्ल्याचो नाल्ल-पड दिवन भोवमान करतात. 

डी ____ हेच पध्दतीन आठ-णव वर्साचे पिरायेचेर चलीभुरग्याचें नाक तोंपतात. 

` गांवठी भाशेंत 'मूज' हें उतर जरी चालंत आसले तरी धर्मशास्त्रांत ह्या संस्काराक उपनयन, 
मौजीबंधन, व्रतबंध अशीं नांवां आसात. हया संस्कारांन 'मुंजो' (बटू) ब्रह्मचर्याश्रमांत प्रवेश 


- करता. ह्या संस्कारा उपरांत ताका वेदाध्ययनाखातीर गुरुकडेन वचपाचो अधिकार प्राप्त जाता, 
 म्हणजे ताका दुसरो दोळो (नदर) प्राप्त जाता म्हण 'उपनयन' म्हण्टात. 


र ह्या संस्काराच्या वेळार मुंज्याच्या कमराक 'मुंजतणाची” दोरी करुन बांदतात देखून 
खूर 


____ “मौजीबंधन' अशें म्हण्टात. 


| र 


-क 


॥ 

. ह्या संस्कारान मुंजो ब्रह्मचर्याश्रमांत प्रवेश करता, ताका जायते नेम-कायदे, व्रतां पाळचीं 
पट्टात देखून व्रतबंध म्हण्टात. 
हा संस्कारान भुरग्याक दुसरो जल्म वा द्विजत्व प्राप्त जाता असो समज आसा. 


कांय धर्मशास्त्राच्या पुस्तकांप्रमाण हो संस्कार फकत, ब्राह्मण, क्षत्रीय आनी वैश्य हांच्याच 
मदीं करतल्याची माहिती मेळटा. जाल्यार कांय धर्मपंडीतांच्या मता प्रमाण हो संस्कार करपाचो 
अधिकार सगळ्या वर्णांतल्या लोकांक आसा. 


आमोणें गांव आनी ताच्या भोंवतणच्या गांवांचो अभ्यास केलो जाल्यार हो संस्कार फकत 
भट, बामण, शेट, मेस्त, आनी कांकणकार हया समाजामदींच मेळटा हेर जातीगेर लग्ना पयलीं थोडें 
शास्त्र करुन न्हवन्याक सूत वा 'जानवें' घालूंक दितात. 


सामक्या पूर्विल्ल्या काळार भुरग्याक द्विजत्व वा पूनर्जल्म मेळपाखातीर हो संस्कार करताले 
अशी माहिती मेळटा. आज मात एक शारीरीक संस्कार इतकेंच ह्या संस्काराक म्हत्व उल्लां. 


धर्मशास्त्रांत खंयचे जातीच्या भुरग्याक खंयच्या वर्सा मूज बांदची हें सांगलां. ब्राह्मणाक 
आठव्या वर्सा, क्षत्रीयाक इकराव्या वर्सा, वैश्याक बाराव्या वर्सा मूज बांदची अशी माहिती मेळटा. 
' ह्या संस्काराची निमाणी वयोमर्यादा अशी : ब्राह्मण : सोळा, क्षत्रीय : बावीस, वैश्य : चोवीस. 


पूर्वील्ल्या काळार मुजिचो संस्कार हो एक विद्यासंस्कार आशिल्ल्यान फकत अध्ययनाक वा 
शिक्षणाक योग्य अशा भुरग्याकच मुज बांदताले. मोने, भरे, कुड्डे पांगळे अशा भुरग्यांक हो संस्कार 
करनाशिल्ले. जेन्ना हया संस्काराक एक शारीरीक संस्कार म्हण म्हत्व आयलें तेन्नाच्यान अशें 
शारीरीक व्यंग आशिल्ल्या भुरग्याकय मूज बांदूक लागले. 


पूर्विल्ल्या काळार हया संस्काराचें रुप सामकें सादें आशिल्लें. त्यावेढार चड करुन भुरग्याचो 
बापुयच भुरग्याचो गुरु आसतालो. हातांत 'समिधा' घेवन भुरगो गुरुकडेन वतालो आनी गुरु ताचें 
कूळ-गोत्र विचारुन ताचो शिष्य म्हण स्वीकार करतालो. थंयच्यानच ताच्या विद्याभ्यासाची सुरवात 
जाताली. उपरांत ह्या संस्कारामदीं धर्मकांड शिरकलें आनी जायत्या शास्त्र-विधींचा आस्पाव 
जालो. 

अतिप्राचीन काळार 'चलर्याकय' मूज बाँदपाची चाल आशिल्ली, मात बापूय, बापौलयौ, वा 
भावाक तिका विद्यादान करपाचो अधिकार आशिल्लो. आजय काय आर्यक्षमाजी लौकामदी 
चलयांक मुज बाँदपाची चाल आसा, (१ 


भुरग्याच्या मुजीत यजमानपण करपाचो पयलौ अधिकार बापायचौ, आपूय जिती तासत तर 
घराण्यांतल्या दुसर्‍या कोणेय दादल्यामनशान तैँ काम कर्य येता, मात ताका मुँज्याक वेदाभ्यास 
शिकोवप शक्‍य आसूँक जाय, ताका गायत्री” (सावित्री) मंत्र कळपाक जाय. 


हया संस्काराचे सुरवातेक यजमान आपल्या भुरग्याक हया संस्कारात द्विजत्व मेळू आती 
ताका वेदाध्ययनाचो अधिकार प्राप्त जावूँ म्हण मागणें करुन गणेसपुजा करता आती पुण्यहवाचत बी 
करून मंडपदेवता पुजेक लापता, 


उपरांत मुंज्याक आपले आवयबरोबर जेवपाक लायतात, त्यार्ततर म्हाल्याकडल्यान ताचे केंस 
कापूंक लावन ताका 'भोंवरो आनी शेंडी दवरतात, तेल-उदक न्हाणोवत बाशींग बांदतात आती 
मांटवांत हाडटात. बापूय आनी मुंजो हांचेमदीं पुरयत अंतरपाट धरतात, मंगलाष्टका म्हण्यात. 
मागीर बापूय मुंज्याक न्हेसपाक 'लंगोटी', बसपाखातीर 'मृगजीत' आती गळ्यांत घालपाखातीर 
'जानवें' दिता. ह्या वेळार पुरयत कांय मंत्र उच्चारता. 


ह्या नंतर आनीकय कांय विधी जातात आनी यजमान मुंज्याक सुर्यदर्शत घडयता. मागीर 
मुंजो यजमान्याच्या पांयांक हात लावन ताका नमस्कार करता. यजमान मुंज्याक गायत्री मंत्राचो 
उपदेश करता. 


यजमान, मुंज्याच्या कमराक मुंजतणाची तिनपोडी सरपळी करुन बांदता अनी ताच्या 
हातांत एक 'दंड' (दाणो) दिता. 

भट-बामण समाजांतल्या मुंज्याक 'मुंजतणाची, क्षत्रीयाक 'धोणुचे दोरयेची', जाल्यार 
वैश्याक “शण नांवाचे वालीची”, मूज (सरपळी) करुन बांदपाची चाल आसा. ब्राह्मण मुंज्याचो दंड 
'फळसाचो' आनी तो ताच्या माथ्याच्या केंसांक तेंकता इतक्या उंचायेचो आसूँक जाय, क्षत्रीयाचो 
दंड 'रुमडाचो' आनी तो ताच्या कपलाइतको उंचायेचो करपाक जाय, वैश्याचो दंड बेलाचो आती 
तो ताच्या हड्ड्यामेरेन पावता असो करुंक जाय अशें धर्मशास्त्रांत सांगला." 


मुंज्याक दंड आनी मुंज दिल्या उपरांत बापूय ताका, ताचे ब्रह्मचारी जिर्णेत पाळपाच्या 
ब्रतांविशीं आनी कर्तव्यांविशीं उपदेश करता. 


मुंज्याक करपाच्या उपदेशाचो सारांश असो : 


“'तुवें आयच्यान ब्रस्मचार्याश्रांत प्रवेश केला, तुवें हया मुखार मुतूंक, हागूंक वतना जानवे 
कानाक लावंक जाय आनी वचून आयल्या उपरांत 'आचमन' करुंक जाय. संध्या-होम नेमान करुंक 
जाय. गुरुचे आज्ञेंत रावन वेदाभ्यास वेवस्थींत करुंक जाय. हाच्यामुखार बारा वर्सा तुर्वे कडक 
ब्रह्मचर्य पाळूंक जाय, अस्तूरेचो भोग घेवंक जायना. सांज-सकाळ भिक्षा मागूंक जाय, तशेच 
सांज-सकाळ अग्नीक 'समीधा' ओपूंक जाय. जो तुका भिक्षा घालूंक फार्टी सरचोना अशेच 
व्यक्तीकडेन म्हळ्यार तुज्या आवय-बापायकडेनच तूं पयलीं भिक्षेक वच. , 

मुंजो दंड आनी भिक्षापात्र घेवन सगळ्यांत पयलीं आपले आवय म्हऱ्यांत वता आनी 
“भवति भिक्षां ददातु” म्हुणून भिक्षा मागता. भिक्षेत ताका जें कितें मेळटा तें तो आपल्या 
गुरुकडेन दिता." 
हें सगळें जाल्या उपरांत मुंज्यान सुर्यास्त जायमेरेन मौन धरुन एकाच जाग्यार उबो रावंक 
जाय. सुर्यास्ता उपरांत ताणें ब्राह्मणांक जेवण घालूंक जाय. [ 


मुजिकडेन मुंज्याक नवें नांव दवरपाची चाल आसा. हया वेळार कांय फकाणां-मस्कत्योय 
जातात. मुंजो रागान गेल्ल्याचें सवंग करता, 'आपली चली तुका लग्न करपाक दिता” अशें मामान 
उतर दितकच तो परतून येता. 


मुजी उपरांतचे तीन दीस मुंज्यान कडक व्रत करपाचें आसता. हाका 'त्रिरात्र व्रत अशें 
म्हणटात. कांय वेळा बारा दिसमेरेन व्रत करतात. विद्यार्थी जिणेंत मुखार येवंक शकतल्या कश्टांची 
ही तालीम आसता. हें व्रत चालू आसतना ताणें आंबट-तिखट खांवक जायना, दिसाचें न्हिदपाक 


` जायना, रातचें जमनीर न्हिदूंक जाय असो आग्रो आसता. (रै 


दिवज : 


चलयांक न्हाण येवंचे पयलीं आपल्या कुळदेवाक तांकां दिवज पेटोवंक लावपाची चाल खुद्द 
आमोण्यांत रावपी मडवळ जातीगेर आसा. 


दिवज पेटोवंचे पयलीं एकाद्रे चलयेक न्हाण येत जाल्यार तिच्या हातांतल्यान कसलेंच 
देवकार्य करुंक फावना असो समज आशिल्ल्यान उपरांत अशा चलयांचीं लग्नां जुळपय कठीण जाता. 


वयर सांगला तें घराणें मूळ फोंडें तालुक्यातल्या बोरये गांवचें देखून तांचीं दिवजां कार्तिक 
शुध्द पाडव्या दिसा बोरये गांवांत जावपी शांतादुर्गेच्या वसुर्के जात्रेच्या उत्सवाक पेटयतात. 
सादारण दनपारच्या बारा वरांच्या अदमासाक 'भार' येता आनी तो पयलें दिवज पेटोवन 


दिता. त्या दिवजान मागीर हेर दिवजांकान्नी आप-आपल्या मानाप्रमाण आपलें दिवज पेटोवन 
देवळाचे पांच भोंवताडे काडटात. उपरांत आप-आपले घरवयेकडने वचून दिवजां विसर्जीत 


करतात. 


जे चलयेक दिवज लावपाचें (पेटोवपाचें) आसता, तिका एकाद्रे व्हंकलेवरी सजयतात. तिका 
पयलेच फावट त्या दिसा साडी न्हेसयतात. तिका करपाचो सगलो शिरंगार, दिवज, तेल, 
उपासाखातीर फळ-फ्रळांवळ सगळें मामान दिवपाची चाल आसा. 


पयल्या दिसाच्यान तिणें व्रतस्थ रावपाचें आसता. 
पूर्विल्ल्या काळार मामान भाचयेक खांदार घेवन, तिणें पेटयल्लें दिवज आपल्या हातांत घेवन 


देवळाचे फेरे काडपाची चाल आशिल्ली. आजुनय कांय मामा भाचयेबरोबर दिवज घेवन भोंवतना 


दिसतात. - 

दिवजाकालीत उपरांत आपल्या शेजारच्या आती सौवत्याँच्या बायलांच्या माच्याक लेल 
घालून तांचेकडल्यान आशिर्वाद धेवपाची चाल आसा, | 


हया समाजांत तव्यान लग्न जाल्ल्या जोडप्यान, जोडयेत दिवज वेटोवचाची चाल आसा. 
तशेंच सवायशीण बायलेन आयाव आसासर दिवज पेटोवपाचे आसता, ७ 


पयलें न्हाण सुवाळो : | 


पयलींच्या काळार चलयांचीं लग्नां सावारण सात तै धा वर्सा मदी जांतालीं, काय वेळा 
ताच्याकुनय ल्हान पिरायेचेर चलयांचीं लग्नां जातालीं, देखून पयल्या न्हाणाचो सुवाळो तांचे जिनेंत 
घोवागेरूच येतालो. आज शिक्षणाच्या आनी सुदारणेच्या कारणांक लागून चलयांच्या लग्नाचे वय 
वाडलां, आज कायदथान अठरा वर्सा पुराय जावंचे पयलीं चलयेचें लग्न कर्ूक मेळना. 


पयल्या न्हाणाची खबर जेन्ना घरच्यांक कळटाली तेन्ना खोशयेत ते संगळथा गाँवांक साकर 
वांट्टाले. कांय जाणांगेर तर तिका तीन दिसमेरेन मखरात बसोवपाची चाल आशिल्ली. 


तीन दीस मेरेन ते चलयेक खंयच्याय वस्तीक आपडूंक दिनाशिल्ले. आयदर्ता, हातुरणा सगळें 
तिका वेगळें दिताले. तीन दीस मेरेन तिच्या कपलाक 'दाळ' लावपाची चाल आशिल्ली. तिच्या 
आवडीचे खाण-जिनस, तिका तिनय दीस मेरेन करून दिताले. चवथ्या दिसा तिका न्हाणोवन 
शुध्दिकारांत हाडटाले. तिका हळदी-पिजरीचें उदक न्हावपाखातीर दिताले. दांत घासपाबातीर 
आंब्याचें पान दिताले. 

न्हावन घरांत हाडटकच पांच जाण सवायशिणी तिची व्होट भरताल्यो. उपरांत सात 
दिसांकडेन 'गर्भादान' विधी जातालो. 

ही चाळीस वर्सा फाटली गजाल. आज अशेतरेन न्हाणाचो बोवाळ कोण करतात. उरफार्टे 
आपली चली न्हावंक लागल्या हें लिपोवन दवरतात. मात आजुनय गावडी जमालीगेर चलयेक न्हाण 
येता ते दिसा घरांत गोडशें रांदतात. आज चलयांचीं लग्नां न्हाण येवन खूब तेंपान जाता 
आशिल्ल्यान, देव-धर्माच्या कार्यांत तांकां सहभागी जावंक मेळचें हया उद्देशान हे जमातीगेर 
चलयांक न्हाण येतकच भटाकडल्यान 'शुध्दीकरणाचो' होम घालून घेतात. 


गांवांत आजुनय कांय घरांनी भश्ट्याचे तीन दीस मेरेन कडेक रावतात. 


लग्न : 


एका काळार चलयांचीं लग्नां एका विशिश्ट वयार करपाची चाल आशिल्ली. एकाद्री चली 
जर लग्नाशिवाय उरली जाल्यार समाज तिका आनी तिच्या घरच्यांक जगष नाका करतालो. एकः 
बायल फकत एकदांच लग्न करुंक शकताली. न्हाण येवंचे पयलीं जर चलयेचें लग्न जालें ना तर 
तांचे घर 'जाती भायर' दवरताले. | 

दादले खंयच्याय वेळार आनी कितलेय फावट लग्न जावंक शकताले पूण बायलांक एकूच 


__ फावट लग्न जावंक मेळटालें. 


कूळ, गोत्र, जात, धर्म, सामाजिक आनी आर्थिक दर्जो जुळटा जाल्यार लग्नां थारायतात. 
पयलीं गांवांत फकत भटां-बामणांगेरुच कुंडली पळयताले, आज हेरांच्या घरांनीय ती चाल रिगल्या. 
कुळदेव आनी ग्रामदेवाकय प्रसाद लावन तांचो कौल घेतात. 


आतेभाव-मामेभयणीची सोयरीक ही पूर्वपरांगत चलत आयिल्ली सोयरीक. आजय ही चाल 
चलणुकेंत मेळटा. मावसोभाव-मावशीभयण, बापोलभाव-बापोलभयण हांचे सोयरीकेचेर मात 
बंदनां आसात. 


पयलीं लग्नां जाण्ट्यांच्याच पंसतीन जातालीं. लग्न जायसर व्हंकल-न्हवऱयाक एकमेकांचें 
तोंड पळोवंक मेळनाशिल्लें. आज काळ बदलला. प्रेमविवाहाचें” वारेंय आज गांवांत भितर सल्ला, 
आवय-बापायन थारायिल्लें लग्न आसल्यार लेगत चलो-चली एकमेकांक पसंत पडूंक जाय. 
देणें-घेणें हयोवूय गजाली जमूंक जाय. 


एकदां लग्न थारलें म्हण्टकच गोड-साकर खावपाचो विधी करपाचो आसता. आज नवे 
पध्दतीचो 'साकरपुडो' करपाची चाल गांवांत रिगल्या. पूण हो साकरपुडो गांवचे पारंपारीक रितीन 
'गोड-साकर' खाल्या उपरांतच करतात. 


१, गोड-साकर 


न्हवर्‍्याघरच्या लोकांनी व्हंकलेघरा वचपाचें आसता. गांवकार आनी प्रत्येक जातीचो एक 
तरी जाण्टो वचूंकच जाय. हे विधीक दोनय वाटेचे पांच पांच नाल्ल आनी गोड लागता. हे नाल्ल 
दोनय वाटेच्या कुळदेवाच्या आनी ग्रामदेवाच्या नांवान गांवकार फोडटा. उपरांत ते नाल्ल कांतून, ते 
सोयेंत गोड घालून ताचें “चून्न' तयार करतात. गांवकार त्या चुन्नाच्यो केळीच्या खोल्यार दोनय 
वाटेच्या देवांच्या नांवान 'वाडयो' घालता आनी मागीर जमिल्ल्या लोकांक वांट्टा. ह्या संस्काराच्या 
वेळार न्हवऱया-व्हंकलेची गरज नासता. दोनय वाटेचे घरांतले जाण्टेले आसल्यार पुरो. 


साकर-पुड्याक मात न्हवरो-व्हंकल दोगांय हाजीर आसूंक जाय. साकरपुडो व्हंकलेगेरच 
करपाचो आसता. दोगांयल्याय देवांचो भोवमान केल्या उपरांत, न्हवर्‍या घरची सवाशीण नवी साडी 
आनी सगळो साज-शिंरगार दिवन व्हंकलेची व्होट भरता. तिच्या हातांत साकरेचो पुडो दिता. 
न्हवऱ्या-व्हंकलेन दोगांयनीय एकमेकांक भांगराची मुदी घालपाची आसता. न्हवऱ्या घरच्यान दिल्ली 
साडी न्हेसून मागीर व्हंकलेन सगळ्या जाण्टयांक पांयां पडपाचें आसता. 


व्हंकले घरच्यांनी न्हवन्याकय हया वेळार नवें वस्त्र दिवपाच चाल सुरू जाल्या. 


गोड-साकर खावन जाली तशे दोनीय वाटेचे पुरयत एक जावन लग्नाचो म्हूर्त काडटात, 
नाल्लाचेर म्हूर्त धरतात. 


लग्न, थारलें म्हण्टकच, आपल्या सोयऱया-धायऱर्‍्यांनी आनी शेजाऱया-पाजाऱ्यांनी 

न्हवऱ्या-व्हकलेक 'जेवणाक' करुत किळवण' बी करपाची चाल आसा, 


२, धडवत 


लग्न सुवाळयाखातीर लागपी कपडेय एक बरोसों म्हूर्त पळोवत त्या दिसा हाडटात ह्या 
कपड्यांक 'धडवत' वा 'सणंग' अरशेय म्हण्टात, 

लग्नांत दोनय वाटेच्यांनी एकमेकांच्या मानेस्तांक म्हळ्यार, यजमात-यजमातीण, 
आजो-आजी, मामा-मामी, धेडो-धेडी, भाव-भयण, देव-दैवता ह्या सगळ्यांचा तर्वे वस्त्र दिवत 
भोवमान करपाचो आसता. 

हथा सगळ्यांक दिवपाच्या कपड्यांक एक एक खाशेलें नाव आसा, देखीक : मायक 
दिवपाच्या कापडाक 'मांयपोनो' म्हण्टात. आज्याक वा आशक दिवपाच्या वस्त्राक “आजोळी 
म्हण्टात. मामाक 'मावळशेलो' दिवपाचो आसता. व्हकलेच्या भावाक दिवपाच्या वस्त्राक 
'ल्हायांशेलो' म्हण्टात. देवाक 'चीर' दिवपाचें आसता. 

व्हांकलेचो 'साडो' आनी अंतरपाटाखातीर लागपी वालोय ह्याच वेळार हाडटात. ह्या 
मान-पानाच्या कपड्याशिवाय, घरांतल्या सगळ्यांक आनी लागीच्या सोयन्यांक लग्ताक कपड़े 
काडपाच चाल आसा. 

धडवत काडूंक वतना, नात्यांतल्या आनी शेजारच्या जाण्ट्यांक आपोवपाची चाल आसा. 
वाजपः-गाजप बरोबर घेवन धडवत हाडूंक वचपाची एकातेंपार चाल आशिल्ली. 

लग्नाक वचूंक भायर सरतना, न्हवऱ्या-व्हंकलेक तांच्या तांच्या घराकडेन हे धडवतीचेर 
बसोवन 'शेंसर भरपाची चाल आसा. 


३. माटोव 


लग्नाचो माटोवय विधिपूर्वक घालपाचो आसता. आज लग्नां चड करुन रेडीमेड हॉलांनी 
जातात, तरी पूण पंरपरा म्हण घराकडेन माटोव घालपाची चाल आसा. 


लग्नाक पांच दीस आसा म्हळ्यार माटोव घालतात. माटवाक पयली म्हेड गांवकारान 
पुरपाची आसता. प्रत्येक घरांतलो एकटो तरी माटवाक येवूंकच जाय अशी चाल आसा. 


माटवाक 'वोल' आनी 'चादरी” बांदून गांवचो मडवळ सजावट करता. 'सवो' घालपार्चेय 
काम ताचें. 


न्हवऱ्या-व्हंकलेक लग्नापयलीं तेल लावन न्हांणोवपाचें आसता. तेखातीर एक 'माटोळी'. 
करतात. ही माटोळी गांवच्या मडवळान जिन्याच्यो बडयो लावन करपाची आसता. 


माटवा-माटोळेक आंब्यापानांचें तोर्ण बांदतात. 
माटवासारकेंच 'रोशयो” (रांदनी) बरीशी वेळ पळोवन, पांच सवायशिणी घालतात. 

| | ४, देवकारें 


लग्ना पयलीं एक वा दोन दीस आदीं देवकारें करतात. आपल्या देव-धर्माची आनी 
` मेल्ल्या-गेल्ल्यांची याद करुन, तांच्या नांवान कोणाकय उपाशी दवरून तांकां गोड-गोडश्याचें जेवण 
वाडून आनी नवें वस्त्र बी दिवन तांचो भोवमान करतात. न्हवऱयाचें/व्हंकलेचें कुळचिन्न आशिल्ल्या 
झाडाची एक 'खामली' ह्या वेळार दारांत माटवाक पुरतात. आंबो, रुमड, सावर अशेतरेचीं झाडां 
त्या त्या घराण्याची कुळचिन्नां आसतात. 


[ कांय जाणांगेर देवकाऱया दिसा तर कांय जाणांगेर पांच दीस आदी व्हंकलेक चुडो घालतात. 
कांय जाणांगेर मामान चुडो घालपाची चाल आसा. 


चुडो घालपाक वळेराक खास घरा आपयतात. व्हंकलेच्या दोनय हातांक पांचवीं रसमीं 
कांकणां गड्या नंबरान घालतात. कांकणां घालूंक आयिल्ल्या वळेराचो नवें वस्त, नाल्ल-पड, लाडू, 
विडो बी दिवन भोवमान करतात. 


लग्नाघरातं जमिल्ल्या सगळ्या बायलांक ह्या वेळार कांकणां घालपाची चाल आसा. 


एकदां चुडो घालो म्हण्टकच तो बदलतासर चुड्याचें एक लेगीत कांकण फुटूंक जायना. तशें 
घडल्यार आयब मानतात. 


६. व्होंबळीक दिवप 


पूर्विल्ल्या काळार लग्नाची व्होंवळीक वा आमंत्रण 'अक्षदा' दिवन दिताले. आज आमंत्रण 
पत्रीका छापपाची चाल आयल्या. 


गांवांत 'माटवाच्या' आदले राती व्होंवळीक दिवपाची चाल आसा. घरातंलो जाण्टो वाजप 
बी बरोबर घेवन व्होंवळीक दिवंक वता. बरोबर भट, गांवकार आनी मडवळाकय व्हरता. बरोबर 
गेल्लो भट लग्नाचो म्हूर्त-वेळ सांगता. व्होंवळीकेच्यो अक्षदा घरांतल्या जाण्टयान एके तबकडेंत 
घेवपाच्यो आसतात. घरांत जर दादलोमनीस नासत तर अक्षदा 'हुमर्‍यार' दवरतात. व्होंवळीक 
सांगूक येतल्यांक निदान 'साकर-उदक' तरी दिवपाची चाल आसा. 


एकां काळार गांवांत कोणायगेर लग्न-कार्य आसले म्हण्टकच गांवभरच्या लोकांनी वचून तें 
सोबोवपाची चाल आशिल्ली. रांदपी, मानाय, वावराडी हयो गजाली गांवांत नव्यान रिगल्यांत. 


गांवांत अशें लग्न-कार्य आसलें म्हण्टकच कोणेंच आप-आपल्या घरांत चूल पेटोवंक जायना 
असो जणू नेमच आशिल्लो. घरांतलो एकाद्रो मनीस जेवणाक पावलोना जाल्यार कार्यकारान ताका 
उगडासान 'पान' धाडून दिवपाची चाल आशिल्ली. माठवाचें जेवण, देवकाऱयाचें जेवण, 
पुण्यहवाचनाचें जेवण, लग्नाचें जेवण, खांदयाचें जेवण, पांच परतवणाचें जेवण, गर्भादानाचें जेवण, 


आमोणें-एक लोकजीण/१४३ 


00, pi 3 | 


क > ब 
हृ री | 


अशेतरेन सादारण सप्तक भर गांवचे लोक कार्यकारागैर जैवणाक उरतालै, आज ही चाल बंद पडत | 
गेल्या, | 


७, पुण्याहवाचन 


लग्ना आदी पुण्याहवाचन वा गावठी भाशेन 'पुण्यवाचन' करपायें आसता. चड करुत हैं 
लग्नाच्या आवल्या दिसाच करतात. 

हया वेळार यजमान-यजमानीण जी चड करून व्हकले-नहवऱ्याथी आवय-आपुयच 
आसतात, ती तांकां मांडयेर बसोवन पुण्याहवाचन करतात. मंडप देवता” पुजेक लायतात, मंडप 
देवतेकडेन कार्य बरेतरेन धडचें, कसलेय विध्न-आडखळ मदीं येवचें न्हय म्हण सांगणें करतात. 
मंडप देवता पुजेक लायतकच, तिका 'उठ्यसर' मदीं कसलेच 'सुयेर-सुतक” थडल्यार तें लागू 
जायना अशें मानतात, 

व्हंकलेन 'गवर' (गौरी) पुजेक लावपाची आसता. व्हंकलेत व्हरपाची दोड, दिवली, 
देवा-आयदनां, घटके तोप बी हया वेळार गवरी पुजेकडेन दवरपाचो आसता. घटकेच्या तोंपांत 
उदक घालून तांतूत विडो आनी पयशे दवरतात, हे पुजेवेळार मातपेचे धा गुळे करुन दवरिल्ले 
आसतात. तांतलो एक 'रोशयां कडेन (रान्नींकडेन) आनी एक 'बामले' कडेन व्हंकलेक व्हरुन 
दवरुंक सांगतात. उरिल्ले मागीर हेर सवायशिणी व्हरून दवरतात. 


भट 'करो? तयार करुन करवलेकडेन दिता. भटाक कितेंय तरी भोवमान दिवनच हो करो 
घेवपाचो आसता. यजमानणीन ह्या कऱ्यांत उदक घालपाचें आसता. 


न्हवऱया आनी व्हंकलेगेर दोनय वाटेन आप-आपले 'आराणे' आनी शकुनदिवे तयार 
करतात. 


८. केस-कापणी : 


ह्या दिसा न्हवऱ्यागेर केंस-कापणी' आसता. म्हाल्याक घरा आपोवन न्हवन्याचे केंस 
कापतात. खाड बी काडटात. म्हाल्याक नवें वस्त्र, विडो, लाडू, नाल्ल-पड बी दिवन ताचो भोवमान 
करपाचो आसता. 


९, तेल-लावप : 


पुण्यहवाचन जालें तशें न्हवऱया/व्हंकलेक आप-आपल्या घरा “तेल' लावन न्हाणयतात. 
कांय जाण तेलाक 'हळद' अशेंय म्हणटात. हळद कुटून एका आयदनांत घालतात आनी तांतून 
खोबरेल तेल एक करुन लेप तयार करतात. एके जिन्याच्या' बडयेच्या तोंकार आंब्याची पांच पानां ` 

बांदतात. ती बडी पांच जाण सवायशिणी धरतात आनी हळदी-तेलाच्या लेपांत बुडयतात. पावलां, 
धोपरां, हाताचे तळवे, भुजां आनी माथें अशा पांच जाग्यांनी ती लेपांत बुडिल्ली बडी तेंकयतात. 
पयलीं चडयतात, मागीर चडयल्लीं तशीच देंवयतात. अशेतरेन पांच फावट करतात. 


तेल लायतना तरेकवार होंवयो गावपाची आजय चाल आसा. 


काशाची गे वाटली 

लोंखडाची गे भाली 

आंब्याच्या पानान गे बांदियाली 
कापशिणीच्या सुतान गे वेडायाली. 


एक पानी हळडुळी 
धर्तरे लिंगली 
दोन पानी हळडुळी 
सुयेक गे गेली 


तीन पानी हळडुळी 
दांड्याक गे गेली 


चार पानी हळडुळी 
पानांक गे गेली 


पांच पानी हळडुळी 
रंगाक गे गेली 


चांफेल, धुपेल 
खोबरेल गे तेल 


तेल से चडियालो 
सोळा शे राणियो 


फाटीर विणीयो 
काय रसीम गोंडे. 

तेल लावन जालें तें व्हवर्‍याक/व्हकलैक गाटोळैंत नहाणीवंक व्हरतात. पूण तै पयली 'उद्ड | शु 
मूर्त” धुतात. म्हणजे एके वल्लेंत 'हवन्याक/वहकलेक पांच धार्त्या धालपाक लावन तीं पुषपाक | 
लायतात. उपरांत माटोळेकडेन ते वल्लेंत तीं धान्या कॉडटात, पयलो कार व्हकलैक/हवर्‍यात 


घालपाचो आसता, 

हो उड्ड ग्हूर्ताचो धाणो उपरांत दळटात, तै पीठ लग्नाच्या जेवर्णात पर्दूक जाय. 

माटोळेंत व्हरतकच न्हवर्‍याचेर/व्हकलेचेर करवलेत पयलीं कत्याचें उदक धालपारचे आखला. 
माटोळेंत एक रुमडाचो रोपो रोयिल्लो आसता ताका पयली उदक धार्लूक जाय, उपरात पाँच जाण 
सवयशिणी पांच तांबये घालून न्हवर्‍याक/व्हकलेक न्हाणयतात. 


न्हाणयताना गायतात : 


आमी गेल्ली, आमी गेल्लीं 

केपेच्या बाजाराक 

थंय मेळला एक रुमडाचा रोपा 

कुदळ मारिला, लेम निरे काडिला 

तेंतू रोयिला तो रुमडाचा रोपा 

आळें धरिलां रुमडाक गोड-साकरीर्चे 
शिंपणें लायिलां रुमडाक धंय-दुदाचें 

बारा वर्सा जाली रुमडाक खंय आसलेलो 
रुमड आसलेलो न्हंय-व्हाळा 

रायबार्‍याच्या पुण्यान रुमड आयला उजळा. 


न्हवर्‍याक/व्हंकलेक मामान उबारून माटोळेंतल्यान भायर काडपाची चाल आसा. ह्या 
वेळार मामाक वस्त्र-विडो दिवन, ताचो भोवमान करतात. [ 


न्हातना आंगार आशिल्ले कपडे न्हवर्‍यान/व्हंकलेकन परतून न्हेसूंक जायनात. ते माटोळी 
बांदिल्ल्या मडळान व्हरपाचे आसतात. 


१०, दळप : 


पयलींच्या तेंपार जेन्ना पिठाच्यो गिरणी नाशिल्ल्यो तेन्ना शेजार-पाजारच्यो आनी 
सोयऱर्‍यां-धायऱयांच्यो सवायशिणी येवन न्हवर्‍याचीं व्हंकलेचीं फकाणां-मस्कर्‍यो करीत देवा-धर्माक 
उलो करीत दळप दळटालीं. आज हो विधी फकत एक परंपरा म्हुणूनच करतात. 


शुभकार्याक शूभ आंकडो म्हण पांच दांतीं मांडटात. पांच जाण सवायशिणीनी तीं वोडपार्ची 
आसतात. दात्यांत पयलो घाणो न्हवर्‍यान/व्हंकलेन घालपाचो आसता. 

दळटना तरेकवार होंवयो गायतात. आपल्या कार्याचें सगळ्या देवांक आपोवणें दिवन कार्य 
बरेतरेन जावंचें म्हण विनयतात. दातें मांडटकच सगळ्यांत सुरवातेक गायतात. 


दातें मांडून गे दात्या केले तिळे 
मानाचे उबे गणेस देव, 

गणेस देव रे जावूं नाका पयस 

मांडी मोडून बैस आमच्या कार्यालागीं. 


अशेतरेन सगळ्या देवांक उलो मारल्या उपरांत न्हवस्या-व्हंकलेक, राम-शितेच्यो उपमा 
दीत होंवयो गायतात. 


तेंडलेचें तेंडलें गे वयर पिकलें, 
संयवर जिकलें गे रामान जानकेचें 
शितेन संयवर मांडला म्हण गे 
चंद्रेश्वर आयला, 

शितेन संयवर मांडला गे बाप्पा घरा. 


होंवयो गायता गायता केन्ना पायलेंचें दळप दळून जाता तेंच कळना. उपरांत दळप सोंपोवन 
दातीं उठयतात. 


येते शामेळे गे सातपुडांचे 

बत्तीस पानांचे गे पांच विडे 

तो विडो काडला गे धतर्रमायेन हाती 
तुमी येयात कार्याक सासवती. 


लग्न-कार्याच्या जेवणाक लागपी 'सांबार' (मसालो) य विधीपूर्वक करतात. कैलांत पयलो 
घाणो न्हवर्‍्यान/व्हंकलेन घालपाचो आसता, तशेंच कुंटपाखातीर पयलो फारय ताणेंच घालपाचो 
आसता. 


' गावडी जमातीगेर लग्न-कार्याच्या जेवणांत उकडे तांदूळ वापरतात. ते तांदूळ करपाखातीर 
भातय पांच जाण सवायशिणींच्या हातांतल्यान उकडून घेवपाचें आसता. 


११. फुलां : 
लग्ना पयलीं न्हवन्या घरच्यो कमीत त्यो पांच सवायशिणी व्हंकलेगेर वतात आनी व्हंकलेक 

गि 


तेल-हळव लावन न्हाणयतात, बरोबर व्हेल्लो सगळी शिरंगार तिका 'हैसयतात, हया वेळार गछौँ 
शिरंगार 'पाँचव्या' रंगाचोच करपाचो आसता, उपरात सव्पार बसौवत तिची व्होट भरतात. कुलांक 
जमिल्ल्या बायलॉक 'लाडू' वांटूटात, हाली कसल्योय संवसारपयौगी वस्ती वाटपाची चाल गुरु 
जाल्या, फुलांक वांटपाचे लाडू न्हवन्या घरच्यानी व्हरपाचे आसतात, काय जागगिर, अमुकच लाडू 
हाडूंक जाय अशें न्हवर्‍याकारांकडेत उतर करतात 


आमोणें गांवांत ह्या विधीक 'फुलाँ माळप' अशें म्हण्टात, कारण ह्या वेळार न्हवरैकार्रा खूब 


फुलां व्हरुन व्हंकलेक माळटात, कांय कडेन हाका 'तेल लावप' वा निकटैँ 'तिल' अशेंय म्हण्टाल, 


'फुलांची साडी” (न्हेसयल्ली ती) व्हंकलेन परत केन्नाच न्हैसपाची तास्ता. ती मागीर तिची 
आंकवार भयण न्हेसता. 


१२. बाशिंग: 


लग्नाच्या आदल्या दिसा, चडटयावेळार न्हवन्या घरच्यो सवायाशिणी वाजप-गाजप बरोबर 
घेवन वचून बाशिंग घेवन येतात. पूर्विल्ल्या काळार आयच्या सारकीं तयार बार्सगां मेळताशिल्लीं. 
तेन्ना अणशीचे दोरयेचेर तांदळांचो कणो गोमान चिकटावन ताचे एकवीस पोड तयार करताले आती 
हे पोड दोनींय वाटांनी गांठ मरून ताचें बाशिंग तयार करताले. ह्या बाशिंगाक 'आबोल्याचे गोंडे 
बांदपाचे आसता. हें बाशिंग मुद्दाम शेंस घाल्ले बायलेकडल्यान करून घेताले. 


आज जरी 'तयार' बासंगां वापरतात आसले तरी पूर्विल्लें कण्याचे बाशिंग बांदून ताचेर 
मागीर तें तयार बाशिंग बांदतात. तकलेक तोपी, मुंडासो वा फेटो बांदून ताचेर वयर मागीर बार्शिंग 
बांदतात. 


म्हुर्त मणी' हाडपाखातीरय न्हवन्या घरच्यो सवायशिणी वाजप-गाजप घेवन शेटीगेर वतात 


आनी घेवन येतात. पूर्विल्ल्या काळार म्हूर्त मणी फकत भांगराचे करताले आनी घरा हाडून पांच 


जाण सवायशिणी तो पिडडूकांच्या पांच पोडांचेर गुंथताल्यो. 
बाशिंग वा म्हूर्तमणी देवकान्या पयलीं घरांत हाडूंक जायना असो समज आसा. हयो दोनय 
वस्ती हाडूंक वतना 'नाल्ल-पड' घेवन वचपाची चाल आसा. 


लग्नादिसा धेड्यान न्हवस्याक न्हेसोवपाचो आसता. पांच जाण सवायशिणी ताच्या साय्यार 
बाशिंग चडयतात. न्हवर्‍याचो भेस कसलेय पध्दतीचो आसूं, ताच्या खांदार उपरणी जायच. 


तान लाडू, भूक लाडू 
बांदले शेल्याचे पदरी 

चाल केला गिरिजे तिरी 
गिरिजे पेल्यान कोण गांव ? 

अकः शार काय बाजार ? 


आमकां लागली गरज काय बासंगाची 
तें बासींग जाय रघुनाथा पांचदिशी . 


आमोणें गांवांत फकत भटांगेरुच व्हंकलेक बाशिंग बांदपाची चाल आसा. 


लग्नाक वचूंक भायर सरतना न्हवर्‍याची भयण ताका कोणाची दिश्ट लागनये म्हण ताच्या 
एका गालाक 'तांबडें' लायता जाल्यार दुसर्‍या गालाक 'काळें' लायता. 


ह्या वेळार न्हवर्‍याक धडवतीचेर बसोवन 'बासंगाच्या कण्यान' शेंसर भरतात. न्हवरो भायर 
सरतना ताच्या हातांत 'म्हुर्ताचो नाल्ल' आनी तोंकाक सुपारी लायिल्ली सुरी दितात. 


न्हवरो लग्न-मंडपांत वचपाक भायर सरता तेन्ना आपल्या आवय-बापायक, देव-धर्माक 


आनी घरांतल्या सगळ्या जाण्ट्यांक पायां पडटा. शेजाराक चलूंक-भोवूंक शकना असो कोणय 
जाण्टो आसल्यार ताकाय घराकडेन वचून पांयां पडपाची चाल आसा. 


वाजय वाजय गा वाजंत्र्यांनो 
न्हवरो भायर सरतना 
आपुल्या आईबाप्पा 

न्हवरो पांयां पडटा. 


अशेतरेन सगळ्यांचे आशिर्वाद घेवन न्हवरो लग्न-मंडपांत वता. वांटेर मेळपी सगळ्या 
ग्रामदैवतांक आनी शिमेंदैवतांक विडो दवरुन न्हवन्यान मुखार वचपाचें आसता. 


पूर्विल्ल्या काळार लग्नां व्हंकलेच्याच घरा जातालीं. आयच्या सारकी वाहनांची बरी वेवस्था 
नाशिल्ल्यान निदान एक दीस आदी तरी न्हवऱयान व्हंकले गांवांत पावपाचें आसतालें. तांची सगळी 
रावपा-जेवपाची वेवस्था करपाचें काम व्हंकलकारांचेर आसतालें. 


आज लग्न-कार्याचे सगळे विधी एकाच दिसा संपुर्णांत हाडपाचे यत्न चलतात देखून लग्ना 
पयलीं कांय दीस आदी करपाचे विधीय एकाच दिसा गांठयल्ले दिश्टी पडटात. 


हेर जातीच्या मानान गांवच्या भटां-बामणांच्या लग्नांनी वैदीक पध्दतीच्यो विधी चड 
प्रमाणांत केल्ल्यो दिसतात जाल्यार गावडी जमातीच्या लग्नां मदीं तांकां कमी वाव आसता. 


१३. सिमांत पूजा : 


सिमांत पूजा म्हळ्यार गांवचे शिमेर केल्ली पूजा. न्हवरो व्हंकलेगांवचे शिगेर पावलो तसो 
व्हंकलेचो आवय-बापूय ताची त्या जाग्यार पूजा करता. ताचे पांय धुंवन ताका 'राट-दिवो' 
दाखयता. ह्या वेळार न्हवन्याक कितेंय भेटवण दिवपाचीय चाल आसा. उपरांत न्हवर्‍्याक हाताक 

धरुन ताची रावपाची वेवस्था केल्ल्या जाग्यार घेवन वचपारचे आसता. व्हवरो आधल्या परांतब्यान 
भायर सरतना ताच्या भयणीन, ताच्या एका गालाक 'ताबड़ें आती एका गालाक काळे नाविल्लै 
आसता तें ह्या सिमांत पुजेवेळार पुसपार्चे आसता, तशेंच वेदोवेळ व्हवर्‍याच्या हातात आशिल्ली 
सुरीय काडून दवरतात, 

लग्न-घटका लागीं पावली तसो न्हवरो लग्न-मंडपति वेता. मागीर सगळी तयारी जातकच 
व्हंकलेक माटवांत हाडटात, हथावेळार व्हकलेक तिच्या मामान उबारुन हाडपाची आसता. व्हकलेक 
माटवांत व्हरतना बायलो होंवयो गायतात, 


देवळा फाटल्यो गोटलिणी 

दारीं फुलल्यो शेंवतिणी 

रामखुटियो कळीयो 

लक्ष्मण भरियो झोळियो 90 
उठ गे शिते, गांत गे माळा बक 
झाला लग्नाचा वेळा. 


ह 


व्हंकले-न्हवर्‍यामदीं अंतरपाट धरुन दोनय वाटेचे पुरयत उबे रावतात. अंतरपाटाकडेन उबे 
रावतना दोगांयकय तांदळांचे राशीर उबीं करतात. न्हवन्यान पश्चिमेकडेन जाल्यार व्हंकलेन 
पूर्वेकडेन फुडो करुन उबें रावपाचें आसता. दोनीय वाटेचे पुरयत कांय मंत्र म्हणल्या उपरांत 
मंगलाष्टकां म्हण्टात. मंगलाष्टकांच्या दर कडव्या बरोबर न्हवन्या - व्हंकलेच्या माथ्यार अक्षदा 
उडयतात. दोनींय वाटेचे मामा तर अखंडपणान तांच्या माथ्यार तांदळांची धार धरून रावतात. 
मंगलाष्टकां म्हुणून सोंपलीं तसो मदलो अंतरपाट कुशीन काडटात, न्हवरो-व्हंकल एकमेकांच्या 
गळ्यांत फुलांच्यो माळो घालतात. व्हंकलेन न्हवन्याक माळ पयलीं घालपाची आसता. आज जरी 
नव्या मोदीचे तरेकवार फुलांचे हार घालतात आसले तरी पूर्वपरांगत साकून चलत आयिल्ली 
'वोंवळांची माळ' घालपाची चाल आजुनय आसा. वोंवळांची माळ घालून जाय जाल्यार हेर 
फुलांच्यो माळो घालतात. 


कांय जाणांगेर उपरांत न्हवन्यान व्हंकलेच्या गळ्यांत मणी बांदपाची चाल आसा जाल्यार 
कांय जाणांगेर 'होम' जाल्या उपरांत मणी बांदतात. मणयांक पांचजाण सवायशिणीनी हात 
लावपाची चाल आसा.थोड्यांगेर आवय घरचें 'दावल'य न्हवरो ह्यावेळार व्हंकलेच्या गळांत बांदता 
तर कांय जाणांगेर 'दावल' घालूनच लग्नाक उबें रावपाची चाल आसा. 


उपरांत 'मदलस' जाता. जमिल्ल्या लोकांक खावपा-पिवपाक वांट्टात. मागीर जाता 
'केळवण'. व्हंकले वाटेचे लोक व्हंकलेक जाल्यार न्हवर्‍यावाटेचे लोक न्हवर्‍याक अहेर करतात. 
घर-संवसाराक उपेगाक पडटात अशा वस्तींचो अहेर करतात. पूर्विल्ल्या काळार सामक्या 
नात्यांतल्यानीच अहेर व्हरपाची चाल आशिल्ली, उपरांत लग्नाक येवपी सगळेच जाण अहेर व्हरूक 
लागले देखून आज ''उपकार करून अहेर हाडचो न्हय” वा “तुमचो आशिर्वाद हीच मोलादीक 

__ केळवण” अशेतरेचें मागणें आमंत्रण पत्रीकेचेर करपाचो प्रसंग लोकांचेर आयला. 


` उपरांत जाता कन्यादान. व्हैकलेचा आवय-बापूय, न्हवन्याक आनी ताच्या आवय-बापायक 
बसोवन तांकां आपले कन्येचें दान करता. ह्या वेळार व्हंकलेच्या बापायन “'आपले धुवचो स्विकार 


- कर” अशी न्हवन्याक विनंती करपाची आसता. ' धर्म, अर्थ आनी काम” ह्या तीन पुरुशाथाँखातीर 


आपुण तुजे कन्येचो स्विकार करता आनी ह्या तिनय पुरुशार्थांवेळार आपूण तिचो अपमान करचो ना 


___ अशें तो ताका वचन दिता. कन्यादान परिपूर्ण जावंचें ह्या खातीर व्हंकलेल्या बापायन भांगराची एक - 


पुतळीय न्हवन्याक दान दिवपाची चाल आसा. उपरांत जाता सूतवेष्टन'. न्हवन्या-व्हंकलेक 
एकमेकां सामकार उबीं करुन पुरयत सुताचे पांच फेरे तांच्या गळ्या आनी कमरा भोंवतणी 
का निमाणें त्या सुताक वेटो घालता. ह्या वेट्याक पिंजर लावन आनी 'हळदीकूट' बांदून 

करून व्हंकले-न्हवन्याक बांदपाक दिता. न्हवर्‍यान व्हंकलेच्या दाव्या हाताक जाल्यार 
व्हंकलेन न्हवन्याच्या उजव्या हाताक हो दोरो बांदपाचो आसता. हाका 'कांकणदोरो” म्हण्टात. 
कांकणदोरो बांदलो तसो कन्यादानाचो विधी पुराय जाता. 


आता व्हंकलेक न्हवर्‍याघरची साडी म्हणजे 'साडो' न्हेसपाक दितात. हाका कांय जाण 
“साकर साडी अशेय म्हण्टात. व्हंकलेक लागता तो सर्व॑य शिंरगार न्हवस्यान दिवपाचो आसता. 


_न्हवन्याचो साडो न्हेसोवन व्हंकलेचें गोत्र बदलतात, म्हणजे व्हंकलेक न्हवप्याल्या गोत्रांत 


` काडटात. होम” जाता. काय जाण ह्या होमाक 'लाजाहोम' म्हण्टात. 'ल्हायां-होम' म्हणपाचीच 


चाल आसा. ह्या होमांत न्हवन्या-व्हंकलेन ल्हायो घालपाच्यो आसतात. ह्यो ल्हायो तांच्या हातार 
तिच्या व्हडल्या भावान घालपाच्यो आसतात. ह्या कामाखातीर न्हवरो ताका 'तव्हायांशेलो' दिता. 
होमा खातीर उजो करवलेन हाडपाचो आसता, त्या खातीर व्हंकलेन तिका साडी दिवपाची चाल 
आसता. ह्याच वेळार व्हंकलेच्या भावान व्हंकलेच्या पांयांत 'सोलवेडे' घालपाचे आसतात. कांय 
जाणांगेर व्हंकलेची भयण हें काम करता. मागीर न्हवर्‍याचे भयणीन (लग्न जाल्ले) 
व्हंकल-न्हवर्‍याचें 'गांठवल' बांदपाचें आसता. व्हंकलेच्या खांदावयली पामरी आनी न्हवऱ्याच्या 
खांदावयली उपरणी घेवन दोनांचींय पोतां एक करुन गांठ मारतात. 


गांठवल बांदतकच न्हवरो व्हंकलेच्या हाताक धरुन होमाचे पांच फेरे काडटा. होमाकडेन 
तांदळांच्यो पांच पुंज्यो घाल्ल्यो आसतात, दर फेऱ्याच्या शेवटाक व्हंकलेन एक एक पुंजेर पांय दिवन 
मुखार वचपाचें आसता. निमाण्या फेऱ्याक न्हवरो, व्हंकलेचो पांय गंदाचे साणीक घस्टून तिचें 
आंगळ्याचें बोट वोडटा. ह्या वेळार व्हंकलेन आपलो तोल सांबाळून रावंक जाय. फुडाराक 
संवसारांत ती आपलो कितलो तोल सांबाळूक शकतली हें पळोवपाचो हेतू आसता. 


ह्या नंतर एकमेकांचे आराणे, करे, शकूनदिवे बी बदलतात. 


व्हंकलेकडल्यान वायणांची पुजा करून घेतात. एकवीस, एकावन्न अशे गडे नंबरांनी 
वायणांखालीर नाल्ल घेतात वायणांखातीर लागपी नाल्ल न्हवर्‍या घरच्यांनी हाडपाचे आसतात. 
व्हंकलेल आपल्या घोवाल्या आनी कुळारच्या देवांक वायण उखलासून दवरल्या उपरांत दोनींय 
वाटेच्या सवायशिणींक वायण दिवपाचें आसता. 


“व्होंवरांचे' शेंसर भरपाचें आसता. व्हंकले घरची पांच आनी न्हवप्या वाटेची पांच व्होवरां 

बसपतात, हैं ऐ॥ॅसर भरपाक ताँदूछ व्हवर्‍याकारात विवपाचेँ आसतात, एक मुडी, दौनमुडी .... 
अशेतरेन हे तांदूळ मागपाची चाल आसा, शैंसराचै तावूक मागीर मडवळणीन व्हरपाये आसतात. 

ह्या उपरांत जातात 'अष्टवर्गा”, नहवन्या घरच्या आठ जाण दादरल्यांक व्ह कलेत ते दिवा 
पयलेच फावट कमीत ते पाँच तरेच्या फराळाचे जैवण वाडपार्चे आसता. हया फराळाच्या आठव 
पानांवयल्यान व्हंकलेन निमाणें तुपाची धार वोर्तूक जाय, ही धार बौत्तता मदीं तुर्टूक जायता, 
तुटल्यार ककल रोकडेंच नातें तोडटली असो समज जाता, गावांत गावडी जमालीगेर धरभरवणी 
घरा व्हेली म्हण्टकच व्हंकलेक वाळून दवरिल्ली शिताची वाळणी (मडकी) उदारी करूंक लावतात 
आनी मागीर तिका पांच जाण दादल्या मनशाँक वार्डूक सांगतात. 


व्हंकलेक तिचो आवय-बापूय 'ऑंपून' दिता, म्हळ्यार न्हवन्याच्या आवय-आषायक लिका 
अर्पण करता आनी मागीर घरभरवणी न्हवर्‍्यागेर वर्चूक भायर सरता. हयावेळार व्हवर्‍याच्या ढातांत 
एक नाल्ल दितात. तो नाल्ल व्हंकलेन वर्सभर सांबाळूत दवर्ुक जाय आनी दर वेळा कुळारा वेतना 
आपल्या बरोबर हाडूंक जाय, 


घरभरवणी भायर सरतना न्हवन्या-व्हंकलेन व्हंकले घरच्या जाण्ट्यांक पार्या पडून आशिर्वाद 
घेवपाची चाल आसा. व्हंकलेक संवसाराक उपेगा पडटा अश्यो वस्ती आवय-बापायन ह्या वेळार 
दिवपाची चाल आसा. देखीक : कुलच्यांव, उशीं, गळशिरेचो तांबयो, धागर-कोळसो, घटकेचै तेष, 
दिवली, देवपुजेचीं आयदनां, ताट-तांबयो बी. व्हंकलेक दिवपाच्या कपड्यांमदीं काळ्या रंगाचो 
कपडो आसूंक जायना. व्हंकलेन केल्ल्या भरप-विणपावयल्यान तिचे गूण पारखुवपाची चाल 
पडिल्ल्यान हालीं तेंपार अश्यो कला-कुसर केल्ल्यो वस्तीय व्हंकल बरोबर व्हरता. 


व्हंकले बरोबर तिच्या सांगाताक धेडी वता. व्हंकल जेन्ना पांच परतवणाक आवयगेर येता 
तेन्नाच ही धेडी परती येता. पूर्विल्ल्या काळार आमोणें गांवांत व्हंकलेबरोबर दोन धेडयो वताल्यो. 
एक जातीची, दुसरी बन्न्यांची. जातीची धेडी ल्हान आसल्यार चलताली. मात बन्न्यांची धेडी 
व्हडली आसूंक जाय आसताली. नव्या वातावरणांत गोंदळिल्ल्या व्हंकलेक ती जायत्या गाजलींची 
जाणीव करून दिवन धीर दिताली. धेडयेक परती धाडटना तिका न्हवन्यान कितेंय तरी भेटवण 
दिवपाची चाल आसा. 


एका तेंपार घरभरवणी भायर सरपाच्या वेळार व्हंकलेक 'घुरयाँ' लिपोवन दवरपाची चाल 
आशिल्ली. लिपोवन दवरिल्ले व्हंकलेक मागीर न्हवन्यान सोदून काडप. हो भाग फकाणाँ मस्कन्यांत 
मोडटा आसलो तरी त्या फाटल्यान वेगळो अर्थ आसूंक जाय. 


व्हंकल आनी न्हवर्‍याची आवय म्हणजे वेणी-वेणी दोगांयनींय एक जावन ह्यावेळार 
दोगांच्याय कापडांचे पदर एकठांय करुन ते धुवपाची चाल आसा. हाका “बळ धुवर्प' म्हण्टात. ही 
खळ धुल्याशिवाय दोगांयनींय एकमेकांगेर जेवूंक जायना असो समज आसा. 


१४, घरभरवणी भितर सरतना : 


घरभरवणी गांवांत पावतकच नव्या जोडप्याक गांवच्यांनी राट-दिको दाखोवन येवकार 

दिवपाची चाल आसा. 
घरभरवणी न्हवन्याच्या घराकडेन पावतकच न्हवन्याचे भयणीन (लग्न जाल्ले) दार आडावन 
उबें रावपाची चाल आसा. तरेकवार विनवण्यो करून लेगीत तिणें दार काडपाचें नासता. शेवटाक 


जेन्ना न्हवरो तिच्या पुताक आपली धूव लग्न जावपाखातीर दितलो अशें उतर दिता तेन्नाच तिणें 
दार काडपाचें आसता. दार धरपा वेळावयली होंवी अशी : 


साता समिंदरा गे भायर 
केळीचा गे पींड 

थंय वर न्हावच्या गेला 
भयणीचा गे भाव. 


खबर कळळी गे म्हाजे 

सुभद्रे भयणी 

उरी दोंगर घालून गे आयली 
भावाची गे भयण. 


दार धरून गे भयण 
कशानी गे उबी ? 

दार धरून गे उबी बंदवा 
म्हाज्या कारणासाठी. 


दीन दीन गे भयणी 
दारींतला गे माड 
झोड मोड येयत बंदवा 
मोडून रे जायत, 
दिल्लें नांव रे बंदवा 
कशें रे येयत ? 


दीन दीन गे भयणी 


थाली गे ताम्हण, 
चोर चांडाळ येती बंदवा 

चोरून गे जायत, 
दिल्ले नांव रै बंदवा 
कर्शे रे येयत ? 


दीन दीन गे भयणी 
गोठ्यांतली गे गाय, 
रोग-पाशी येती बंदवा 
मरून गे जायत, 

दिल्लें नांव रे बंदवा 
कशें रे येयत ? 


दीन दीन गे भयणी 
थोटें गे पांगूळ 
हेंवूय मेट भयणी 
कोणाचें गे सांग ? 


(ह्या वेळार भयणीन आपल्या घोवाचें नांव घेवन ताचें मेट म्हण सांगूक जाय) 


भयणीन दार सोडलें तशी घरभरवणी भितर सरता. व्हंकलेन आपलें उजवे पावल पयलीं 
भितर घालूंक जाय. हें पावल भितर घालतना तिणें हुमर्‍यार भरून दवरिल्ल्या तांदळाच्या मापाक 
पांय लावन तें लवडूंक जाय. लंवडिल्ल्या मापांतले तांदूळ घरांत भितर पडूंक जाय. ह्या 
तांदळांवयल्यान चलत व्हंकलेन घरांत भितर सरपाचें आसता. न्हवन्याचे भयणीन व्हंकलेक हाता 
धरून घरांत भितर, देवाकुडींत व्हरपाचें आसता. थंय कांजीण तयार केल्ली आसता. हे कांजीणीच्या 
म्हणजे कळश्यांच्या पोंदाक एके केळी शिर्तेर घालून तांदूळ दवरिल्ले आसतात. 


कांजीणीक मांडिल्ले कळशे एक एक करून व्हंकलेन सकयल दवरपाचे आसतात आनी 
एशिल्ले तशे परत मांडपाचे आसतात. अशें पांच फावट करप. निमाण्या फावडी मुळच्या कळशांत 
दवरिब्ली भांगराची तस्त व्हंकलेन काडपाची आसता. कांजीणींत दवरिल्ली वस्त व्हंळ्ळेखातीरन 


आपना' 


कत ऊांजीण उतरायता त्र्देळार सवायशिणी गायतात : 


धर्तर शेण काडिलां गावित्रिचें 
त्यावर ठेविली केळीची शिरटी, 

त्यावर घातले साळ-दाळीचे तांदूळ, 

` त्यावर ठेविला सवर्ण कांजीण 
कांजीणींत हात घातला रायरूक्मिणीन 
तिवय मुदी दी गे सुने, 
मांय-मावाकडेन जतनी. 


 कांजीण जातकच व्हंकलेक घोवाल्या घरचें म्हण नवें नाव दवरतात. आपल्या बोटांतली मुदी 
काडून, ते मुदयेन न्हवन्यान व्हंकलेक दवरपाचें नांव साकरेच्या ताटांत बरोवपाचें आसता. ती साकर 
मागीर जमिल्ल्या लोकांक व्हंकलेचें नवें नांव सांगून साकर वांटप. 


उपरांत घरांतल्या सगळ्या जाण्ट्यांक न्हवरो-व्हंकल पांयां पडटा आनी तांचे आशिर्वाद 
घेतात. हे पांय पडणेक' मांय-मावान नवे सुनेक कितेंय तरी भेट दिवपाची चाल आसा. 


ह्या नंतर न्हवर्‍्याची भयण बांदिल्लें तशें गांठवल सोडयता. हें गांठवल सोडयतना तिणें 
आपल्या घोवाचें उमाण्यांत नांव घेवंक जाय. 


१५, गंद-चपके : 


व्हंकलेक गंद झरोवंक लायतात आनी त्या गंदांत हाताचे चपके बुडोवन तिणें घरांतल्या 
सगळ्या जाण्ट्यांच्या हड्ड्यार लावपाचे आसतात. इतको तेप कार्य कशें जातलें हया हुस्क्यान 
वयर-सकयल जावपी काळीज गंदाचे शितळसायेन थंड जाता अशें मानतात : 


गंद झरय गे गंदसाणी 

तेंतूत बुडले चपके, 

तेंवूय गंद धर्तरे लावा 

तेंवूय गंद स्वामी भर्तारा लावा 
तेंवूय गंद मांय-मावाक लावा 
तेंवूय गंद सर्वच जाण्ट्यांक लावा. 


म्हणत सगळ्यांक गंदाचे चपके लायतात. 
मागीर कांय शास्त्र-विधी करुन पुरयत मंडप-देवता उठयता. 


उपरांत पांच जाणी बायलो न्हवऱयाचें बाशींग देंवयतात. हातांक बांदिल्ले कांकणदोरे 
सोडोवन व्हंकलेक तुळशींत व्हरून दवरूंक लायतात ह्या वेळार जायती फकाणां -मस्कऱ्यो जातात. 
व्हंकलेक न्हवर्‍याचें नांव घेवपाक लावप, धेड्या-धेडयेचीं फकाणां मारप अशे प्रकार जातात. बाशींग 
पोडांची फाती न्हवर्‍्या-व्हंकलेक दोगांयकय सोडोवपाक लायतात आनी कोणाचे पयली सोडोवन 


आमोणें -एक लोकजीण /१'५५ 


जाता तैं पळयतात, बाशिंगा पौडाचे पांच पौड व्हकलैन पाच दीसगैरैत आपल्या माय्यांत गाठपाचै 
आसतात, उरिल्ले पोड हेर सवायशिणीक माळपाक वितात, छ 

पूर्विल्ल्या काळार लग्ना भुरगैपर्णात जातालीं तेत्ना-गर्भावात वा 'फळीशबत” व्हकलैक व्हाण 
आयल्या उपरांत करताले, आज हैं सगळे लग्नाच्या विज्नाच घडटा, 

गर्भादानाचौ होम घालतात ते राती व्हकलें = न्हवर्‍्याचें हाँयूण एकठाँय घालतात. हाँयुणार 
बसोवन व्हंकलेची सवायशिणी व्होट भरतात, तिका दूद दिवपाक दितात, व्कलेच्या तार्कात दुवाँचौ 
रोस पिळपाचीय कांय घरांनी चाल आसा, न्हवर्‍या-व्हकलेक दौर्गायक 'विडो' खावपाक दिलात. 
ह्या दिसा न्हवन्या - व्हंकलेचें हांथूण धालपाचों अधिकार न्हवन्याच्या लग्न जाल्ल्या व्हडल्या 
भयणिचो, दुसऱया दिसा सकाळीं उठ्ठ्ना न्हवन्यान हाँथूणा पोंदा पयशे दवरपाची चाल आसा. ते 
पयशे हांथूण घालपी भयणीन व्हरपाचे. 

लग्नाच्या दुसर्‍या दिसा 'खेळी-मेळी' करतात, एका फांतराक वालों बी गुंटलावत बाल 
करतात. ह्या बाळाक व्हंकले-न्हवन्यान दोगांयतींय घरुन खेळोवपाचो आसता. उपरांत ह्या 
बाळाचेर करोली कऱ्याचें उदक ओत्ता, हें उदक जाण्टेलीं आपल्या हड्ड्याक लावत सूछ करतात. 
व्हंकल-न्हवरो हें उदक एकमेकांचेर वडोवन खेळटात, मस्कन्यो करपाखातीर म्हण शेणाचे, गोबराचेँ 
उदक बी जमिल्ल्यांचेर रकयतात. कऱ्याचें उदक सोयन्या-शेजारच्या आंकवारांच्या माथ्यार मुद्दाम 
ओततात. कन्याचें उदक माथ्यार पडलें तशें रोकडेंच लग्न थारता असो समज आसा. 


१६. खांदो दवरप : 


लग्नाच्या पयलीं दारांत जी खामली वा खांदो पुरिल्लो आसता तो पांचव्या दिसा काय 
पुजा-विधी करुन उठावपाचो आसता. व्हंकलेन ह्या खांदयाची पुजा करुत ताका नेवेदय 
दाखोवपाचो आसता. इतके दीस मेरेन माथ्यांत माळिल्ले बासंगाचे पोड ह्या दिसा केळीच्या 
झाडाचेर व्हरून दवरप. ह्या वेळार केळीमुळांत दिवो पेटोवन दवरपाचो आसता. खांदो चडट्या 
वेळार दवरपाचो आसता. 


व्हंकलेचो चुडो ह्याच दिसा बदलपाची चाल आसा. चुडयाचीं पांचवीं काकणां काडून तांबडी 
कांकणां घालतात. 


घोवाल्या घरचो खांदो दवरून मागीर आवयल्या घरचो दवरतात. 


१७. पांच-परतवण : 


पांच-परतवण म्हळ्यार पांचव्या दिसा व्हंकलेच्या घरा परतुवप. पांच-परतवणाचें आपोवणें 
घेवन व्हंकलेचो भाव येता. ' 


व्हंकल-न्हवरो, धेडो-धेडी आनी हेर लागीचे शेजारी-सोयरे व्हंकलेगेर वतात. थंय तांची 

बरी उठ-बस करतात. बरें जेवण वाडपाचें आसता. परत वतना सगळ्यांक कितेंय तरी भेट 


दिवपाक जाय. 


कायं जाणांगेर पांच-परतवणाक, शागोतेक लागपी कोंबे जांवयान दिवपाची चाल आसा. 


पांच-परतवण केलें ना जाल्यार आवय-बापायच्या मड्याक लेगीत धुवेक-जांवयाक वचूंक 
मेळना. देखून लग्ना दिसाच पांच-परतवणाचो “बाद मोडटात.' उपरांत इत्सा आसल्यार पांचव्या वा 
हेर खंयच्याय दिसा थाटान सुवाळो करतात. 


नवे व्हंकलेच्यो वर्सभर खूब अर्थ-अपुरबायो जातात. वर्सभर येवपी सणा-परबांक तांच्या 
वांट्याक खूब सुवाळे येतात. 


पासडी' (पाश्टी) न्हेसोवप ही अशीच एक चाल. नवे व्हंकलेची संवसार पाडव्या दिसा 
सोयन्या-धायन्यांक आपोवन नवी साडी न्हेसोवन, फुलां बी माळून 'व्होट' भरतात. आमोणें गांवांत 
पासडी घोवागेर न्हेसोवपाची चाल आसा. गोंयांत कांयकडेन पासडी आवयगेर न्हेसयतात. 


पासडेक आयिल्ल्या बायलांक लाडू वांट्टात. 


नवे व्हंकलेक चवथीक आनी दिवाळेक कुळारच्यान 'वजें' धाडपाची चाल आसा. तरेकवार 
खाणांचे जिनस, फळ-फळांवळ, भाजीपालो, कड्डणां-शिवाय जांवयाक पाट, सत्री, धुवेक साडी 
तबकडी अश्यो संवसारपयोगी वस्ती धाडटात. खंयच्या वज्यार खंयची वस्त धाडपाची हें थारिल्लें 
आसता. 


नायक जातीगेर चवथीच्या वज्याक खारें-नुस्तें' आनी 'जोतें' धाडपाची चाल आसा. 
वज्याक धाडिल्ल्यो खाणाच्यो आनी कड्डण-भाजयेच्यो वस्ती गांवांत वांटपाची चाल आसा. 
वजें घेवन येवप्याचो मान-पान करपाची चाल आसा. 


लग्नाच्या पयल्याच वर्सा, व्हंकलेक घोवा घरच्यान 'आषाढ वजें' धाडपाचें आसता. ह्या 
म्हयन्यांत व्हंकल आवयगेर रावपाक गेल्ली आसता देखून हें वजें घोवा घरच्यान आवयगेर व्हरपाचें 
आसता. 


वर्जे घेवन गेल्ल्यो सवायशिणी व्हंकलेक 'फुलां माळटात.' ह्या फुलांक 'आषाढ फुलां” 
म्हण्टात. 


आषाढ फुलांचे लाडू गांवांक वांटपाची चाल आसा. 


शेस विधी : 


पूर्विल्ल्या काळार गांवच्या बन्ने आनी कलवंत जातीगेर चलयांक लग्न करनाशिल्ले तर ते 
बदला तांका 'शेंस' घालताले. सरकारान ह्या विधीचेर बंदी घाल्ल्यान आनी गांवांत जाल्ल्या 
सामाजिक परिवर्तनाक लागून फाटल्या चाळीस वर्सांसाकून ही चाल बंद पडल्या. 


लग्नाखातीर ज्यो ज्यो विधी करतात त्यो चडश्यो शेंस घालपा वेळार करपाच्यो आसात. हांगा 

फरक इतलोच की, नहवरौ म्हण एके बायलैकच वावल्याचो गैस वेर्वक लायतात, बगळे विधी 
जातकच व्हकलेन निमाणें तुळशीक उदक धालपार्चे आसता. 

गोंयांत कांय कडेन सुरयेक माळ धालपाची चाल आसा, 

पयलींच्या तेंपार लग्नाभाशेनच, शैँस विधीय चलर्याक तहाण वेर्वयै पयली करताले 
आशिल्ल्यान 'हात लावणी' तांकां न्हाण आयल्या नंतर करताले, हया वेळार गावची कय आठितिक 
तिका 'विडो' दितालो. म्हणजे तिका अमुकच पयशे दिवपाचे थारावन त्या दिसाच्यात तिची आवली 
'नायकीण' म्हण स्वीकार करतालो, उपरांत विडो दिलले अशे काय जाण, आपल्या उतराक पाळी 
दिवन आयुष्यभर खन्यानीच तिचो सांबाळ करताले, जाल्यार काय जाण तवो रंग स्रॉपलों तशी 
तिका सोडटाले, 

कलवंत जातीच्या शेंसविधी वेळार 'चंद्रेश्वर देवाच्या आगावयलें चीर व्हेसपाची चाल 
आशिल्ली, ह्या चीरा बदला देवाक नवें चीर दिव॑चें लागतालैं. 


कापड न्हेसप : 


एकाद्रो दादलो जेन्ना एकाद्रे 'रांड' बायलेकडेन लग्न जाता तेन्ना त्या लग्नाच्या प्रकारक 
'कापड न्हेसप' अशें म्हण्टात. हो प्रकार गांवांत गावडी जमाती मदीं चड चालत आशिल्लो. आजय 
कांय प्रमाणांत तो दिसता. 

जिचेकडेन लग्न जावपाचें आसता, ते बायलेक घेवन न्हवरो गांवचे शिमेर येता. थंय तिच्या 
आंगावयलें कापड सोडोवन वडोवंक लावन तिका आपे व्हेल्लें नवें कापड व्हेसूक लाया आनी 
मागीर आपल्या देवा-धर्माचें नांव घेवन तिचो बायल म्हण स्वीकार करता आनी आपल्या चरा घेवन 
येता. कापड न्हेसपाचो हो विधी तिनीकात्रीच्या वेळार जावंक जाय. ; 


फकत एका कापडाच्या खर्चान बायल मेळटा आशिल्ल्यान ह्या लग्नाक 'कापड न्हेसप अज्ञे 
म्हणटात. अशेतरेन लग्न जाल्ले बायलेक 'कापडाची-बायल” म्हण्टात. तिका देव~धर्माच्या कार्यांत 
हेर सवायशिणी सारको वांटो नासता. 


गुरवारणिचीं फुलां : 
एकाद्रे बायलेक जेन्ना पयले फावट 'दीस वत्तात” तेन्ना तिच्या आवय-घोवाल्या घरच्यांक 
खूब खोस भोंगता. आपली खोस तिच्यो तरेकवार अर्थ-अपुरबायो करुन ते उक्तायतात. | 


पांचव्या म्हयन्यार तिका “पांचवीं फुला" माळटात. ह्या फुलांक वेळ करप' अजञय म्हण्टात. 
ह्या वेळार शूभ म्हूर्त पळोवंचो लागता. एकदां हीं फुलां माळळीं म्हण्टकच मुखावयलीं फुलां केन्नाय 
माळूं येतात. पांचवीं फुलां घोवागेर माळपाचीं आसतात. 


हया दिसा तिणें सगळो पांचव्याच रंगाचो भेस करपाचो आसता: पाचवीं कांकणां, पांचवी 

पांचवो पोलको बी. तिका खूब अळंकारांनी सजयतात. खूब फुलांच्यो फांतयो माळटात. नवी 
साडी घालून पांच जाण सवायशिणी कडल्यान तिची व्होट भरून घेतात. हरशी व्होट भरपाखातीर 
| नाल्ल जायच. पूण गुरवार बायलेचे व्होटयेंत नाल्ल घालूंक जायना. फुलां माळपाच्या वेळार म्हन्याँत 
ल्हान भुरग्याक बसयतात. फुलांक आयिल्ल्यांक लाडू वांट्टात. 


५ पांचव्या फुलां उपरांत, सातवीं फुलां माळटात. हीं फुलां घोवा घरचींच आसतात. ह्या वेळार 
_ पांचवो शिरंगार करपाची गरज ना. सर्वसादारणपणान फुलांक दादले वचपाची रीत ना. मात गांवांत 
. मडवळ जातीगेर फुलांक दादले मुद्दाम वतात 
1 र. गुरवारणी मुखार तरांतरांची फळांवळ मांडटात. आंगलीं, तोपरीं, खेळणीं अशे तरेकवार 
आकार दिसपी खाणां करून मांडटात. मांडिल्ल्या फळां-खाणांमदलें कितें आवडटा तें गुरवारणीन 
काडून खावपाचें आसता. आंबो, लाडू, पेडो अशें कितें खायत तर चलो जातलो आनी केळें, बर्फी 
बी खायत तर चली जातली अशें मानतात. 


सात म्हयन्याचीं फुलां माळून त्याच दिसा गुरवारणीक आवयगेर घेवन वतात. पयलो बांळटेर 
आवयन काडपाची रीत आसा. 


णव्या म्हयन्यार हेच पध्दतीन आवयगेलीं फुलां माळटात. 


गांवांत फकत भटांगेरच फुलांच्या वेळार घोवाक बसोवन थोडे विधी करतात. शेंस घाल्ले 
बायलेकय फुलां माळटात. गावडी जमातीगेर मात फुलां माळपाची चाल ना. 


मरणसंस्कार : 


मरणाचो वेळ लागीं पावलो तसो त्या मनशाक हांथुणावयल्यान सकयल काडून निवळ शेंदरेर 
न्हिदयतात. न्हिदयतना ताची तकली दक्षिणेचे दिशेन करपाची आसता. ताका उदारो न्हिदयतात. 
ताच्या तोंडांत देवाचें तीर्थ वा गंगाजल घालतात. भस्म, गंद, आंगारो, तुळशींतली माती, तुळशी 
पानां असल्या पवीत्र वस्तीनी ताची कूड सजयतात. त्या मनशाक पूत आसल्यार ताणें ताका मांडी 
दिवपाची आसता. देवाचे मंत्र-जप चालू करतात. हया वेळार दान दिवपाचीय चाल आसा. ताच्या 
म्हऱ्यांत दिवली पेटोवन दवरतात. धूप-उजवाती जळटात. सगळें वातावरण प्रसन्न दवरतात. 

प्राण गेलो तसो त्या मनशाचे तोंड-दोळे उगडे आसल्यार धांपतात. हात-पांय सरळ 
करतात. ताका पावळे भायर व्हरून न्हाणयतात. नवें वस्त्र घालतात. भश्टे वा गुरवार बायलेन मडें 
पळोवपाचें नासता. 


पावळे भायर एका जाग्यार शेण सारोवन जमीन नितळ करतात. थंय 'किरवड' (खिरवड, 
तिरवड) म्हळ्यार मडें व्हरपाक केल्ली निसण तयार करून दवरतात. किरवडीक बारा पावणे 
करपाचे आसतात. 


केळीच्या आख्ख्या पानार मडें दवरून त्या पानासयत मागीर मडें किरवडीर चडयतात. 
उपरांत मड्यार 'धवाटें' वोडटात. धवट्यांतल्यान तोंड आनी पांयांचे तळवे उगडे दवरपाचे 

आसतात, ह्या धवाटयाचो एक तिर्राटौ काडूत कडेत दवरतात, बाराव्याचे क्रियैक ताची 4 
जानव्यासारको वापर करतात, 

प्रेत मसण्णेंत व्हरचे पयलीं काय क्रिया करपाच्यो आसतात, मेल्लौ मनी जर दादली मनील 
आसत आनी ताची बायल जिती आसत तर तिका वर्वे कापड बी व्हेसयतात, खूब कुलां माळटाल 
कपलभर कुकूम लायतात, हातभर काँकणाँ घालतात, पाँच जाण सवायशिणी तिची व्होट भरतात. 
उपरांत कोणय रांड बायल वा दादलो तिका उठोवत भायर मड्या म्हन्यात करता. तिची वगळ 
शिरंगार कादून मडयार वडयता, तिच्या कपलाचें पुसता, कॉकर्णा फौडटा, उपर्रात मढे केले तं 
तिका पावळ्यांत थंड उदक न्हाणोवन घरांत भितर हाडटाल, हैं सगळें वळयलना सवायशिणीनी 
पळोवपाचें नासता. 

एकाद्री रांड बायल मेली जाल्यार तिका तशीच व्हरतात. सवायशीण मैली जाल्यार तिका 
सगळो आयावपणाचो शिरंगार करुन व्हरतात. अशें मरण भाग्याचे मानतात आनी लें भाग्य 
आपल्याय वांटथाक येवंचें अशें मानून सवायशिणीं तिची व्होट भरपाखातीर मुद्दाम वतात. 

किरवड चौग जाण उबारुन खांदार घेतात. आवय-बापयाच्या मड्याक पुर्तानी खाँदो 
दिवपाचो आसता. आवय-बापायची क्रिया करपाचो अधिकार व्हडल्या वा निमाण्या पुताक, पूत 
नासल्यार तो अधिकार जांवयाक, बायलेची क्रिया घोवान करपाची आसता तशेंच आपल्या भुरम्याची 
क्रिया बापायन करपाची आसता. 


धर्मशास््राप्रमाण जरी धुवेक आपल्या आवय-बापायची क्रिया करपाचो अधिकार आसलो तरी 
गांवांत प्रत्यक्षांत मात अशें घडिल्लें दिसना. जर पूल नासत तर धुवे बदला नात्यांतलो कोणय हैं 
काम करता. 


किरवड व्हरतना प्रेताची तकली घरावटेन करतात. क्रिया करपी मड्या मुखार वता. वतना 
तो एका बुडकुल्यांत उदक घालून तो बुडकुलो खांदार घेता आनी आळ्ये शेणयेक उजो लावन ती 
शेणी हातांत धरता. ताणें 'बोडक्यांनी' आनी “उक्त्या पांयांनी' चलपाचें आसता. मसण्णेंत चोर 
व्हरतात. हो चोरु आंगणांत उजो करुन शिजयलो आसता. 


आमोणें गांवांत आजुनय वेगळी अशी मसण्ण ना. मेल्ल्याक स्वताच्याच भाटात लासपाची 
चाल आसा. मुंडकार मेल्यार भाटकारान ताका आपल्या भाटांत जागो दिवपाची चाल आसा. 
सरणाखातीर लागपी आंब्याचें झाडय भाटकारच दिता. 


लाकडां करपाचें काम गांवचेच आपखोशयेन करतात. सरणार दवरतना मड्याच्या आंगावेलीं 
वस्त्रां काडपाची चाल आसा. मड्याक आयिल्ले लोक सरणाक एक एक लाकूड घालतात. पूण जाची 


आवय-बापूय दोगांय जितीं आसात, अशा मनशान दुसऱ्याच्या सरणाक लाकूड घालूंक जायना. 
तशेंच बायल गुरवार आसल्यार घोवान लाकूड घालपाचें नासता. 


भटां-बामणांगेर गांवांत प्रेताक मंत्राम्नी दितात जाल्यार हेरांगेर मसण्णेंत भटाक व्हरपाची | 
चाल ना. दादल्याक तकलेवाटेन जाल्यार बायलेक पांयांवाटेन अग्नी दितात. 


मड्ड्याची तकली जळून कटूटें फुटिल्ल्याचो आवाज येतकच क्रिया करपी खांदार उदकान 
भरिल्लो बुडकुलो घेता आनी ताका एका फांतरान बुराक करता आनी मड्याच्या पांयांकडल्यान 

सरणाचे उरफाटे तीन भोंवताडे काडटा. निमाण्या भोंवताड्याक मड्याचे तकलेकडेन उबो रावन 
खांदावयल्यान बुडकुलो सकयल वडोवन फोडटा आनी बरोबर व्हेल्लो चोरु सगळ्याक शिंपडायता. 
उपरांत फाटल्यान पळयनासतना घरा परतता, बरोबर गेल्ले हेर लोकय परततात. 


भटां-बामणांगेर ह्या वेळार करपाच्यो थोड्यी वेगळ्यो विधी आसतात. तांगेर अशेतरेन 
बुडकुलो फोडल्या उपरांत, न्हावन परत येवन ज्या फांतरान बुडकुलो फोडिल्लो आसता, ताचेर 
'तिळांजली' दितात आनी तो फांतोर एका वस्त्रांत गुंटलावन वेवस्थीत जाग्यार सांबाळून दवरतात. 
बाराव्या दिसा 'सपिडी श्राध्द' करपाच्या वेळार ह्या फातराकडेन संबंदीत कांय विधी करतात. 


मड्याक गेल्ल्याक मसण्णेंत 'सोरो-विडी' दितात. पाणट्यार न्हावन ते मेल्ल्याच्या घरा परते 

, येतात. घराकडेन मडें दवरिल्ल्या जाग्यार वात पेटोवन दवरिल्ली आसता. तशेंच दारांत थंड 

उदकाचो एक कळसो भरून दवरतात आनी एके लाकडाचे बडयेक (बारीक वाटेन) उजो लावन 

दवरतात. मसण्णेंत गेल्ल्या लोकांनी मेल्ल्याच्या घरा येवन त्या कळश्यांतल्या उदकान घोट घेवंक 

जाय आनी जे विडी वोडटात, ताणीं ते उज्याचे बडयेर विडी पेटोवन आप-आपल्या घरा वचपाचें 
आसता. 


आमोणें गांवांत पयलीं गावडी जमातीगेर प्रेत पुरपाची चाल आशिल्ली. प्रेत पुरलें जाल्यार 
चड शास्त्र-विधी करपाची गरज नासता फकत बाराव्या दिसा मड्याक आयिल्ल्या लोकांक आपोवन 
कितेंय हात उश्टावंक' (खावपाक) दिल्यार पुरो अशें मानतात. आजय आर्थिक नदरेन जांकां खर्च 
परवडना वा जांचो क्रिया चलोवपी कोण ना ते मड्याक अग्नी दिनात तर पुरतात. कांय 
धर्मशास्त्राच्या पुस्तकांनी, मडें पुरल्यार लेगीत लासतकच करपाच्यासगळ्यो शास्त्र-विधी करच्यो 


पडटात अशी माहिती मेळटा, तरी आमोणें गांवांत त्यो केल्ल्यो दिसनात. 


मडें लासता त्या दिसा जो कोण परकी मनीस मेल्ल्याच्या घरांत न्हिदता ताणें बारा दीस मेरेन 
तांगेर न्हिदूंक जाय अशें मानतात. 


मडें व्हेल्या उपरांत घरांतल्या सगळ्यांनी न्हावपाक जाय. हून उदक न्हावन निमाणो थंड 
उदकाचो तांबयो माथ्यार ओत्तात. उपरांत रात्रींत उजो क्रून पेज शिजयतात. ही पेज शिजोवपाचें 
काम शेजारी-पाजारीच करतात. क्रिया-कर्म करप्यान बारा दिसमेरेन सवळें रावूंक जाय. मेल्ल्याच्या 
घरा वर्सभर गौड-गोडशें रांदनात. 


सर्वसादारणपणान सगळ्यांक एकेच तरेन अग्नी दिता आसले तरी जे तरेन मरण आयलां ते 
प्रमाण मरणाच्या वेळार कांय खाशेल्यो क्रिया करपाच्यो आसातात. देखीक : बुडून, लासून, 
झाडावयल्यान पडून वा अपघातान मरत जाल्यार ताच्या आत्म्याक मुक्ती मेळची आनी ताणें 
लोकांक त्रास करचे न्हय म्हण 'नागबळी' नांवाचो एक विधी करतात. जे नागबळी करनात ते अशा 
वेळार पिशाचीं तीन बावलीं करून तांकां काजळ-कुकूम लावन तिनीकात्रीच्या वेळार गांवचे 
शिमेभायर न्हंयेंत व्हरून सोडटात. अशेतरेन वायट मरणान मेल्लो मनीस आपल्या फाटल्यान तीन 
खून व्हरता असो समज आसा. ते ताणें व्हरनये म्हण ताका मनशाच्या बदला 'पिठाचीं बावलीं' 
दितात. हें काम गांवाकाराच्या हातांतल्यान करून घेतात. 


तीन वर्सा पुराय जावंचे पयलीं एकाद्रे भुरगें मरत जाल्यार ताका लासनात तर पुरतात. 


आमोणें-एक लोकजीण/१६१ 


सामकें भएटात गेल्ल्या भुरग्याक घराचे भितोडेत ज॑य वार पुरिल्ली आसता थंय पुरपाची चाल आया. 

बाळंत बायल मेली जाल्यार ती आपल्या भुरग्याक करूँक परती वेता असो समज आमा 
देखून तिका उमथी न्हिवोवत लासतात, मसण्णेतल्यात यैतता वाटेर सगळ्याक ताखणौ िंपडायत 
येतात, ती वाटेवयलें तो तासणों पुंजायत घरा पैवपाक येता पूण तिचौ तासणी पुँजावन सपना 
आनी ती धरा परती येवूर्कच पावना असो समज आसा, 

कशेय रितीन मरण येवू, मडें व्हरतकच, तो जागो रांगोळी घालूत वेगळायताल. वयर 
वाशपाक एक सूत बांदून तें त्या जाग्यार सकयल सोडटात. त्या जाग्यार बारा दीस गेरेत दियो 
पेटोवन दवरतात, सुतावयल्यान सकयल देवन मेल्ल्याचो आत्मो ती साकर खावत परतो वला अलो 
समज आसा. 

इकरा दिसांकडेन मेल्ल्याच्या घरांतल्यांचें सुतक सॉपता आशिल्ल्यात त्या दिसा व्हावत, चरांत 
सगळ्याक पंचगव्य शिंपडावन आनी होम घालून अनवाळें करतात. सामके लागीये दायजी 
आसल्यार तांकां इकरा विसांचें सुतक. लग्न जाल्ले धुवेक तिचो आवय, बापूय, भाव वा भयण 
मेल्यार तीन दिसांचें सुतक. 

बारा दीस मेरेन शेजान्या पाजान्यांनी आनी सोयन्याँ-धायन्यानी पाचारपाक वैवपाची चाल 
आसा. 

गांवांत धाव्या दिसा 'सारी' भरपाची चाल आसा. पूण सारयेवयल्यान उमास, एकादस वा 
गिराण वचूंक जायना देखून ती, तीन, पांच आनी सात अशा दिसांचेर भरतात. जांकां शक्य आसा 
तें 'अस्थी' विसर्जीत करपाखातीर तीर्थक्षेत्रात वतात, नाजाल्यार एका नव्या खोटल्यांत सारी भरुन 
ती गांवचे न्हयेंत विसर्जीत करतात. 


ह्या दिसा क्रिया करपी मनशावांगडा गांवकार आनी थाणगीय मसण्णेंत वता थंय चण्टाँ 
आनी 'आडसरां' फोडटात. तीं उदारी पडूंक जाय, नाजाल्यार मेल्ल्याचें रागणें आसा अशें मानतात. 
उपरांत सांगणें करचें पडटा. मसण्णेंत ह्या वेळार दोन कोंबेय मारतात. मसण्णेंत ह्या वेळार म्हालोय 
वता. क्रिया करपी म्हाल्याकडल्यान खाड-बोड तासून घेता. आनीक पूतय आसल्यार तेवूय आपले 
केस बापायक/आवयक ओंपतात. भटां-बामणांगेर ह्या वेळार पींड '* दितात. जाल्यार हेरांगेर 
सरण लाशिल्ल्या जाग्यार निकटी शिताची उंडी करून दवरतात. 

प्रेताच्या पयसुल्ल्या प्रवासाची तयारी म्हण पिंडाकडेन जोतीं, सत्री, भाकरी बी दवरपाची 
चाल आसा 

पूर्विल्ल्या काळार जेन्ना लोक मातयेच्या आयदनांनी रांदताले तेन्ना तीं सगळीं आयदनां इकरा 
दिसांकडने पयस व्हरुन वडयताले आनी नवीं आयदनां वापरताले. 

कांय जाणांगेर इकराव्या दिसा तर कांय जाणांगेर बाराव्या दिसा पिंडदान करतात. हे 
पिंडदान न्हंयेचे धडेर थंड वतावरणांत करचें अशें मानतात.” 


भटां-बामणांगेर बाराव्या दिसा 'सोपिंडी' (सपिंडी) श्राध्द करतात. हो विधी केल्या उपरांत 
मेल्ल्या मनशांचो आत्मो आपल्या पितरां म्हन्यांत पावता अशें मानतात. हेरांगेर मात सोपींडी 
करनास्तना निकटो पिंडच दितात. जर खरो कावळो पिंडाक आपुडलो ना तर मेल्ल्याचें कितेंय तरी 

E |. .._ रागणें आसा अशें समजून सांगणें करतात. तेंवय करून जर कावळो आयलोना तर दर्भाचो कावळो' 
____ करून तो पिंडाक तेंकयतात. 

बाराव्या दिसा भटाक दान दितात. बाराव्याचें जेवण रांदल्लीं आयदनां, क्रिया करतना 
|  न्हेशिल्लें वस्त, शिवाय दिवली, कोयती, तांबयो, तोप, ताट, शेंदरी, जोतें, हांथूण ह्या सारकथो 
वस्ती भटाक दान दितात. सवायशीण बायल मेल्यार आयावपणाचो सगळो साज दिवपाचो आसता. 
आपल्या जातींतलो आनी सादारणपणान मेल्ल्याच्या वयाचो अशा कोणायकय बाराव्या दिसा 
शर ह मेल्ल्याच्या नांवान 'उपाशी' दवरतात. आंकवार चली/चलो मेल्यार आंकवार चलीच/चलोच 
दवरतात. सवायशीण मेल्यार सवायशीणच दवरतात. रांड बायल मेल्यार मात दादल्याक दवरतात. 
4 उपाशी दवरिल्ल्या मनशाक त्या दिसा भरपूर खावपा-जेवपाक वाडटात. खास करून मेल्ल्याच्या 
४ आवडीचे जिनस करून वाडटात. नवें वस्त्र आनी हेर तांकता त्यो वस्ती दिवन ताचो भोवमान 
। करतात. मड्याक आयिल्ल्या तितल्यांनीय बाराव्या दिसा 'हात उश्टावन' वचूंक जाय, नाजाल्यार 
- मेल्लो मनीस तांच्या उपकारांत उरता असो समज आसा. बाराव्या दिसा अर्पण केल्लो पिंड एक तर 
9 गायेक खावपाक दितात नाजाल्यार न्हयेंत व्हरून सोडटात. गावडी जमातीगेर ह्या दिसा रातची 
'बनवड' गावन घेवपाची चाल आसा. 


बाराव्या दिसा हाडिल्लें जेवणाचें सगळें सामान त्याच दिसा सोपोवंक जाय. 


मरतना , मेल्ल्याची दृश्टी जर घरार आसत जाल्यार थारावीक काळ मेरेन घरांत रावपाक 
जायना अशें मानतात. एक म्हयनो, पंदरा दीस, तीन म्हयने, पांच म्हयने, एक वर्स अशेतरेन 'घर 
सुट्टा'. जितले दीस घर सुट्टा तितले दीस मेरेन कोणेंच घरांत रावूंक जायना, घर बंद करुन दवरचें 
पडटा. उपरांत 'शांती' करुनच घरांत प्रवेश करपाचो आसता. 


आज अशेतरेन कोण घर सोडनात. ज्या जाग्यार मेल्ल्याचो प्राण गेल्लो तोच जागो बंद करुन 
दवरतात. 

क्रिया करपी मनीस वर्सभर भशटांत उरता, ताच्यान वर्सभर कसलेंच देवकार्य वा लग्न-कार्य 
करुंक जायना अशें मानतात. मेल्ल्या मनशाचो जर पूत वा धूव लग्नाची आसत तर ताणीं वर्स 
जावंचे पयलीं लग्न जावूंक जाय नाजाल्यार तीन वर्सा मेरेन तांकां लग्न जावूंक मेळना. होच नेम 
एकाद्र्याची बायल मरत तर ताका दुसर्‍या लग्नाखातीर लागू जाता. 


पूर्विल्ल्या काळार भटां-बामणांगेर, घोव मेल्यार बायलेक तिचे केंस तासून घेवन 'बोडकी' 


जावंचें पडटालें. अशे बोडके बायलेन मागीर बरें खावूंक वा न्हेसूंक जायनाशिल्लें. आंबट - तीख 
तिका वर्ज्य आशिल्लें. तिका कसलेच अळंकार घालूंक मेळनाशिल्लें. तिणें 'आलवण' न्हेसचें पडटालें. 


सोडपां आनी अनसूत : 


मेल्ल्या मनशाचो आत्मो भूतां-खेतांच्या मेळ्याक सांपडिल्लो आसता, ताका त्या 
मेळ्यांत्ल्यान सोडोवन आपल्या पितराच्या सायेंत पावोवंक जाय असो समज आसा. जांगेर 
सोपिंडीश्राध्द करनात ते अशेतरेचीं 'सोडपां', करतात. 


~ 

Sr. 
Si) | 


भाद्रपद म्हयन्यांत पुनवेचे आवले पंदरशीत केन्नाय, खंयच्याय देवळांत कचूत देवाच्या | 
प्रसावाचेर मेल्ल्याच्या आत्म्याकडेन उलोवणी करून ताका 'दामार' बॉदूत परा हाडटाल. धरा | 
हाडटना हो दाम वटिर खंयच सकयल दवर्ुक जायता, तशेच वाटेर कौणाकडेत उल्लीवंक जायता. | 
दाम हाडून घराकडेन तुळशीत दवरताल आनी मागीर तितीकात्रीच्या वेळार मसण्णेत वचून | 
'बटां' आनी 'आडसरां' फोडटात. कोंबे मारतात, उपरांत पुनवेदिसा हो दाम तुळशीलल्यात करून 
पुरसा म्हऱ्यांत दवरतात. वायट मरणान मेल्ल्याक घरांत घेतात, ताका पावळेभायर बयीय झाडार 
बी दवरतात. ह्या श्राध्दाच्या जेवणाक लोकांक आपयतात, पूण ह्या दिसा काकोळ चालतात. 
एकाद्रो मनीस मेल्या उपरांत जी पयली भाद्रपद पुनव येता ते पुनवेक हें श्राध्द करपार्चे आसता. 
हाका 'अनसूत वाडप' अशेंय म्हणटात, 


हे पुनवेक अनसूत वाडटा आशिल्ल्यान “अनसूत पुनव” म्हणपाचीय चाल आसा. 


भरणीश्राध्द : 
भाद्रपद वद्य पक्षांत ज्या दिसा भरणी नक्षत्र लागता त्या दिसा हँ भरणीश्राध्द वाडटात. मात 
जांगेर सोपिंडीश्राध्द करतात तांगेरच हें भरणीश्राध्द करतात. 


ह्या दिसा मेल्ल्याक पिंडदान करून ताच्या नांवान कोणाकय उपाशी दवरूत ताचो भोवमान 
करतात. बाराव्या सारक्यो भरणीश्राध्दाक हाडिल्ल्यो सगळ्यो वस्ती त्याच दिसा सोपोर्वक जाय. 


भरणीश्राध्दान क्रिया करपी अनवाळो जाता नाजाल्यार ताका वर्सश्राध्दमेरेन भश्टांत रावचें 
पडटा. 


वर्सश्राध्द : 


एकाद्रो मनीस मरतकच बरोबर एका वर्सान, तेच तिथीक श्राध्द करतात. हया दिसा भटाक 
आपोवन पिंडदान करतात. कावळ्याक काकोळ घालतात. मेल्ल्याच्या नांवान उपाशी दवरतात. 
वर्सश्राध्दाचें जेवण परकी ल्हान भुरग्यांनी आनी गुरवार बायलांनी जेवपाचें नासता. उपरांत दर वर्सा 
करतल्या श्राध्दाचें मात आयब नासता. वर्सश्राध्दाक हाडिल्ल्यो वस्ती, सगळ्यो त्याच दिसा सोपोवंक 
जाय. 


म्हाळ वा म्हाळश्राध्द : 


भाद्रपद वद्य पक्षाक 'पितृपक्ष' म्हण्टात. ह्या पितृपक्षांत म्हाळ वा म्हाळश्राध्द करपाचें 
आसता. ह्या दिसा जितले पितर आसतात तितल्यांच्याय नांवान श्राध्द वाडटात. 

अशें सांगतात की पूर्विल्ल्या काळार वर्साची सुरवात आश्विन म्हयन्यान आनी अखेर 
भाद्रपदान जाताली. देखून वर्साचे अखेरेक सगळ्या पिरांक तृप्त करपाच्या हेतून हें श्राध्द वाडटाले. 
आज जरी वर्सांची अखेर फाल्गून म्हयन्यान जाता आसली तरी पूर्वील्ली भाद्रपद म्हयन्यांत श्राध्द 
वाडपाची चाल तशीच उरल्या." 


म्हाळ' वा 'म्हाळश्राध्द' म्हळ्यार 'म्हालश्व'५*' सगळ्यांत मुखेल श्राध्द. एकाच वेळार 
सगळ्या पितरांक श्राध्द वाडूंक मेळटा म्हण ह्या श्राध्द; ३, -हाळश्राध्द म्हण्टात. 


घरांतलो मुखेल पितर जे तिथीक मेल्लो तीच तीथ घेवन श्राध्द वाडटात. सगळ्या पितरांच्या 
नांवान पिंड दितात. 


घरांत कितेंय अडचण आसत आनी श्राध्दाचें जेवण रांदप शक्‍य नासत जाल्यार 'आमान्य' 
(जेवणाचो शिधो) दिवन श्राध्द करतात. हाका धर्मशास्त्रांत 'आम श्राध्द” म्हण्टात. 


'आमान्य' दिवन करपाच्या श्राध्दान जेवणासंबंदीत जे विधी आसतात ते विधी सोडून हेर 
सगळे विधी तशेच आसतात. मात सदांपरस चड शिधो दिवपाचो आसता. आमान्य दिवन केल्ल्या 
श्राध्दान पितर फावो तितले संतुश्ट जायनात असो समज आसा. 


वयर सांगल्यांत तितल्याय श्राध्दांशिवाय पितरांच्या नांवान दर उमाशेक पुरसाक वाडी 
दाखोवन काकोळ घालतात. घरांतलो कोणय मेल्लो आसत जाल्यार मात वर्सश्राध्द मेरेन काकोळ 
घालपाची नासता. 


टीप : 
प्रकरण : ५ (अ) 


£. मेथयो, तांदूळ, नाल्ल आनी गोड घालून केल्लें गोडशें. तें बारश्या उपरांत एक म्हयनो तरी 
बाळंटीक खावपाक दितात. हाच्या फाटल्यान एक वैजकी कारणय आसा. मेथयो ह्यो दूख काडपी 
जाल्ल्यान त्यो पोटांत गेल्यार बाळंटीच्या आंगांतली दूख वता. गाय-म्हशींक लेगीत व्हितकच 
मेथयांची पेज” शिजोवन दितात. 

२. भारतीय संस्कृतिकोश, खंड - १, प्र. ६५८ 

३. भारतीय संस्कृतिकोश, खंड - १, प्र. ६५८ 

४. भारतीय संस्कृतिकोश, खंड - १, प्र. ६५८ 

५. भारतीय संस्कृतिकोश, खंड - १, प्र. ६५९ 

६. भारतीय संस्कृतिकोश, खंड - १, प्र. ६६० 

७. भारतीय संस्कृतिकोश, खंड - १, प्र. ६६० 

८. भारतीय संस्कृतिकोश, खंड - १, प्र. ६६० 

९. भारतीय संस्कृतिकोश, खंड - १, प्र. ६६१ 
१०. भारतीय संस्कृतिकोश, खंड - १, प्र ६६१ 
£१. भारतीय संस्कृतिकोश, खंड - १, प्र. ६६२ 

?२, भारतीय तॅस्क्रृतिकोश, खड - £, 7. ६६२ 

१३, भारतीय तंस्कृतिकोश, खंड - £, 2. ६६२ 

१४, गायेचें शेण, यूत, दूव, धय आती तूप एकाय करून गायत्री मंत्र खुबूत सॅत्रयल्ले विश्च, 

१५, शितांत काळयो तिळयो पाल्लें उदक धालप आती वडे-खीर पालूत करें गढप, ताची 
वांटकुळीच उंडी करप, आज्या-पणज्याक केल्लो पीड सोठो करतात, पीड मदी फुट्टक जायता. काय 
वेळा शिताबदला तांवळांचें पीठ घेतात. रांविल्ले सगळें जेवण पिंडात पार्लुक जाय अशें शास्त्र 
सांगता तरी पुण सर्वसादारणपणान पिंडाबातीर खीर आती वडेच वेतात आती तै शितांत 
मळनासतता उंडयेच्या वयरच दवरतात, 

१६, श्राध्दप्रयोग ; डॉ. सिध्वेश्वरशास्त्री चित्राव, 9. ७, 


आ. किरिस्तांव समाज 


किरिस्तांव धर्मातल्या संस्कारांची थोडेभितर जाणविकाय अशी : 


किरिस्तांव मनशाचे जिणेंत सात संस्कार येतात. तांकां सात साक्रामेंत' अशें म्हण्टात. तै 
फुडें दिल्यात ते प्रमाण आसात : 


बालतीम (बातीस्म, पवित्रस्नान Baptism0o) 


क्र 
पयलें बाळंतपण आवयगेर करपाची चाल आसा. सातव्या म्हयन्यार बन्याशा दिसा 
गुरवारणीक पांचवीं कांकणां घालतात आनी आवयगेर व्हरतात. 


भुरग्याच्या जल्माची खबर धुवेल्या घोवाघरा 'गोड-कातली' धाडून कळोवपाची चाल आसा. 


सव्या दिसा सटी आसता. ह्या दिसा तिळसांजा वैजिणीक *नाल्ल-पड' दिवन धाडटात. 
तिणें वतना फाटीं वळून पळोवंक जायना. सबंद रात भुरग्याक सकयल दवरूक जायना, तर्शेच 
बाळंटिणीन ते राती भायर सरूंक जायना. सटयेराती ब्रह्मदेव भुरग्याचें नशीब बरयता अशी हिंदू 
लोकांमदीं जशी समजणी आसा तशीच किरिस्तांव लोकांमदींय आसा. मात ब्रह्मदेवाच्या बदला ते 
'सर्गीतलो देव' अशें म्हण्टात. हे सटये विधीक इगर्जेचो संबंद ना. | 


बालतीम करचे पयलीं भुरगो खंयच्याय धर्मांत नासता, बालतीमा उपरांत तो किरिस्तांव 
धर्मांत येता. किरिस्तांव धर्मांत हो संस्कार केल्या शिवाय मुखावयले संस्कार करूंक मेळनात, देखून 
एकाद्रे आंतरधर्मीय काजार जावपाचें आसल्यार ते चलयेक/चल्याक पयलीं बालतीमाचो संस्कार 
करून किरिस्तांव धर्मांत येवंचें पडटा. १ 


फाटल्या कांय वर्साआदी बालतीम भुरग्याच्या जल्माच्या आठ दिसां उपरांत येवपी पयल्या 
आयताराक करताले त्या वेळार बालतीमाच्या सुवाळ्याक भुरग्याच्या आवयन हाजीर रावपाची गरज 
नासताली. भुरग्याची 'मोदोन” (arin) 'पोदोन' (२901111110) आनी बापूय आसल्यार पुरो 

_ आसतालें आताच्या इगर्जेच्या नव्या कायद्याप्रमाणं भुरग्याच्या आवयची गरज लागता, देखून 


__ बालतीम एका म्हयन्या उपरांत म्हणजे बाळंटिणीच्यान भायर सरप शक्य जाल्या उपरांतच करतात. 


इगर्जेत पाद्री भुरग्याच्या आवय-बापायक आनी मोदोन-पोदोनीक बालतीमाचें म्हत्व आनी 
तांचें त्या भुरग्याविशीं आशिल्लें कर्तव्य ह्या विशीं जाणविकाय करून दिता. किरिस्तांव धर्मांत 
भुरग्याक अशेतरेन मोदोन-पोदोन आसपाचें कारण म्हळ्यार जर एकाद्रो वेळ त्या भुरग्याचो 
. आवय-बापूय मरत जाल्यार तो भुरगो अनाथ जायना. ताका ल्हान-व्हड करपाची आनी बरें वळन 
लावन शिकप दिवपाची सगळी जबाबदारी मोदोन-पोदोनीचेर आसता. 'कुमारानय' (भुरग्यान) 
आपल्या मोदोन-पोदोनीक आवय-बापाय समान मानपाचें आसता. तांकां भुरगें-बाळ नासल्यार 
म्हातारपणांत तांचो आदार जावंचो पडटा. मोदोन-पोदोन दोगांय घोव-बायल आसूंकच जाय अशें 
ना, पूण आसल्यार उपकारता. 


भुरग्याच्या आवय-बापायक आनी मोदोन-पोदोनीक तांची भुरग्यांविशींची कर्तव्यां 
समजायल्या उपरांत भुरग्याक ताचो आवय-बापूय घेवन उबो रावता. पाद्री मागीर भुरग्याच्या 
गालांचेर तीन थापटां मारून ताचे छातयेर, कपलार खुरसाची कुरु करता. अशें मानतात की 
भुरग्याच्या गालांचेर थापटां मारून पाद्री ताच्या आंगांतल्या वायटाक धांवडायता. उपरांत त्या 
भुरग्याक थोडें मीठ खावोवन परत ताच्या कपलार खुरीस तेंकयता. मागीर सगळीं जाणां बालतीम 
दिवपाचे कुडीत वतात. थंय पाद्री मोदोन-पोदोनीकडल्यान आवय-बापायचे मायेन भुरग्याचो 
सांबाळ करपाचें उतर घेता. मागीर भुरग्याचे छातयेक, भुजांक पवीत्र तेल लायता. ताच्या माध्यार 
बेंजार केल्लें 'आजमेंत' (पवीत्र उदक) शिंपडायता, ताका 'बेंतीन' घालता आनी देव तुजी 
राखण करतलो !' असो आशीर्वाद दिता. 


उपरांत भुरग्याक नांव दवरतात. भुरग्याचो मोदोन वा पोदोन कोणय एकटो ताका आपलें 
नांव दवरुन इंगर्जेतल्या नोंदणी पुस्तकाचेर हस्ताक्षर करता. जो नांव दवरता ताणें इगर्जेत दिमी 
मारुन वात जळोवंची पडटा. 


सायबिणीचीं वा संतांचीं नांवां दवरपाची गांवांत आजय चाल आसा. हालींच्या तेंपार एकद्रें 
दुसरें नांव वेगळें आधुनीक पध्दतीचें आयकूंक मेळटा. घरांतल्या मेल्ल्यांचीं नांवा दवरपाचीय चाल 
आसा. एकापरस चड कितलींच नांवां दवरूं येतात. पूण नांवा फाटल्यान बापायलें नांव लावपाची 
चाल ना. 


बालतीम जरी इगर्जेत करपाचो संस्कार आसलो तरी एकाद्रे वेळ भुरगें मरणाचे धडेर आसत 
जाल्यार पाद्रीक घरा आपोवन ताका बालतीम दिवपाचें शास्त्र करतात. कसलेय परिस्थितीत तें भुरगें 
किरिस्तांव धर्मांतच मरुंक जाय असो समज आसा. 


क्रिज्म (थिरावणेचो संस्कार, क्रिस्म, (715712. ) 


बालतिमा नंतर किरिस्तांव धर्मांतल्या भुरग्याचे जिणेंत दुसरो संस्कार येता तो क्रिज्म. हो 
संस्कार भुरग्याक सात वर्सा पुराय जाल्या उपरांतच करतात. 

वचे इगर्जेक भि (31000) केला गट दिलो हैं पळवे पडटा, तीत थंय पाँच वर्त | गज 
भिस्माची एके एके इगर्जेक फेरी जाता, तौ मैरैन ते ते इगर्जेच्या वाठार्यातल्या सात वर्सा पुराय | 
केल्ल्या भुरग्यांक रौजार-दौतौन म्हणजे किरिस्तांव धर्माची शिकवण दिवन तयार केल्ली आसतात. | 
तितलें गिन्यान आसल्या शिवाय ताका क्रिज्म विवेक मेळना, क्रिज्म सात वर्सा पुराय करतकच पूछ | 
बारा वर्सा सॉपचे पयलीं घेवपाचो आसता, | अन ५ 

क्रिज्माच्या दिसा भुरग्याक धवेच कपडे धालूत 'आंजाभाशेत” (देवदूत) सजयतात, आपल्या | 
आवय-बापायचें आनी हेर सगळ्या जाण्टर्याचें बेळसांव (3८54०) चैवत सकाळ फुडेय भुर्याक | 
इगर्जेत व्हरतात. भिस्म थंय ताच्या माथ्यार आजर्मेत शिंपडावत आती कपलार खुरसाची कुरू करून 
क्रिज्म संस्कार पुराय करता. हया संस्कारात भुरग्याक पवित्र आत्म्याचो आशीर्वाद मेळटा असौ समज 
आसा. ह्या संस्कारान शाणपण, विवेक, गिन्यान, बुध्दी, बळ, दया आती शक्ती' ह्या सात 
वरांसयत पवित्र आत्मो भुरग्याचे कुडींत प्रवेश करता अशेंय माततात. 


क्रिज्माचो संस्कार हो सामुदायीक संस्कार. एकाबरोबर इगर्जेंत जायत्या जार्णाक क्रिज्म 
दितात. चल्यांक तशेंच चलयांकय क्रिज्म दिवपाचो आसता. | 


कोमुन्यांव (मिसाची भेट, COMUnh30) : 


कोमुन्यांवाचो संस्कार भुरग्याक आठ वर्सा पुराय जाल्या उपरांत केन्नाय करूंक जाता. 
आयताराच्या मिसा वेळार हो संस्कार करतात. क्रिज्मा दिसा भुरग्याक जसो भेस करतात तसोच 
ह्या वेळारय करतात. 

पाद्री सोच्यांत बुडयल्लो 'पार्तिकुलांव' (पाव) भुरग्याचे जिबेर दवरता. भुरग्यान “आमेन 
म्हण तो पाव दांत लायनासतना गिळूंक जाय. पार्तिकुलांव म्हणजे जेजू क्रिस्ताच्यो 'अस्थी आनी 
सोरो म्हणजे ताचें 'रगत' अशें मानतात. हया संस्कारान जेजू क्रिस्त भुरग्याचे कुडीत प्रवेश करता 
असो समज आसा. 


हया संस्कारा उपरांत दर आयताराच्या आनी फेस्ताच्या मिसा उपरांत ताणें पाद्वीकडल्यान 
कोमुन्यांव घेवपाचो आसता. 


कुमसार (प्रायश्चित संस्कार (:01125590) 


दिसपट्टे जिणेंत मनशाच्या हातांतल्यान ल्हान-व्हड जायते गुन्यांव घडटात. कितलेंय 
सांबाळळें तरी नकळटना तो पातकाच्या सुवादीन जाता. ह्या पातकांक आनी गुन्यांवांक लागून 
देवाचो आपल्याचेर आशिल्लो मोग कमी जाता असो किरिस्तांव समाजांतल्या लोकांचो समज आस्ता. 
ह्या पातकांतल्यान मुक्त जावपाखातीर आनी देवाचो आपल्याचेर पयलीं इतलोच मोग उरपाखातीर 
ते पाद्री म्हऱ्यांत॑ 'कुमसार' जातात. म्हळ्यार आपल्या हातांतल्यान घडिल्ल्या पातकांचों उल्लेख 

| गा अश्या ते देवाकडेन भोगशिणी मागतात. कुमसार जाल्ल्या उपरांत तो मनीस देवाच्या मोगाक पात्र 


| 
| | 


जाता आनी हातांतल्यान घडिल्लें पातक धुवन तो पयलीं इतकोच पवित्र नितळ जाता अशें 


पयले फावट एकाद्रो किरिस्तांव कुमसार जाता तेन्ना तो संस्कार थारता. वयाच्या आठव्या 
वर्सा उपरांत हो संस्कार करतात. उपरांत जेन्ना जेन्ना आपल्या हातांतल्यान पातक घडलां अशें 
ताका जाणवता तेन्ना तेन्ना ताणें कुमसार जावचें पडटा. 


कुमसार जावप्यान आपल्या हातांतल्यान घडिल्ल्या पातकाविशीं पिकासांव करून परतून 
केन्नाच असलें पातक करचोना असो मनांत निश्चेव करून इगर्जेंत वचपाचें असता. कुमसार 
जावपाखातीर इगर्जेत एक खास जागो आसता. थंय एक 'कुमसोतोर' आसता. कुमसोतोराचे एके 
बाजूक पाद्री रावता तर दुसरे बाजूक कुमसार जावपी रावता. कुमसोतोराक एक ल्हान जनेल 
आसता. ह्या जनेलांत तोंड घालून कुमसार जावपी उलयता तर दुसर्‍या बाजून त्या जनेलाक कान 
लावन पाद्री आयकता, मात पाद्रीक त्या मनशाचें तोंड दिसना. पाद्रीक प्रत्येकाचो घूट सांबाळून 
दवरपाचो सोपूत आसता. 


सोतेसांव (पिडेस्तांची माखणी 11५1211139 (110280) : 


एकाद्रो मनीस मरतलो अशी सामकी खात्री जाली म्हण्टकच पाद्रीक आपोवन हाडटात. पाद्री 
ताच्या कपलाक, दोळ्यांक, नाकाक, खुरसाची कुरु करून ताचेर पवित्र उदक शिंपडायता. ताच्या 
आत्म्थाक शांती मेळूं म्हण मागता. जर ताका कुमसार जावपाची इत्सा आसत तर कुमसार करता. 


मेल्या उपरांत प्रेत 'काशांवांत' घालून व्हरतात. आपले तांकीप्रमाण हो काशांव उंची-कमी 
असो हाडटात. काशांव काळ्या रंगाचो आसता. मात आंकवार मेल्यार धव्या रंगाचो काशांव 
हाडटात. प्रेताच्या आंगारय धव्याच रंगाचे कपडे घालतात. आंकवाराचें मरण गडगडाटान करतात. 
बर्‍यापैकी मुज्ग हाडटात. मरणाक येवप्याक बरें जेवण आनी सोरो वांट्टात. 


चोवीस वरां जाल्या शिवाय 'इंतेर' करूंक मेळना. पाचारपाक येवपी लोकांनी मेल्ल्याच्या 
घरच्यांक खेम दिवपाची चाल आसा. 


मेल्ल्या मनशाची बायल जिती आसत तर मडें व्हरचे पयलीं तिका तांबडें कापड न्हेसयतात. 
तांबडीं कांकणां घालतात. उपरांत मडें भायर काडपाच्या वेळार हो सगळो साज काडून मड्यार 
वडयतात. 'उतराची-मुदी' ह्या वेळार काडटात. त्या दिसाच्यान तिणें तांबडो रंग वापरपाचो 
नासता. निळ्या-काळ्या रंगाचे कपडे वापरूंक जाय आनी कानांतलीं घालूंक जायनात. 


मेल्ल्या मनशाक पूत आसत तर ताणें काशांवाक पयलो खांद मारुंक जाय. उपरांत इगर्जेचे 
'इरमांव' खांद मारतात. सगळ्यांत मुखार पाद्री, फाटल्यान काशांव, ते फाटल्यान सगळे इरमांव, 
उपरांत हेर लोक एके वळीन वतात. इरमांवांच्या आंगार ते इगर्जेप्रमाण थारावीक रंगाची 'ओपमूस' 
आसता. मरणाक वचपी सगळे जाण दुखाच्या रंगाचे म्हणजे काळे वा धवे कपडे घालतात. इंतेराक 
बायलो आनी भुरग्यांनी वचपाची चाल आसा. 


आमोणें-एक लोकजीण/१६९ 


घरांतल्यान भायर काबून मडें पयलीं ड्गजँत करतात, थंय मैल्व्याच्या आत्म्याक शाली. 
मेळपाखातीर 'मीस” जाता, उपरांत मडें शिमतरेंत (C1८7०) व्हरतात, शिमतरेत वेक्यात कॉड 
मारून तयार ववरिल्लो आसता, पाद्री त्या फॉडार आजमैंत मारून तौ बैंजार करता. मागीर कार्शाँव -् 
फोंडांत दवरून ताचेर वयर मूठभर माती घालता, उपर्रात घरचे माती घालतात, फौंडार सगळी 
माती घालून जाली तसो वयर खुरीस लायतात, हया खुरसार मैल्ल्याचें तांव-तारीख बालपाची चाल | 
आसा, 


मरणा दिसा मीस केल्लें नासत तर सात दिर्साकडैन मीस करतात. उपरात म्हयत्याचे आनी kt 
वर्साचें मीस करतात. इंतेराक आयिल्ल्यान वर्साच्या मिसा दिसा गेल्ल्याच्या धराकडेत येवत किलिक | 


पूण खावन वचपाचें आसता, | 


सामको लागीचो कोणय मरत तर एक वर्सभर काळ्या रंगाचे कपडे वापरपाये आसतात. 
बायलो कांकणां लेगीत काळींच, घालतात. वर्सा उपरांत थोडौ तेप मागीर निछसार रंगाचे कपड़े 
वापरुंक जाय. जर मेल्लो मनीस मात्सो पयसुल्ल्या नात्यातलो आसत तर काळ्या रँगा बदला 
निळसार रंगाचे कपडे वापरपाचे आसतात. कांय जाण फकत इल्लोसो काळो 'तिर्राठो आँगार 
लायतात. 


दुखांत काजारां बी थारायनात मात पयलीं तारीख बी थाराविल्ली आसत जाल्यार काँय 
झगझग करनासतना तें करतात. 


ओर्दिनेसांव (01'0619020) : 


पाद्री/माद्री जावपाखातीर जो धार्मिक संस्कार करतात ताका आदिनिसाँव म्हण्टात. हो | 
संस्कार खूब थोड्यांचे म्हणजे जांकां पाद्री/माद्री जावपाचें आसता आनी काजार जावपारचें नासता | 
तांचेच जिणेंत येता. हो संस्कार मोठ्या दबाज्यान करतात. 


पाद्री जावपाच्या संस्काराक 'पाद्रीची माखणी, 'याञ्चीकी माखणी' वा 'याज्ञीकी संस्कार अशे 
म्हण्टात जाल्यार माद्री जावपाच्या संस्काराक 'माद्रीपणाचो संस्कार वा निमाणो करार (Final 
Commitment) अशें म्हण्टात. 


पाद्री वा माद्रीपणाचें शिकप दिवपी गोंयांत तशेच गोंयभायरय वेग-वेगळे मठ (संख्या) 

आसात. 'डियोसेशन सोसायटी” (01006591 $०८९1) सारकी पाद्रीपणाचें शिकप दिवपी आनी 
नाझारेत (\427९1) संस्थे सारकी माद्रीपणाचे शिकप दिवपी संस्था गोंयातं आसात. अठरा वर्सा 
पुराय जाल्ल्या ज्या भुरग्याक पाद्री/माद्री जावपाची स्वताची इत्सा आसता, तें भुरगे आपल्याक 
खोशी आता ते संस्थेत प्रवेश घेता. प्रशिक्षणाच्या काळांत ताका ते ते संस्थेच्या आवाठांत रावन 
शिकप घेवचें लागता. सुटयेच्या कांय थारावीक काळांतच ताका घरा येवंक मेळटा. प्रशिक्षणाच्या 
काळांत ताचो खर्च ताच्या आवय-बापायन उखलचो पडटा. पूण एकाद्र्या भुरम्याक पाद्री/माद्री 
जावपाची इत्सा आसता पूण ताचे आवय-बापूय आर्थिक नदरेन दुबळे आसून तांकां तें परवडत 
नासल्यार ताची शिकपाची तजवीज करपाची सोयय संस्थेकडेन आसता. . 


आमोणे-एक लोकजीण/१७० 


उँ i a Se तर्‌ा मा Ml gl 


_ पाद्रीपणाच्या/माद्रीपणाच्या प्रशिक्षणाचो काळ सादारणपणान णव वर्सांचो आसता. प्रशिक्षण 
पुराय जालें तशें पाद्रीक 'माखणी संस्कार करुन आनी माद्रीक “निमाणो करार' करून संस्था तांची 
फावो त्या जाग्यांनी नेमणूक करता. पाद्रीपणाचें/माद्रीपणाचें शिकप घेतना वांगडा कोणाकय हेर 


षेत्रांतलें शिकप घेवपाची इत्सा आसत जाल्यार संस्था ताका तशी सवलत दिता. 


.  पाद्री/माद्रीपणाच्या शिकपाचो एक एक पांवडो (वर्ग) आसता. प्रत्येक पांवड्याचो काळ 
थारायिल्लो आसता. प्रशिक्षणाच्या पयल्या दिसा, भुरग्याच्या आवय-बापायचे हजेरेंत एक ल्हानसोच 


सुवाळो संस्थेच्या आवाठंत घडोवन हाडटात. 


. माखणेचो संस्कार चड करून आपले गांवचे इगर्जेत करतात. हया सुवाळ्या वेळावयलो 
सगळो खर्च आवय-बापायन करपाचो आसता. खूब जाण हो दबाजो मोठ्या गडगडाटान करतात. 


पाद्री/माद्री जावप्यान ह्या संस्कारा वेळार सगळो भेस धव्याच रंगाचो करपाचो आसता. 


“पाद्रीची माखणी' ह्या संस्काराची थोडेभितर माहिती अशी : 


मिरवणुकेन भिस्माक आनी नव्या पाद्रीक मंडपांत घेवन येतात. थंय हेर पाद्री आनी 
सोयरे--धायरे जमिल्ले आसतात, ते उबे रावन तांकां येवकार दितात. भिस्म आनी नवो पाद्री वेदयेर 
चडटकच देवाक वाखाणून गायन जाता, देवाचें वाचप जाता. 


मुखेल संस्काराक सुरवात करचे पयलीं सगळ्या सभेसामखार भिस्म प्रशिक्षण संस्थेच्या 
मुखेल्याक (रेक्टर), “'नवो पाद्री, माखणेच्या संस्काराक फावो तसो प्रशिक्षीत आसा काय ?” म्हण 
प्रश्न विचारता. ताणें, ' हय म्हळें तशें, “देवाचे व्हड उपकार !'' अशें म्हुणून मुखावयले विधीक 
सुरवात करता. भिस्म कांय वेळ प्रवचन” करता आनी मागीर नवो पाद्री ताका देवान लोकांचे 
सेवेखातीर धाडपाचें थारायलां अशें 'शूभवर्तमान' दिता. हयावेळार, हया संस्काराखातीर नव्या 
पाद्रीन वेंचून काडिल्ल्या विशयाची लोकांक समजावणी करून दितात. “'जिवितांतल्यान जेजूक 
गवाय दिवंक'' वा ' जेजूचो परमळ सगळ्याक शिंपडावंक'' अशेतरेचे आपल्याक भावता तसले 
विशय घेतात. हो विशय सभेमुखार बरोवनय दवरिल्लो आसता. माद्रीपणाच्या संस्कारावेळारय 
अशेतरेन विशय घेतात. 


नव्या विशयाची लोकांक समजावणी दिली तसो भिस्म नव्या पाद्रीक सभेसामखार चार प्रश्‍न 
विचारता. पाद्रीपणाचो धर्म आपखोशयेन स्वीकारला काय ना ? आनी तो मुखार बरेतरेन पाळटलो 
काय ना ? हो सारांश ह्या प्रश्नांनी भरिल्लो आसता. ह्या वेळार नवो पाद्री ''हय”? असो जबाब 
दिता. ही 'तपासणी' आनी “'जबाब”' जाल्या उपरांत लादीन जाता. तपासणेच्या वेळार नव्या 
पाद्रीन 'सरपट पडपाचें' (जमनीर उमथें न्हिदपाचें) आसता. अशेतरेन न्हिदून तो जगांतल्या भौतीक 
सुखांक फाट करता आनी जेजूक फुडो करता अशें मानतात. 


लादीन जातकच भिस्म नव्या पाद्रीच्या माथ्यार हात दवरुन “गुप्ती मागणी' करता. वेदयेर 
हाजीर आशिल्ले हेर पाद्रीय तशीच मागणी करतात. उपरांत सगळे एक जावन 'खेरीत मागणें” 
करतात. 


नव्या पाद्रीक 'पाद्रीपणाचेँ' वा 'याज्ञीकपणाचें. न्हेसप घालतात. हें काम चड करून गांवचे 

इगर्जेचो पाद्री करता, न्हैसप करून नव्या' पाद्रीक वैदयैर करतात, थय भिस्म ताचे हात ' र मात. 
माखता?, हया दिसाची सासणाची याद उर्टक ही माखणी आसता, तेलात मांखिल्लें ताचे है हात ५ 
ताच्या आवयन-बापायन पुसपाचे आसतात, हया वेळार पवित्र आत्म्याच्या तॉबात गायत जाता, | 
माखणे उपरांत भिस्म नव्या पाद्रीक एक 'काल्स' भेट दिता, “लोकानी हाडलेलीं दाला ये. 
आनी तांकां सोरो आनी उंड्याचें वात दी” म्हण सांगता, “खुरसार किरायलेले जेजूचे जिगेसारकी | 
तुजी जीण जावूं आनी ती सदांकाळ दुसऱ्याच्या उपेगाक पडू” अग्रो आशीर्वाद दिवत ताका बेस _ 
दिता. उपरांत वेदयेर हाजीर आशिल्ले हेर पाद्री ताका बेम दितात आती मागीर ताची थरचींय | 
ताका खेम दितात. नव्या पाद्रीक ताच्या घरच्यांनी काय भेटवणी दिवपाचीय चाल आसा. | 
ह्या उपरांत देवाचें स्मृतीगायन जावन नवौ पाद्री पयले फावट “मीस (प्रवचत) सांगला, | 
जमिल्ल्यांक 'क्रिस्त-प्रसाद' (उंडो-सोरो) दितात, | 
हया नंतर नव्या पाद्रीक आपल्या काळजांतले उमाळे व्यक्त करपाचे आसल्यार मुदत आसता. | 
शेवटाक ताच्या हाताँचो 'उमांव' घेवन सुवाळो सोंपता. तव्या पाद्रीच्या आवय-आपायकय | 
सुवाळ्याक आयिल्ले लोक खेम दितात. "२ KE 
सुवाळ्याक आयिल्ल्या लोकांक खावपा-पिवपाक वांटपाचीय चाल आसा. हो सुवाळो दिसाचो 
आसता आनी तो सकाळींच सुरु जाता. 


माद्रीपणाच्या संस्काराची थोडेभितर माहिती अशी : 


कांय गजाली सोडल्यो जाल्यार पाद्री आनी माद्रीपणाच्या संस्कारांत खूबशें साम्य आसा. . 


मिरवणुकेन भिस्माक आनी नवे माद्रीक वेदयेर घेवन येतात. येतना नवी मादी आपल्या 
हाताच्या पोशांत 'फुलांच्यो पाकळ्यो आनी पेट्टयो वाती" घेवन येता. ह्यो फुलांच्यो पाकळ्यो ती 
आपल्या 'वडील मातेच्या” (संस्थेची मुखेल माद्री) पांयार ओंपता. 


उपरांत देवाच्या पुस्तकाचें वाचप जाता, स्तूती गीतांचे गायन जाता. मागीर भिस्म दिक्षा 
दिवपाखातीर नवी माद्री पुराय प्रशिक्षीत आसा काय हें वडीलमातेक विचारता. तिचेकडल्यात 
अपेक्षीत 'जबाब' मेळळो म्हण्टकच कांय वेळ प्रवचन” करून जमिल्ल्यांक नवे माद्रींन वेचून 
काडिल्लो विशय सांगून शूभवर्तमान दिता. 


मागीर नवे माद्रीची तपासणी जाता. तपासणे वेळार तिणें 'सरपट पडपाचें' आसता. फावो ते 
जबाब मेळळे म्हण्टकच देवाची प्रार्थना म्हणजे 'लादीन' जाता. नवी माद्री आपणे कागदार बरयल्लो 
आपलो जबाब वा 'सोपूत' सभेमुखार वाचून ताचेर आपलें हस्ताक्षर करून तो कागद 
वडीलमातेकडेन दिता. 


उपरांत भिस्म, माद्रीपणाची कुरु म्हण तिच्या उजव्या हाताच्या मदल्या बोटाक 'मुदी' घालता 
आनी धव्या फुलांचो 'कुरोव' तिच्या माथ्यार दवरता, आजमेंत मारून तिका आशीर्वाद दित्ता. 
“आजपासून तूं क्रिस्तरायाची पोतीण जाल्या, तुज्या पोतीकडेन तूं विस्वासान राव अशी तिका 
समजावणी दिता. 


1 
१ 
| 

 ह्यावेढार वडीलमाता, नवी माद्री आजपासून आपले संस्थेची वांगडी जाल्या आनी संस्थेचे 
दर गिरेस्तकायेंत तिका वांटो आसा अशें जाहीर करता. 


नवी माद्री ह्यावेळार आपल्याक सगळ्यांपरस चड प्रिय आशिल्ल्या वस्तीची भिस्माक भेटवण 


भेटवणी उपरांत 'कोमुन्यांव' जाता. नवे माद्रीक आनी सुवाळ्याक जमिल्ल्या लोकांक भिस्म 
आनी हेर पाद्री 'क्रिस्तप्रसाद' दितात. 


भिस्मान केल्ल्या निरोपाच्या उलोवपान सुवाळो सोंपता. वतना सुवाळ्याक आयिल्ले लोक 
नव्या माद्रीच्या हाताचो 'उमांव' घेतात आनी तिच्या घरच्यांक खेम दितात. 


काजार (लग्न, 2527) : 


आज जे तरेन हिंदूमदीं धार्मिक पध्दतीन लग्न करचे पयलीं कायदेशीर पध्दतीन नोंदणी करून 
लग्न जावंचें पडटा. तेच पध्दतीन किरिस्तांवांमदींय काजार जावंचे पयलीं सिविल रजिस्टार 
ऑफिसांत ताची नोंदणी करची पडटा. 


किरिस्तांव धर्मांत एके भावकेमदीं लग्नां जायनात, तशेंच 'काडीमोड' किरिस्तांव धर्म 
मानिना. जावं दादल्याक जावं बायलेक एकेच फावट लग्न जावूंक मेळटा. 


व्हंकल-न्हवरो एकमेकांक आनी घरच्यांक पसंत जालीं म्हण्टकच आप-आपल्या इगर्जेच्या 
पाद्रींक कळीत करतात. पाद्री थंय मागीर जल्माचे आनी बालतिमाचे सगळे दाखले सोदून काडून, 
व्हंकले-न्हवऱ्याच्या वयाची आनी हेर जुळवा-जुळव जाता जाल्यार पळयता. व्हंकल न्हवस्यापरस 
व्हड आसल्यार जाता पूण सर्वसादारणपणान व्हंकल न्हवर्‍्यापसरस लहानच सोदतात. 


दोनय वाटेन समाधानकारक उतर मेळळें जाल्यार काजाराचें फुडलें सोपण चडटात. 
काजाराचें फुडलें सोपण म्हळ्यार 'चीट वाचप”, काजारापयलीं, फाटोफाट येवपी तीन आयतारांक 
मीस जाल्या उपरांत इगर्जेचो पाद्री काजाराची खबर सगळ्यांक कळीत करता. व्हंकले-न्हवर्‍्याचो 
आवय-बापूय, नांव-गांव, वेवसाय-धंदो, इतलेंच न्हय तर कितेंय शारीरीक व्यंग आसल्यार लेगीत 
ताचेर माहिती दिता. जर त्या काजाराक कोणाचो विरोध आसल्यार तशें सांगचें म्हण सांगता. हाका 
'चीट वाचप' म्हणटात. दोन चीटयो वाच मेरेन जर कोणाचोच कांयच विरोध कळळो ना जाल्यार 
तिसऱ्या आयताराक काजार थारिल्ल्याचें जाहीर करतात. 


ही काजाराची पूर्वतयारी. उपरांत काजाराच्या मुखेल विधीक सुरवात जाता. 


१. चुडो 


काजाराक सुमार म्हयनो आसा म्हळ्यार व्हंकलेक चुडो घालपाची चाल आसा. चुडो मामा 
घालता. निमाणे चिटी दिसा भाचयेक आपल्यागेर व्हरता आनी थंय घराकडेन वळेराक खास 

आपोवन चुडो घालता, तांबडीं, हळडुवीं, पांचवीं, धवीं आती हेर गेळूत सगळी सात रंगाँची रसमी 
एक-एक डजन कांकर्णा व्हकलेच्या हाताक धालतात 

व्हंकले वांगडा हेर चलपाँक आनी बायलॉकय कॉकर्णा धालपाची चाल आसा. व्हकल आती 
कांकणां घाल्ल्यो हेर बायलो, वळेरा मुखार दवरिल्ल्या ताटात पयशे घालतात, कॉकणकाराचौ वा 
वळेराचो विडो थारिल्लो आसता तरी हे वेगळे पयशे ताका भेट म्हण वितात 


मामागेर व्हंकलेक 'पोरकुंनाचे' जेवण आसता, वतना भाचयेक मामात बजे दिवपाची चाल 
आसा. मामान पोरकुंनाक व्हेल्ल्या उपरांत व्हकलेक हेर सोयरीं-धायरीं आपोवत व्हरतात 


२, साडो कापप 


पयलींच्या सारक्यो आज व्हंकलो काजाराक साडी न्हेसनात तर व्हितीद घालतात. काजाराचो 
खाशेलो व्हिस्तीद म्हणजे 'साडो' (पयलीं साडी). हो शिंवपाखातीर लुगट कापपाचो एक सुवाळो 
जाता. 


साडो न्हवर्‍यान काडपाचो आसता. साड्याचो रंग तांबसो वा गुलाबी आसूंक जाय. न्हवन्या 
घरा, साडो कापपाच्या दिसा व्हंकलेक आपोवन व्हरतात. 


एके शेंदरेर जेजूची मूर्त दवरतात, थंय वाती पेटयतात. उपरांत दर्जी साड्याच्या कपड्याचे 
दोन तिरांटे कापून जेजूचे मुर्तेसामखार खुरसाची आकृती करता. व्हंकले स्यत जमिल्ले नौक देवाक 
'नमन' करतात. फोग जळटात, गोड-गोडशें वांट्टात. उपरांत व्हंकलेचें माप घेवन दर्जी जाय ते 
मोदीन व्हिस्तीद शिंवता. 


रेस्पेराच्या वेळार घालपाच्या व्हंकलेच्या धव्या व्हिस्तीदाचें लुगटय शिंवपाखातीर ह्याच वेळार 
कापतात. न्हवर्‍याच्या सुटाचें आनी धेड्या-धेडयांच्या कपड्यांचीं लुगटांय हयाच दिसा कापतात. 


व्हंकल आनी जमिल्ले लोक ह्या वेळार जेजूचे मुर्तेमुखार पयशे दवरतात, ते दर्ज्यान व्हरपाचे 
आसतात. 


३. दोश (0८९) करप 


काजाराच्या कांय दीस आदी काजाराखातीर गोड-खाण म्हणजे दोश करपाचो बोकाळ 
जाता. चण्यांदाळ, साकर आनी नाल्ल घालून केल्लीं कापां काजाराखातीर खाशेली दोश आसता. 


बरोसो दीस पळोवन दोश करतात. 


४. दळप 


काजाराच्या जेवणाक लागपी पीठ बरोसो वेळ पळोवन सवायशिणीं सुवाळ्यान दळतात- 

दात्यांत पयलो घांस व्हंकलेन/न्हवऱ्यान घालपाचो आसता. 


५, भात उकडप 


काजाराच्या जेवणाक लागपी तांदूळ पयलीं घरचे घरा करताले. तेन्ना ते तांदूळ करपाखातीर 


` भातय विधीपूर्वक उकडटाले. शेजारा-पाजाराच्या आनी : सोयर्‍यांच्या सवाशिणींक भात 


उकडपाखातीर मुद्दाम आपोवणें दिताले. 


६. भिकय्यां-जेवण 


काजाराच्या पयलीं 'भिकऱयां-जेवण' घालपाचें आसता. चड करुन हें जेवण काजाराच्या 
आदले दिसा करतात. घरचे वंशांवळींतले जे कोण मेल्यांत, तांची याद करून त्या दिसा कोणाकय 
गोड-गोडशाचें जेवण रांदून वाडटात. जांकां मेल्ल्याच्या नांवान दवरतात तांकां त्या दिसा मानान 
व्हरून जेवपाक बसयतात. दादल्यांक विडी-शिगार दितात जाल्यार बायलांच्या माथ्यार तेल 
घालतात. 


हया दिसा गांवच्या आनी गांवाभायल्याय चडांत-चड भिकाऱर्‍यांक जेवपाक आपोवन तांकां 
धादोशी करून धाडटात. 


७. केंस-कापणी 


रेस्पेराच्या आदल्या दिसा, न्हवन्याघरा केंस कापपाचो विधी जातात. म्हाल्याक खास घरा 
आपयात. ताचो मान-पान करतात. 


८. रोस-लावप 


काजाराच्या पयलीं व्हंकले-नहंवऱ्यागेर, दोगांयगेरय “रोस लावपाचो' सुवाळो जाता. 
'नाल्लाचों रोस (दूद)' काडून, सवायशिणी 'येर्स' म्हणत तो व्हंकलेक/न्हवऱ्याक लायतात. 


(कंप्यां) पॉडलें चुडीत 

आनी (कुंकळळे) व्होयलें वोडीत 
आज नशीबांतुले घोडीत 
(मारीया) धूव म्हुगो आमची . 

वा 


बाराडेच्या खुरसा 

सकल वयर पांबडे 

चडॉन येयल्यार आवडे 
(फुलामॅन) तुगे काजराचे, 


हे व्हंकलेक म्हणपाचे येर्स (५८४०४) गावांत खूबच चार्लत आसात. थळ-काळाग्रमाण 
हांतलीं गांवची आनी मनशाँचीं नावा बदलतात, 


९, दोत वा देणें 


दोत वा देण्याक किरिस्तांवांच्या काजाराक खाशेलें म्हत्व आसा. काजाराचीं उलोवणी जातात 
तेच दिसा दोत थारायतात. भांगर=शिंगर, कपडो-लत्तो, आयदन- खोलो आनी डेर संवसारपयौगी 
वस्ती न्हवरेकार व्हंकलकारांकडेन मागतात. कांय वेळा भांगराच्यो वस्ती मागतासतता पयशेच 
मागतात. हया पयशांनी मागीर भांगराचे अंळंकार घडोवन, रेस्पेरादिस्ता व्हंकलेक न्हेसोबंक वेतना ते 
घेवन येतात. 


दोत न्हवऱ्यागेर धाडून दिवंचे आदी व्हंकले घराकडेन मांडून दवरतात. दोत पळोवपाक 
सोयरीं-धायरीं मुद्दाम येतात. दोत घेवन व्हंकलेचो भाव वता. पयलींच्या तेंपार जेन्ना 
मोटार-गाडयो नाशिल्ल्यो तेन्ना भाडेलांच्या माथ्यार दिवन ही दोत व्हरताले. दोत घेवन वतल्याँचो 
मान-पान करपाची चाल आसा. 


पयलींच्या तेंपार काजाराचें आपोवणें तोंडानच दिताले. आज 'छापील-कार्डाँ” वांटून 
आमत्रंण दितात. मात गांवांत आजुनय तोंडानच आमंत्रण दिवपाची चाल आसा. 


१०, रेस्पेर 


काजाराचो मुखेल विधी म्हळ्यार रेस्पेर/. रेस्पेर जालें म्हण्टकच व्हंकल-न्हवरो धर्मज्ञास्त्रान 
एकमेकांची जातात. रेस्पेर न्हवर्‍या गांवचे इगर्जेत जाता. 


रेस्पेरा दिसा, न्हवर्‍याची भयण व्हंकलेक न्हेसोवपाखातीर येता. पांयांच्या नाकटांमेरेन तो 
माथ्याच्या केंसांमेरेन लागपी सगळो शिरंगार तिणें बरोबर*व्हरपाचो आसता. पांयांमरेन लळपी लांब 
धवो व्हिस्तीद, माथ्याच्या केंसामेरेन लागपी सगळो शिरंगार लिणें बरोबर व्हरपाचो आसता. 
पायांगेरेन लळपी लांब धवो व्हिस्तीद. माथ्याक धवो कुरोव, हाताक धवींच लुवां, पायांक धवेच 
मोचे, धवे मेय, धवीच पर्स, धवोच लेंस, धीं अंतवस्त्रो, धवी वोल (वोडणी) असो व्हंकलेचो पुराय 

भेसच धवो आसता, 


व्हेकलेबरोबर एक 'धेडी' आनी दोग-तीग जाण आंज' (ल्हान चलयो) आसतात. तांकां 
गुलाबी रंगाचो भेस करतात. धेडी जावपाचो मान व्हंकलेचे आंकवार भयणीक तसोच धेडो 
जावपाचो अधिकार न्हवन्याच्या आंकवार भावाक. 


धेड्या-धेडये शिवाय, न्हवन्यागेर 'करवलो' आनी व्हंकलेगेर 'करवली' आसता. काजाराच्या 
जेवणाक लागपी तांदूळ विधीपूर्वक धुवपाचे आसतात, ते काडून दिवप वा जेवणाक लागपी 'दूदी' 
हुमन्यार धरून फोडून दिवप हीं कामां करवली-करवल्यान करपाची आसतात. शिवाय आयिल्ल्या 
गेल्ल्यांची उठबस करप, कितें जाय नाका हाचेर लक्ष दवरप ही जापसालदारकी तांची आसता. 


आप-आपल्या घरांलल्या जाण्टेल्यांचें 'बेसांव' (8९1८4०) घेवन व्हंकल-न्हवरो इगर्जेत 
वतात. 


व्हंकले व्हंकले बाये 
तेनसांव हें घर मतींत 
मांय-पायचें घे गो बेळसांव. 


वा 


न्हवर्‍या न्हवस्या बाबा 
तेनसांव हें घर मतींत 
भावा-व्हनयेचें घे रे बेळसांव 


अशेतरेन बेळसांव दिल्या सगळ्यांची नांवां घेवन येर्स गायतात. 


आमोणें गांवांत रेस्पेराक वतना गांवच्या ग्रामदैवतांक पयशे दवरुन पांयां पडपाची चाल 
आसा. 


व्हंकल इगर्जेच्या दारांत पावली तसो धेडो येवन व्हंकलेच्या हातांत फुलांचो तुरो दिता आनी 
तिच्या गालाचो उमांव घेवन तिका येवकार दिता. उपरांत व्हंकल-न्हवरो दोगांय इगर्जेत देवाच्या 
'आल्तरा' सामखार वचून दिमी मारतात. देवाक नमन केल्यानतंर पाद्री व्हंकलेचो हात न्हवऱ्याच्या 
हातांत दिता आनी दोगांयकडल्यान, एकमेकांच्या सुख-दुखांत सांगात करपाचो, संकश्टाच्या वेळार 
सांबाळ करपाचो आनी एकमेकांकडेन एकनीश्ट रावपाचें उतर घेता. मागीर 'उतराच्यो मुदयो' 
बेंजार करुन व्हंकल-न्हवर्‍याकडेन दिता. पाद्री आनी इगर्जेत हाजीर आशिल्ल्या लोकांचे गवायेन तीं 
दोगांय एकमेकांक मुदयो घालतात. तांच्या माथ्यार पाद्रीन 'आजमेंत' शिंपडायल्या नंतर इगर्जेत 
मीस जाता. व्हंकल-न्हवरो कोमुन्यांव घेतात. मागीर इगर्जेच्या ऑफिसांत वचून दोगांय काजाराच्या 
नोंदणी पुस्तकाचेर सय करतात. ह्या वेळार दोगां तिश्तिमुन्यांनीय/ (1'2511111118) गवाय दिवन 
सय करची पडटा. 

हया नंतर व्हौर' न्हवन्यागैर वर्चूक भायर सरता. व्हवर्‍यागेर धरातले वडील 


व्हंकल-न्हवर्‍याक पेवकार दिता, व्हकलेत पयलीं उजवो पाय धर्रात भितर घार्लूक जाय, तवे जोडवे द | 
घरांत भितर सरून देवाच्या आल्तरागुखार दिगी मारता, ह्या भावू जाला. E 


व्हंकल-न्हवर्‍्याक बरी सावूद मागपी गीताचेँ गायत जाता 


जमिल्ल्यांक खावपा-पिवपाक बाँट्टात, व्हकलेच्या बापायत काजाराक बजे दिवपाची चाल | 


आसा, वज्याखातीर अमुकच 'केळीं' आनी “उंडे” मागतात. हीं केळीं आती उंडे ह्यावेळार वादात, 


कार्यावळींत व्हंकल-न्हवरो दोगांय भाग घेतात 

वांस सोंपता म्हणसर फांतोड जाता, व्हकले घरचे लोक मागीर धरा यैवंक भावर सरतात, 
व्हंकल-न्हवरो तांकां पावोवपाक वाटेर वतात, ह्या वेळार व्हकल~न्हवर्‍यान माट्वारचे 'मळ्ल' | 
वोडपाची चाल आसा. मल्ल वोडटकच सगळीं मुखार वतात, एकेवाटेत व्हवर्‍्याचरये आवी 
एकेवाटेन व्हंकलेघरचे लोक उबे रावतात. मदीं थोडों जागो सोडटात. बरोबर व्हेल्लो सोरो कोर्पांती 
वोतून, व्हंकले-न्हवर्‍याक बरें मागून तो सोरो जमनीर वोतून दोतींय वाटेच्या लोकॉसदी एक रेग 
घालतात. हाका 'शीम करप वा शीम बांदप' म्हण्टात. शीम बांदूत दोतय वाटेचे लोक आप-आपल्या 
घरा वतात. कांय वेळ गेल्या उपरांत व्हंकलेचो भाव परतो येवन तव्या जोडप्याक दुसर्‍या दिसा 
आवय-घरा येवपाचें आपोवणें दिता 


दुसऱ्या दिसा दनपारां न्हवऱयागेर नव्या जोडप्याक बेसांव दिवपाचो सुवाळो जाला. घरचीं 
आनी शेजार-पाजारचीं जाण्टेलीं येवन आपल्या आशीर्वादा वांगडा नव्या जोडप्याक कितेंय भेटवणी 
दितात 


जाण्टेल्यांचें बेसांव घेवन नवें जोडपें व्हंकलेघरा आपोवण्याच्या जेवणाक वर्चुक आयर सरता. 
धेडो-धेडी आनी हेर लोकय बरोबर वतात. हया आपोवण्याक 'मावोडो' वा 'फळी -जेवणा 
आपोवणें' अशेंय म्हणटात. ह्या वेळार व्हंकलेन न्हवन्याघरचो साडो' न्हेसून वचपाचे आसता. 


रातची व्हंकलेगेर 'लादीन' जाता. जेवन-खावन बरोबर गेल्ले लोक घरा परततात. मात 
व्हंकले - न्हवन्यान ते राती थंय रावपाचें आसता. ह्या फळीच्या जेवणाक कमीत तो पांच तरेचो 
फराळ आसूंक जाय 

दुसऱ्या दिसा व्हंकल-न्हवरो घरा परततात. एका दिसा उपरांत 'चोरये-आषोव्ने जाता. 
व्हंकल - न्हवरो परत व्हंकलेगेर वतात. हेर लोकय वतात. थंय व्हंकले - न्हवर्‍याक लिपोवन 
दवरप, घरांतल्यो कांय वस्ती लिपोवप, व्हंकले घरच्यो कोंबयो चोरुन त्योच तांकां दिवन ताची 
शागोती रांदपाक सांगप, हया सारके फकाणां - मस्कय्यांचे प्रकार ह्या वेळार जातात 

व्हंकले - न्हवऱयाचें पयले रातीचें हांतरूण, न्हवर्‍याचे भयणीन घालपाचें आसता. सकाळीं 
उठ्ठना न्हवर्‍यान ताच्या पोंदा कितेंय भेट दवरपाची आसता. न्हवर्‍्याची लग्न जाल्ली अयण 
आसल्यारच हें काम करता, ना जाल्यार नात्यांतली कोणय बायल करता 


काजार जाल्या उपरांत येवपी पयल्या आयताराक नव्या जोडप्यान जोडयेन मिसाक वचूक 
जाय अशी चाल आसा 

लावीन” जाल्या उपरांत शक्य आसल्यार 'दॉस' (001८०) आयोजीत करताल. इया | 

६ 
जिबेवयले साहित्य 


आमोणें गांव ल्हान आसलो तरी लोकवेदाच्या हेर प्रकाराबरोबरच जिबेवयल्या साहित्याचीय 
गिरेस्तकाय गांवांत भल्ल्या. हिंदू आनी किरिस्तांव ह्या दोनय समाजाचो हे गिरेस्तकायेंत वांटो 
आसा. गांवांत मेळपी हे गिरेस्तकायेच्या थोड्या भागाक थळाव्यापणाचो शिक्को बसला जाल्यार 
थोडो भाग संवसारांतल्या खंयच्या भागांत जल्मून आज आमोण्यांत घराबो करून रावला हें 
सद्द्याक तरी सांगप शक्य ना. 


आमोणें गांवांत मेळपी जिबेवयलें साहित्य 'विवीध रंगी' आनी “विविध ढंगी'. ताचें 
वर्गीकरण फुडें दिलां ते प्रमाण करूं येता : 
अ) गद्य, आ) पद्य आनी इ) हेर साहित्य. 


गद्यांत फुडल्या प्रकारांचो आस्पाव जाता : 
१) मिथकां वा पुराणकथा 

२) आख्यायिका वा दंतकथा 

३) लोककथा वा लोककाणयो 


पद्याचे पोटभाग जातात ते अशे : 
१) मंत्रगीतां 

२) लोकगीतां 

३) गीतकाणयो 

४) लोक म्हाकाव्यां 


हेर प्रकार 

१) म्हणी 

२) वाक्‌प्रचार 
३) उमाणीं 
४) उखाणे 
५) हांसोवणी 


- अ. गद्य 
गद्य वा गद्यकथन हो जिबेवयल्या साहित्याचो सगळ्यांत व्हडलो आनी महत्वपूर्ण असो भाग. 

आगोणें गावांत ताचे फुडले प्रकार गैठटात : 


१, मिथकां वा पुराणकथा 


आतामेरैन गांवांत एकठांय केल्ल्या मिथकांचे वा पुराणकर्थांचे कुडे दिल्यांल तै प्रमाण प्रकार 
आसात : 


शेवण्यांच्यो कथा : 
शेवण्याविशीचीं जायतीं मिथकाँ गावांत मेळटात, देखीक : 


किरकिरो नांवाचें एक शेवणें दिसभर 'कि552 किर असो आवाज करीत रडत आसता. हो 
किरकिरो खंय पयलिच्या जल्मांत दादलोगनीस आशिल्लो. एक दीस तौ आपले बायलेक आनी 
म्हातारे आवयक घेवन दुसऱया गांवांत वचूंक भायर सल्लो. वर्ता वतां वाटेर लागली न्हव. 
किरकिर्‍यान आपले बायलेक फाटीर बसयली आनी तो उदकांत पौवत पलतडी वर्चुक लागलो. 
थंयच्यान एक मनीस वतालो, तो किरकिऱर्‍याक पळोवन हांसलो. म्हुणूंक लागलो, “'पळय पळय 
कसलो बायलगवो तो ! आपले बायलेक बरी फाटीर बसोवन व्हरता आती ते म्हातारेक मरपाक 
लागून उदकांतल्यान घेवन वता !” किरकिय्यान तें आयकलें, ताणें बेगीबेगीन बायलेक 
फाटीवयल्यान देंवयली आनी आवयक फाटीर बसयली. ताची बायल बाबडी भीत-भीत 
उदकांतल्यान पलतडीन वचूंक लागली. पूण मात्शी मुखार वताच तिच्या गोमटेगेरेत उदक आयले 
आनी नाका तोंडांत उदक वचून ती मेली. 


किरकिन्याची आवय जाल्ली म्हातारी, ती रोखडीच कांय दिसांनी मेली. तेन्ना किरकिऱ्याक 
दिसलें, आपणें वोगीच लोकांचें सांगणें आयकून बायलेक बुडयली आनी म्हातारे आवयक उबारून 
हाडली. नाय जाल्यार आवय म्हातारी आशिल्ल्यान ती रोखडीच मरतली आशिल्ली आनी तशी ती 
मेलीय बी पूण बायलेबरोबर आपल्याक संवसार करपाचो आशिल्लो. 


उपरांत पिकासांवान किरकिन्यान अन्न-उदक घेनासतना आपलो प्राण सोडलो. मरतकच तो 
शेवणें जालो. तरी पूण तो आजय आपले बायलेक उलो मारीत भोंवता. 


शेवण्यांची आनी एक काणी अशी : 


सू. आनी 'कू' नांवाच्यो दोग भयणी रानांत लाकंडां हाडपाक गेल्ल्यो. लाकडां सोदतां 
सोदतां जालो काळोख. दोगांय भयणीनी एकठांय केल्ल्या लाकडांचे भोरे बांदले आनी लीं दोगांय ते 
माथ्यार घेवन घरा येवंक भायर सल्लीं. इतक्यांत वाटेवयल्या झिलींतल्यान तांच्या कानार वागाचें 
गुरगुरप पडलें तशे दोगांय भयणीनी माध्यावयले भोरे जमनीर वडयले आनी जीव आसल्यार भीक 
मागून खायन म्हण थंयच्यान वाट मेळटा ते वाटेन धांव मारली. 


आमोणें-एक लोकजीण/१८० 

बरे फांतोडेर वाट सोदीत सोदीत 'सू' घरा पावलें मात 'कू' आयलेंना. तेन्ना आवयन सू” क 


सांगलें, भयणीक घेवन आयल्याशिवाय घरांत घेवचीना म्हण. 'सू' न बाबड्यान भयणीक खूब खूब 


सोदली पूण ती ताका खंयच मेळळी ना. अन्न उदक घेनासतना 'सू' क सोदता सोदता 'कू' ची 
पिराय गेली. शेवटी जाण्टे जावन तें एक दीस मेलें. दुसऱ्या जल्मांत ताची 'कोगूळ' जाली पूण 
भयणीक सोदपाचें ताचें काम थांबलेंना. दर वर्सा लाकडांक गेल्ले ते दीस लागीं पावलें म्हण्टकच तें 
(कोगूळ) 'कूऽऽ कूऽऽ' करून उलो मारीत आपले भयणीक सोदीत भोंवता. 


जनावरांच्यो कथा : 


. जनावरां संबंदीत जायत्यो कथा मेळटात. तांतूत पार्वती आनी गाय” ही एक खाशेली कथा 
आसा : 


एकदां रानांत गेल्लेकडेन पार्वती बाळंत जाली तेन्ना गायेन तिका मदत केली, म्हण प्रसन्न 


_ जावन पार्वतीन गायेक वर दिलो, ''आयच्यान तूंवय णव म्हयन्यांनी व्हितली आनी जल्मल्या बरोबर 


तुजीं भुरग्या सुडसुडीत जावन भोंवतलीं.'' 
आनीक एक कथा आसा, बैल मनशागेर कित्याक कश्ट करता” ही. 


एकदा खंय महादेवान धर्तरेचेर अन्नाची अडचण जाता ती पळोवन आपल्या नंदीक सांगले, 
“आत्ताच्या आत्ता तूं धर्तीचेर वच आनी थंयच्या मनशांक म्हजो रकाद सांग, दिसाक तिनदां 
न्हायात आनी एकदां जेवात. तशेंच हो रकाद सांगून तूं दीस पडच्या पयलीं परतो यो !” 


देवाचो संदेश घेवन नंदी धर्तीचेर गेलो पूण वाटेर ताका एकेकडेन बरोच चरोव दिसलो. तो 
पळोवन ताच्या तोंडाक उदक सुटलें, तो चरोव खावपाक लागलो. खाता खाता तो इतको गुल्ल 
जालो की ताका आपूण म्हत्वाच्या कामाखातीर आयला म्हणपाचीय याद उल्लीना. दीस अस्तमतेंत 
वचपाच्या वेळार ताका भान आयलें. वचपाचे गडबडींत ताणें हेवाटेन तेवाटेन पळयलें. पयस शेतांत 
एक मनीस खणटालो. नंदी धांवत ताच्या म्हन्यांत गेलो, ताणें ताका सांगलें, ' देवाचो देव महादेव, 
ताणें तुमकां सांगला, आजपासून दिसाक तिनदां जेवात आनी एकदां न्हायात !'” 


नंदीन केल्लो गोंदोळ पळोवन महादेवान ताका रागान शिराप दिलो, ''आजपासून 
धर्तरेवयल्या मनशांक दिसाक तिनवेळा जेवपाक लागता तितलें अन्न पिकोवपाखातीर तूं आनी तूजे 
वंशज वर्साक बाराय म्हयने कश्ट करतले !'' देवान दिल्लो शिराप आयकून नंदी भिलो. ताणें 
देवाकडेन चूक मागली. मागीर देवाकय ताची काळकूट येवन ताणें ताका उश्राप दिलो, ''वर्साक 
एकदा म्हणजे गोरवां पाडव्या दिसा तुमकां सुशेग मेळटळो, जो कोण त्या दिसा तुमचेकडल्यान काम 
करून घेतलो ताचें केन्नाच पोट भरचेंना !'" 


देवांच्यो कथा : 


देव हैं प्रमुख पात्र आशिल्लीं जायतीं मिथकां मेळटात. 'गणपतीक सोंड कशी आयली ?, 

bed यनी आहा 

कार्तिक स्वामीचे बापलाती तोंड कित्याक पळौरबक जायता, 'मतशाक केलाच्यात मरण देवक ही 
लागलें ?' 'वारांत तुळस कित्याक बांवतात ?” अशेतरेच्या गाजालींचें व्वश्टीकरण साँगपी मिथर्का री 
मेळटात, जह 
देवांच्या मिथर्का मवी जिचो आस्पाव कर्ूक मेळटा आती जिचीं पर्यायी टयाँ हेर राज्यातीय 
मेळटात अशी एक कथा आमोण्याँत आयर्कूक मेळटा, ती अशी : 

पयलीं खंय बायलो भण्ट्यो जायताशिल्ल्यो तर दादले जाताले. भुरगी बी दादल्यागैरूच 
जातालीं, वावल्यांक येवपी हैं भश्टें अनियमीत आशिल्ले आती तैं केन्नाय वैतालै, देवांची दैव 
महादेवय हाका आडवाद नाशिल्लो, न ret, 

एका दिसा देवांचे सभेत बशिल्लेकडेन महादेव भश्टौ जालो. तेत्ना ताका लज जाली, 
आपल्याक जावपी रक्तस्त्राव ताणें सायला रुखाच्या तरन्या पार्नाक पुसली. (सायलाची' तरती वार्वा 
मुड्डीत जाल्यार हाताक तांबडें लागता ताच्या फाटल्यान हो समज आसा) महादेव धरा आयलो 
आनी ताणें आपले बायलेक पार्वतीक आपलें भश्‍टें घेवपाची वितवणी केली. पार्वती तयार जाली, 
तेन्ना महादेवान प्रसन्न जावन तिका वर दिलो, “आजपासून तुका (बायलमनशेक) येवपी भश्टें 
नियमीतपणान म्हयन्याक एकदांच येतलें आनी खंयच्याय वेळार जावन लज जावपाचौ प्रसँग 
येवचोना |'' 


गिच्यांच्यो कथा : 


गिऱ्यांविशीय जायत्यो कथा आयकूंक मेळटात, तांतली एक अशी : 


सूर्य आनी चंद्र हे एके आवयचे दोग पूत. दोगय वयांत आयिल्ले आशिल्ले. एका दिसा तांची 
आवय न्हंयचेर न्हाताली. हे दोगय भाव तेवाटेन वचूंक लागले. आवय न्हाता ती पळोवन सुर्यान नदर 
दुसरेवाटेन घुंवडायली. पूण चंद्र मात लिपून तिका पळोवपाक लागलो. आवयक जेन्ना हें कळळे 
तेन्ना रागान तिणें चंद्राक शिराप दिलो, ' तुज्या काळ्या कर्तुबांची याद म्हण तुज्या आंगार काळीं 
खतां पडटलीं |” त्याच बरोबर तिणे सुर्याक सदांच तेजोवंत दिसतलो म्हण वर दिलो. 


नकेत्रांच्यो कथा : 
गिन्यांसारकीच मळबांत जायतीं नकेत्रां दिसतात. हांतल्या जायत्या नकेत्रांविशी तरेकवार 
मिथककथा आसात. सगळ्यांत चड चालंत आशिल्ली कथा म्हडजे 'धुव' नकेत्राची. ती अशी : 


उत्तानपाद नांवाच्या एका राजाक सुनीती आनी सुरुची नांवाच्यो दोग राणयो आशिल्ल्यो. 
सुनीती नावडटी जाल्यार सुरूची आवडटी आशिल्ली. सुनीतीक धुव नांवाचो एक पूत आशिल्ले. तो 
चार-पाँच वर्सांचो आसतना एकदा बापायचे मांडयेर बशिल्लो तें सुरूचीन पळयलें आनी तिर्णे येवन 
ताका ओडून सकयल वडयलो. तेन्ना आपमानींत जावन ताणें विष्णुची अखंड आराधना सुरु केली. 

बारा वर्सा तप केल्ल्या उपरांत विष्णु ताका प्रसन्न जालो तेन्ना ताणें विष्णुकडेन वर मागलो, ''म्हाका 
रावपाक सगळ्यांत वयर जागो दी, ज्या जाग्यावयल्यान म्हाका कोणूच वोडून सकयल वडोवपाक 
पावचोना !'' तेन्ना विष्णुन तथास्तु म्हळें आनी ताका एका नकेत्राचें रुप दिवन मळबांत वयर 
व्हरून बसयलो. 


जातीचे उत्पत्तेविशींच्यो कथा : 


देवान दोन मनीस तयार केले आनी तांच्या मुखार दोन पर्याय दवरले. तांकां सांगलें की 
तुमकां कोण जावपाचें आसात तें सांगात. 'म्हार जायत जाल्यार जेवपा-खावपाची वाण आसचीना 
पूण रुप मेळचेंना. जर 'चामार' जायत जाल्यार रुप आनी कात” सुंदर. जातली पूण जेवणार्च 
मारामार आसतली. तेन्ना एक मनीस 'म्हार जावंक आनी एक मनीस - चामार' जावंक तया 
जालो. अशेतरेन म्हार आनी चामार दोनय जातींची उत्पत्ती जाली. 


२. आख्यायिका वा दंतकथा 


आख्यायिका वा दंतकथा दोन तरेच्यो आसतात. थळाव्यो आनी भोंवत्यो. 


थळाव्यो : 


आतामेरेन आमोणें गांवच्या लोकसंस्कृतीचेर बरयतना, बरोवपाच्या ओघांत कितक 
तरी आख्यायिका ह्या ना त्या संदर्भान सांगल्यात. तांतूत गांवच्या म्हालजल्म्याची आख्ययिका, 
खुंट्येची आख्यायिका, शेटकारांचे काळंबेची आख्यायिका, भारव्दाज गोत्री भटांच्या घरांत आशिल्ल्या 
देवतेच्या वरदहस्ताची आख्यायिका, अशा कितक्या तरी थळाव्या आख्यायिकांविशीं सांगप जालां. 


भोंवत्यो : 


'राजा चंद्रहासाची' एक आख्यायिका गांवांत आयकूंक मेळटा. ही आख्यायिका भोंवती. 


३. लोककथा वा लोककाणयो 


गद्यकथनाचो सगळ्यांत व्हडलो भाग म्हळ्यार लोककथा वा लोककाणी. गोंयांत 
सर्वसादारणपणान जाका 'काणी* म्हण्टात तो होच प्रकार. 


लोककथेचे वेग-वेगळे गुणधर्म लक्षांत घेवन आमोणें गांवांत मेळपी कथांचें फुडल्या प्रमाण 

वर्गीकरण करूँ येता ¦ 


अद्भूत कथा : 


देखीक : 

- भांगराचें उदक, गावपी झाड आनी उलोवपी कीर, 

- कुंडेकुस्कूट (कुँडेकुस्कूर) 

= महादेव-पार्वती आनी व्हंकले खातीर रडपी म्हातारेचो पौरो. 
- कुल्ली आनी राजकुंवर, 

- बेबो आनी राजकन्या, 

- भोळी गाय आनी दुबो, 

= म्हाका आयणो जाय” म्हणपी राजकन्या, 

= 'बापायचेर मिठा इतलो मोग” आसा म्हणपी राजकन्या. 
- पडोळ्याची काणी. 

= सात भावांची एक भयण, 


चलाखीच्यो कथा : 


देखीक 

- आटवो टिटवो आनी राकेस. 

= धुवेगेर वचपी म्हातारी. 

- तीन भाव अनी चेटकी म्हातारी. 
- वाग आनी सोंसो. 

= मानगें आनी माकोड. 

= वागा घोलींत कोलो. 

- वाग आनी कोल्याचें झूंज. 

- कोलो आनी कोली. 


निती कथा : 


देखीक : 

- हावरो सोंसो 

- माकोड आनी लोणी 
- माजर आनी खीर 


आमोणें-एक लोकजीण/१८ ४ 


ला भर कुराड 
- हावरो भट 


हास्य कथा : 


देखीक: ` 

- भट आनी ताचो मूर्ख मानाय. 
- चोरुन खीर खावपी जांवय. 
- भविश्य सांगपी जांवय. 

- भट-भटीण आनी वडे 


पुराण कथा : 


लोककथांच्या रूपांत जायत्यो पुराण कथा मेळटात. हया काणयांनी पद्य भरपूर आसता. रामायण 
आनी महाभारतांतल्या प्रसंगांचेर जायत्यो काणयो मेळटात, देखीक : 

- हरिश््ंद्रराजा आनी विश्वामित्र मुनी 

- कृष्णान केल्लो कंसवध 

- सत्यभामेच्या दारांतलो पार्जत. 

- बलरामकन्या वत्सलेचें अभिमन्युकडेन लग्न 

- गोरखनाथ 

- बाळ चिल्लया 

- प्रल्हाद आनी हिरण्यकश्यपु 


ह्या सारक्यो काणयोय गांवांत आयकूंक मेळटात. 


माळकथा : 


देखीक : 
- हुंदराची हुंदुल्ली 
- कीड आनी किटूर 


आ. पद्य 
आमोणें गांवांत पद्याची खूब गिरेस्तकाय भरल्ल्या. ताचे फुडले प्रकार गांवांत मेळटात : 

१, मंत्रगीतां 


गांवांत जायतीं मंत्रगीता मेळटात, देखीक : आपल्या भुरग्याक विश्ट जाल्या असो दुबाव 
आयलो जाल्यार आवय मुठीत मीट-मिरसाँगौ घेवत (हेरतरैतय) ताची विश्ट काङटा, त्या वेळार ती 
कांय मंत्र म्हण्टा, हे मंत्र गीताच्या रुपांत आसतात 


वार्‍या - सुत्रांची 

भायल्या - भितरल्यांची 
येतल्या - वतल्यांची 
बाबाची दिश्ट वचूं 

तेंच्या दोळ्यांत माती पडूं ! 


रेंच काडटना' य अशेतरेचीं मंत्रगीतां म्हण्टात, 


२. लोकगीतां 


पद्याच्या ह्या प्रकारानच लोकवेदाक खरें म्हळ्यार चड गिरेस्त केल्लो आसा. आमोणें गांवांतय 
ह्या प्रकाराचें संकलन भरपूर मेळटा. 


लोकगीतांचे फुडले प्रकार गांवांत मेळटात. 
अ) भुरग्यांचीं गीतां, 
आ) बायलांचीं गीतां, 
इ) दादल्यांचीं गीतां, 


आनी 
ई) जोडगीतां 


अ) भुरग्यांचीं गीतां 


भुरग्यांचीं गीतां दोन तरेचीं मेळटात, 'भुरग्यांक दुसन्यान गायिल्लीं गीता आनी 'भुरग्यांनी स्वता 
गायिल्लीं गीतां' 


भुरग्यांक दुसऱयान गायिल्लीं गीतां : 
हाचेमदींय जायते प्रकार मेळटात. हीं गीतां भुरग्यांक न्हिदयतना, धोलयतना, खेळयतना, 

भरयतना, अशा जायत्या प्रसंगांनी चड करुन भुरग्याची आवय, आजी, आजो, बापूय, आतें, 
काका, काकी अशीं नात्यांतलीं मनशां गायतात. भुरगें तीन-चार वर्सांचें जाय मेरेन अशीं गीतां 
ताचेखातीर गायिल्लीं दिसतात. 


न्हिदयतनां गावपाचीं गीतां : 


न्हिदयतना गावपाच्या गीतांक आल्लयो वा ललयो अशेंय म्हण्टात. हांतूत, 


जय बाये जय 

आनी बिलून खाली सोय 
जयीन बाबा भागलो रे 

आनी जांभयो काडूंक लागलो. 


वा 


यो गे न्हिदे 
न्हिदेच्या गे वेळा 
दिसभर खेळून 
बाबाक पुरो जालां. 


ह्या सारक्या गीतांचो आस्पाव जाता. 


धोलयतनां गावपाचीं गीतां : 


ल्हान भुरग्याक मांडयेर बसोवन हे वाटेन ते वाटेन धोलोवन खेळोवपाची पध्दत आसा. 
भुरगें रडटा जाल्यार ताका धोलयल्यार तें रोकडेंच थांबता. ह्या वेळार, 


हे सारकीं गीतां गायतात. 


धॉल बाये धॉलाचें 
पाळणें बांदलां फुलांचें. 


वा 


धॉल बाये धॉल 
पदेरान हाडल्यात बॉल. 

' भरयतना गावपाचीं गीतां : 
भुरगें जेवतना वा दूद पितता किरकीर करता जाल्यार आवय ताका मायेच्या मतशाँची वा 
सुकण्यां-सावरदांचीं तावां घेवन तरेकवार गीता रचून फुसलायत भरयला, 


एक भोबो ताटाचो 
मामागेल्या शेता-भाताचो 
रोसाँ बुढोवन खाया गे 
हाम्म कोराय गे ! हाम्म ! 


चलपाक शिकयतना गावपाचीं गीतां : 


इबी गे एबी 
हात सोडून इबी 


वा 


च्याल गे च्या$$ल 
च्यालता बाये च्या$५$ल. 


ह्या सारकी गीतां भुरग्यांक उबें रावपाक वा चलपाक शिकयतना म्हण्टात. 


तीट करतना गावपाचीं गीतां : 


आपल्या भुरग्याक दिश्ट लागनये म्हण ताच्या कपलाक काळी 'तीट' लायतातं. न्हाणयतकच 
तशेंच तिनीकात्रीच्या वेळार देवा-दिव्याची काजळी लावन तीट करतात. त्या वेळार म्हण्टात. 


आंदा बांदा गिरगीर चांदा, 
वाटीभर गंधा, शिपीभर अक्षदा 
बाबाच्या (बायेच्या) कपलाक तीऽऽती ! 


खेळयतना गावपाचीं गीतां : 


भुरगें मात्शें आपल्या मनशांक वळखता अशें जालें म्हण्टकच ताका तरेकवार खेळ 
शिकयतात. ह्या खेळांक लागून भुरग्याच्या आंगाच्या दर एका अवयवाक, ताचे वाडीक पुरक असो 
व्यायाम जाता. दर खेळाचें खाशेलें गीत आसता : 

अशेतरेचीं खेळगीतां आसतात. 


येतें येतें येतें 

बस रे मोरा 

बाबा ना घरा 

ताका कोण घाली चारा 
चार खा पाणी पी 
भुऽऽर मोरा ! 


वा 


आंगश्यो मांगश्यो 
कितके भोबे ? 
धा - बारा 

एक कोणाक ? 
एक बाबाक ! 


भंय दाखोवपाखातीर गावपाचीं गीतां : 


भुरगें कित्याकय हट्ट धरुन रडटा वा न्हिदपाचें सोडून किरकीर करता जाल्यार ताका भंय 
दाखोवपाखातीर गावपाचीं जायतीं गीतां आसात : 


घुगी गे घुगी ` 
आंबाड्यार उबी 
रडटल्या भुरग्याक 
व्हर गे बेगी ! 

हैं गीत चड चालंत आसा. 

भुरग्यांनी स्वता गायिल्लीं गीतां : 


चार ते अकरा वर्सा वयोगटांतल्या भुरग्यांनी स्वता गयिल्लीं गीतां फुडल्या तीन प्रकारचीं 


मेळटात. 

खेळगीतां : 
तरेकवार बेळ खेळटता भुरगी गीताँ गायतात, वर बैळाचें बाशैलेँ गीत आसता, देखीक : 


आपालिपाँ खेळटना भुरगीं म्हण्टात : 


आपालिपा सायलिपा, 
साळचो गोंडो जिखून धर 
कानांत कितें ? 

मु 55 दी 55 ! 

चल वांगड्धाच्या सो 55 दी | 


नाचगीतां : 


भुरग्यांक जशे खेळ आवडटात तशेच तरेकवार नाचय नार्चुक आवडटात, हे ताच 
गीतांबगर नाचप शक्य ना, 
नाचगीतां चलयांमदीं चड मेळटात : 


एक नरिंग पिकलेलें, पिकलेलें, 
गवळ्यामामान जिखलेलें, जिखलेलें, 
गवळी माम चोर, 

आमगेर आसा मोर ! 


अशेतरेचीं नाचगीतां मेळटात. 


हेरगीतां : 


भुरगीं कांयवेळार प्रसंगानुरुय अशीं गीतां म्हण्टात. खेळगीतां वा नाचगीतां परस हीं गीतां 
वेगळीं आसतात. देखीक : एकाद्रया भुरग्याक आनीक पापोड जाय आसलो जाल्यार तो आपले बा 
क म्हण्टा : 


वण्टीवयल्यान येयलो माकोड 
घेवन गेलो पापोड 
बा गे बा म्हाका पापोड जाय ! 
एकाद्र्या आंब्यामुळांत वा चिंचेमुळांत रावन 'आंबो' वा 'चिंचेबोट' वडोवपाखातीर वार्‍्याक 

फुसलायतना भुरगीं म्हण्टात : 


वाऱया वार्‍या यो यो 
पान पडल्यार तुका 
आंबो (चिंचेबोट) पडल्यार म्हाका ! 


आ) बायलांचीं गीतां : 


लोकगीतांचे चंड दायज बायलांकडेनच आसा. तरेकवार प्रसंगांनी गीतां गावन आपल्या 
काळजांतल्या उमाळ्यांक त्यो वाट करून दितात. 


आमोणें गांवांत बायलांच्यां लोकगीतांचे चार प्रकार मेळटात : 
विधीगीतां, नृत्यगीतां, ब्रतगीतां आनी वावरगीतां. 


१. विधीगीतां : या 


गांवच्या लोकांचीं जीण तरेकवार विधी-संस्कारांनी व्यापिल्ली आसा. ह्या विधी - 
संस्कारांच्या वेळार बायलो आपल्या मनांतल्यो भावना व्यक्त करपाखातीर, तसोच कार्याक रंग 
हाडपाखातीर प्रतीकात्मक आनी सांकेतीक अशीं गीतां गायतात. 


भुरग्याक पाळण्यांत घालपाचो विधी करतना त्यो विवीधतरेचे 'पाळणे' गायतात. 
लग्नसुवाळ्यांत हिंदू समाजांतल्यो बायलो 'होंवयो' गायतात जाल्यार किरिस्तांव समाजांत थैर्स' 
गायतात. [पळयात : संस्कार आनी परंपरा] 


२. नृत्यगीतां : 
बायलांच्या नृत्यगीतांचे दोन प्रकार मेळटात : 
'धालो गीतां' आनी 'फुगडी गीतां'. हे दोनय प्रकार समूह गायनाचे. 


धालो गीतां : 


गांवांत हिंदू आनी किरिस्तांव ह्या दोनय समाजामदीं धालो गीतां मेळटात. हिंदू समाजाचीं 
शंबरांवयर गीतां सद्दयाचे परिस्थितींत गांवांत आसात जाल्यार किरिस्तांव समाजाची फकत णवूच 

गीता आतामैरैन मैळूक शकल्यांत', 
धालो गायतना दोन वळी करतात, एक वळ नाचत - गायत दुसरे म्हन्यात येवन वता आती 
मागीर दुसरीय तशेंच करता, 


हिंदूंच्या धालो गीतांची सुरवात 'मांड सारोवत” जाता, ““गंदान माड सारयला हो, 
धुपेलान मांड सारयला' ' अशें म्हुणून गीत गायल्या उपराँत, मौनी वैतात , म्हणजे एक वळ 
मोनीच (कांय म्हणनासतना) दुसरे वळी म्हरयांत येवन वता, दुसरी वळ मागीर वयले वळी क 
विचारता : 


मोनी आल्यो मोनी गेल्या कितें गे बायानो ? 
मोनी आल्यो मोनी गेल्या कितेँ गे बायानो ? 


पयली वळ दुसरे वळीक जाप करता : 


आमंच आले बायी लेकी काजळ गे, 
लेकीबायेचो आवय-बापूय नायी घरा गे. 


हिंदू समाजांत मेळपी धालोगीतांचे दोन प्रकार दिसतात : 
'धालांतलीं नृत्यगीतां' आनी 'धालांतलीं विधीगीतां'. 


धालो हें एक धार्मिक नृत्य आशिल्ल्यान ताची सुरवात आनी शेवट कांय विधीनी जाता. ह्यो 
विधी करपाच्या वेळार कांय गीतां म्हणपाचीं आसतात. 


धालांतलीं नृत्यगीतां : 


धालांतलो मुखेल भाग म्हळ्यार नृत्यभाग जेन्ना चालू आसता, त्यावेळार जीं गीतां 
गायतात, तीं नृत्यगीतां. ० 


श्री धालो रे धालो धालांनी खेळूं या रे धालो, धालांनी खेळूं या ! 
वा 


आमी देवांच्यो रंभा गे आमी मांडार खेळूं आल्यो गे, आमी मांडार खेळूं आल्यो ! 


ह्या सारकीं गीतां नृत्यगीतां. 
धालांतल्या नृत्यगीतांचे तीन प्रकार मेळटात : देवांचीं गीतां, रंभांचीं गीतां आनी मनशांचीं 

गीतां. 


देवांचीं गीतां : धालांतलीं कांय नृत्यगीतां फकत देवांची स्तुती वा वर्णनां करुन गायिल्लीं मेळटात. 
देखीक : 


खण कुदळा, खण कुदळा, मणभर माती, 
मणभर माती रे धालो मणभर माती. 


चंद्रेश्वरदेवाक देवूळ बांदलां मध्यानी राती 
मध्यानी राती रे धालो मध्यानी राती. 


देवांचीं गीतां परत दोन तरेचीं मेळटात : एकाच देवाक उद्देशून म्हंणिल्लीं आनी जायत्या 
देवांचीं नांवां घेवन म्हणिल्लीं. 


चैत्र पुनवे दिवशी यात्रा देवांची 
रथ घडविला चाफ्याचा गे, 
रथ घडविला चाफ्याचा. 


हया सारकें गीत फकत चंद्रनाथ पर्वतावयल्या चंद्रेश्वराक वा चंद्रेश्वराचे जात्रेचें वर्णन करुन 
म्हणिल्लें आसा. ह्या गीतांत दुसऱया देवाचें नांव घेवंक मेळना वा आपल्याक जाय तितकें वाडोवंकय 
मेळना पूण अशीं कांय गीतां आसात, जांतूत आपल्याक जाय त्या देवांचीं नांवां घेवन तें गीत “जाय 
तितकें वाडोवंक मेळटा. देखीक : 


तळ्यांतली दाणय, तळ्यांतली दाणय, तळ्यांत फिरता, 
तळ्यांत फिरता गे धालो तळ्यांत फिरता. 


(जल्मीदेवालो) रथ येवन मांडार खेळटा, 
मांडार खेळटा गे धालो मांडार खेळटा. 


अशेतरेच्या गीतांनी खंयच्याय देवाचें नांव चुकून उरून ताचो आपल्याचेर कोप जावंचो न्हय 
म्हण निमाणें “सर्वयांक' म्हणपाची गरज आसता. देखीक : 'तळ्यांतली दाणय' हेंच गीत पुराय 
करपाचें आसल्यार अशें म्हणप : 

(सर्वय) देवांलो रथ येवन माँडार खेळटा, 
मांडार खेळटा गे धालो, मांडार खेळटा. 


रंभांचीं गीतां : कांय तृत्यगीता फकत र॑भाच्याच मेस-अळ॑काराचैं वर्णन करुत वा ताको माँडार 
येवपाखातीर होरावन गायिल्लीं आसात, देखीक : 


बत्तीस पावणे, तेत्तीस सरहद, देवोनी आल्यो रंभावायों गे, 
देवोनी आल्यो रंभाबायो गे. 


देवोनी आल्यो रंभाबायो गे, तुमी कशानी वळखल्यो गे, . 
तुमी कशानी वळखल्यो ? 


पांयांशी पद्मा, हाताशी झारी, कपली चंद्र, तेणी वळखल्यो 
आमी रंभाबायो गे, 
तेणी वळखल्यो आमी रंभाबायो . 


रंभावांगडा रंभांच्या भावाकय म्हळ्यार 'पुंडलीक' हाकाय मांडार आपोवपाखातीर गीतां 
आसात : 


आबोलेच्या गोंडा, शेंवतेच्या देठा, 
पुंडलीका भावा तुका रात जाली रे, 
पुंडलीका भावा तुका रात जाली. 


आबोलेच्या गोंडा, शेंवतेच्या देठा 
पुंडलीका, भावा तुका खेळों येवपा जाय रे, 
पुंडलीका, भावा तुका खेळों येवपा जाय. 


मनशांचीं गीतां : मांडार जमिल्ल्या बायलांचीं, तांच्या भुरग्यांचीं, घोवांचीं, तांचे जातींची नांवा 
आनी वर्णनां करुन गावपाचीं जायतीं नृत्यगीतां आसात. हीं गीतां लेगींत दोन तरेचीं मेळटात : एका 
प्रकारांत गांवच्या सगळ्या बायलांचीं वा गांवांतल्या सगळ्या जातींची नांवां घेवंक मेळटात. 

आकळी काय कुकळी काय 
तांदूळ काणू विसल्ली, तांदूळ काणू विसल्ली. 


(अंबिकेक) घोवान हाडिल्ली पुतळी बाय, 
बरी रसीम गोंड्याक गुंतली, सद्दां गळ्यांत घातली. 


ह्या गीतांत मांडार जमिल्ल्या सगळ्या बायलांचीं नांवा घेवंक मेळटात. 


इकडेन धांव रे, तिकडेन धांव रे, 
तेंडलेच्या बेला, तेंडलेच्या बेला 


(गांवकान्नीगेर) बाळ जाला, 
धांव रे (गांवकारा) तेला, धांव रे (गांवकारा) तेला. 


ह्या गीतांत एक एक करुन तांच्या तांच्या मानाप्रमाण गांवच्या सगळ्या जातींचीं नांवां गुथूंक 
मेळटात. 

दुसर्‍या प्रकारांतलीं गीतां कांय खास मनशांकच उद्देशून म्हणिल्लीं आसतात, तीं जाय तशीं 
वाडोवंक मेळनात. देखीक : 


कांकणकारा वळारा, तुजी बायल गेली कुळारा, 
तुजी बायल गेली कुळारा. 


वचूंनी तिका, वचूंनी तिका, 
तांबडी साडी न्हेसुनी तिका, तांबडी साडी न्हेसुनी . 


धालांतलीं विधी गीतां : 


धालांचो उत्सव सोंपोवपाच्या वेळार जायते विधी करपाचे आसतात. हया एका एका विधी 
वेळार वेग-वेगळें गीत आसता. जेन्ना सगळ्या बायलांनी मांडार दिमी घालपाची आसता, तेन्ना 
गायतात : 

सोळाय गुंडे भूंग दवरतात 
(यशोदेबायेक) फुलां माळात 
(यशोदेबायेचे) भाव म्हणजे 
(भाटीकार) चौगुले 

आमचे बरोबर खेळटा गडये 
दिमी घाल गे. 


हे रितीन मांडार जमिल्ल्या सगळ्या सवायशिणींचीं एक एक करुन नांवा घेतकच, एक एक 
करून सगळ्यांनी मांडार दिमी घालप. सगळ्या सवायशिणींनी दिमी घालून जातकच घाल्ली तशी 
एक एक करुन दिमी परत काडपाक लावप. ह्या वेळार गावपार्चे आसता : 


सावकू बावकुलो 

चौगी मेळाल्यो 

एक नार पाणया गेल्या 
हात भरले घुलांनी 

गोंयचे घुलघुले 

भावाचे भयणुले 

भावा घरचे आठ गुंडे 
मावळ्या घरचे आठ गुंडे 
सोळाय गुंडे भूंय दवरतात 
(यशोदेबायेक) फुलां माळात 
(यशोदेबायेचे) भाव म्हणजे 

` (भाटीकार) चौगुले 

(भाटीकारांचें) लेकरूं भांगर 
हाय हाय सोनसाय 

सोनपेटीलां, सोनपेटीलां 
(यशोदेबायेचे) चोळये 

आमचे बरोबर खेळटा गडये 

दिमी काड गे. 


दिमी काडल्या उपरांत निमाणो विधी जाता शेण कालोवपाचो. गांवकान्न शेण कालयता त्या 
शेणाचो मागीर सगळ्यो सवायशिणी आपल्या कपलाक तिबो लायतात. शेण कालोवपा वेळार 
गायतात : 


शेण कालयतां 

| शेण कालयतां, 
शेणां पडला किडा रे धालो 
शेणां पडला किडा. 


धालांच्या माथ्यार 

शेणाचा काला, 

आयच्यान धालो सोपोवया गे 
आयच्यान धालो सोपोवया. 


आमोणें गांवांत मेळपी किरिस्तांव समाजांतल्या धालो गीतांचें सद्दयाचे परिस्थितींत तरी 
वर्गीकरण करप शक्य ना कारण आतामेरेन फकत णवूच गीतां मेळल्यांत. तशेंच तांच्या धालो 
नृत्याची समर्पक अशी माहितीय आता मेरेन मेळळीना. 


गांवांत मेळपी किरिस्तांव समाजांतलीं धालो गीतां, हिंदूंच्या धालो गीतांकडेन खूबच लागीचें 
नातें दाखयतात. कांय गीतांचे रचनेंत आनी ताला-सुरांतय सामकें साम्य आसा. कांय गीतांनी तर 
हिंदू देवांच्या नांवांच्या बदला किरिस्तांव देवांचीं नांवां दिसतात आनी किरिस्तांवांचे बोलयेप्रमाण 
उतरांचे उच्चार बदल्ल्यांत इतलोच फरक जाणवता. देखीक : हिंदूंच्या धालांचें एक गीत आसा, 


तळयेच्या तुंबा गा, हो कापूर कोणें धुला गा 
हो कापूर कोणे धुला. 


चंद्रेश्वरदेव न्हाला गा, तेचा पाट सोडून दिला गा, 
तेचा पाट सोडून दिला. 


जाल्यार किरिस्तांव समाजांत अशेच तरेचें एक धालो गीत आसा. 

तळयेच्या तुंबा गा हो कापूर कोर्णे धुवला गा 


हो कापूर कोणें धुवला, 
सांता७ रीए शेव न्हावला गा तेचा पाट सोडून दिला गा 
तेचा पाट क्षादून दिला. 
फुगडी गीतां : 
फुगडी गीतांचे गांवांत फुडले प्रकार मेळटात : 
सादे फुगडेचीं गीतां : 


सगळ्यांत चड गीतां मेळटात तीं ह्या प्रकारांत. हातूत एकटी गायता आती बाकीच्या 
बायलो तिका साथ दितात, 


गायेचा गाय अवतार मौजेचा 
म्हाजे रंगले गे मन, 

पयला अवतार चंद्राचा 

चंद्र चाले गे रात्रीचा. 


वा 


मध्यानी राती शंख वाजविला 
शंखाच्या नादार गोवींद गोपाळ उठला. 


ह्या सारकीं देव-देवतांची वर्णनां करपी गीतां मेळटात. तेच बरोबर, 


चंदनाच्या सावळे मदे 

दोगांय गे उबीं 

भाव-भयणी एके भेटे 

आत्या बांदिला रतन खांब्या 
भुकेन भुकेला (इठ्ठल) बाळ 
आपो धाडा गे (केंसर) भयणी. 

वा 


बारीक शेला वार्‍याने गेला 
शेला भिजला दुखाने, 

पयलीं आशिल्ली आईचे कुशी 
आतां देवा झाली मी लोकांची. 


अशेतरेचीं भावस्पर्शी गीतां आसात, तेचबरोबर एकमेकांची फकाणां-मस्कर्‍यो करून 
गायिल्लींय गीतां आसात. देखीक : 


शंकरपाळी तिकीट काडी 
बिस्कीट कोणी व्हेली 

गड्यांनो बिस्कीट कोणी व्हेली . 
उठा गड्यांनो करा तयारी 
(मोहिनी) च्या लग्नाची 

गड्यांनो (मोहिनी) च्या लग्नाची. 


भोंवरे-फुगडेचीं गीतां : 


भोंवरे-फुगडेचीं खाशेलीं गीतां आसात. हीं गीतां गायल्या शिवाय भोंवरी-फुगडी नाचपच 
शक्य ना. 


माते जातो मी कंस मथुरेंत, 
माते जातो मी कंस मथुरेत. 


बाळा मथुरेंत कंस तुजा काळ, 
बाळा मथुरेत कंस तुजा काळ. 


वा 


न्हेसली कांचन साडी हो राया 
न्हेसली कांचन साडी. 


+ 

चढली मोगरे झाडार हौ राया, 
चडली मोगरे झाडार, 


हया सारकी गीता भोवरें-फुगडेचीं, 
बेबके-फुगडेचीं गीतां : 


मुराली हातांत दिवदुली, दिवदुली 
आमगेर आसा पणदुली, पणदुली ! 


ह्या सारकी गीतां बेबके-फुगडेचीं, 
दोट्टे-फुगडेचीं (कचे) गीतां : 


कचे बाये कचे 
वल्ली भर कचे, 
आमच्या गणपतीक 
भांगराचे मोचे ! 


वा 


केंस बाये केंस 

वल्ली भर केंस 
आमच्या जल्मीदेवाक 
भांगराचे लेंस ! 


ह्या सारकीं गीतां दोट्टी-फुगडी (कचे) नाचतना म्हण्टात. 


जोडये-फुगडेचीं गीतां : 
जोडये-फुगडेचीं कांय गीतां गांवांत मेळटात. देखीक : 


आंबा पिकतो 
रस गळतो, 

कोंकणचा राजा येवन 
झिम्मा खेळतो ! 


रगडे-फुगडेचीं गीतां : 


रगडे-फुगडेचीं जायतीं गीतां आसात. 


दिता म्हण्टालें तें 
दिगे सायबिणी 
रगडो घुंवडायतां, 
नाजाल्यार 

तुज्या पांयांकडेन 
कपल फोडितां ! 


हें गीत गांवच्या चलयांचे चड आवडीचे. 


हातफेऱर्‍्याचे-फुगडेचीं गीतां : 


वाटे वयलो चिड्डो लवलवता, 
लवलवता ! 

दर्यांतलें सुंगट पिटपिट्टा, 
पिटपिट्टा ! 


वा 


इल्ली इल्ली सांगशी सामराची, सामराची 
तेंतू बसल्या देवती बाय भांगराची, भांगराची ! 


अशीं गीतां हातफेऱ्याचे-फुगडेचीं. 


दांड्यावयले-फुगडेचीं गीतां : 
दांड्यावयले-फुगडेचींय जायतीं गीतां आसात पूण मुखार दिलां तें गीत चड आवडीचे : 

दांदघावयली फागना आमी ब्याली, 
दाँडो मोडून आमी क्चयालो, 


बेबकी-फुगडी, दोट्टी-फुंगडी, जोडी=फुगडी, रगढौ-फुगडी 
दांडयांवयली-फुगडी, हया सगळ्या फुगड्याँचीं गीता आकारात ल्हात, दौत थय चार बळीची 
गीतांचे निमाणेकडने 'फू 55 फू & फू 555 अशें म्हणत ताचाची गती वाडौवपाची आसता 


उबे-फुगडेचीं गीतां : 


सोम शिवा ! सिध्दा देवा | 
सुर्याच्या आसनार 

घेतलाय प्राण. 

तो प्राण पावला 

एका एकादशी 

एका एकादशी म्हुणून 
खावनये भाकरी 

चिमण चाकरी 

यमाची ! 

सोमा शिवा ! सिध्दा देवा ! 


उबे-फुगडेचें हें एकूच गीत मेळटा. गीताच्या शेवटाक नाचपी आपल्या नाचाची गती 
वाडयतात आनी “सोम शिवा ! सिध्दा देवा ! ' हीं दोनच उतरां पुरो जायसर म्हणटात. 


धालो -फुगडेचीं गीतां : 


धालांतलीं गीतां म्हण्टना जशी एके वळीक दुसरी वळ जाप दिता तशेंच हांगा घडया. 
नाचाचो प्रकारय धालां सारकोच. देखीक : 


_ पयली वळ - तुमी खंयच्या गांवच्यो नारी गे ? तुमी खंयच्या गांवच्यो नारी ? 

दुसरी वळ - आमी (आमोणें) गांवच्यो नारी गे, आमी ( आमोर्णे) गांवच्यो नारी ! 
पयली वळ - तुमी कित्यार बसून आयल्यांत गे ? तुमी कित्यार बसून आयल्यांत ? 
दुसरी वळ - आमी (घोड्यार) बसून आयल्यांत गे, आमी (घोड्यार) बसून आयल्यांत ! 

RT i तप कक काय 6. कछ 


बसके-फुगडेचीं गीतां : 
ह्या फुगडेच्या प्रकारांत गीतमय अशें संभाशण आसता. नाचपी बायलो प्रसंगानुरुप अशे 
गीतमय संवाद वेळार घडयतात. 


गांवांत मेळपी “नागडी-फुगडी' हो फुगडेचो एक वेगळो प्रकार म्हणचे परस एक आंगवण 
म्हण तिका चड म्हत्व आशिल्ल्यान तांतूत वेगळीं अशीं गीतां मेळनात, तर सादे-फुगडेचींच गीतां 
त्यावेळार म्हण्टात. 


३. ब्रतगीतां : 


आमोणें गांवांतल्या सगळ्या जाती-धर्माच्यो बायलो आपल्या घोवाक, भुरग्यांक वा 
कुंटुबांतल्या हेर व्यक्तीक बरी भलायकी लाबची आनी संवसारांत सुख-समाधान आसचें म्हण 
कितकीं तरी व्रतां करतात. ह्या सगळ्या व्रतांच्या वेळार गीतां गायतात अशें ना, पूण भट 
सामाजांतल्यो बायलो मात वटसावित्री आनी मंगळागौरीक कांय पारंपारिक गीतां वा आरत्यो 
आवर्जून म्हण्टात. ह्या गीतांची भाशा पुरायतरेन मराठी दिसता. 


मंगळागौरीची -गीतां : 


मंगळागौरीची जायतीं गीतां आसात, पूण चड चलणुकेंतलें गीत अशें : 


सद्भावे उजवाती आरती करूनी पूजना 
हे देवी करुनी पूजना ।। घृ। । 

श्रावण मासी मंगळवारी 

जमविल्या सकल त्या नारी 

पुजनाची आवड भारी वाटते मना 

गे अमुच्या वाटते मना ।। १।। 


शोडपरीची पत्री आणूनी 

पूष्पहार माळा करूनी 

अत्तर सुवासीक उटणी 

नेत्री अंजन ग हिजला वाहू चंदन ।। २।। 


पंचामृत घाली स्नाना 

न्हेसवू भारी वसना 

हळदी कूंकू सेंदूर अभीरा 

घालू भुषणा ग हिजला वाहू चंदना ।। ३।। 

नैवेद्याची करुनी तयारी 

जिलबी लाडू बार्सूदी पुरी 

धीवर मंडे मोदक खिरी 

रीघ उरली ना ताटी, रीघ उरली ता 11४1| 


हाती चुढ्या कंकण हाती 

भिंती झळके भाला वरती 

नथ कुड्या ही मोहन माळा 

घालू भुषणा ग हिजला घालू भूषणा ।।५ | । 


इतुकी विनंती चरणासी 

सौख्य देई सकल स्त्रियांशी 

सौभाग्य अखंडीत राहो हीच प्रार्थना 
ग आमुची हीच प्रार्थना । | ६ ।। 


४ , वावरगीतां : 


सद्दयाक आमोणें गांवांत फकत 'दळप' आनी 'कांडप' अशे दोनच तरेचे वावर करतना 
गीतां गायिल्लीं दिसतात. मात एका तेंपार बायलो शेतांत रोपतना, नडटना, लुंवतना बी गीता 
गायतालीं. 


कांडटना गावपाचीं गीतां : 


आमी भात कांडू 
चौगाचे दाटयेचें 
काणन पाटये आदळ्ळां ! 


आमी भात कांडू 
काळ्या कळियांचें 
मन भोळियाचें 
देवा म्हाज्या ! 


0 
अशेतरेचीं कांडटना गावपाचीं गीतां मेळटात. 

_ दळटना गावपाचीं गीतां : 
ओ लग्न प्रसंगार दळटना गावपाचीं जायतीं गीतां आजय गांवांत मेळटात पूण नित्याचें दळप 
करतना गावपाचीं मात खुबच थोडीं गीतां आज घोळणूकेंत आसात. आज घरा दळपी बायलो 
गांवांत क्वचीत अश्यो पळोवपाक मेळटात. तांतूमदीं ज्यो घरा दळटात त्यो सगळ्योंच गायतात अशें 


ना. केन्ना एकाद्र्या वेळार मनांत आसलें जाल्यार आनी दोग-तिगी जाणी दात्यार बसल्यो जाल्यार 
तांच्या तोंडांतल्यान एकाद्रें-दुसरें गीत आयकूंक मेळटा. देखीक : 


मला गे विच्छा जाली 
मला गे विच्छा जाली 
करुल्या कांकणांची ! 


मला गे याद आली 
मला गे याद आली 
फाटिच्या बंदवाची ! 


इ. दादल्यांचीं गीतां : 


आमोणें गांवांत दादल्यांचीं फकत नृत्यगीतांच वा नाचगीतांच मेळटात. तांचें शिगम्याचीं 
गीतां, धिंणल्याची गीतां, सोज्यांवाचीं गीतां आनी इंत्रूजाचीं गीतां अशें वर्गीकरण करुंक मेळटा. 
हि हांतलीं शिगम्याचीं गीता, आनी 'धिंणल्याचीं गीतां” हीं हिंदू समाजाचीं जाल्यार 
| 'सोज्यावांचीं गीतां' आनी “इंत्रूजाचीं गीतां' हीं किरिस्तांव समाजाची. 


शिगम्याचीं गीतां : 


शिगम्याच्या मेळाक गावपाच्या गीतांचे प्रकार अशे : 
चौरंगी : 
चौरंगी' हीं शिगम्याच्या गीतांमदलीं मुखेल प्रकारचीं गीतां. शिगम्याच्या हेर गीतां परस हीं 
आकारान व्हड आसतात. रामायण, महाभारत, वा हेर पौराणीक कथानकां, गांवची देव-दैवतां, 
गांवचो इतिहास ह्या विशयांचेर मुखेलपणान हीं गीतां घडयल्लीं आसतात. मनरंजनापरस 
. भक्तीभावनेक ह्या गीतांनी चड भर दिल्ली आसता. फाटल्या काळावयले सामाजिक परिस्थितीचे 
चित्रण करुनय कांय चौरंगी घडयल्ल्यो आसात. लोक-कथांनकांचेरय कांय चौरंगी आसात. 


सद्दयाचे परिस्थितींत “खुद्द आमोणें' आनी 'कटो वाडो” हांगाच्यो म्हण आमोणें गांवांत 

पन्तासाँ बयर चौरंगी चलणुकेत आसात, 


पुराण कथानकांचेर चौरंगी : 
सगळ्यांत चड चौरंगी पुराण कथानकचेर मेळटात, 


ल॑केचा रावण जोगी महात्मा झाला 
कान फादुनी त्याने घातले मुदरक मू. 


वा 


राम विचारी समत्रा प्रश्नी हो 
लौकीचा विरुद्र झाला रे बंधो 
रथ घेवुनी गरवीण शिता 
अरण्य सोडा हो बंधो. 


ह्या सारक्यो रामायणाचेर आदारीत चौरंगी मेळटात. तश्योच, 


अस्तिनापुरा राज्या रे पांडव 
राज्य करी बा, 

कलीच्या पांयांनी पांडव 
गेले वनवासा बा रावजे. 


ह्या सारक्यो पांडवांच्या वनवासी जिणे-वयल्योय चौरंगी मेळटात. शिवाय ' श्रावणास 
जलमास रे देवांनो आई-बाप झाले अंधक मू', “हांडीर घागर बा डोक्यार चुंबळ सखु 
चालली पाणीयास बा रावजे', “महादेव गेला शिकारेशी पार्वती ठेवी गुंफीत मू" वा 
'नळराजा सुंदर आहे पृथ्वीवर' हयोवय चौरंगी गांवच्या खेळ्यांच्या भोव आवडीच्यो. हेर 
खंयच्योय चौरंगी चुकून उरत पण हयो गावपाक ते विसरपार नात. 


देव-देवतांचेर चौरंगी : 
थळाव्या देव-देवतांचेर जायत्यो चौरंगी मेळटात. देखीक : 

चैत्रमाशी हो शुध्द एकादशी 
जात्रा भरली पांच दीस बा रावजे 
जात्रा भरली पांच दीस मू. 


वा 


चला जावू पर्वताशी 
बाप चंद्रेश्वर पाहू बा 
करू कुशावती गंगेस्थान. 


अशेतरेच्यो जायत्यो चौरंगी मेळटात. त्याशिवाय काशी, महाबळेश्वर, गोकर्ण, ह्या सारक्या 
तीर्थक्षेत्रांचें वर्णन करपीय चौरंगी मेळटात. 


सामाजिक परिस्थितीचेर चौरंगी : 

एका काळावयली समाजीक परिस्थिती, गांवां-गांवांमदले संबंद, लोकांचे वेवसाय, व्यंगां 
हया सगळ्यांचे जितें-जिवें पडबींब लोकगीतांनी दिसता. आमोणें गांवांत मेळपी एके चौरंगेंत 
फाटल्या काळावयली गांवची आनी शेजारच्या गांवची सामाजिक परिस्थिती कशी आशिल्ली हाचे 
बेस बरें चित्रण जालां. ती चौरंग अशी : 


खांदार नांगोर भोकांत गोबोर 
शेळडेकार देसाय बा रावजे, 
शेळडेकार देसाय मू. 


हातांत दोरी, पणसुलां चोरी 
अवेडकार देसाय बा रावजे, 
अवेडकार देसाय मू. 


हातांत सत्री, पांयार धोत्री 
असोळडेकार रावत बा रावजे, 
असोळडेकार रावत मू. 


हातांत कट्टी, भाटयेंत लोळपी 
कोठंबकार देसाय बा रावजे, 
कोठंबकार देसाय मू. 

हातांत जाळी, सुंगटा गाळी 
शेळवणकार फट्टे बा रावजे, 
शेळवणकार फट्टे मू, 


हातांत नमनम, कानाक लिखणी 
चंद्रवाडी नागोवन खाली बामर्णानी बा रावजे, 
चंद्रवाढी नागोवन खाली बामर्णानी, 


चंद्रवाडी म्हालांतल्या देसायांच्या आती बामर्णाच्या दुर्गुणचिर अचूक बोट दवरपाचौ यत्न 
आमोणें गांवच्या जाण्टेल्यांनी हे चौरंगींत केला, आयची नव्या विचारांची तवी पिळगी मात ही चौरंग 
म्हणपाक अनमनता, आयचे परिस्थितींत फाटल्या गजालींचो उल्लेख करून आज जुळिल्ले संबंद 
परत विस्कटावप तांकां मान्य ना. 


लोककथानकांचेर चौरंगी : 
लोककथानकांचेरय जायत्यो चौरंगी मेळटात. 


सात जाण बंधुची एक बहिण बा, 
बहिणीने आळ केला रुमडाच्या फुला. 


ही रुमडाच्या फुलाखातीर हट्ट करपी सात जाण भावांच्या अपुरबायेच्या एकट्या बहिणीच्या 
लोककथेचेर आदरीत चौरंग. अश्यो जायत्यो चौरंगी गांवांत आसात 


ताळ : 


ताळ' हो शिगम्याच्या गीतांचो आनी एक प्रकार. दर चौरंग ताळान सोंपता. ताळ हें दोन 
थंय चार वळींचें ल्हानशें कवनूल. दर चौरंगीचो आपलो असो खाशेलो ताळ आसता. त्या त्या 
चौरंगीचो सार ताच्या ताळांत भरिल्लो आसता. देखीक 


श्रावणास जलमास रे देवांनो, 
आई-बाप झाले अंधक मूं 


आपल्या कुड्ड्या आवय-बापायक कावडींतः दवरुन काशीयात्रेक घेवन वतल्या श्रावणाचो 
उदक हाडपाक 'पाणुल्यार' गेल्लेकडेन, हरण समजून दशरथ राजाकडल्यान नकळटा कसो वध 
जाता, हया कथानकाचेर आदारीत ही चौरंग. हे चौरंगीचो ताळ फुडें दिला ते प्रमाण आस्ताः 


आमोणें-एक लो#जीण/२०८ 


|, 


सोड मामा बाण गा 
जावूं द्या प्राण 
मरते वेळी राम राम समरला ! 
चोय ! चोय ! 
चौरंगीचो खाशेलो ताळ म्हणल्या उपरांत, चौरंगीच्या कथानकाकडेन संबंद नाशिल्लेय ताळ 
म्हण्टात. 


सोंश्याची गोप गो 
करड काटी 

यो यो मुंगसा 
मध्यानी राती ! 
चोय ! चोय ! 


वा 


मामीन चण्या रोस केला, 
मामान तोप ल्हेवोन खाला ! 
चोय ! चोय !' 


हया सारके ताळ नाचाक रंगत येवपाखातीर गायतात. 


ताळ वळखुवपाची एक विशेश कुरु म्हणजे, ताळ 'चोय ! चोय !' हया उतरांनी सोंपता. 
ताळ गायतना खेळे आपले पद्न्यांस बदलून नाचाची गती वाडयतात. ह्या नाचाक 'तालगडी' 
अशेंय म्हण्टात. 


दुलषदां : 
चौरंगी गावचे पयलीं दुलपदां' गायतात. ताळांसारको दुलपदांचो चौरंगीकडेन संबंद नासता. 


एकाद्र्थाच्या आंगणांत पावता तेन्ना चौरंगी गावन मुखेल नृत्याक सुरवात करचे पयलीं खेळे 
वा खेळगडे हातांत 'रुमाल'वा 'ताळे' घेवन दारांतले लुळशीचो भोंवताडो काडून आडदांड आनी 
उडटो नाच नाचतात. ह्या नाचाच्या वेळार 'दुलपदां' म्हण्टात. 


ताळांसारकें दुलपदय दोन-थंय चार वळींचें कवनूल. दुलपद 'शबै | शबै !' हाणें सोंपता. 
गांवच्या देव-देवस्पणांचेर आनी पुराण-इतिहासाचेर जशीं दुलपदां आसात तशींच सामाजिक 
अंतरमनाचो थाव घेवपीय दुलपदां मेळटात. 

पर्वताच्या दोंगरा 


फुलोला मोगरा, 
देवा तुज्या नगरा 
उत्सव जाला ! 
शबै ! शबै ! 
हैं दुलपद खेळे जशे मोठ्या भावार्थात म्हण्टात, तैचपरीत, 


करडा सोंसो हिला रे, 
सोंश्या बामण भिला रे | 
शबै | शबै |” 


हें दुलपद गायतना तांच्या तोंडार एक अदृश्य समाधात पातळिल्लें दिसता. 
कांय वेळार एकद्रें कवनूल 'दुलपद' आनी 'ताळ' ह्या दोतींच्याय रुपांत मेळटा. देखीक : 


तारयालें व्होडें लागलें चिकला, 
तारयो लिपला चिपातळा ! 


तळय-गीत : 


तळयेचें गीत एकूच मेळटा आनी दर घराकडेन तें एकेच पध्दतीन गायतात. 
तळयेचे दोन भाग जातात. जेन्ना खेळे घरचे घरेकान्नीक तळय हाडपाक सांगतात तेन्ना 
गायतात : 


तळय हाड बाय आसवत, 
आयावपण नांदूं तुजें सासवत ! 


जेन्ना घरची घरकान्न तळय घेवन येता तेन्ना म्हण्टात : 


तळय हाडली, आयांनी 
उखल्ली, खेळ्यांनी 
तिचें घर भर रे सुरय तांदळांनी ! 


आरत -गीत : 
तळयेसारकी आरतय बी सगळ्याक एकूच तरेन गायतात. आरतीचें गीतय एकच आसा. तें 

मॉक 


अशें: 


माया लावुंनी संवसार रचिला हो, 
माया लावुंनी संवसार रचिला. 


मागीर पांच दिसांचो देवांनी 
शिगमो रचिला हो, 
पांच दिसांचो देवांनी शिगमो रचिला ! 


अशेतरेन शिगम्याच्या मेळाचें वर्णन करीत आरत गायतात. 


नमन-गीत : 
कायं वर्सा आदी आमोणें गांवचे खेळे फाल्गून उमास जाली तशे मांडार खेळूंक लागताले. 


म्हणजे नाचांची येसाय मारताले. आठ-धा दीस सगळ्या प्रकारच्या नाचांचो सराव केल्ल्या उपरांत 
गांवच्या देव-देवतांक नमन करुन ते चंद्रवाडींतल्या हेर गांवांनी खेळूंक वचपाक भायर सरताले. 


ज्या दिसा नमन घालपाचें आसता त्या दिसा मांडार सगळ्या गीतांची आनी खेळांची 
उजळणी करतात. उपरांत देवांक नमन घालतात. सुरवात 'चांद-सुर्याक' नमन करुन जाता : 


पयलें नमन घालूं चांद सुर्याक बा रावजे, 
पयलें नमन घालूं चांद चांदसुर्याक ! 


एक एक करुन सगळ्या देव-देवतांचीं नांवां घेतल्या उपरांत खेळट्या गड्यांक आनी 
हातांतले तोणयेक लेगीत नमन घालतात. तरी लेगीत कोणय चुकून - माकून उरनये म्हण 
शेवटाक, 


पयलें नमन घालूं चुकल्या माकल्या देवांक बा रावजे, 
पयलें नमन घालूं चुकल्या माकल्या गड्यांक. 


अशें नमन फकत 'शिगम्याच्या मांडारच' घालतात. 


पयलीं नमन , मागीर 'दुलपद', उपरांत 'चौरंग', ते नंतर “तळय' आनी शेवटाक 'आरत' 
अशी मांडणी शिगम्याच्या गीतांची जाता. 
शिगम्याच्या सगळे तरेच्या गीतांची सुरवात 'असे' हया उतरान जाता. चौरंगींत तर 'बा', 


“रावजे', मू हीं उतरां परत परत येतात. 'चौरंग' एकटो गायता आनी हेर ताका साथ दितात. 

न डेर BS क 
नमन” आनी 'आरत' हेच पावतीत गायतात जाल्यार दुलपद, ताळ आनी तळय म्हण्टता बगळे १ 
वांगडी बरोबर गापतात, 


धिंणल्याचीं गीतां : | 
वावल्यांच्या तृत्पगीतांचो आनीक एक प्रकार मेळटा तो म्हणजे धिंणल्याची गीर्ता”, होवूय 
समूह गायनाचोच प्रकार, धिंणलो धेवन दोग जाण नाचतात, वांगडा आशिल्ले सगळे जाण गीता. 
म्हणून तांकां सांगात करतात, 

धिंणल्याचीं गीतां आकारान ल्हान आसतात आती 'गवळी”, म्हातारी” हॉर्का र्तातूत 
मुखेलपणान गुंथिल्लीं आसतात, शिवाय वाग', 'कीर”, पिटोळी” ह्या सारक्या सवण्या-सावर्दाचोय 
तांतूत उल्लेख आसता. ह्या गीतांचो शेवट 'गोपीका | गोपीका |” ह्या उतरांनी जाता. देखीक : र 
धिंण धिंणुल्यो ति है. 
रामा पावस शेणुल्यो 
धिणल्याली म्हातारी 

शेळें उन खाताली 
` गोपीका ! गोपीका | 


सोज्यांवाचीं गीतां : 


सोज्यांवाचे परबेक गावपाचीं कांय गीतां आसात. हीं गीतां आकारान ल्हान आनी खूब थोडीं 
आसात. 

माथ्यार सोज्यांवाचें कपेल घालून हातांतले पिडे जमनीर आपटून, किरिस्तांव समाजातले 
दादले वेग-वेगळे पंगड करतात आनी लोकांच्या दारां-दारांनी वचून गायतात : 


सोज्यांव घुंवता तसो घुंवता, 


आरे सोज्यांव पातोळ्यो मागोता ! ी 
व्हिवा सोज्यांव ! 


हैं गीत म्हटल्या उपरांत आनीकय जायती गीतां म्हण्टात. तांतूत फुडलीं दोन गीतां चड चालंत 
आसात : न 


सोज्यांव, सोज्यांव वालीचो 
केपें पाद्री धोलीचो ! 

हैं, आनी फुडलें गीत : 


हांव गेलेलो कोंग्यां, 
तिंगा धोल्या म्हुगे दोंग्यां. 
पाड पोडो त्या कोंग्याचें, 
सोड म्हुज्या दोग्यांचें ! 


इंत्रुजाचीं गीतां : 


आज गांवांत इंत्रूजाक अमुकच गीतां गावंक जाय असो नेम उल्लो ना, तरी पूण कांय 
पारंपारीक गीतां दरवर्सा उगडासान गायतात. देखीक : 


। 
0 
हु 
है 
| 
वि 
) 
१ 
१ 


> | ` 


हाड गो पाटें 

माता गो खोरें 

घेयाय माथ्यारी 

एक एका माडामुळांत 
व्हरुन माराय चार चारी ! 


वा 


तुमी बाये नेण्टेलीं चेडवां 
चोलाय झोराझोरी 

वावर तुमगेलो 

जावंदी भोरा भोरी 


आमकां मेलो हो शापोदां सांगोता 
बोसोन बांदारी 
हो बुदवंत रुजारी ! 


हीं दोनय गीतां खरें तर मुळचीं वावर-गीतां. माडांक आळीं करतना वा माती काडटना हीं 
गीतां म्हण्टाले. (मुळाक हीं गीतां एका थळाव्या रेंदरान घडयल्ल्याचें सांगतात. ) पूण तांचो आज 
थंयचो संबंद लुटून तीं इंत्रूजाच्या मेळांत पावल्यांत. हया गीतां शिवाय 'रेंदराचींय' कांय गीता 
इत्रूजाच्या मेळांत पावल्यांत. कांय वर्सा आदी गांवांत इंत्रूजाच्या वा पास्कांच्या फेस्ता निमतान 

'जमनीवयले खेळ' जाताले, त्या वेळार त्या बैछांती काय गीता म्हण्टाने, वर्षात वर्स बैकानें 
कथानक एकूच तरेचें आशिल्ल्यात तांतलीं गीता चालत उरतालीं, आज गार्वात खिळ करपाची बंद 
जालां पूण तांतलीं गीता इत्रूंजाच्या मेळांत भितर सरल्पाति, 


खेळ सोंपोबपाचें पाँरपारीक गीत अशें : 


आयज दीस वोर्तोता 

व्हडल्या (पास्कां) फेस्ताचो, 
उगडास कोराय आमच्या खेळाचो 
बोवाळ चोल्ला बोराचो 

बावटो लागला गेर्राचो ! 


ई. जोड-गीतां 


दादल्या - बायलांनी गावपाचीं जोड-गीतां फकत किरिस्तांव समाजांतच मेळटात. ह्या 
गीतांच्या प्रकाराक 'मांडो' म्हण्टात, 


मांडो : 

आज मांडो ज्या स्वरुपांत दिसता, ताचेवयल्यान ताका लोकगीत म्हण मनतात पूण 
मांडो हें कांय धवाड्या लोकांनी बसून रचिल्लें एक लौकीक गीत. सुरवातेक माँडो हो चार 
वण्टीभितर आनी कांय थारावीक लोकांमदींच गायिल्लो मेळटा. इ. स. १८४० वर्सा बरयल्लो पयलो 
मांडो मेळिल्ल्याची नोंद मेळटा. पूण ते आदीय हो प्रकार लोकांमदीं आशिल्लो अशें मानतात. ' आज. 
मांडो पुराय तरेन भौसामदीं पावला. 


काजाराच्या दुसन्यादिसा व्हंकलेगेर वतना मांडे गावपाची गांवांत चाल आसा. फेस्ताक वा 
खंयीय पयसुल्ल्या प्रवासाक वतना मांडे गायत वचपाची गांवांत चाल आशिल्ली. 


मांड्याच्या शेवटाक दुलपद” गायतात. मांड्यांतल्यान मुखेलपणान मोगाची भावना व्यक्त 
जाता. मांड्याची गती मंद आसता जाल्यार दुलपदाक एक वेग आसता. पूर्विल्ल्या काळार मांड्याक 
घुमटाची साथ आसताली. आज नव्या प्रकारचीं संगीत वाद्यां मांडो गायनाक वापरतात. 


गांवांत जायते पोरने मांडे मेळटात, तांतलो चड चालंत मांडो फुडलो : 

i mda का काश > अंडी ते क क व रष. पल पाला 
चे 4 

तांबडे रोजाद तुजे पोले 

दुकांनि भोत्ताय म्होजे दोळे 
पापाचें लिसेंस आसोत तोर पढे 
काजार जावंच्या तुजेकोडे. 


पापाचें लिसेंस आसा रे म्हाका 
काजार जावंच्या रावतां तुका 
तूँ काजार जायना तोर मोगा 
म्होजी बिरमत फुट्टलि तुका. 


पापान मायन काजार म्हाका केलें 
सुखांतलें व्होरोन दुकांत घालें 
सोगढे आंकवार चेडे एकठांय जावन 
आदोरार म्हाका केलें. 


दुलपदाची एक देख अशी : 


आंगशेची काडून तारी 

कोंब्यासादारी, 

तिंगा एक भाकराबाब रेबेक वाजयता 
बोसोन बांदारी. 

या$पा$ मो 5 या55 या 55 ! 
या5या5मो5या5या 55 [! 


३. गीतकाणयो 


जिबेवयल्या साहित्याच्या पद्यभागाचो, एक म्हत्वाचो भाग म्हणजे 'गीतकाणी'. गीतकाणी 
सांगपाची कला खूब थोड्यांकच लाबिल्ली आसता. 


आमोणें गांवांत दर घरांत, एकतरी काणी सांगपी मनीस मेळटलोच पूण त्या सगळ्यांक 
गीतकाणयो सांगप शक्‍य जायना. गीतकाणयो सांगपी कांय थारावीकच लोक आसात. 


पुराणकथांच्यो, राजा-राणयांच्यो, देव-देवतांच्यो, सुकणीं-सावदांच्यो आनी 
जादू-चमत्काराच्यो' अश्यो जायते तरेच्यो गीतकाणयो मेळटात. 

रर 


दुबो', 


हया दोन काणयांचे सार अशे : 


राजा चंद्रहास : 


केर देशाच्या राजा-राणयेचो 'दुष्टबुध्दी' नावाचो तांचोच प्रधात कपटात वध करता आती 
आपूण राजा जाता. त्यावेळार तांच्या पुत्राक म्हणजे धाकटुल्या बाळक 'चंद्रहासाक' वांचोबपाबतीर 
एक दासी ताका घेवन पळून दुसर्‍या राज्यांत वता. ती थय मरता आती बाळक रानाँत एकटे उरला. 
थंय शिकारेक गेल्लो एक राजा पावता. ताका भुरगें=बाळ नासता. तो चंद्रहासाक व्हरुत ल्हात-व्हड 
करता. ताका 'कुंटलेश्वर' अशें नांव दवरता. अशेतरेन खूब वर्सा वतात, चंद्रहास वयात वेला. 


त्यावेळार ताचो सांबाळ केल्ल्या राजाक दुष्टबुध्दीन आपली दुष्टबुध्द वापरून मांडलीक केल्लो | 


आसता. ताका 'कर' घेवन येवपाखातीर दुष्टबुध्दी फर्मान सोडटा. तेन्ना चंद्रहास आपूण दुष्टबुध्दीक 
बुध्द शिकयतलो असो निश्चेव करुन आपल्या आवय-बापायकडल्यान (पोसक्या) उतर घेवन 
आपलो भेस बदलून केर देशांत वचपाखातीर वता. त्यावेळार, आपली कन्या विषया वर्यात 
आयिल्ल्याचें लक्षांत येवन तिचेखातीर फावो असो 'वर' सोदपाक दुष्टवुध्दी भायर सरिल्लो 
आसता. ताची आनी चंद्रहासाची वाटेर भेट जाता. चंद्रहास ताका वळखना आती सहजपणान 
आपली जल्मकाणी सांगता. ताच्या राजघराण्याची खूण जो एक 'शाळीग्राम आसंता आनी रानांत 
घेवन वतना ताचेबरोबर ते दासयेन व्हेल्लो आसता, तो शाळीग्राम ह्यावेळार चंद्रहासाकडेन आसता. 
दुष्टबुध्दी ताका वळखता आनी ताका मारपाच्या हेतून ताचेकडेन एक बंद लाखाटो दिता आनी तो 
लाखाटो केर देशाच्या राजपुत्राक म्हणजे आपल्या पुताक 'मदनाक' दिवपाखातीर सांगता. तांतूत तो 
हो लाखाटो घेवन येतल्याक विष दी' अशें बरयता. खूब दिसांचो प्रवास करुन चंद्रहास जेन्ना केर 
देशाचे राजधानींत पावता तेन्ना ताका खूब पुरो जाता, तानेन ताचो ताळो सराट्टा. तो एके 
बागेंतल्या तळ्याचें उदक पिता आनी विसव घेवपाखातीर तळ्याचे धडेरच आड पडटा. थंयच ताका 
दोळो लागता. ते बागेंत दुष्टबुध्दीची कन्या आपल्या इश्टीणींबरोबर फुलां पुंजावपाक आयिल्ली 
आसता. तिचें चंद्रहासाचेर लक्ष वता. ताचें राजबिंडें रूप पळोवन ती ताचेर भाळटा. हळूच, पावलट 
वाजयनासतना ती चंद्रहासाच्या म्हस्यांत वता. थंय तिका ताच्या हातांतलो तो लाखाटो दिसता. ती 
तांतलें पत्र काडून वाचता. पत्रांत आपल्या बापायन, आपल्या भावाक बरयल्ललो निरोप तिका 
समजता. पूण ती चंद्रहासाचेर भाळिल्ली आसता. ती हळूच आपल्या दोळ्यांतलें काजळ काडटा 
आनी 'विष' ह्या उतरामुखार 'या' बरोवन 'विषया दी' अशें करता आनी घरा वता. जेन्ना पत्र 
घेवन चंद्रहास मदना म्हन्यांत वता तेन्ना ताका दिसता, बापायन आपले भयणीक हो वर सोदला 
म्हण. बापूय येवंचे पयलीं तो भयणीचें लग्न चंद्रहासाकडेन थाटा-माटान लावन दिता. दुष्टबुध्दीक 

आमोणे गावांत दोन काणयो छूबच चार्लत आसात; राजा चंद्रहास. आती “भौढीगाय आती त 


घेवन चंद्रहासय आपले राणयेबरोबर देवळांत वता. देवळांत 
लिपून बशिल्लो आसता. पूण चंद्रहासाक ताची कल्पना आसता 
वळखल्लो आसता. आपल्याचेर वार करचे पयलींच आपल्या कमराची 
दुष्टबुध्दीचो हातच उडयता. बरोबर गेल्ल्या सगळ्या लोकांक दृष्टबुध्दीचीं काळीं 


आनी दुबो 


ळी” नांवाची एक गाय आसता, तिचो 'दुबो' नांवाचो एक पूत (पाडो) आसता 
[चो एकमेकांचेर खूब जीव आसता. एकदां देव तांची परीक्षा घेवपाचें थारायता. रानांत 
व कडे तो एका वागाचें रुप घेवन भोळयेचेर झोपय घालता. त्यावेळार भोळी ताका 
प भुकेल्लो आसा ताका पानो दिता, दोन गिन्यानांच्यो गजाली सांगता 
आपल्याक खा. वाग तिका विचारता, “तूं परती येतली म्हणपाचो किते 


पयली आण दिली तिणें 
चांद-सुर्याची, 

दुसरी आण दिली तिणें 
भुमी मातेची 


पांचवी आण दिली तिणें 
घरच्या दुब्याची ! 


 दुव्याचो सोपूद आसा म्हण्टकच वाग तिका वचपाक दिता. आपल्या फाटल्यान ह्या संवसारांत 
पूत एकटो उरतलो म्हणपाचें चिंतून ती खूब दुखी जाल्ली आसता. दुब्याक दूद दितना तिच्या 
पान सरसरीत दुकां गळटात. दुबो तिका कितें जालें कांय म्हण विचारता. तेन्ना भोळी 

फाटोफाट तिका कर्दूक विनासतना दुबोय रातांत वता, रावाँत पावतकच आबयत वागामुछाए वात 
दवरचे पयलींच तो आपली गात मुखार करता आती म्हण्टा, 


आगा आगा बागा 
म्हाजी माया राखावी ! 


आवप-पुताचो एकमेकांवयलो मोग पळोबत देव प्रसन्न जाता आती आपलें खरै रुप 
परगटावन तो म्हण्टा, 


भोळी म्हाजी भयण 
काय दुबा म्हाजा भाचा ! 


४, लोकम्हाकाव्य 


आमोणें गांवांत 'बनवड' नांवाचो लोकम्हाकाव्याचो एक प्रकार मेळटा. 


बनवड : 


बाराव्याक, वर्सश्राध्दाक वा म्हाळ म्हयन्यांत घरांत 'बनवड” गावन चेवपाची आमोणें गांवांत 
चाल आसा. बनवड गावपी गांवांत नात. शेजारच्या काकोडें गांवच्या गावष्यांक आपोवन ती गावन 
घेतात. 


बनवडींत दोनतरेचे 'शेवड' आसतात. 'रामा-शेवड' (रामायणाचे कथानक) आनी 
'पांडवां-शेवड' (महाभारताचे कथानक). घरच्यांचे इत्सेप्रमाण जाय तो शेवड लायतात 
(गायतात). 


गावपी गायता गायता, कथानकांतल्या पितरांकडेन व्हरून गायन थांबयता आनी मागीर त्या 
पितरांक होरायता, होरायता 'घरकाराच्या पितरांक' आपयता. मागीर घरकाराचे पितर जमिल्ल्या 
मदल्या आपल्याक प्रिय आशिल्ल्या कोणाय व्यक्तीच्या 'आंगार येवन? आषल्यो इत्सा-मागण्यो 
सांगता. दादलो बायलेच्या आंगार येत जाल्यार ती- 'विडीँ शिगार' घेवन वोडटा. एकाद्री बायल 
दादल्याचेर येत तर तो दादलो 'कुकूम-फुलां' घेवन माळटा. 


बनवडीचें गायन पांच ते स वरां थांबनासतना चलता. एकदां गायनाक सुरवात जाली 

म्हण्टकच गावप्यान वा आयकुवप्यान कोणेंच मदीं उठूंक जायना. तशेंच त्या जाग्यार कसलेंच 
भश्टपण जावूंक जायना. बनवडीक घुमट-कांसाळ्यांचें संगीत आसता. मुखेल गायकाक दोग जाण 
तरी वांगडा साथ दिवपाक लागतात. 


बनवड गावपाक सुरवात करचे पयलीं थंय नाल्ल-पड आनी वात पेटोवन दवरपाची आसता. 
ती नाल्ल-पड मागीर गावप्यान व्हरपाची. 


टीप : 
प्रकरण : ६ (आ) 


£- Souvenir : Lok sahitya Parishad, घो conference, 4th to 6th Jan. 1985. 


इ. हेर प्रकार 
१, म्हणी 


आमोणें गांवांत आजय लोकांचे जिबेर आनी ओंठार “म्हणी” घोळटना दिसतात. जावं जाण्टे 
जावं नेण्टे आपले नित्याचे जिणेंत, आपल्या उलोवपांत समर्पक अशा म्हणींचो वापर केल्याशिवाय 
तांकां आपल्या उलोवण्याक वजन आयलां अशें दिसचना. 


एकाद्र्था संकलकाक आमोणें गांवांत सहजपणान ६००-७०० म्हणी एकठांय करप शक्य 
आसा. म्हणीक 'ओपार' वा 'आणि” अशेंय म्हण्टात. 'आदगत' हेंवय उतर म्हणीक पर्याय म्हण 
वापरिल्लें मेळटा. 


गांवांत मेळपी कांय म्हणी घेवन, मनशाच्या सभावविशेशांप्रमाण तांचें फुडल्याप्रमाण 
वर्गीकरण करूंक मेळटा : 


संदीसादूपणा : 


कांय म्हणी मनशाचो संदीसादूपणा दाखोवन दिवपी आसात. देखीक : 


- भटाक दिली वसरी, भट हातपांय पसरी. 
- बोट घालूंक दिल्यार हात रिगोवंक सोदता. 

आळणीपणा : 
थोड्यो म्हणी मनशाच्या आळशीपणाचेर उजवाड थालतात, देखीक : 


- आळणी उर्दूक शिंबरों शिंकलों 
= आळण्या, भिकणां भाज रे, हरवींच गोड लागतात. 
- आलेसा, ताण रे व्होढें 

हांव सायबा भुरगो मुगा ! 

आलेसा, जेवपा यो रे, 

हांव सायबा जाण्टो मुगा ! 


निर्लज्जपणा : 


मनशाचो निर्लज्ज सभावय म्हणींतल्यान उगडो जाता, देखीक : 


- रांडे म्हणात ना जाल्यार मुंडे म्हणात, पूण पोटभर वाडात. 
= शी सुण्या लज ना, काल उलयल्लें आज ना. 


चामटेपणा : 
. चामटो सभावय दाखोवन दिवपी म्हणी आसात. देखीक : 


- दाव्यार मेल्यार जाता, दाना दिवपार ना. 
- चामडी दीत पूण दमडी दिवपार ना. 


उर्मटपणा : 


' 'पोट भरतकच गांड शिळोण घालता! ' ह्या सारक्यो म्हणी मनशाचो उर्मट सञ्चाव 
दाखोवन दितात 


बळ : 
कांय म्हणी बळाच्योय आसात. देखीक : 

- उरफाट्या बळ आनी कवडी धांपून पळ. 
- बढी तो कान पिळी. 


मोगाविशीच्योय म्हणी आसात : 


- मोग आसल्यार हुनहुनीत भाकरी घांटार पावता. 
- मोगाक दोळे नात. 


मुर्खपणा : 


मनशाचीं मुर्खपणाय म्हणीनी दिसतात : 


- कान फूंक म्हळ्यार वान फुंकता. 
- अती शाणो ताचो बैल रिकामो. 
- शाणो तिनकडेन घाणयता. 


बडाय : 


कांय जाणांक पोक्यो फुशारक्यो वा बडायो मारपाची संवय आसा. त्या संबंदान कांय म्हणी 
अश्यो : 


- नडणी कशीय जावूं, कंड्डो बरो हालता. 


= सांजे ना तीन तांदूळ, सान्नां उकडपा भोंवता रांडूल . 


अपयश : 


कांय वेळा कितलेय कश्ट करुं वा प्रयत्न करुं, वांट्याक येवपाचें अपयश चुकना. मागीर 
मनीस आपल्या नशीबाक वा दैवाक दोश दिता. ह्या विशीय म्हणी आसात. देखीक : 

- पापी बता थ॑य पावल भर उदक, 
~ दौडयान्या तकलेंत तीन फातिर 


वांशीक दायज : 


वंशपरंपरेत जाण्टेल्यांकडल्यात काय गूण मेळटात, हैंवूय म्हणीती व्यक्त जातात. 
देखीक : 


- बीं तशें भात, 
- कुकडा पिलाक कोणें उस्तूंक शिको वंक नाका, 


नक्कल : 
आपले परस जे व्हड आसतात, तांची नक्कल करपाची मनशाक संवय आसा : 


- फुडलें जोत वता, तशें फाटलें जोत वता. 


धूर्त सभाव : 


कांय मनीस सभावान धूर्त आसतात, तांच्यो बर्‍यो-वायट गजाली सहसा भायर 
कळनात. हें दाखोवन दिवपीय म्हणी आसात. देखीक : 


- मडवळा मडें भायर काडल्याशिवाय कळना. 
- पाद करी नाद आनी फुस्की तिर्सुवाद. 


फसगत : 


दिसपट्टया वेव्हारांत वांटयाक येवपी फसगलय म्हणीनी दिसल्याबगर रावा. देखीक : 


¬ लग्नय ना आनी फोतय ना. 
न बाप्पाय ना आनी पुडवेंय ना. 

गर्व : 


गर्व दाखोवपीय म्हणी आसात : 


- गर्वाचें घर सदांच सकयल. 


आपस्तुती : 
- खेतें आपलेच गांडीक तोखेता. 


दुबळेपण : 


- घोवान मारल्यार आनी पावसान भिजयल्यार कोणाक सांगतली ? 
- मोव थंय कोणय खणटा. 


नसाय : 

- उजबो हात दाव्या हातीक नसाय. 

- शेजाऱयालो कोंबो सदांच मोठो. 
सुवार्थ : 

= देवा धर्माचें घर आनी बोडक्या रांडला भायर सर. 
भिरांत : 


- चोरा मनांत चान्नें. 
- कर ना ताका भंय कसलो ? 

राग; 


~ अतीराग भीक माग, 
- राग गेल्यार दाग बता ? 


२. वाक्प्रचार 


जिबेवयल्या साहित्याचो हो प्रकार वयर वयर पळयतल्याक म्हणींसारकौच भासता, पूण 
बारीकसाणेन अभ्यास करतल्याक तो वेगळो म्हणपार्चे कळटा. 


आमोणें गांवांत जायते वाक्‌प्रचार प्रचारांत आशिल्ले मेळटात. तांतल्यो काँय रेखी अश्यो : 


= पोटार मारप 

- एका फांतरान दोन शेवणीं मारप. 

- बोंबलीभर उदकांत रावन सुकी काश्टी दाखोवघ. 
- काश्टी भिजयनासतना थिगूर खावप. 

- हातावयल्या हातार बासप. 

- हांयस काडून वागा तोंडांत दिवप. 

- एका बोटावयली थुंकी दुसर्‍या बोटार करप. 
- गुंवांतलो चिंचारो धुवन खावप. 

- आंवाळो दिवन कुंवाळोब्सोदप . 

- गू लासून धुकोट घेवप. 

- आंवाळेर रावन धुकोट पळोवप . 

- हुंदरा रागान घराक उजो घालप . 

- शिता फुडें मीठ खावप. 

- बोला - फुलाक गांठ पडप. 

- चण्या रोसाक विकप. 

- कुंड्यार शिजप. 

- दंवार पिकप. 

- वारो येता तशें सूप धरप. 

- धोडावन पणस पिकोबप. 

- सुक्यो बडयो धोडावन रोस काडप. 

- म्हातारी कुळकुळप. 

- पोटांत कावळे रडप. 

- दोळ्यार करपां येवप. 

- हाताक कांटे लागप. 

- हातांत कट्टी घेवप. 

- कपलाक मिरी लागूंक दिवप ना. 
- केंस धवे जावप. 

- जोतीं झरोवप. 

- वेळे हाडून वेळे खावप 

- दूद आटप. 

- काळीज तुटप. 

- आंतां-पिंतां वयर काडप. 
- आलां-किलां वयर काडप. 
- शेम्याआंगडी धांवडावप. 

- घटबंदे पडप. 

- म्हाळ पैलें काण. 


३. उमाणीं 


ह्या प्रकारांत उलोवपी आपल्या प्रतिस्पर्ध्याची वा मुखावयल्या मनशाची बुध्दीमता 
पारखुवपाखातीर वा हारोवपाखातीर सैमीक वा हेरतरेचीं प्रतीकां घेवन एका प्रश्‍न मांडटा. प्रश्‍नाची 
जापय ताचेकडेन तयार आसता. उमाण्याक 'कुवाडें अशेंय म्हण्टात. किरिस्तांव समाजांत 
'पारखणें' हें उतर चड चालंत आसा. उमाणें घालप हो गांवच्या भुरग्यांच्या आवडीचो एक खेळ 
जावन आसा, तशोच जाण्ट्यांचो तो एक भोव उमेदीचो छंद जाल्लो आसा. 


एका तेंपार गांवचे जाण्टेले रातचें जेवन-खावन जालें तशे गांवच्या मांडार वा कोणायल्याय 
आंगणांत जमताले. दिसभराच्यो गजाली थंय रंगताल्यो. हया रंगांत एकाद्रें उमाणें भर घालताले. 
एक एक उमाणें इतकें कठीण आसतालें की ताची जाप सोदतां सोदतां फांतोड जाताली. मागीर तें 
उमाणें तकलेंत घेवन ते तशेच घरा वताले. दुसऱया दिसा काम करतना त्या प्रश्‍नाची जाप सोदतां 
म्हणसर, दिसभराच्या कश्टांचेय तांकां भान उरनाशिल्लें. आज अशेतरेचें चित्र गांवांत दिसप भोव 
कठीण. तरी पूण एकाद्र्था वेळार सहज गजालींक म्हण चार-चौग जाण एक जाल्यार एक तरी 
उमाणें तांचेमदीं उबें जाताच. गांवांत आजय एकाद्री आज्जी वा आजो 'उमाणें घालून आपल्या 
नातरांचीं बुध्द पारखिताना दिश्टी पडटा. 

उमाण्याच्यो काय वैखी अश्यौ : 


-- आरे मोरा, तांतयां धाल बारा, 
स सुकी, स बोलीं, 
(गीम आनी पावस) 


- न्हावन धुवन भायर सरली सोयरो आयलो म्हण भितर गेली. 
(कुल्ली) 


- इगडी बिगड़ी तिकडी था, 
तीन तकल्यो पांय धा, 
(जोत) 


- इनशी बायले तिनशी दोळे 
(अनस) 


- खुट्ट खुबो, दारांत उबो, 
तीन दोळ्यांचो मांव तुजो . 
(नाल्ल) 

- न्हंयचे धडेर कावळो मेला, 
सगळ्या लोकांक सुतक जाला. 
(गीराण) 

- राजा जेयता, कोंबो चोयता. 
(दिवो) 


४, उखाणे 


लग्न-कार्यांत जायत्या प्रसंगांनी बायलेन आपल्या घोवाचें नांव घेवषाची चाल आसा. 

घोवानय बायलेंचें नांव घेवपाचें आसता पूण अशे प्रसंग कमी. हीं नांवां काव्यांत गुंथून घेतात. ह्या 
“नांव घेवपाक' उखाणो अशें म्हण्टात. . 


| पूर्वील्ल्या काळार आताच्या सारकें घोव-बायल एकमेकांक नांवान उलो गारनाशिल्लीं, 
| एकमेकांचें नांवय केन्ना घेनाशिल्लीं. 'आमगेली', 'आमगेर', हैं, ही, 'भुरग्यांली आवय', 
॒ 'भुरग्यांलो बापूय' अशेतरेन एकमेकांचो उल्लेख करतालीं. त्यावेळार हया उखाण्याक खरो अर्थ 
आशिल्लो. लजत-मुरडत नांव घेवपी बायलेक (दादल्याक) पळोवपाक मजा येताली. 


महाराष्ट्रांतय ह्या प्रकाराक 'उखाणा' अशें म्हण्टात. 


आमोणें गांवांत धालांच्या माँडार निमाण्या दिसा मांड सोंपोवपाच्या वेळार, बायलांनी 
आपल्या घोवांचीं 'नांवां' घेवन 'तिळो' घेवपाची चाल आसा. 


पर्वता दोंगरार फुलल्या पत्री 
आनी (शंकराच्या) हातीं मोतयांची सत्री ! 


वा 


पोल्या पणसा पांक चड 
आनी (विठ्ठला) राग चड ! 


हीं दोन उमराणी गांवच्या बायलांचे भोव आवडिचीं. जाण्टेल्यो बायलो तर कितक्या तरी 
वर्सासाकून ह्या दोनच उमाण्यांक दसून आशिल्लीं दिसतात. शारांतल्यान नव्यान गांवांत आयिल्ल्या 
ज्या सुनांक उमाण्याँची बी कल्पना नासता, तांच्याय आदाराक हीं उमाणीं धावन येतात. 


धालांच्या मांडार केन्ना केन्ना आंकवार चलयांकय नांव घेवपाखातीर आग्रो करतात, पूण त्यो 
कोणाचें नांव घेतल्यो ? मागीर त्यो फुडले तरेन नांव घेतात : 


Fee HR SO a SS 


स, आ. 


कुरकुटांत थेयल्यांत फोव 
आनी येतात वयतात ते म्हाजे घोव. ! 


| ५, हांसोवणीं 


पारंपारीक रितीन चलत आयिल्लीं जायतीं हांसोवणीं गांवांत आसात. देखीक : 
एका भटाक तीग जाणी बायलो आशिल्ल्यो. त्यो तिगीय 'चोंचऱ्यो' उलयताल्यो देखून भट 
तांकां तिगांकय कोणाय सोयर्‍या वा परक्या मुखार येवंक वा उलोवंक दिनाशिल्लो. एकदां व्हडलेन 

घोवाचे फाटीक लागून आपल्याक 'गढसरी' करुत घेतली, yu ११०० 
करुन घेतलों, मागीर आपल्याक 'पाटली' करून 
आयलो. आपल्यो तिगीय बायलो चौंचन्यौ हैं ताका कळतये म्हण 
गजाली कर्रुक लागलो, पूण भटाच्या तिगाय बायलांक त्या सौयन्याक दाखौवपाची 
कूप आयली, व्हडली पयलीं पडवेर गेली आती ओणोव वम गढसरी 
हेवाटेन तेवाटेन हालयत म्हुणूंक लागली, ' ans ००. कॉते (सारत कोठे), `कति ?” इतक्यांत 
दुसरी भायर आयली आनी आपलो भांगाराचो दांत दाखयत म्हुर्णूक लागली, “हीच्च मुगै 
मुगे |” येदोळ म्हणसर तिसरी थंय पावली, ती आपलो हात हालयत, म्हणजे हातातली 
हालयत म्हुणूंक लागली, ''इगा ना तिंगा | ईगा ता तिंगा !” 


है. हा 
रावंपाक कळनासतना, पोकथो फुशारक्यो मारपी बायलायेरय जायतीं हाँसौवणी आयात, 


$३ 


देखीक 


एके बायलेक वडे करपाक येनाशिल्ले पूण आपल्याक कळना म्हण सांगपाक ती तयार 
नाशिल्ली. एक दीस कसली तरी परब आशिल्ली आनी “आज वडे कर अशें सांगूत घोव कामाक 
गेल्लो. तिचेर आयलो अकांत. कळनाय म्हण सांगपाक लज आनी करना जाल्यार घोव तापतलो. ती 
बरो वेळ वग्गी बसली, आवय घराकडेन कशे वडे करताली ताची तिणें याद केली. तिका मात्शी 
मात्शी याद जावपाक लागली. तशी ती उठली. तिणें पीठ कालयलें. करून लाटल्यो. माप 
घेवन वडे कातरले. उजो क्रून रांदनीर लोखणें दवरलें. तांतूत तेल आनी एक वडो तिणे 
तेलांत सोडलो. पूण वडो कसोच फुलना. तिणें एक सोडलो, दोन सोडले... वडे कशेच फुलनात. 
तिका आपलें किते चुकलें तेंच कळना जालें. बर्‍या वेळान बेजारून ती उठली आनी शेजान्नीच्या 
रांदचे कुडीच्या जनेलाकडेन गेली, हळूच बागवून तिणें भितर पळयलें. परब आशिल्ल्यान शेजान्नय 
वडे तळटाली, वडे बरे फुलून येताले. तें पळोवन तिचे तकलेंत उजवाड पडलो, “आरेच्च्या ! 
इतको तेप म्हाका खबरच ना ! बोडकी आसल्यार वडे बरे फुलून येतात तर !”” ती यंयच्यान उठली 
आनी म्हाल्यागेर गेली, आपले लांब केंस कापून बोडकी जावन घरा आयली. येवन पळे जाल्यार 
लोखण्यांतले वडे गरगरीत फुल्यांत. “'पळयलें, हांव बोडकी जातनाच वडे कशे फुल्ले ते !”' मागीर 
सगळे वडे तळून ती घोवाची वाट पळयत बसली. दनपरां घोव घरा येतकव कांय वेळ पयलीं 
a वळखलोच ना. जेन्ना बायलेन ताका आपलो पराक्रम सांगलो तेन्ना तारणे कपलार हात 
मारून ४ 

लोककला 


गांवच्या लोककलांची परिस्थिती आज आदलेभाशेन उल्लीना. आज लोककलांच्या नावांखाला 
जें पळोवंक मेळटा, तें खरें स्या लोककलांचें अवशेशरूप. नव्या युगांतले नवे यंत्रणेची आनी मनरंजन 
साधनांची झळ आज आमोणें गांवाकय बादल्या. एकातेंपार कुशळतायेन आनी कलात्मकतेन 
आपल्या कलांनी जीव वोतपी कलाकारांच्याय मतीन वर्साची भोगावळ वा एक धार्मिक बंदन ह्या 
शिवाय ह्या कलांक आज वेगळो अर्थ उरिल्लो ना. 


सादर करपाक मेळनात' आनी 'सादर करपाक मेळटात” अश्यो दोनतरेच्यो लोककला 
गांवांत मेळटात. स्यो दोनयतरेच्यो कला 'वेवसायीक' आनी 'हौशी' अशा दोन प्रकारच्या 
कलाकारांकडेन मेळटात. 


पूर्विल्ले ग्रामवेवस्थेंत आनी राजा-महाराजांच्या आश्रयाखाला वेवसायीक कलाकारांक 
मानाची सुवात आशिल्ली. आपले कलेच्या नाङ्यारच तांचो संवसार चलतालो. आज फकत आपले 
कलेच्या खुस्तार पोट भरप स्या कलाकारांक शक्य ना, देखून आज तांच्या वंशजांनी वेग-वेगळे 
वेवसाय आनी काम-धंदे आपणायल्यात. कांय जाणांनी आपली जाण्टेल्यांची कला सांबाळून 
दवरपाखातीर थोडी-भोव धडपड चलयल्या तरीपूण तांतूत पयलीचें कसब उल्लेंना. हौशी कलांचीय 
स्थिती आज वेवसायीक कलांपरस वेगळी ना. गांवांतल्या थारावीक परबां-उत्सवां वेळार गांवचे 
लोक फकत फाटली परंपरा वा एक भोगावळ म्हण त्यो आज सादर करतना दिसतात. 


सादर करपाक मेळना अश्यो लोककला : 


आजूनय गांवांत तड मारून आशिल्ल्यो, सादर करपाक मेळना अश्यो लोककला फुडें दिल्यात 
ते प्रमाण आसात : 


वेवसायीक लोककला 
कुमारवल करप, म्हारवत करप, अळंकार घडोवप, लाकडाच्यो' वस्ती तयार करप, 
लोंखणाचीं आवतां - आयदनां करप आनी हेर. 


हौशी लोककला 


रांगोळी घालप, चितारप, भरप, विणप, गोजड्यो-कपयांळीं करप, शिवणकाम करप, 
माळी, फांतयो, तुरे, हळयो, झेले, साळीक अशे तरेकवारपध्दतीन फुलां गुंथप, वाती-जोडवीं करप, 
मुत्यो करप, माडाचे चुडटेपासून पिल्लुको, आयणे, गिरगिरी, तोपयो, शेंदऱ्यो बी करप, तणाच्या 

लव्यापासून पिसोण्यो, तौपपौ, वालयो, पैटारे, खेळणी बी तयार करप, सान्ती करच, शेंदरी 
माडापासूत शेंदव्यौ करप, अश्यौ जायते तरैच्यौ हौशी लोककला गावात गेळटाल्यो. 


सादर करपाक मेळटा अश्यो लोककला : 


लोकगीतां गायतनां, काणयो सांगतर्ता वा उमाणीं घालतर्ता लेगीत सादरीकरण जाता देचूत 
तांचो आस्पाव सादरीकरणांच्या लोककलांनी जावू. जाय अशें आयच्या तव्या विचारांच्या लोऊवैद 
विद्वानांचे मत आसा, तरी पूण सर्वसादारणपणान लोककर्लाचें वर्गीकरण करतता फुडल्या चार 
तरेच्या कलांचेंच नांव घेतात : 

अ) लोकनाच 

आ) लोकनाटक 

इ) लोक संगीत 

ई) लोकखेळ 


अ. लोकनाच 


हिंदू समाजाचे नाच 


आमोणें गांवांत हिदू समाजाचे जितले लोकनाच मेळटात तितलेय धर्माकडेन संबंदीत 
आसात. थारावीक उत्सव आनी परबांच्या वेळार ते नाचपाचे आसतात. कांय लोकनाच बायलांचे 
मेळटात जाल्यार कांय दादल्यांचे आसात. एकय जोडनाच ना. 


बायलांचे नाच : 


'वेवसायीक' आनी 'हौशी' अशा दोन स्वरूपांत बायलांचे नाच मेळटात. 
वेवसायीक कलाकारांचे नाच : 


कलवंतांचो नाच : 


'कलवंतांचो नाच” हो वेवसायीक कलाकारांचो एकूच नाच गांवांत आशिल्लो. कलवंत 
जातीच्या बायलांनी देवाचे पालखेमुखार नाचपाची चाल एकातेंपार गोंयांत आशिल्ली. कांय 
आडवाद सोडले जाल्यार ही चाल आज पुरायतरेन बंद पडल्या. 


आमोणें गांवाकडेन संबंदीत आनी पर्वतार रावपी कलवंत जातीच्यो बायलो एकार्तेपार 
चंद्रेश्वराचे पालकेमुखार नाचताल्यो. हातांच्या हाव-भावांचेर आनी पायांच्या ठेक्यांचेर हो नाच 
जातालो. ह्या नाचाक धोलकें आनी शेनायेची साथ आसताली. गांवच्या मानेस्तांच्या घराकडेनय 

गर्याक नाच-गायन करपाखातीर तांकां आपयताले. 

 'कलवंताचो नाच” जसो लोकनाचांत मोडटा तशें तांचें संगीतय पयलीं लोकसंगीताचेरूच 

न आशिल्लें. उपरांत कांय जाणांनी शास्त्रीय संगीताची साधना केली. सर्गेस्त श्रीमती 
पर्वतकार हिणें तर शास्त्रीय संगीताचे साधनेक लागून गोंयांत तशीच गोंयभायरय 

__ हौशी कलाकारांचो नाच : 
. धालो” आनी 'फुगडी' हे दोन नाच हौस म्हण गांवच्यो बायलो नाचतना दिसतात. 


धालांचो उत्सव पौष म्हयन्यांत जाता. पौष म्हयन्यांतल्या खंयच्याय एका आयताराक रातच्यो 


$ त गांवच्यो बायलो मांडार जमतात. भट-बामण सोडून हेर सगळ्या जातींच्यो बायलो आसतात. 
___ एकातेंपार कटोवाड्याच्यो आनी खुद्द आमोणेच्यो 'धालो' एक आशिल्ल्यो. आज त्यो वेगळ्यो 


जाल्यात. धालांच्या नाचांत सवायशीणी-आंकवार-विधवा कोणेंय भाग घेवंक जाता. 


खेळपाक (नाचपाक) लागतात त्या दिसा मांड सारोवन अनवाळो करतात. एकदां मांड 
अनवाळो केलो म्हणटकच थंय कसलेंच भश्टपण जावंक जायना अशें मानतात. खेळूंक लागतकच 
जर मदींच गांवकान्नीक' सुयेर-सुतक जायत तर तें निवळसर -'मांड दवरूंक' मेळना. मागीर 
तितलेय दीस दुसर्‍या बायलांनी मांड जागोवचो पडटा. 


धालो नाचतना बायलो दोन पंगड करतात. दर एका पंगडांतल्यो बायलो एकमेकांच्या 
कमराक हातांचो वेटाळो घालून दोन रेगो' (वळी) करतात. ह्यो रेगो मांडार एकमेकांच्या 
समोरासमोर उब्यो रावतात. 


धालांचो नाच नाचतना हातांच्यो हालचाली जांयनात, ते धरिल्ले तशेच उरतात. मात 
धालांची कांय थारावीक गीतां गायतना बोटांत-बोटां गुंधून हात फाटी फुडे नाचयतात. धालांचो 
चडसो नाच पांयांच्या ठेक्यांचेरूच आदारिल्लो आसता. धालो नाचतना, एक रेग एकातालान आनी 
एकासुरान गीताचें एक कडवें म्हणत, नाचत दुसऱया रेगे म्हऱ्यांत येता आनी मदलें अंतर सांबाळून 
परती वता. तिच्या प्रश्‍नाची जाप घेवन मागीर दुसरी रेग पयले रेगे म्हऱ्यांत तेच पध्दतीन नाचत 
येवन वता. परत पयली रेग दुसरे रेगे म्हऱ्यांत येता ----, अशे रितीन रातभर हो नाच चलता. 
गीतां फाटल्यान गीतां गायतात. जल्मी, खुंटी, सांतेर, धर्तरीमाया, तुळशीमाया, भैरांव, 
चंद्रेश्वर-भूतनाथ, मांडागुरू, ब्राह्मो अशीं गांवच्या सगळ्या देव-दैवतांची आनी सैम, गांवच्यो 
जाती-जमाती, मांडार जमिल्ल्या बायलांची नांवां बी घेवन शेकड्यांनी वर्सा साकून चलणुकेंत 
आशिल्ल्या गीतांची वर्साक एकदां मांडार उजळणी जाता. हया नाचाक कसल्याच वाद्यांचो साथ 
नासता. निखटया गीताच्या बळग्याचेरुच हो नाच वातावरणाक वेगळो रंग हाडटा. 


धालो नाचूंक सुरवात करचे पयलीं कांय विधी करपाच्यो आसतात. गांवकान्न 

जल्मी-खुंटयेक वात पेटयता आनी विडो दवरुन ताल्ल फौडटा, मागीर माँडार 'माड' वेटयता आती 
गंद झरोवन सगळ्या बायलाक 'तिढौ' दिता, हैं जाल्या उपरांत मागीर मॉडार ?ैगौ' उद्य रावतात 
आनी खेळाक सुरवात जाता, 

काय वर्सा आदी धालाँच्या मांडार भा” आती तांचो भाव 'पुँडलीक' हांचो भार वेतालो, 
रंभांचो भार कुमारीका चलयांचेर येतालो, पांच, सात, णव अशा गढ्या तर्वराँती रशा येलाल्यी, 
रंभांक आनी पुंडलीकाक लोक प्रश्‍न-गाराणीं विचारताले, मनासारक्यौ गजाली घडून येवपाखालीर 
तांकां आंगवणी करताले. 

एके धुंदीत नाचता नाचता मध्यान रात उलगली आती फातोडेची सुलूस लागली म्हण्टकव 
९गो बदलतात” (बांदतात) म्हणजे एके रेगेच्या जाग्यार दुसरी रेग उबी रावता, रेगौ बदलल्यो 
म्हण्टकच नाच थांबोवंक जाता. रेगो बदलतना गायतात : 


एक रेग बांदीन गे, 
(गणेसा) देवा भेटेक धाडीन गे. 
दोन रेग बांदीन गे, 


पांच रेगो बांदीन गे, 
सर्वय देवां भेटे धाडीन गे. 


ह्या उपरांत गायतात. 


हळडुळी वांटिली, 
पोवुल्यो भरिल्यो, 
चंग परमळ घेया गे, 
नारी खेळाल्यो, 
नारी मेळाल्यो . 


हें गीत पांच फावट म्हटल्या उपरांत जेन्ना रेगो आप-आपलो जागो सोडून घुवूंक लागतात 
तेन्ना म्हण्टात : 


वचवचा कनकांनो, 

देवाच्या रंभांनो, 

हो हरीचा चेंडू तुमी हुपा गे, 
हो हरीचा चेंडू तुमी हुपा ! 

वचवचा कनकांनो, 

देवाच्या रंभांनो, 

हो हरीचा चेंडू आमी हूपूं गे, 
हो हरीचो चेंडू आमी हुपूं ! 


धालो एकेच पध्दतीन नाचतात. एका पांयार उबें रावन दुसरो पांय तालार मुखार नाचयत हो 
नाच नाचतात. उजवो-दावो, दावो-उजवो अशें करीत नाचत बळी वतात. मात आपल्या जाग्यार 
परत येतना फाटल्या पांयांनी चलत येतात. “ ' शेवकां बाय शेवकां गे' ', वा ' ' वाटेवयलो 
चिड्डो लवलव जाता गे' ', ' ' अणसां कांय धोणसां' ' ह्या सारकीं गीतां गायतनां नाचाची 
गती एकदम वाडयतात. नाचपाखातीर मुखार करपाचो पांयय बरोच वयर काडटात. 


एके रेगेच्या बायलांनी दुसरे रेगेच्या बायलांक आपडूंक जायना. तशेंच पयले दीस जे रेगेक 
खेळटा ते रेगेक निमाणें मेरेन खेळूंक जाय. पयल्या दिसा मांडार एकाद्रे सवायशिणीन तिळो घेतलो 
म्हण्टकच तिणें सद्‌दा मांडार येवपाचें आसता, तिणें एकय रात बारावंक जायना. 


रेगो बदलल्या उपरांत जायते नाच नाचतात पूण ह्या नाचांची खरी रंगत आसता 'मांड 
दवरतात त्या दिसा. सुरवातेक गांवकान्न 'उपार' रांदून देवाक नेवेद्य दाखयता आनी मागीर 
जमिल्ल्या बायलांक प्रसाद वांट्टा.उपाराखातीर लागपी गोड, तांदूळ, नाल्ल बी बायलो 
आप-आपल्या घरच्यान हाडटात. 


निमाण्या दिसा मांडार सगळ्या धालोगीतांची याद करून करून उजळणी करतात आनी 
मागीर नाच थांबयतात. उपरांत फुगड्यो, मोर, घोणचें पील, दातें, कांस (शिकार), बलांव, लग्न, 
गणसाबैल, कुमाराल्यो मडक्यो, पोरसांतले दुदी अशे तरेकवार खेळ जातात. मांड सोंपोवपाचे सगळे 
विधी जातकच एकमेकांचो 'खेम-गळो' घेवन बायलो आप-आपल्या घरा वतात. 


धालांचो नाच, धालांच्या उत्सवाशिवाय मदीं खयंच नाचूंक जायना. 


फुगडी : 

फुगडेचो नाच होवूय चोमो नाच. ह्या नाचांत, हात-पांयां वांगडा कमराच्योय लयबध्द 
हालचाली जातात. ह्या नाचाखातीर कसल्याच वाद्यांचो उपेग जायना तरी पूण हातांच्या ताळयांचें 
आनी पायांच्या ठेक्यांचें संगीत आसता. ह्या संगीतांत गीतांचो सूर मेळयत बायलो चडटे गतीन 
नाचतात. केन्ना केन्ना एकाद्रे बायलेचेर नाचपाचो भार येता मागीर तिका 'फुगडी लागली”, अशे 
म्हण्टात. 


फुगड्यांचो धूम-धडाको पळोवंक मेळटा तो चवथीच्या उत्सवाक. नागपंचम, गंगळागौरी, 
श्रावण आयतारांकय फुगड्यो घालतात. 


फुगडेचे फुडले प्रकार गांवांत मेळटात : 

सादी-फुगढी : 


सर्वसादारणपणान फुगडी महण्टता फ़ुगड़ेचों होच प्रकार दौकयाँमुखार आसता. ह्या 
नाचाखातीर नाचपी बायलो वांटकुल्योच उब्यो रावतात आती आपल्या उजब्यात-दाव्यात लयकद 


ताळयो मारीत गुखार वतात, तांचे पॉयूय तालात फाटी-फुडे पडटात, ताचपी बावरलाचै वर्तूळ चुबत 
रावता 


भोंवरी-फुगडी : 


ही फुगडी खेळटना बायलो दोन वळी करून एकमेकांमुखार उब्यो रावतात आती गीतांच्या 
तालार उजव्यान - दाव्यान ताळयो मारीत आपल्याच भोवतणी 'भंवर' घेतात. वाचल ताचल एकै 
वोळींतली बायल दुसरे वळींत आनी दुसरे वळींतली बायल पयले वळींत पावता. 


बेबकी-फुगडी : 
बायलो वा चलयो सकयल उकणयां बसतात आनी गीतांच्या तालार वेबकेसारके पाय 
फांकारत नाचतात. पांयांवांगडा हातय तायट जातात. 


दोद्टी-फुगडी (कचे) : 

दोन बायलो एक्रमेकांचे हात खुरसान धरतात आनी वांटकुळींच घुंवतात. नाचता नाचता 
मदींच बसतात, मदींच उठ्ठात. 
जोडी -फुगडी : 


दोन, चार, स, आठ अशा फाड्यांनी, बायलो वर्तूळाकार उब्यो रावतात, गीतांच्या ताळार 
पयलीं आपले हात आपल्या भुजांक तेकयतात मागीर मुखार उडी मारून , आपले जोडयेक मुखार 
उबी राविल्लेच्या हातांक (तळटांक) हात तेकोवन फारी येतात. हो नाच चडटे गतीन नाचतात. 


गोंयांत कांयकडेन ह्या प्रकाराक झिम्मा” अशेंय म्हण्टात. 


रगडो -फुगड़ी : 


हो नाच एकट्यान नाचूंक जाता. नाचपी जमनीर फतकल मारून बसता आनी आपल्या 
पांयांचे आंगठे दोनय हातांत धरून रगडो घुंवडायल्याभाशेन घुंबडायता 


पायाच्या आंगठ्यावांगडा नाचपी आपली मानय वांटकुळी घुंवडायता. 
हातफेऱयाची -फुगडी : 
ही फुगडी एकट्यान वा जाय तितल्या जाणांनी नाचूंक जाता. नाचपी आपलो दावो हात जाय 

तितको फेरावन, उजवो-दावो अशे फाटीं-फुडें पांय करीत एकाच जाग्यार रावन उब्यांनी नाचता. 


एकटी आपलो हात दांड्यासारको मुखार दिता, बाकीच्यो बायलो त्या दांडयाक आपल्या 
दाव्या हातान घट धरतात आनी उजव्या हातान त्या दांड्यार 'फार' घालीत उठ-बस करीत 


` नाचतात. मदलो दांडो (बायल) वांटकुळोच घुंवत रावता. 


` उब्यांनी घालपाचे हे फुगडेचो सगळो भार पांयांचेर आसता. नाचपी बायलो जोडयेन उब्यो 


` रावतात. दोन, तीन, चार कितल्योय जोडयो आसूँ येतात. नाचपी दावें-उजवें अशें करीत आपलें 


एक-एक पावल मुखार वडयत, हात फाटी फुडे करीत उब्यानीच नाचतात. नाचतना वर्तूळ घुंवत 
रावता. स्या नाचांत ताळयो पेटप जायनात. तशेंच एका एका फेऱयासरशीं नाचाची गती वाडटा 
आनी गीताचे सूरय धावूंक लागतात. 


ही फुगडी नाचतना आंगावेलीं कापडां वा न्हेसणां सुटपाचीं आनी आडखळपाची चड शक्यता 
आशिल्ल्यान तांचो घट कांसाटो मारप सोयिस्कर थारता. 


हालींच्या दिसांनी उबे-फुगडेंत दादलेय वांटो घेवंक लागल्यात. 


धालो-फुगडी : 
दोन रेगो करून जे तरेन धालो नाचतात तेच तरेन ही फुगडी नाचतात. 


बसकी-फुगडी : 


फुगडेच्या प्रकारामदलो हो एक आकर्शक प्रकार. हांतूत नाचापरस नाटय चड आसता. ह्या 
नाचांत बायलो दोन पंगड करतात. एक पंगड 'व्हंकलकारांचो' तर दुसरो 'न्हवर्‍्याकारांचो'. व्हंकल, 
न्हवरो, यजमान, यजमानीणी, मामा, मामयो, करवल्यो, धेडे, धेडयो, रायबारी, भट अशेतरेचीं 
संवगां कोणें कोणें करपाचीं तें थारायतात. त्या त्या सवंगाक फावो असो भेसय करतात. 


दोनय पंगड जमनीर उकणयां बसतात आनी बेबके-फुगडेंत नाचतात ते तरेन नाचत लग्न 
सुवाळयाक (लटको) सुरवात करतात. रायबाऱयाकडल्यान लग्न जुळोवपा साकून, देणें-घेणें, 
चाली-रीती, मंगलाष्टकां, होम, कांजीण, पांच परतवण ह्या सारके लग्नांतले सगळे विधी करतात 
आनी शेवटाक, “तुजी धूव घरांत सारकी काम करना वा “म्हजे धूवेक चड काम करपाक 
लायत्तात”' अश्यो गजाली घेवन वेण-वेणीचीं झगडीं पेट्टात आनी एकमेकांकडलो संबंद तोडून हो 
नाच सोंपयतात. 


“ हे फुगडेचीं गीतां नासतात, प्रसंगाक धरून जशे सुचतात तशे मेजकेच संवाद उलोवपाचे 
आसतात. प्रत्येक संवादाची वा उतराची सुरवात “येणी फू 555 '' ह्या उतरान करपाची आसता. 

कह: 


देखीक : व्हंकलेचौ बापूय व्हवर्‍याच्या बापाय गह्या वचूत म्हण्या, '“यैणी फू 555, यैशी फू. 
555, म्हगेली धूव, तूं सून करून घे मू 555 | '' “2 

हे फुगडेंतल्या 'यिणी फू' ह्या उतरावयल्यान हे फुगडेक वेणी फू फूराडी' अ्शेय म्हण्टाल. लेया. | 
हे फुगडेंत लग्नाचो प्रसंग प्रामुख्यान दाखयतात आशिल्ल्यात तिका लग्त-फुगर्डी अशय म्हणटात. | 


कळशी -फुगढी : | 

तांब्याचो वा पितुळचो कछसों हातांचेर नाचयत तातूत 'फू 55 फू 5४ करूत दकत ही | 
फुगडी नाचतात, ह्या नाचांत बायलो वर्तूळाकार उब्यो रावतात, ताचत नाचत तें वर्तूळ चुँवत 
रावता. कळशांत फुंकील्ल्यान जो 'फू 55 फूऽऽ' आवाज जाता त्याच संगीताच्या तालार हो ताच 
रंगता, 


केन्ना केन्ना एकटीच बायल हातांत कळशी धेवन हो ताच एकोडी ताचतता दिसता. 


नागडी -फुगडी : 

नागडी-फुगडी घालपाची आंगवण चड करून गणपतीक करतात. आपल्या मनातली एकादी 
इत्सा पुराय जाल्यार वा एकाद्रो वायटकार बरो जाल्यार, गणपतीमुखार नागड्यांनी फुगडी धालपाची 
आंगवण सांगून घेतात. नाचपी बायल गणपतीक पुजेक लायला ते कुडीचीं दारां बी बंद करून 
एकटीच गणपतीमुखार नागडी रावन नाचता. ह्या वेळार आंगार एकय वस्त्र दवरपाचे नासता. 


रंभां-फुगडी : 

होवूय प्रकार तसो नाचाचो वेगळो प्रकार न्हय, तर सादी-फुगडी जे तरेन नाचतात तेच तरेन 
हीय फुगडी नाचतात. ही फुगडी नाचतना रंभां चड खुबळटात देखून 'ंभां-फुगडी अशें म्हण्टात. 
एकदां रंभां-फुगडी नाचली म्हण्टकच मागीर दुसरी कसलीय फुगडी नाचूंक जायना असो समज 
आसा. 


दादल्यांचे नाच : 


दादल्यांनी नाचिल्ले वेवसायीक नाच मेळनात, मात धिंणल्याक आनी शिगम्याक हौस म्हण 
नाचिल्ले नाच मेळटात : 


धिंणल्याचो नाच : 


सजयल्लो 'धिंणलो' दोग राखणे दोन व्हटेन धरतात आनी आंगणांत घाल्ल्या शेणाच्या 
गोठ्यामुखार फाटीं-फुडें येत नाचतात. नाचतल्यांचे हात धिंणल्याक धरिल्ल्यान हातांच्यो हालचाली 
जायनात मात पांयांच्या ठेक्यांचेर सगळो नाच आदारिल्लो आसता. ह्या नाचाक हेर राखणे ताळ . 

आच्या नाचांनी घडटा. हे नाच म्हणजे अस्सल गांवगिन्या जिविताचे दृश्टांत. ह्या 
/ यीन स आकर्शण म्हणजे धोल-तासो. हीं वाद्यां नासल्यार नाचप्यांचे पांयूच उखलचे नात 


म्याचो मेळ आंगणात पावलो तशे सुरवातेक खेळे धोल - ताशांच्या रूद्र सुरात तुळशी 
वाटकुळेच नाचत शबै' घालतात. शबै नाचतना पांय कमरामेरेन वयर 

डकी मारतात. ह्या नाचाक धोल - तासो जितको जोरान वाजता तितकें नाचपाक 
येता. ““शबै ! शबै ! भले भले शबै !”” म्हणत नाचपी एक एक 'दुलपद' म्हुणूंक 


कन 1 


चानयेच्या पिला तुका 
तीन गो पाट 
रावणान शिते व्हेल्या 
दाखय वाट. 

शबै ! शबै !' ' 


अशेतरेचीं दुलपदां गायतात 


होताच चड करून भुरगे आनी तरणाटे नाचतात. केन्ना केन्ना एकाद्रया म्हातान्याकय स्फुरण 
_ येता. काळोख दाटूंक लागलो म्हण्टकच हीच शबै नाचतना हातांत पेट्टे 'काकाडे' घेवन रूद्र 
. वाजपाच्या तालार नाचतात. पुनवेच्या चान्न्यांत तांबशा उज्यान भगभगततल्या ह्या 'काकाड्यांचो 
. नाच' पळोवप्याक ताचे आदिम अवस्थेची याद जाता. 


_ तोणयां-नाच, गोफ, उबो नाच, घोडो अशे शिगम्याच्या नाचाचे जायते प्रकार जातात. 


तोणयां-नाच 
 नाचपी खेळे आपल्या दोनय हातांत लाकडाची एक एक तोणी घेतात आनी एकमेकांच्या 
. तोणयांचेर त्यो तालार मारत एके आकर्शक पध्दतीन नाचतात. हातांच्या हालचालीबरोबर पायांचे 
ठेके घेवप तितलेंच म्हत्वाचे आसता. हो नाच नाचपी पुराय शिटूक आंसूक जाय. ताच्या पुराय 
आंगाची हालचाल वेगान जावंक जाय. नाचपी केन्ना दोन पावलां मुखार घालता, केन्ना आपलेच 
भोंवतणी घुंबता तर केन्ना आपलो जोडिदार सोडून दुसरो जोडिदार धरता. नाचता नाचता तो 
केन्ना जमनीर बसता तर केन्ना न्हिदून खेळटा 

गोफ * ह 4 कु i Fe 

गोफ नाचपाखातीर (विणपाखातीर) माटवाक मदूदीं एक म्हेड पुरतात, तै म्हेडीक आठ, था, 
बारा,सोळा अश्यो फाडया नंबरांनी तरेकवार रंगाच्यौ दौरयौं बाँदूत सकयल सौडटात. ताचपी 
तोणयांच्या आदारार नाचत नाचत ह्या दोरयांचो सुंदर गोफ विणटात. जसौ विणटात तशीच हौ गोफ 


सोडटात. ह्या वीस वसांत गोफ विणपाचौ प्रकार गाँवात दिसता. 


उबो नाच : 


शिगम्याच्या नाचांमदलो आज मुखेलपणान गावांत दिश्टी पडटा लो हो ताच . हो ताच 
नाचतना धोल-ताशाचें वाजप बंद करतात आनी ताळांच्या आनी पॉर्याच्या धुंगर्रांच्या वाजपा लालार 
खेळे वांटकुळेच रावन नाचतात, 


घोडो घालप (नाचप) : 


दर घराकडेन शिगम्याच्या मेळांत आरत नाचयतात. ही आरत एके खाशेले पध्दतीत 
नाचोवपाची आसता. आपल्या दोनय हातांत आरत धरून एका पांयार उबो रावत आती एक भाय 
दोडून नाचपी केंरवो नाच नाचता. ह्या नाचाक 'घोडो घालप' अशें म्हण्टात. 


ह्या वेळार आरत नाचयततल्याच्या भोंवतणी रावन हेर खेळे 'उबो नाच नाचत आसतात. 


चंद्रेश्वरदेवाच्यो आरती करतनाय, एका तेंपार गुरव अशेच पध्दतीन घोडो घालून आरत 
दाखयतल्याचें सांगतात. 


किरिस्तांव समाजाचे नाच 
किरिस्तांव समाजांतल्या दादल्यांनी नाचिल्ले जे नाच मेळटात तितलेय धर्माकडेल संबंदीत 
जासात. वेवसायीक कलाकारांनी नाचिल्लो एकय नाच मेळना. जोडनाचय गांवांत नात. 


किरिस्तांव समाजांतल्यो बायलो तर आज एकय लोकनाच नाचतना दिसनात. मात एका 
तेंपार त्यो 'धालो खेळटल्याची' माहिती मेळटा. आज गांवांत उपलब्ध आशिल्ल्या थोडया ओव 
माहितीवयल्यान हिंदूच्या धालांमदीं आनी तांच्या धालांमदीं बरेच साम्य आशिल्ले ही गजाल लक्षांत 
येता. हिंदूंच्या धालांसारक्योच तांच्यो धालोय गड्या रातींनी खेळपाच्यो आसताल्यो. 
गांवकार-गांवकान्नीच्या हातांनी मांडावयलें देवस्पण सुरू जातालें. नाचाची पध्दत आली गीतानीय 
साम्य आशिल्लें. गांवच्या जल्मी-खुंटयेक होरावनच तांच्याय धालांची सुरवात जालाली. 


दादल्यांचे नाच : 
इंत्रूजाचो नाच : 


धोल, तासो, कासाळीं आनी घुमटां ह्या वाद्यांच्या तालाचेर इंत्रूजाचो मेळ दास दाराली 


Pe Ue जी RE EN ee, वि त 


देशी न्हय, धड पश्चिमी न्हय, अशे मदले अवस्थेंत उबो आशिल्लो नाच आज 
द ळोवंक मेळटा. एका तेंपार ह्या मेळाक हिंदूंच्या शिगम्याच्या मेळासारक्यो चौरंगी 
म्‌ आदी गडे मांडार खेळाची तालीम करताले, मागीर नमन घालून शेजारच्या 
भायर सरताले. आज ही चाल बंद पडल्या, पूण आज शेळडें- असोळडें सारकिल्ल्या 
शेजारच्या गांवांनी इंत्रूजाच्या मेळाक मुजरत 'तालगडी' नाचिल्ली पळोवंक मेळटा. हे 


सोज्यांव फेस्ता दिसा हो नाच नाचतात. हातांतले पिडे (पिराडे) एका तालार जमनीर 
न नाचपी हो नाच नाचतात. पावसाच्या 'रोवरोवपी' आवाजाचें संगीत आनी उदकांत - 
' पिडे आपटिल्ल्यान जावपी 'फट | फट' आवाज, हाचो ह्या नाचाक सांगात आसता 


वयर वयर पळोवपी ह्या नाचाक नाच अशें मानूंक तयार जावंचोना, पूण नाचाक लागपी 
हालचाली पिडें आपटुवपाचे क्रियेत जाता आशिल्ल्यान ते क्रियेक 'नाच' अशें म्हण मानचें 


क्क 
¢ 


आ. लोकनाटक 


ha 


लोकनाटकाचे फुडले तीन प्रकार गांवांत मेळटात 
१) कालो २) जागर ३) खेळ 


१ १. कालो 

ड | चंद्रवाडींतल्या हेर गांवांनी 'कालो' जातालो पूण आमोणें गांवांत जायनाशिल्लो. आमोणें गांव 
हो चंद्रवाडीचो म्हालगांव आशिल्ल्यान चंद्रनाथ पर्वतार जो कालो जातालो तोच आमोणें गांवचो 
कालो अशें मानताले 


काल्याचे दोन प्रकार गांवांत मेळटात, 'दशावतारी कालो' आनी 'धंय कालो”. 


दशावतारी कालो : 

 चंद्रनाथ पर्वतार रावपी कलवंतजातीचें पेडणेंकार घराणें, हो दशावतारी कालो, चंद्रनाथ 
पर्वतार आनी चंद्रवाडींतल्या हेर गांवांनीय सादर करताले. आमोणें गांवांत रावपी 'हरदास' ह्या 
काल्याचें सुत्रधारपण करताजो 


।। चञंद्रवाडींतल्या काल्याची सुरवात 'कार्तिक पुनवेन ' जाता. त्या दिसा चंद्रनाथ पर्वतार काले 
केल्या उपरांत हेर गांवांनी कालो करपाखातीर काल्याचो पंगड भायर सरता 

पर्वतावयल्यान काल्याचौ पेटारौ सकयल वेंबयतकच सगळ्यात पयली आमीर्णै गार्वात येवन 
येतात. थय हरवासाच्या धराकडैन ब्रह्म्याच्या जाग्यार वैटाय्याची पुजा करून साँगर्ग करताल आती 
नाल्ल फोडटात. मागीर 'कालेकार' धाराविल्ल्याप्रमाण त्या त्या गारवांती काली सादर कर्ूक वतात, 
अशें सांगतात, ह्या ब्रह्म्यात चंद्रवाडीतलो पयलो कालो बसविल्लो (निर्देशीत केल्लो). काब्याचौ 
पयलो हरवासय (सुत्रधार) तोच आशिल्लो. देखून ताका मात दिवपाच्या उद्देशात दर वर्सा ताची 
स्थापना केल्ल्या जाग्यार पेटारो उगडून ववरून ताका तमन करतात आती मुखार वतात. आज 
आमोणें गांवांत काल्याचो पेटारो येना, काल्याचो पयलींचो पंगड आज विस्कळीत जाला. आज 
चंद्रनाथ पर्वतार म्हाजन आनी हेर हौशी तरणाटे मेळून काल्याची एक भोगावळ कशी सादर करताल. . 
हेर गांवांनीय हीच गत आसा. मात पूर्विल्लो काल्याचो पेटारो आजय पेडणेकार कलर्वत 
घराण्याकडेन आसा, 


काल्याक लागपी भेस, अळंकार वा रंग पयलीं कलाकार आपले आपुणच तयार करताले. 
काल्यांत बायलेचें सवंग दादलोच करतालो. एका काळार काल्याक आयचे सारकी स्टैज वा पडदे 
नासताले. जमनीरच कालो जातालो. एक कपडो दोनय वांटांनी धरून ताचो पडद्या सारको वापर 
करताले. 


ह्या काल्यांत विष्णुच्या धा अवतारांपैकी खंयच्याय एका अवताराचें आख्यान चेताले आनी तें 
नाट्य रूपांत सादर करताले देखून 'दशावतारी कालो” अशें नांव पडलें. आज फकत 'शंकासुराचें ' 
एक आख्यान घेतात आनी तेंवूय एक भोगावळ कशी करून सोंपयतात. सुरवातेक गणपतीची पुजा 
करून सामाजिक वा ऐतिहासीक विशयावयलें एकाद्रे नाटक सादर करतात आनी त्या उपरांत 
निमाणें सोंपोवपाच्या वेळार शंकासुराचें आख्यान लायतात. विष्णुन केल्ल्या शंकासुर वधान कालो 
सोंपता. 


दशावतारी काल्यांत सुरवातेक स्टेजीर येता 'हरदास'. हो काल्याचो सुत्रधार. आंगात लांब 
झगो, देगेचें पुडवें, माथ्याक पगडी, खांदार उपरणें, कपलाक गंद, गळ्यांत फुलांची माळ, अज्ञा 
भेसांत ताळ वाजयत हरदास प्रवेश करता. 'मगलाचरणां' गावन तो खूब वेळ देवाची स्तुती करता. 
उपरांत येता 'फकाणेर'. ह्या फकाणेरा आनी हरदासामदीं जायती बाचाबाची जाता. हरदासान 
विचारिल्ल्या प्रश्नांक तो फकाणेर वेगळ्योच जापो दिता. ताच्या उलवण्यांत खूब अश्लील उतरां 
येतात,ताच्या उतरां कणकणी विनोद भरिल्लो आसता. चालू घडामोडी, राजकारण, कोणाले लग्न, 
प्रेमप्रकरण हे ताच्या उलोवपाचे विशय आसतात. उपरांत येता “भट. ह्या भटा आनी हरदासामर्दी 
जायतीं उलोवणीं जातात. हरदास भटाक बाबा-पुता करून गणपतीचे पुजेखातीर तयार करता. 
मागीर ऋध्दि-सिध्दि वांगडा गणपती माचयेर प्रवेश करता. 


भट गणपतीची पुजा करता, ही पुजाय विनोदी पध्दतीन जाता. हरदासाक पखवाजाची साथ 
दिवंक आशिल्ले दोग हस्तकय हे पुजेंत लुडबुड करताले. गणपती आशीर्वाद दिवन गेल्या उपरांत 
काल्याच्या मुखेल भागाक सुरवात जाता. जायत्या फावट गणपती येवन गेल्या उपरांत सरस्पती, 
शिव-पार्वती बी आशिर्वाद दिवपाखातीर माचयेर येतात. | 


गणपीचे पुजेउपरांत आपल्याक जाय तें आख्यान घेवन काल्याक सुरवात करतात. 

दशावतारी कालो सोंपयताना हरदास निमाणें एक होंवी म्हण्टा ती अशी : 


येवम शंकासूरा कारणे 
मत्सरूप धरिले नारायणे 
कुर्म होवुनिया तेणे 
ब्रह्मांड पृथ्वी सावरी. 
पृथ्वी नेता हिरण्याक्ष 
त्यावेळी झाला वराहवेष 
रक्षावयास प्रल्हादास 
नरसिंह वेष धरिला. 
मत्सापासून चार ते नरहरी 
पर्यंत झाले किती. 
त्रेती वामन, परशुराम 
तिसरा रामसिताराम. 
ऐसे अवतार सात बनविले 
व्दापारी तो आठवा, 
श्रीकृष्ण बौध्द माजी 
प्रकटे कल्की पुढे दहावा. 


काल्याची सुरवात रातच्या सादारण धा वरांचेर जाता आनी फांतोडेर झिळमिट्यार कालो 
सोंपता. 
कार्तिक पुनवेन सुरू जाल्ले काले, फाल्गून उमासमेरेन सोंपोवपाचे आसतात. 


धंय-कालो : 

दशावतारी कालो सोंपलो तसो ताच्या फाटोफाट (पर्वतार) 'धंय कालो' करतात. 

हरदास गीतां गावन एकेक कृष्णलीला वर्णन करता आनी नाटकाचें सुत्रधारपण करता. कृष्ण 
आनी ताच्या संवगड्याचे वा हेर पात्रांचे भेस घेतिल्ले कलाकारय प्रसंगानुरूप अशे हावभाव आनी 
संवाद उलयतात. 

ह्या काल्यांतली निमाणी पूण म्हत्वाची कार्यावळ म्हणजे धंयाचो गाडगो फोडपाची. एका 
मातयेच्या गाडग्यांत धंय-वूद-फोव-चिरमुल्यो घालून तो वयर हुमकळायिल्लो आसता. 
बाळकृष्णाची मूर्त घेवन हरदास त्या गाडग्या म्हऱ्यांत वता आनी कावळ्याच्या मुख्यान चोंच मारून 
त्या गाडग्याक बुराक करता. त्या बुराकांतल्यान गळपी धंय-फोव, तीर्थ-प्रसाद म्हण घेवपाखातीर 

लोक मागीर गर्दी करतात, 
धय काल्याक 'गीपाळ = कालो” अशैंय म्हण्टात, 


२, जागर 


'गावडी-जागर' आनी पिरणी-जागर' अशे जागराचे दोन प्रकार एकातेंचार आमोगे गावात 
आशिल्ल्याची माहिती गेळटा, आज मात हे दोनय प्रकार गॉर्वालल्यान पुरायलरेत ता जाव्यात. टि 


गावडी -जागर : 

फाटल्या सुमार साठ वर्सा साकून हो जागर गावांतल्यान पुराय तरेत बंद जाला. पूण गावात 
मेळपी माहितीवयल्यान हो जागर एकाकाळार मुखेलपणात गावडी जमातीचेय लोक सादर 
करतल्याचें कळटा. म्हार, म्हारीण, खाप्री, खापुल्लें, ताचरें, सवायशीण, आंकवार, कुलकान्न, रेदेर, 
निखणदार, मांय, सून, सवत अशेतरेचीं सवँगाँ ह्या जागरांत ताचतल्याचें कळटा. 


खुद्द आमोण्यांत, कपेलाकडेन ह्या जागराचो मांड आशिल्ल्याचे सांगतात. 


पेरणी-जागर : 

चंद्रवाडींतल्या मळकर्णे गांवांत रावपी पेरणी जातीचें घराणें हो जागर सादर करतालें. ह्या 
कामाखातीर तांकां थोडी शेत-जमीन सुटिल्ली आशिल्ली. दादल्यांबरोबर बायलोय जागरांत वांटो 
घेताल्यो (ह्या घराण्यांत बायलांक शेंस घालपाची चाल आशिल्ली). 

चंद्रनाथ पर्वतार, चैत्रपुनवेच्या उत्सवाच्या निमाणे राती हो पेरणी - जागर' जातालो. हेर 
गांवांनी थंयच्या थंयच्या जात्रेच्या उत्सवाकडेन जागर सादर करताले. 

पेरणी जागरांत सुरवातेक दिवली पेटोवन देवाची होरावणी केल्या उपरांत गणपती पुजन 
जाता. उपरांत येता 'पावणो'. त्या नंतर घाडी, भट, मुंजो, खोजो अशेतरेची सवंगां येवन वतात. 
उपरांत मुखेल आख्यानाक सुरवात जाता. ह्या आख्यानाचो सार असोः भधूभाऊ' आनी 'किटुभाऊ 
(पुराणांतलो भुधुकेटभ राकेस, तो हांगा दोन भावांच्या रूपांत दाखयतात. ह्या मस्त जाल्ल्या 
राकेसाचो आदिमायेन” म्हणजे शक्तीदेवतेन वध केल्लो खंय) हे दोग राकेस भाव भंयकर हाठभाव 
करीत माचयेर प्रवेश करतात. मागीर ह्या राकेसांक मारपाखातीर 'म्हातारी' (दादलोच बायलेंचें 
सवंग करता) येवन त्या दोनय राकेसांकडेन झूंज करता आनी तांकां मारून वडयता मागीर जागर 
सोंपता. | 

आज हो पेरणी जागर करपाचें बंद जालां. त्या घराण्याकडेन तांचो जागराचो पेटारो आज 
बंदिस्त अवस्थेंत पडून आशिल्ल्याचें कळटा. 


३. खेळ 
किरिस्तांव समाजामदल्या हौशी कलाकारांनी सादर केल्लो लोकनाटकाचो एक प्रक'र म्हणजे 

'खेळ'. हो खेळ पयलीं जमनीर जातालो देखून ताका 'जमनीवयलो खेळ' अशेंय म्हण्टात. 


हो खेळ पयलीं किरिस्तांवांच्या मांडार जातालो. धोल, तासो आनी घुमटांचें ताका संगीत 
आसतालें. दिसपट्टे जिणेंतल्या घरगुती प्रश्नाचेर ह्या खेळाचें कथानक आदारिल्लें आसतालें. पूण हैं 


` कथानक बरयल्लें नासतालें, कथाबीजाक धरून पात्रां वेळार संवांद घडोवन खेळाक रंगत हाडटालीं. 


खेळांत कवनां- कांतारां भरपूर आसतालीं . ऐनवेळार कितक्यातरी फालांचो जल्म जातालो. ह्या 
खेळांत बायलेचें सवंग दादलोच करतालो. 


इत्रूंज- पास्कां सारक्या परबांक ह्या खेळांचें प्रयोजन जातालें. 


इ. लोकसंगीत 


लोकसंगीत हो लोककलांचो प्राण. लोककलांतसून लोकसंगीत कुशीक काडपाचो यत्न 
केल्यार, त्यो चैतन्यहीन जातत्यो. 


लोकसंगीताचीं तरेकवार वाद्यां आमोणें गांवांत मेळटात. तांतलीं कांय भौशीक मालकेचीं 
जाल्यार कांय खाजगी मालकेचीं. त्या वाद्यांचें फुडलेतरेन वर्गीकरण करूंक मेळटा: 


धोडावपाचीं वायां : 


हांतूत धोल, तासो, घुमट, नगारो, धोलकें, शामेळ, जगांट अशेतरेच्या वाद्यांचो आस्पाव 
जाता. तबलें आनी पखवाजय हांतूत आस्पावता. 


फुंकपाचीं वाद्यां : 
शींग, कोरनो, सुर्त, बांको, शेनाय, हीं फुंकपाचीं वाद्यां. 


बोटान वाजोवपाचीं वाद्यां : 


तंबारो आनी एकतारी हीं बोटान वाजोवपांचीं दोन वाद्यां गांवांत आशिल्लीं. 


घस्टुवपाचीं वाद्यां : 


एकमेकांचेर घस्टिल्या उपरांत जांतुतल्यान सुंदर स्वर भायर सरतात अशीं वाद्यां म्हळ्यार 
ताळ , झांज, कांसाळें बी. तिपन्यांचोय ह्याच प्रकारांत आस्पाव जाता. 

वयर वर्णन केल्यात त्या वाद्यामदलो धौल आती तासौ आज गार्वात भौशीक मालकेचौ 
आसा Eः 
फुंकपाचीं सगळीं वाद्या पर्वतावयल्या 'वार्जत्र्याची', म्हणजे वेडणेकार कलर्वत धरण्याची, | हः 
गांवांत कसल्याय उत्सर्वावेळार वा लग्त-मुँजी सारकिल्या कार्यविळार वाजोयचालातीर लाका | 
आपोवणें धाडटाले. (हेरतरेचींय वाद्या ताचेकडेत आसतालीं) 2 र हत. 

धोल, तासो, घुमट आनी कांसाढें ही लोकवाद्यां किरिस्ताव समाजांत मुखेलपणात वापरिल्ली | 
दिसतात 


ई. लोकखेळ 


लोकखेळ दोन भागांनी विभागू येतात : वेवसायीक खेळ आनी हौशीखेळ. लोकर्रनत करवी 
ह्या खेळांची माहिती दिवंचे पयलीं थोडें प्रास्तावीक गरजेचें 


पूर्विल्ल्या काळार प्रत्येक जातीच्या लोकांचे वेवसाय थारिल्ले आसताले. दर एकट्याक 
आप-आपल्या पूर्वजांच्या वेवसायाकच चिकटून रावचें पडटालें. ग्रामवेवस्येतल्या प्रत्येक वैवसायाच्या 
लोकांक लागपी धान्य पिकोवपाची जबाबदारी शेतकामत्याची आसताली. गांवचे गावडी जमातीचे 
लोक प्रामुख्यान हो वेवसाय करताले. ह्या धान्यांबदला हेर वेवसायांतले लोक आप-आपल्या 
कुवतीप्रमाण ताच्यो गरजो भागयताले. मळणे वेळार आपआपले सेवेचें भात ताणीं शेतकामत्याच्या 
खळार वचून घेवपाचें आसतालें. म्हालो, चामार, मेस्त, कुमार, म्हार, मडवळ, तारी, शेट गुरव, 
वाणी हे पूर्विल्ल्या ग्रामवेवस्थेंतले 'खळकुडवी'. तांकां दर खळार 'कुडोवभर” भात दिताले. शिवाय 
दर परबेक तांकां 'परब” (परबेचें खाण, नाल्ल, भात बी) मेळटाली 


शेतकामत्याच्या संवसाराक ह्या खळकुडव्यांचे सेवेची जशी गरज लागताली, तशेंच दिसभर 
शेतां-भातांत कश्टून त्राशिल्ल्या ताच्या मनाक मनरंजनाचीय गरज आसताली. ताका आत्मीक 
समाधान मेळपाखातीर देव-देवस्पणाचीय गरज भासताली. पूर्विल्ले ग्रामवेवस्येंत हिवूय तजवीज 
आशिल्ल्याचें दिसून येता 

अशेतरेच्या मनरंजन साधनांची वा त्या कलाकारांची माहिती दिवंचे पयलीं देव-देवस्पण 
घेवन त्या त्या देवाचे प्रतिनिधी म्हण गांवांत भोंवप्यांची माहिती दिवप चड समा जातलें. 


देवांचे प्रतिनिधी : 


आमोणें गांवांत गांवचे अशे खाशेले, कांय देवांचे प्रतिनिधी भोंवतात, त्याच बरोबर आयल्या 
राज्यांतल्यानय येतात. गोंयच्या दुसऱया वाठारांतल्यानय दर वर्सा येवन कांय जाण आपली 
वर्सावळीची भोंवडी करतात. ह्या सगळ्यांची थोडे भितर माहिती अजी 


आमोणें-एक लोकजीण/२४ ४ 


oN ह जड़ की है न्यु b टे , 
hl 


हे 
| क 
मै FT. 


है| | 0 


द” ति क कामका 
क 


क्य लका बनी 


भवानीच्यो सेवेकरी बायलो : 


आमोणेच्या कटोवाड्यार रावपी, नार्वे गांवच्यान आयिल्ल्या नायक” जातीच्या घराण्यांत 


. (आडनांवय नायकच लायतात) बायलांनी “भवानीचो कुचो' (मोरपाखांचो झाडो) घेवन दर 


मंगळारा गांवांत भोंवपाची चाल आसा. 
कुच्याक पांचवीं कांकणां घाल्ली आसतात आनी तो एके वल्लेंत घेवन भोंवतात. 
` दर घरांत वतकच ती बायलमनीस भवानीचें नांव घेवन घरच्या घरकाराक, घरकान्नीक, 
भुरग्यां-बाळांक बरी भलायकी आनी सुशेग मागता. 'फूल-कुकमाचो' प्रसाद दिता. घरांतले 
सवायशिणीन फूल-कुकूम घालून कुच्याची पुजा करपाची आसता. ल्हान भुरग्याक आनी दुयेंतीक 
तिचेकडल्यान 'झाडो' (कुच्यान आंग झाडप ) धालून घेवपाची चाल आसा. 


कुचो घेवन येवपी बायलेक 'भात' दितात. झाडो घालून घेतल्यार सुबेज भात दिवंचे 
लागता. 


आमोणें गांवाशिवाय चंद्रवाडींतल्या हेर गांवांनीय भोंवपाची तिका मेकळीक आसा. 


आज अशेतरेन कुचो घेवन गांवांत भोंवपाची चाल बंद पडल्या पूण तो कुचो आजय तांचे 
देवाकुडींत पुजेक लायिल्लो आसा. 


गोंसाय : 


सांग्यावयल्या कुर्पे गांवांत रावपी गोंसाय वर्साक दोनदां आमोणें गांवांत भोंवडेक येता. 
सिध्दनाथाचो वा भूतनाथाचो हो प्रतिनिधी येतना आपल्या बरोबर एक 'त्रिशूळ' घेवन येता. 
गांवच्या मांडार येवन तो तें 'त्रिशूळ' पुरता आनी 'शंख' फुंकता. शंखाचो आवाज कानार पडलो 
तशे गांवचे लोक 'नाल्ल-पड' वा “भात” घेवन ताचे भेटेक वतात. भेटेक गेल्ल्यांक तो बिबूत 


` लायता. 


ह्या शिवाय 'शिरोडें आनी 'बाळळी' गांवचो गोंसाय गांवांत भोंवडेक येता. पूण तांची 
आमोणें गांवांक चड लागणूक ना. 


शिरगांवकान्नीच्यो सेवेकरी बायलो : 


दिवचल तालुक्यांतल्या शिरगांवकान्नीच्यो प्रतिनिधी म्हण कांय बायलो 'कुचो' घेवन दर 
वर्सा गांवांत येतात. सादारणपणान शिरगांवकान्नीच्या म्हणजे लईराईच्या जात्रेच्या उत्सवाक 
म्हयनो-देड म्हयनो आसा म्हळ्यार त्यो गांव भोवूंक भायर सरतात. 

देवते शिरगांवकान्नी, 
घरातली इडा--पिडा पयस कर | 
भुरग्यां-बाळांक औक्षिवंत कर | 


म्हण आशिर्वाद वित त्यो घरातल्या लोकांक काजळ-कूकूम लायतात 


दर घराकाडेन सवापशिणी कुच्याची पुजा करून लिका भात दितात, तिचेकडल्यात झाडों 
घालून धेवपाचीय चाल आसा + 


गोंयाभायल्यान, देवाचे कांय प्रतिनिधी गावात येताले, तालले आज लेगीत दिसपी य 
अशे : 


अंबाबाईचे गोंधळी: 


कोल्हापुरच्यान अंबाबाईचो पेटारो घेवन सादारणपणान पिकेच्या दिसांनी एक बादलोसतीस 
गांवांत येता. ताका 'गोंधळी' अशें म्हण्टात. आंगाक लांब झगो, कमराक धोतर, माय्याक शिंपयो 
लायिल्ली तोंपी असो ताचो भेस आसता. ताच्या आंगावयले कपडे सदाँच तेलकट जाल्ले आसतात. 
एका खांदाक पेटारो आशिल्लो बोटवो जाल्यार दुसर्‍या खांदाक भात-तांदूळ घालपाखातीर झओळयो 
हुमकळायिल्ले अवस्थेंत तो गांवांत येता 


दर घराकडेन वतकच तो आपलो पेटारो उगडटा आनी तिपन्यो वाजोवन, अंबाबाईची स्तुती 


गीतां गावन नाचता. घरांतल्यो सवायशीणी मागीर अंबाबाईची 'फूल-कूकूम' घालून पुजा करतात 
तिची व्होट भरतात, गोंधळयाक भात दितात 

घारांतलें वायट पयस करपाखातीर 'गोंधळ' घालून घेवपाची चाल आसा. गोंधळ 
घालपाखातीर दिवटेक तेल दिवंचें लागता. तशेंच गोंधळ्याक वेगळो 'विडो' दिवंचो लागता. गोंधळ 
घालपाखातीर कमीत ते चार जाणांची गरज आसता. हातांत पेट्टी दिवटी घेवन गोंधळी गोंधळ 
घालतना एके खाशेले पध्दतीन नाचता. नाचता-नाचता हांतांतली पेट्टी दिवटी ते आंगाक 
तेंकयतात तोंडान, ' ' अंबाबाई, उदे ! उदे ! ' ' म्हणत कांय गीताय गायतात. 

खुद्द आमोण्यांत एका काळार रावपी वाणी जातीच्या शेटकार' घराण्यांत तर्शेच 
कटोवाड्यार भवानीचें देवस्पण आशिल्ल्या नायक जातीच्या घराण्यांत, दर वर्सा गोंधळ्यांक आपोवन 
सात राती” गोंधळ घालपाची चाल आशिल्ली. 


वारकरी : 


आषाढी तशेंच कार्तिकी एकादशीक थोडे दीस आसा म्हळ्यार विठोबाचे कांय भक्त गांवांत 
भोंवतना दिसतात. तांकां 'वारकरी' म्हणटात. आंगार संन्याशाचे भगवे कपडे, हातांत भगवी घुडी 


आमोणें-एक लोकजीण/२४६ 


कक 


हक 
= 


'मरीअम्मेचो प्रतिनिधी : 


nC 
| 
00 पत 


ओ- तामीळनाडु ह्या राज्यांत मरीअम्मेचें प्रस्य चड. आमोणें गांवांत दर वर्सा कर्नाटक राज्यांतल्यान एक 


र * असो ताचो भेस आसता. हातांतली तिपरी वा ताळ वाजयत दर घराकडेन वचून ते विठोबाचीं 

स्तुतीगीतां गायतात. जें कितें तांदूछ-पयशे लोक तांकां दितात तें एकठांय करून ते पंढरपुराक 
एकादशीक वतात. 


क मरीअम्मेक रोग पिडा ना करपी देवता म्हण मानतात. महाराष्ट्र कर्नाटक, ओरीसा, 


दादलो मरीअम्मेचो पेटारो घेवन येता. सादारणपणान ऑक्टोबर-नोव्हेंबर म्हयन्यांत गांवांत ताची 
भोंवडी आसता. 

कमराक तरेकवार रंगांच्या पट्यांचो घागरो, कमरावयलो भाग उगडो, पायांक मोठ्यो 
घागन्यो, तोंडाक, कपलाक, हड्ड्याक, भूजांक, हळदी-कुकमाचे पाट, वाडिल्ल्या केंसांचो माथ्यार 
बुचडो असो ताचो भेस आसता. 


आमोणें गांवांत तो पिंपळापेडाकडेन येवन बसता आनी आपलो पेटारो उगडटा. ताचेबरोबर 
एक बायलमनीस आसता. ती धोलकें वाजयता आनी तो जें जें म्हण्टा ताका सांथ दिता. 


 पेटारो उगडून तो देवतेची पुजा करता आनी मागीर आपल्या तोंडार एक रूपडें चडयता, 
हातांत मोठी घांट घेता आनी ती वाजयत ' “ये ताई मरी अम्मा55555 !' ' म्हणत कांय गीतां 
गायता आनी रूद्र असो नाच करता. उपरांत विणयेसारकें दिसपी एक व्हडलें चाबूक घेवन तें 
आपल्या आंगार मारीत नाचता. 


ताच्या त्या रूपड्याक आनी चाबकाक भुरग्यां भिवन किंळच्यो मारतात. 


मरीअम्मा गांवची रोग-पिडा घेवन वता अशें मानतात. मरीअम्मेक सूप दिवपाची चाल 
आसा. एका सुपांत सवंसाराक लागपी जिनस, म्हळ्यार मीठ-मिरसांग, तांदूळ-सोलां, नाल्ल-हळद 
बी घालतात. शिवाय काजळ-कुकूम, तीन रंगाचीं फुलां, तीन कोनशांचो कोयर, केंस ह्या सुपांत 
घालतात. केन्ना केन्ना भुरग्या भोंवतणी वा दुयेंती भोंवतणी एकाद्रें तांती उंवाळून त्या सुपांत 
दवरतात. 

घराक एक ह्या प्रमाण मरीअम्मेक सूप दिवंक जाय नाजाल्यार ती गांवार रोग-पिडा येवूं म्हण 
शिराप दिता असो समज आसा. 

गांवचे लोक मरीअम्मेक आंगवणी सांगून घेतात आनी जेन्ना तिची भोंवडी गांवांत आसता 


तेन्ना त्यो पावयतात. मरीअम्मेचो 'झञाडो' घालून घेवपाचीय चाल आसा. दिल्ल्या सुपांतलो शिदो' 
काडून दवरूत ती सूप परतें करता मात तांतलो कोयर-कचरो गांवचे शिमेभायर व्हरून वडयता. 


मरीअम्मेचो हो प्रतिनिधी आपल्या बरोबर आपल्या कुंटूबाकय घेवन भोंवता. तांची जमात ही 
एक हेडगी जमात. प्रत्येक गांवांत पावतकच तो एका जाग्यार आपलो पडाव घालता आनी मागीर 
त्या वाठारांतल्या थारावीक जाग्यांनी भेट दिता. 

मरीअम्मेच्या प्रतिनिधीच्या भेसा-करष्यांक जरी भुररग्या भिता आसली तरी लाची ताय 
पळोवपाक उमळशिकेन धाँवतात, 

कांय 'लोकगायक'य वर वर्सा गावात वेतालै, हे गायक चड करून थाराबीक 
देवांक-देवस्थानांक बांदिल्ले आशिल्ल्यान ते थारावीक देवाचीच स्तुतीगीर्ता गायतालै. ताचें वाद्यय 
थारायिल्लें आसताले, 


एकतारी, तंबारो, किन्नरी अशेतरेचीं वादयां धेवन आजय तांतले काय लोकगायक गावांत 
भोंविल्ले दिसतात. 


No 


१. वेवसायीक खेळ 


तरेकवार खेळ करून लोकांचें मनरंजन करप आती त्या मार्गान मेळपी येनावळीचेर आपलें 
आनी आपल्या कुँटुंबाचें पोट भरप हो कांय लोकांचो पारंपारीक वेवसाय जावन आसा. खंयच्या 
घराण्यान खंयचो खेळ करप हेंवूय पूर्विल्ले ग्रामवेवस्थेंत थारिल्लें आसतालें. आपल्या घराण्याची बेळ 
सोडून दुसरो खेळ त्या घराण्याक करूंक मेळनाशिल्लो. 


गणसाबैलाचो खेळ, गारूड्याचो खेळ, वास्वेलाचो खेळ, डोबान्याचो बेळ, जादुचो बेळ, 
भोवरूप्याचो खेळ, बावल्यांचो खेळ, अशेतरेचे जायते खेळ वेवसाय म्हण केल्ले दिसतात. 


गोंयांत मात फकत 'गणसाबैलाचो खेळ' करपी कलाकार आशिल्ले अशें दिसता. हेवूय 
कलाकार मूळ गोंयचे न्हय अशें अभ्यासाअंती दिसून येता. 


चंद्रवाडीकडेन संबंदीत गणसाबैलाचो हो एकूच वेवसायीक खेळ मेळटा. वयर उल्लेखिल्ले हेर 
खेळ गोंयभायले कलाकार गांवांत येवन अदीं- मदीं सादर करताले. 


गणसाबैलाचो खेळ : 
गणसाबैलाक महादेवाच्या नंदीचे प्रतीक मानतात. देखून ताका 'नंदीबैल' अजेय म्हण्टात. 
महाराष्ट्रांत 'नंदीबैल' हेंच उतर चालंत आसा. 


आमोणें गांवांत दरवर्सा गणसाबैल घेवन येवपी मनशाक चंद्रवाडीच्या बावीस गांवची 
लागणूक आसा. चंद्रवाडी भायरय कांय गांवांनी तो खेळ करूंक वता, पूण चंद्रवाडीच्या बावीस 
गावांनी ताणें वर्सावळीचो खेळ केलो नाजाल्यार ताचेर देवाचो कोप जातलो असो समज आस्ता. 

| खेळूंक भायर सल्लो म्हण्टकच तो सगळ्यांत पयलीं आमोणें गांवांत खेळ करता. पीक जाली आनी 
लोकांक आपल्या शेतां-भातांतल्यान उसरपत मेळळी म्हण्टकच तो खेळ करूंक भायर सरता. 


| आमोणें गांवाकडेन संबंदीत गणसाबैलकार शिरवय गांवच्या 'बोमडामळ' वाड्यार रावता. 
| ___ तो ठाकर जमातीचो. ताचें घराणें खूब पूर्विल्ल्या काळार सावंतवाडी - बांदेच्यान चंद्रवाडीत येवन 
| 


क त सिक आं. 


स्थायीक जाल्लें. ताचो कूळदेव 'बांदेश्वर'. बांदेश्वराचें लिंग आजय ताच्या घरांत पुजेक लायिल्लें 
आसा. बांदेच्यान येतना ताचो पूर्वज तें घेवन आयिल्ल्याचें सांगतात. 
एका धश्ट-पुश्ट बैलाक गणसाबैल करतात. तरेकवार रंगीत खण, कपडे आनी कपयाळीं 
मांडून ताची फाट सजयतात.. ताच्या चारूय पायांक घागन्यो बांदतात. गळ्यांत घांटी आनी रंगीत 
मणयांच्यो माळी. शिंगांक तांब्याचीं तोंपरी आनी गोंडे. कुमास्तरार अळंकार. कपलार गणेसाची मूर्त 
` आशिल्लो पितुळचो टांक. शिवाय तरेकवार फुलां लावन त्या बैलाक सजयतात. 
| गणसाबैलकार स्वता धोतर, खोमीस आनी मुंडासो असो भेस करता. तो गळ्यांत एक 
| 'धोलकें' घालून येता. केन्ना केन्ना ताच्या बरोबर ताचो ल्हान पुतय आसता. ताचोय भेस 
बापायसारको आसता. तो शेनाय वाजोवन बापायक खेळ करपाखातीर मदत करता. गणसाबैलकार 
धोलकें आनी शेनायेच्या सुरांत गणसाबैलाकडल्यान तरेकवार खेळ करून घेता. 


हिंदू - किरिस्तांव असो भेद करनासतना गणसाबैलाचो दर घराकडेन खेळ जाता. 


“ “ये रे ये रे बसवराज! 


| म्हणत गणसाबैलकार, गणसाबैलाक घेवन लोकांच्या दारांत येता आनी मागीर 


''नंदी आला रे म्हादेवाचा'' म्हणत गावंक लागता. गायता गायता तो 
गणसाबैलाकडल्यान तरेकवार खेळ करून घेता. 


दुपारचा पार हा 

गायचा गोऱ्हा हा 

नंदी बघ कोण हा 

एक पांय मोडून, 

राम राम भक्ती दे ! 
बसवा राम राम भक्ती दे ! 


अशें म्हणत ताका दिमी मोडूंक लायता. 


आपल्या मेल्ल्या पितरांच्या आत्म्याक शांती मेळपाखातीर गणसाबैलकाराकडल्यान 'कूळ' 
गावन घेतात. कुळीचें गायन सादारण अर्दवर चलता, त्याखातीर ताका खाशेलो विडो दिवंचो 
लागता. 

आठवण पडली (नातीला) 
आपल्या आज्याच्या जिवासाठी 
सोडल्या पदराच्या गांठी ! 


अशी 'कूळ' गायनाची सुरवात जाता. 


हिंदूच्या घरांनी गणसाबैलाची पुजा करपाची चाल आसा. गणसाबैलाक खावपाखातीर “भात 
दितात. तशेंच गणसाबैलकाराकय ताच्या खेळाचो मोबदलो म्हण भात दितात. ल्हान भुरग्याच्या वा 
दुयेंतीच्या भोंवतणी वुंवाळून एकद्रें नवें वस्त्र गणसाबैलाच्या फाटीर वडोवपाचीय चाल आसा. 

आंगवणी करून 'गणसाबैल' करपाखातीर बैल सोडटात. रानांत सोडिल्ल्या अशा बैलांक 
मागीर गणसाबैलकार सोदून हाडून पोसता, ताका खेळ करूंक शिकयता. “मूळ” तक्षत्रार जल्मल्लो 
बैल धनयाक वायट आसता असो समज आशिल्ल्यान अशा बैलाकय (ल्हान पाड्याक) रानांत 
सोडतात. ताका मागीर गणसाबैलकार व्हरता. 


पूर्विल्ल्या काळार गणसाबैलाचो खेळ हो गणसाबैलकाराच्या पोटाचो प्रश्न सोडोवपाचो धंदो 
आसतालो आनी तो दुसरो कसलोय वेवसाय करनाशिल्लो. आज ह्या घराण्यात थोडें शेत -भात 
रोवप सुरू केला. गणसाबैल करपाच्या बैलाक मात जोताक बाँदनात. 


गणसाबैलकाराचें घराणें जरी आज शिरवय गांवांत स्थायीक जाल्लें आसलें तरी एकेतरेन तें 
हेडगेंच घराणें. गणसाबैलाचो खेळ करूंक एकदां भायर सरले म्हण्टकच ते म्हयने म्हयने हेडत 
उरतात. 


गणसाबैलकारांच्यो बायलो, सुयो, दाभणां, पिड्डुको, गंगावनां, दोरयां झेले बी विकतात. 
आंध्रप्रदेशांत गणसाबैलकाराक 'गंगेड्डू' म्हण्टात जाल्यार महाराष्ट्रात ' नंदीवालो'. 


Xx ४४७ . 


गोंयभायल्या कलाकारांनी गांवांत येवन सादर केल्ल्या लोकखेळांची थोडेभितर माहिती 
अशी बे 

PES SO SS कॉक 


% गाख्ड्याचो खेळ : 


सादारणपणान नागपंचमीच्या दिसांनी “गारूडी' गांवांत येता. येतना आपल्या बरोबर एका 
बंद पेटान्यांत तो कांय सोरोप घेवन येता. गांवांत येवन तो पिपळा पेडाकडेन बसता, पेटारो उगडून 
पुंगी वाजयता. पुंगेच्या तालार, पेटान्यांतले नाग आपली फडा उबारून नाचतात. हो खेळ पळोवपाक 
एकातेंपार भुरग्यांबरोबर जाण्टेय गर्दी करताले. 

गारूड्याक मागीर गांवचे लोक भात-तांदूळ वा पयशे दितात. ताच्या बरोबर एक भुरगोय 
येता. भात-तांदूळ पुंजावपाचें काम तो करता. 


वास्वेलाचो खेळ : 


वास्वेलाचो खेळ करप्याक वा वास्वेल घेवन गांवांत येवप्याक महाराष्ट्रांत, 'दरवेशी' म्हण्टात. 
दरवेशी सांगता तशे तरेकवार हावभाव करून वास्वेल दाखयता. घर-घरांनी भोवन तो वास्वेलाचो 
खेळ करता. 


दरवेशी वास्वेलाचे केंस घालून मंत्रयल्ल्यो 'तावजी' विकता. वास्वेलाचे केंस आंगार 
दवरल्यार दिश्ट-नदर वा वारें-सुत्राची बाधा जायना अशें मानतात. 


डोंबाऱ्याचो खेळ वा नाडपेन्न : 
डोंबार्‍याचें पुराय कुंटूंबच गांवां-गांवांनी खेळ करूंक भोंवता. तांच्या कुंटुंबाचो एक मुखेली 
आसता. कुंटुबांतलो दर एकटो मनीस खेळांत भाग घेता. 


आमोणें गांवांत पिंपळापेडाकडेन डोंबारी खेळ करपाक जमतात. आयले म्हण्टकच धोलकें 
वाजोवन आपूण आयिल्याची बातमी ते गांवच्याक कळयतात. उपरांत लोक जमले तशीं तरेकवार 
नाडपेन्ना ते करून दाखयतात. लांब दांड्यावयल्यान सकयल उडकी मारप, दोरयेवयल्यान चलप, 
उज्यांतल्यान चलप, लागोट्यो मारप अश्यो जायत्यो कसरती ते करून दाखयतात. तांच्या बरोबर 
एकाद्रो मेंढरो, बोकडो वा खेतें आसता. तांचेकडल्यानय डोंबारी तरेकवार खेळ करून दाखयता. 


खेळ पळोवपाक येवपी लोक डोंबान्याक तांदूळ, भात वा पयशे दितात. जेवण वा पोरने 
कपडेय ते लोकांकडल्यान मागून व्हरतात. 


जादुचो खेळ : 
जादुचो खेळ करपीय लोक गांवांत येतात. 
गांवांत येतकच तांच्या पंगडांतल्यो बायलो व्हड-व्हडान धोलकें वाजोवन गांवच्या लोकांक 

तांचो पंगड आपिल्ल्याचेँ कळीत करतात, तांच्या बेळांत फकत वावलेच बाटी वेतात. वावले धा 
वेळार बेळ करतात तेन्ना बायलो गावात भोवत जैवण वा पौरनै कपडे सारकिव्यो वस्ती एक | न 
करतात, जत 


भोवरूप्याचो खेळ : 


महाराष्ट्र तशेंच कर्ताटकांतल्यातय 'भोवरूपी' गांवांत वेता, देव-दैवर्ताची तशींच 
जनावरांचींय सवंगां घेवन तो गांवच्या लोकांचें मतरंजत करता. ताच्या बरोबर आशिल्ले धोलके 
वाजोवन ताका सांगात करतात. 


बावल्यांचो खेळ : 


बावल्यांचे खेळ करपी लोकय शेजारच्या कर्नाटक, ऑधप्रदेश आनी महाराष्ट्रातब्यान आमोणें 
गांवांत येतात. तांचो 'खेळ' म्हणजे पुराणकथानकांचेर आदारिल्लें एकेतरेचें नाटकच आसता. 
सुत्रधार बावल्यांक फावो तश्यो नाचोवन तांचें संभाशण आपूणच उलयता. 

'लाकडाच्यो' आनी “चामड्याच्यो' अश्यो दोनयतरेच्यो बावल्यो घेवन खेळ करपी गावांत 
येतात (एका खेळ करप्याकडेन एकूच तरेच्यो बावल्यो आसतात). 


खेळ सोंपल्या उपरांत गांवचे लोक तांकां भात वा तांदूळ दितात. कै 


ह्या शिवाय एकोडी बावली घेवनय खेळ करपी गांवांत येता. हे बावलेक 'साढूबाय अशें 
म्हण्टात. साळूबाय चड करून महाराष्ट्रांतलेच लोक घेवन येतात. 


साळूबाय घेवन येवपी एकोडोच आसता. दाव्या हातान तिपरी वाजोवन उजव्या हातान 
साळूबायचे फाटीक धरून तो तिका फावो तशे हावभाव क्ररपाक लायता (फाटी भितर हात घालून 
चावी घुंवडायता) आनी घर-घरांनी भोंवता. हें करतना ताचें गीतां म्हणप चालू आसता. ह्या 
गीतांच्या तालारच तो साळूबायक नाचयता. 


२. होशी खेळ 


हौस म्हण खेळपाचे जायते खेळ एकातेंपार आमोणें गांवांत दिश्टी पडटाले. जाण्टे-नेण्टे, 
दादले-बायलो सगळींच जाणां आपले दिसपट्टे जिणेंतल्या विवंचनेंतल्यान मन रमोवपाखातीर 
कसले ना कसले तरी खेळ खेळटालीं. क 


हौस म्हण खेळळे आसले तरी ह्या खेळांनीय एक शास्त्र आसतालें, एक कायदो आसतालो. 
रडी खेळटल्याक ख्यास्त जाताली, नितीन आनी हुशारेन खेळून जैत मेळयतल्याक शाबासकी 
मेळटाली. 

ह्या खेळांतल्यान मनशाच्या मनाचो आनी कुडीचो विकास जातालो. जिणेंतल्या हार-जैताक 
तोंड दिवपाचीं बियाँ ल्हानपणासाकुनच भुरग्याच्या मनांत किल्लतालीं. 


आज मात क्रिकेट-फुटबॉल सारक्या पश्चिमी खेळांनी आनी टि.व्ही., सिनेमा सारक्या 
मनरंजन साधनांनी शेकड्यांनी वर्सांसाकून चलत आयिल्ल्या ह्या पांरपारीक खेळांचे नाव-निशाण 
लेगीत गांवांतल्यान पुसपाचो संकल्प केला अशें दिसता. ताबलां, तोंडे-बाल, काजू-बियांचो वा 
फातरांचो खेळ अशे कांय वेंचीक खेळ आज केन्ना तरी चुकून गांवांत खेळिल्ले दिसतात. मात 
धर्माकडेन संबंदीत आशिल्ले खेळ एक धार्मिक बंदन म्हण आजय न चुकता खेळिल्ले पळोवंक 
मेळटात. 


कालमेरेन गांवांत खेळटले खेळ एकठांय करून जर तांची एक यादी केली तर ती अशी 
जातलीः 


धार्मिक संबंद आशिल्ले खेळ फुडल्या प्रमाण : 


दादल्यांचे खेळ 
१) सोडोचो खेळ 


बायलांचे खेळ 


१) मोर आनी वागाचो खेळ 
२) घोणचें पिलाचो खेळ 

३) कासाचो (शिकार) खेळ 
४) मडक्यांचो खेळ 


धर्माकडेन संबंद नाशिल्ले खेळ: 
भुरग्यांचे खेळ 


१) आंगश्या-मांगश्यांचो खेळ 
२) घुंवनाळयांचो खेळ 

३) आणकू-माणकूल्यांचो खेळ 
४) आणड - पाप्पडांचो खेळ 

चल्यांचे खेळ 


१) भोंवर्‍्यांचो खेळ 

२) तोंडे - बालाचो खेळ 
३) गड्ड्यांचो खेळ 

४) लगोऱ्यांचो खेळ 

५) पतंगांचो खेळ 

६) सोणूण-पाटयाचो खेळ 
७) बडयांचो खेळ 


चलयांचे खेळ 


१) रांदपाचो खेळ 

२) फातरांचो खेळ 

३) कानकुश्यांचो खेळ 

४) पोंगर्‍या बियांचो खेळ 
५) कांकणां कंवच्यांचो खेळ 


चल्यांनी आनी चलयांनी वांगडा खेळपाचे जोडखेळ : 


१) कुटुऱ्यांचो खेळ 

२) आसपासाचो खेळ 

३) सोणूण-पाटयाचो खेळ 
४) 'खो'चो खेळ 

५) वेंट्याचो खेळ 

६) लंगडयाचो खेळ 

७) मिठाचो खेळ 

८) काथ्याचो खेळ 


वयर दिल्ल्या खेळांमदल्या देव-धर्माकडेन संबंदीत कांय खेळांची आनी भुरग्यांच्या बेळांची 
थोडेभितर माहिती अशीः 


धार्मिक संबंद आशिल्ले खेळ 


सोडोचो खेळ : हो खेळ वर्साक एकदांच खेळपाचो आसता. शिगम्याची भोंवर मध्यानराती 

हः ॥ ` वडापाणट्यार गेली की न्हावंचे पयलीं हो खेळ थंय सड्यार बसून खेळटात. हो खेळ दोग दोग 


जाणांनी खेळपाचो. भोंवरीक बरोबर व्हेल्लो दांडो, दोनय वाटेन एक एकटो रावन वोडटा. 
जाचेकडेन दांडो येता तो जिखता. 


मोर आनी वागाचो खेळ : हो खेळ धालांच्या मांडार बायलो आनी चलयो मेळून खेळटात. एक 
मोठीशी बायल 'वाग' जाता तर एक सुंदरशी चली मोर जाता. धा-पंदरा बायलो एकमेकांच्या 
हातांत हात घालून पांजरो' तयार करतात. 

मोर पांजर्‍्याच्या भित्र आसता, तर पांजऱयाभायर वाग आसता. खूब वेळ पांजऱयांत भितर 
सरून मोराक खावपाचो तो यत्न करता पूण ताका तें शक्य जायना. जेन्ना वाग पांजन्यात भितर 
सरता तेन्ना सट्ट करून मोर भायर सरता, जेन्ना वाग भायर येता तेन्ना मोर धांवत भितर वता, 
अशें खूब वेळ चलता. शेवटाक एकदाचो मोराचेर झोपय घालून वाग ताका खाता आनी खेळ 
सोंपता. 


वाग मोराचो खेळ हो एकेतरेचो नृत्यखेळ. हो खेळ खेळटना वाग आनी पांजन्यामदीं 
फुडलेतरेचें संभाशण जाता : 


वाग : आज मोर खंय खंय ? 

पांजरो : सवर्ण पिकलां थंय थंय ! 
वाग : आज मोगराची कळपुटी ! 
पांजरो : शिक्या बांदल्या नळकुटी ! 
वाग : आज मोराक खातलो ! 

पांजरो : खायना कित्याक पापया ! 
वाग : पारदियाचे बंदुके सोनेरी गुळे ! 
पांजरो : पारदी मेणे भायर सल्ले खोटे वेळे ! 
वाग : आरे मोरा-गोमेरा ! 

पांजरो : पिलां सोडून आयलो घरा ! 
वाग : आज मोर हिरी ! 

पांजरो : हागलो बामणाले खिरी ! 
वाग : आज मोर कात्रां ! 

पांजरो : हागलो बामणाल्या धोत्रां ! 
वाग : आज मोर चोडणां ! 

पांजरो : हागलो बामणाल्या फोडणां ! 

वाग : आता मौराक खातलो ! 
पांजरो : खायना कित्याक पापया ! 
वाग : आता मोराक धल्लो, आता मौराक खा 55 लौ | 


घोणचें पील : घोणच्या पिलाचो बेळ बायलो धालाँच्या मांडार बेळटात. हो एक तृत्यबैछ, 

एक बायल 'घोण' जाता, घोण जावपी बायल जिवाभ मोठीशीच आसा अशीच ख्रौदूत 
काडटात. एक बायल 'कोंबी' जाता, हे कोंबयेचीं पांच पिला. आसतात. ह्या पिर्नामदलै निमाने 
पील घोणीक जाय आसता, कॉबी जाय ते तरेन धोणीक आडायता पूण निमाने घौण विलाक 
व्हरताच, 

घोण-कोंबयेमदीं चलपी संभाशण आनी तांचो ताच पळोवपासारकीच आसता. दोर्गाय पाकडे 
फुलयल्ल्याभाशेन हात करुन आनी खुरसान पाय वडोवन नाचतात. व्हडलीं चारूय विला आवय 
फाटल्यान दडत धाकल्याक सांबाळटात, ई 
ह्या खेळाचें पद अशें : 


घोण : हांगा आसा म्हाजें घोणचें पील ! 

कोंबी : हांगा ना तुजें घोणचें पील ! 

घोण : हांगाच आसा म्हाजें घोणचें पील ! सुपा तळा धाकनेर्ने ! 
कोंबी : कोणें गो रांडलान देखलेलें ? बण्टीवयल्यान गेलेळें ! 
घोण : हांगा ना तुजें घोणचें पील ! 

कोंबी : हें पळय, म्हाजें घोणचें पील ! हेंच म्हाजे घोणचें पील ! 


धर्माकडेन संबंद नाशिल्ले भुरग्यांचे खेळ 


ल्हान भुरग्यांच्या खेळाक सोबीत गीतां जायच. हीं गीतां केन्ना भुरग्यां आपूण जावन म्हण्टात 
तर केन्ना तांचेखातीर जाण्टीं म्हण्टात. चलो वा चली ह्या लिंग बदलाप्रमाण गीतांतलीं उतरां 
बदलतात. 


आंगश्या-मांगश्याचो खेळ : भुरग्याची आवय वा हेर कोणेय जाण्टो आपूण जमनीर न्हिदता आनी 
आपल्या पावलांचेर भुरग्याक उबो करुन पांय फाटीं-फुडें नाचयत म्हणटा : 

आंगश्यो मांगश्यो ! 
कितले भोबे ? 

धा - बारा! 

एक कोणाक ? 
एक (बाबाक) 

| दुसरो कोणाक ? 

| दुसरो मामाक ! 
तिसरो कोणाक ? 


अशेतरेन घरातंल्या सगळ्यांची नांवा घेवन भुरग्याक खेळयतात. ह्या खेळाक लागून भुरगें 
आपले कुडीचो भार सांबाळूंक शिकता. 


घुंवनाळ्यांचो खेळ : आपल्याच भोंवतणीं घुंवनाळयो काडून खेळपाक भुरग्यांक खूब मजा दिसता. हो 
खेळ भुरग्यां केन्ना एकोड्यांनीं खेळटात, तर केन्ना दोग-तीग जाणां एकठांय जावन खेळटात. ह्या 
वेळार गायतात : 


आनाळ्यो, घुनाळ्यो 
वाटल्यो तांबये 
काडा गे | 


मामालो बैल 
येयला गे ! 


अशेतरेन आपल्याक आवडटा तांचीं नांवां घेवन भुरग्यां हो खेळ खेळटात. 


आणकु-माणकुल्यांचो खेळ : 

ह्या खेळांत जायतीं भुरग्यां एक जावन एकमेकांक तेंकून आसनमांडी घालून वांटकुळीच 
बसतात, आपले दोनय हात आपल्यामुखार उदारे दवरतात. मदीं जाल्ल्या वर्तुळांत एकटो बसता 
आनी आपल्या उजव्यान सुरु करून हाताक मेळटा त्या भुरग्याच्या तळव्यार आपली 'तर्जनी' 
फिरोवन गावपाक सुरवात करता : 

आणकु माणकुल्यो 
सवाय मिळाल्या 
कुरकुटांत बसलां माजर 
पेज कर गो माजरा 
शिरोढेची कायल 
बांदोहेचो दोवलो 


कोणाक जाय धुमको ? 
काय चि 55 मटो ? 


'धुमको' वा 'चिमटो' हया मदलें कितेंय एक जाय अशे सांगताकच 'आणकु-माणकुल्यो” 


घालपी तशें त्या हातार करता. कु 
एक-एक करुन सगळ्यांक 'आणकु-माणकुल्यो' घालपाक वेळ मेळटा. 


आप्पड - पाप्पडांचो खेळ : 


ह्या खेळांत भुरग्यां वाटंकुळींच बसतात. एक भुरगो आपल्या दाव्या हाताचो तळवो जमीतर 
उदारो दवरता. हेर भुरग्यां मागीर त्या हाताचेर एकार एक अशे आपले दोनय हात उमये दाळीत 
वतात. सगळ्यांत पोंदा जो आपलो तळवो दवरता तो आपलो उजवो हात सगळ्यांत वयर 
आशिल्ल्या हाताचेर आरतो -परतो आपटीत म्हण्टा : 


आप्पड, पाप्पड 
चेंडू लाडू 
कांसाळेचें पान 
धर गे बिंबे 
म्हाजो खान ! 


इतकें म्हुणून थापटुवपी, थापटिल्लो हात काडून ताच्या कुशीच्या भुरम्याच्या खांदार दवरता 
आनी मागीर दुसरो हात थापटूंक घेता. अशेतरेन सगळे हात थापटून जातकच तो आपलेय हात 
थापटून आपल्या कुशीक आशिल्ल्या भुरग्यांच्या खांदार दवरता आनी मागीर एकमेकांच्या गळ्याक 
गळो घातिल्ले अवस्तेंत घोलत गायतात : 


क्यांव -म्यांव 
घरे खांव ! 

८ 


दुयेंसां आनी उपाय 


वांशीक, वशाचीं (सांसर्गिक) आनी धागीचीं दु्येसा आजय मतीस जातीक जातात. आमोले 


गांवांतले लोकय हाका आडवाद नात. 


पूर्विल्ल्या काळावयले लोक हीं दुर्येंसां एक तर भूत-बाधेक वा दिश्टीक नाजाल्यार चाक | 


लागून जातात अशें मानताले, देखून हीं दुर्येंसां ता करपाखातीर ते वखर्दापरस 'तंत्राचो” उपेग चड 
करताले, वा तंत्राचोच एक भाग म्हण वखद चेताले 


अ. तांत्रिक उपाय 


पूर्विल्ल्या काळार दुयेंसां ना करपाखातीर जीं तंत्रां वापरताले, तीं जायते भाशेचीं आसताली. 
त्या त्या तंत्राच्या वापरावयल्यान त्या त्या 'तांत्रिकाक' घाडी, बंट, मंत्री, ज्योतिशी, पीर अशे 
तरेचीं नांवां पडटालीं. 

आजुनय अशेत्रेच्या तंत्रांक मानपी लोक गांवात आसात. तंत्रां जशीं बच्याक वापरतात तशी 
वायटाकय वापरतात. थारावीक तंत्रां करपाची विद्या थारावीक घराण्याक परंपरेत मेळिल्ली आसता. 


बापायलें दायज पुताकडेन येता, पूण कांय कारणाक लागून एकाद्रे वेळ तें दायज पुताकडेन पावलें 
नाजाल्यार नातवाक तरी मेळटाच. 


कांय तंत्रां वेवसायीक तांत्रिकांकडल्यान करुन घेनासतना घरचे-घरा 'घरगुती उपाय” म्हण 
करतात. 


आमोणें गांवाकडेन संबंद आशिल्ल्या वेवसायीक तांत्रिकांची थोडे भितर माहिती अशी : 


घाडी : 


घाडी आपलें तंत्र वायट आनी बच्याक दोनय खातीर वापरता. 


भूत बाधा जाल्या असो दुबाव येत जाल्यार ती काडपाखातीर लोक घाडयाच्याच म्हन्यांत 
वतात; घाडी मागीर 'घाडपण' करून ती भूतबाधा आनी हेर करणी - नड पयस धांवडायता. 


आमोणें गांवांत अशे घाडी नात, पूण शेजारच्या. काकोडें गांवांत घाडी आसात. तांच्या 
म्हऱ्यांत आमोणें गांवचे लोक वतात. 


लिंबू, तांतीं, कोंबयेचें काळें पील, काळे कोंबयेचें पांख, तीन रंगांचीं फुलां, काजळ, कुकूम, 

कट ह SAT परक ॥ 
ऑड. कक वि व 
की २०२ 


ठ पयसो, बावली, नाकूट, शिता उंडी, जेवणाचे पदार्थ ह्या सारक्यो वस्ती घाडी आपले 
तांत्रिक उपाय करपाखातीर वापरता. 


” = ( { मांत्रिक ७, ठे 

त्री (मांत्रिक) : 
मंत्रांनी दुयेंस बरें करप्याक 'मंत्री वा 'भांत्रिक' म्हण्टात. मंत्री आपलें तंत्र बच्याक तशेंच 
कय वापरता. मंत्र्याक स्वता जायतीं पथ्यां पाळचीं पडटात. ताका अनवाळेपण खरपणान 
चें लागता. गिराणाच्या वेळार वेध सोंपसर कमरभर उदकांत रावन ताका जप करचो लागता 


दिश्ट-बाधा पयस करपाखातीर मंत्री मंत्रयल्लो दोरो वा तावज आंगार दवरपाखातीर दिता 
तया कडल्यान सोरोप दुखवत तर मंत्री त्या मनशाच्या आंगार दवरपाखातीर तांदूळ मंत्रून दिता. 


आ जा चुलो मांडून गणीत करता आनी त्या त्या प्रमाण मंत्र म्हुणून उपाय करता 
5 
__ बंट/बंटीण 


त 


बंट/बंटीणपण वंशपंरपरेन मेळना. जाका सपनांत येवन देव दृश्टांत दिता तोच बंट/बंटीण 
जाता. एकाद्र्या मनशाक जटो येवपाक लागल्यो की ताचेर देव आयला” म्हणपाचो समज जाता. 
उपरांत कुळदेवाचो प्रसाद घेवन खंयच्या देवाची ताचेर दृश्टी आसा हें जाणून घेतात. मागीर त्या 
___ देवाच्या नांवान तो मनीस देवस्पण' करता. बिबूत, कळी, आसो बी दिता. लोकांचे प्रश्‍न आयकून 
 फावोतें तंत्र करता. चड करून आपल्या देवाच्या दिसाच तो हें तंत्र करपाखातीर 'पाटार बसता”. 


र हु बच्याक तशें वायट कामाकय बंट/बंटीण आपलें तंत्र वापरता. 


हरशीं घाडी-मंत्री जावपाचो अधिकार त्या त्या घराण्यांतल्या फकत दादल्यामनशाकच 
आसता मात बंटपण करपाचो अधिकार बायलमनशेकय मेळटा (बंटीण). 


दु जल्मकुंडली व हाताच्यो रेशो पळोवन जो ज्योतीश सांगता तो ज्योतिशी. वायट गिन्यांक 
ह लागून केन्ना संकश्ट येवपाचें आसा केन्ना बरो योग आसा हें सगळें ज्योतिशी सांगता. 


२ वायट गिन्यांक लागून येवपी संकश्ट वा जावपी दुयेंस पयस करपाखातीर जप, पुजा, व्रत 
.  उशेतरेचे उपाय करपाक सांगता. 

पीर ७ ँ 2 4. | 
पीर हो गैर वा मुसलमान समाजातलो तांत्रिक, तो तंत्र करपाखातीर चड करूत मत्राचौच 
उपेग करता, दुर्येतीच्या आगार ववरपाखातीर तौ मंत्रयल्ली चीट दिता, चीट म्हणजे मंत्र बस्यल्ली 
कागदाचो कुडको, 
चीट आयतार वा बुधवार दिसा तितीकात्रीच्या वेळार काय वेळ धुपाचेर दवरुत 
काब्व्यावोन्यान दुर्येतीच्या आगार बाँदपाची आसता. 
आमोणें गांवच्या शेजारच्या शिरवय गार्वात 'मैरा-वाड्यार' एक पीर रावता. आमोगें गावचे 
हिंदू समाजांतले लोकय तांच्या म्हन्यातँ चीट हाडपाखातीर वतात. 
वयर सांगल्यांत तितलेय तरेचे तांत्रिक पयशे घेतात. तांचो 'नाल्ल-पड' दिवत भौवमात 
करतात, 


है. प्र + 


पयलीं सांगलां ते प्रमाण 'भूतबाधा', 'दिश्ट' वा रैंच' ह्या तिनाय मदलें ब॑यचेय एक कारण 
प्रत्येक दुयेंसा फाटल्यान आसा असो पूर्विल्ल्या लोकांचो समज आशिल्लो. दिश्ट आनी रेच एकवेळ 
घरगुती उपायांनी निवळावंक मेळटाले पूण भूतबाधा निवळावंक मात तांत्रिकी उपायच करचे 
पडटाले. 


भूतबाधा : 


भूतबाधा जायत तर त्या मनशाक सामको सुकतडो लागता. खाल्ले - जेविल्लें आंगाक 
लागना. जेवणा-खाणाची रुच उरना. काम-धंदयाक मन लागना. ताची सगळी नुराच बदलता, 
आत्ता एक जाग्यार दुखता म्हणसर आत्ता दुसऱया जाग्यार दुखता असो समज आसा. 


लागिल्लें भूत जर सामकेंच खर आसत तर बाधा जाल्लो मनीस व्हड-व्हडान आड्डता, 
रडटा, हांसता. कोणायचेंय नांव घेवन आपल्याक 'तो' लागला म्हण सांगता. मागीर ताचेभाज्ञेन 
आपूण उलोवंक लागता. ताच्यो सगळ्यो खाणो - खुणो सांगता. अशेतरेची भूतबाधा जाल्ल्याक 
'पिशें लागलां अशेंय म्हण्टात. | 


एकाद्रे बायलमनशेक, दादल्यामनशाचे भूत लागत तर ती शिगार-विडी ओडटा. एकाद्र्या 
दादल्यामनशाक बायलमनशेचें भूत लागत तर तो बायलेभाशेन न्हेसता, फुलां मांळटा, कांकणां 
घालता, कुंकूम बी लायता. बायलांसारक्या बारीक आवाजान उलयता. 


आंकवार चलयेक जर अपघाती मेल्ल्या एकाद्र्या आंकवार चल्यान झपाटत जाल्यार ताका 
निवळावपाक खूबच त्रास पडटात. तशीच गजाल एका आंकवार चल्याक आंकवार चलयेन 
झपाटल्यार घडटा. 

जायते फावट एकाद्र्या मनशाक भूतान झपाटत जाल्यार ताका. 'भयरो-जळप' लागता असो 
पा. भयरो-जळप लागता तेन्ना त्या मनशाक एकेतरेची मानसीक विकृती येता 

_दादल्या-बायलेक,जाण्या-नेण्याक कोणाकय जावूं शकता. भयरो-जळप लागिल्लो 
कूच काम गरज नासतना खूब फावट करता. कांय जाणांक 'उलोवपाचो' भयरो-जळप 
तो दिसभर उलय उलय उलयता. कांय जाणांक दिसभर 'धू-पूस-निवळ' करपाचो 
लागता. कांय जाणांक मेळत ताका पांय पडपाचो भयरो-जळप लागता जाल्यार 
बायलांक 'अनवाळें करपाचो भयरो-जळप लागता. भयरो-जळप लागिल्ल्या मनशाची 
` नुराच बदलता. वेवस्थीत खायना - जेवनाशिल्ल्यान तो सामको अशक्त जाता, ताच्या 
गाचे कातीचो रंग लेगीत धवसार पडटा 


देवाची प्रसाद पाकळी घेवन-भयरो जळप निवळायतात. कांय भयरो-जळप सामके खर 
ते त्या मनशाच्या मरणाबरोबरच वतात 


भूतबाधा निवळावपाचे कांय उपाय अशे 


भूत सामकें थंड आसत तर हो उपाय उपकारा पडटा. हें पयलें पावल. 
' भुरगें एकसारकें रडूंक लागलें वा एकाद्रो मनीस मात्सो भियेल्ल्यासारको करूंक लागलो 
म्हण्टकच मंत्र्यागेर वचून 'आंसो' काडटात. म्हणजे आंशे मांडून कितें घडला तें पळयतात 


[ टर आंगार दवरपाक वा खावपाक मंत्री आंसो दिता. आपल्या कुळदेवाक वा ग्रामेदवाक 'फळ' वा 
विडो उखलासूनय दवरुंक सांगता. उपरांत बाधा जाल्लो मनीस निवळटा. 


डे प्रसाद घेवप : 
आसो काडूनय दुयेत निवळलो ना जाल्यार मागीर दुसरो उपाय म्हण आपल्या कुळदेवाचो वा 
____ ग्रामदेवाचो प्रसाद घेतात 
a आमोणें गांवचे लोक आपल्या ग्रामदेव चंद्रेश्वराक दोनकडेन प्रसाद लायतात. एक 
मुळसांतल्या शंकभैरांवाच्या देवळांत आनी दुसरो थळांतल्या जल्म्याच्या मठांत. शंकभैरांवाच्या 
देवळांत प्रसाद 'पाटाक' लायतात. थंय पिटकोळेच्या कळयांचो प्रसाद आसता. जल्म्याच्या मठांत 
. प्रभावळीक' प्रसाद लायतात आनी तेखातीर पिकिल्ल्या करमलां पानांचे कुडके वापरतात. अवडें - 
' घुड्यावयल्या श्री शांतादुर्गा - चांमुडेश्वरीच्या देवळांत.लिंगाकृतीक प्रसाद लायतात आनी तेखातीर 
_ तुम्या फुलांचो वापर करतात 
बाधा जाल्लो मनीस एकाद्र्या देवाचे 'मागणेचो' आसत तर त्या देवाकडेनय प्रसादाक 

प्रत्येक देवळांत प्रसाद लावपाचें तत्र वैग-वैगढ़ें आसता, त्या त्या तँग्राप्रमाण दावी, के 
माध्यावयली, पार्यांकडली अश्यों कळयो मागतात, कळी पडपाक जसी चड ~ बोडो वेळ लागता 
त्या प्रमाण नड, भूतबाधा, करणी, जादू, फितीस अशे तरेचें निदात करताल. उपरांत ताचेर करपाचे 
उपायय सांगतात, 'राखणेची कळी मेळळी महण्टकच “भय ता अशें माततात. घर्रातन्या 
जाण्टयामनशाक प्रसाद धेवपाचो आधिकार आसता, जर ताका प्रसावाक वचप शक्य ताकत तर ताणे 
दुसन्याक 'उतर' दिव॑चें लागता, 


प्रसादाची कळी खावपाक वा आगार दवरपाक दितात. 'राचणेची कळी” देवान्डर्यांत 
(घरांत) व्हरून दवरपाची आसता, 


घाडी खुदोवप : 


लागिल्लें भूत सामकें अचाट आसत आनी तें जर गोड उतरांती वचना आसत तर ताका 
ताचेच पध्दतीन धांवडावपाचें आसता. म्हणजे घाडी खुदोवन ताका भ॑य दाखोवत धावडावषाचें 
आसता. 


[पयलीं 'जाणभास' येवपी गांवचो गांवकार असल्यावेळार घुलो मांडून भूतबाधा जाणून 
घेतालो आनी गांवच्या खुंटये-जल्म्याक सांगणें करुत राखण मागतालो. आज गाँवकार घराण्यांत 
जाणभास कोणाक येना मात संकश्टाच्या वेळार खुंटये-जल्म्याक 'सांगणें' वा गाराणें घालपाची 
चाल आसा. ] 


बाधा जाल्या मनशाक धाडी आपल्या मुखार बसोवन खुदूंक लागता. खुदतता ताच्या 
तोंडांतल्यान “हू .... हूं ... हूं...” असो आवाज येता. तकली मान हालोवन तो आर 
आयिल्ल्याभाशेन वागता. तो भूताक म्हणजे बाधा जाल्ल्या मनशाक तरेकवार प्रश्न विचारता, ताका 
तरेकवार आमीशां दाखोवन वचूंक सांगता. जर तें भूत वचूंक तयार जालेंना तर ताका भिरांत 
घालता, चिंचे-सोप' घेवन ताका यतीश्ट बडोवंक लागता. मार सोसूंक जायना जातकच तें भूत 
मागीर वचपाचें उतर दिता. भूताक बाटलेंत भरुन न्हंयेचे खाडीत व्हरून वडोवषाचोय अय 
घालतात. खाडींतल्या देंवचाराक भूत भिता असो समज आसा. 


भूतान घाडयाक वचपाचें उतर दितकच बाधा जाल्ल्या मनशान धांवत वचून जर जमलीक 
घांस: मारत तर ताच्या आंगावयलें भूत गेलें अशें मानतात. मागीर त्या मनशाचे सगळे कपडे 
भायल्या भायर काडून वडोवन, उदकाचो घोट दिवन आनी दोळ्यांक उदक लावन ताका घरांत 
भितर हाडटात. काडून वडयल्ले कपडे मागीर त्या मनशान परत केन्नाच घालूंक जायनात, तशेच 
ते राती भायर सरुंक जायना असो समज आसा. घाडी तिनिकात्रीचो खुदयतात. 


ल्हान भुरग्याक भूतबाधा जावंनये म्हण तांच्याम्हऱ्यांत तिनिकात्रीचो धूप-हूद जळटात. भूत 
लोखणाक भिता असो समज आशिल्ल्यान न्हिदतना हांथुणापोंदा लोखणाची एकाड्री वस्त दवरतात. 
ताका लागून भूत सपनांत येना वा न्हिदिल्लेकडेन येवन त्रास दिना असो समज आसा. एकाद्या 

| _जाग्यार पडत जाल्यार, थंयची मूठभर माती दाव्या हातांत घेवन त्या मनशाभोंवतणी तिनदां 
वडयत आनी जमनीवयले मातयेन ताच्या कपलाक तीट करत जाल्यार थंयच्या 'वान्याची' 
(भुताची) ताका बाधा जायना असो समज आसा. 


दिश्ट बाधा : 
'दिश्ट' म्हळ्यार 'दृश्टी' वा 'नदर'. एकाद्र्या मनशाची नदर खूब खर आसता. ताचे नदरेक 
जी वस्त बरी दिसता ते वस्तीक तिची दिश्ट वा नदर लागता. दिश्ट लागिल्ली ती वस्त एक तर 


सामकी पिड्ड्यार जाता नाजाल्यार विद्रुप तरी जाता. एकाद्र्या मनशाक दिश्टबाधा जायत तर तो 
दुयेंत पडटा, ताका सामको सुकतडो लागता. केन्ना केन्नाय तो मरता लेगीत. 


ल्हान भुरग्याक चड करून दिश्ट जाता. सुंदर बायलेक, न्हवर्‍या-व्हंकलेक बी दिश्ट जाता. 
मनशासारकी घरांत हाडिल्ले नवे वस्तीक, नव्या कपड्यांक, निकतेच व्झियेल्ले गायेक, पाडकाक, 
जोताच्या बैलांक, पोरसांतल्या झाडाक, नव्यान बांदिल्ल्या घराक, शेताक बी दिश्ट जाता. ल्हान 
भुरग्याक आनी गुरवार बायलेक चड करुन वांजडे बायलेची दिश्ट जाता अशें मानतात. 


ल्हान भुरगें चडच पीर पीर करुंक लागलें तशी ताका दिश्ट बाधा जाल्या असो समज करुन 
चेवन तिनीकात्रीच्या वेळार तीन मिरसांगों आनी इल्लिशें मीठ मुठींत घेवन ताच्या भोंवतणी तिनदां 
बुंवाळून दिश्ट काडटात. वुंवाळिल्ल्यो मिठ-मिरसांगो मागीर रांदनींतल्या इंगळ्यांचेर वडयतात 
आनी भुरग्याच्या दोळ्यार चप्प करुन उदक मारतात. 


उदक दोळ्यांचेर पडटाच भुरगें कच्च करून आंग काडटा. अशेतरेन आंग काडलें म्हण्टकच 
दिश्ट गेली अशें मानतात. उपरांत रांदनीच्या तीन खुरांची घस काडून भुरग्याच्या कपलाक 'तीट' 
करतात. 


जाण्ट्यांक जाल्ली दिश्ट जायते तरेन काडटात. तांतली एक पध्दत अशी : एक नळ्याकैलार 

पेट्टे इंगळे घेतात. तीन मिरसांगो, इल्लेंशें मीठ, केंस आनी तीन कोनशांचो कोयर घेवन बाधा 

जाल्ल्या मनशा भोंवतणी तिनदां वुंवाळटात आनी त्या नळ्याकैलाचेर उडयतात. मागीर तो नळो 

'तीन धावांचेर' व्हरून दवरतात. वा जाची दिश्ट जाल्या असो दुबाव आसा ताच्या घराकडेन व्हरून 
दवरतात. 


काजळ, कुकूम, हळद, तीन रंगांचीं फुलां, कासव, चिखालो, काळो कोंबो, लिंबू, तांतीं, 
हरव्यो मिरसांगो ह्या सारक्यो वस्तीय दिश्ट काडपाखातीर वापरतात. 
दिश्ट काडपी व्यक्ती सोडून दुसर्‍या व्यक्तीन दिश्ट काडटना पळयल्यार ताका ती बाधा जाता 


असो समज आसा. तशेंच दिश्ट काडपाखातीर वापरिल्ल्या वस्तीचेर दुसऱया मनशाची दांग पडल्यार 
ताका ती बाधा जाता अशें मानतात. देखून अश्यो वस्ती नदरेक पडल्यार तांचेर थुंकतात. 


एकाद्र्था मनशाची दिश्ट जाल्या असो दुवाब येत जाल्यार, दिश्ट निवळावपाखातीर त्या 
मनशाच्या वापरातलें कसलेंय वस्त्र (वस्त्राचो कुडको) हाडून तें लांसून ताचो गोबोर दिश्ट जाल्ल्या 
मनशाक लावपाची चाल आसा. 

ल्हान भुरग्याक दिएट बाधा जायत तर ताच्या भौंवतणी फडकी उंबाळून उर्ज्यांत 
उज्यांत वडयल्ली फडकी वितळटना विश्ट केल्ल्या मतशाचे रूप दाखयता असो समज आखा. | 


विश्ट जर व्हढली खर तासत तर धर्रातल्या जाण्ट्याक ती काढप शकय आसता, पूण चड खर | 


आसत जाल्यार ती 'म्हारा' कडल्यान काडची पडटा, आमौणेँ गार्वात 'गविकारा' कडल्यातय दिश्ट 
काडपाची चाल आसा, 35.) 
गांवकाराकडल्यान दु्येतीक 'बिबूत' लावनय घेतात, ; 


विश्ट घराभायर काडपाची आसता, घरांतले हेर लोक त्या वेळार दारा-जनैला बंद करून 
भितर रावतात, विश्ट काढल्या उपरांत दुर्येतीक आंगावयले सगळे कपडे भायल्या भायर काढून 
दवरपाक लावन उदकाचो घोट धेवन घरांत भितर येवपाक साँगतात, | ॥ 

दिश्ट काडपी, विश्ट काडपाखातीर वापरिल्ल्यो वस्ती एक तर गावचे शिमेभायर नयेत वा 
तीन धावांचेर व्हरून वडयता. बाधा जाल्ल्या व्यक्तीच्या आंगावयले कपडे आती खास ताका 
दवरिल्ली नाल्ल-पड मागीर तो घेवन वता. 

दिश्ट जावंनये म्हण जायती खबरदारी घेतात, देखीक: 

ल्हान भुरग्याच्या कपलाक - गालाक तीट करतात. ताच्या गळ्यांत मोठ्या मणयांच्यों माळी 
घालतात, हातांक काळे दोरे बांदतात, दिश्टीचीं कांकणां घालतात. न्हवन्याच्या गालाक 
काळें-तांबडें लायतात. जाण्टे-भुरगे गळ्यांत मंत्रयल्ल्यो तावजी, चिटी बांदतात. घराक, 
दुकानाक, नवे गाडयेक दिश्ट लागनये म्हण लिंबू आनी तीन हरव्यो मिरसांगो गुंतून बांदतात. नवे 
घर वा नवी कसलीय इमारत बांदतकच ती विद्रुप करपी चित्रां काडटात. 

दिश्ट लागतकच पोरसांतलीं 'लागिल्ली' फळझाडां वारो-पावस नासतना आपुणशीच मोडून 
पडटात असो समज आसा देखून अशी दिश्टबाधा जावंनये म्हण भरपूर फळां लागिल्ल्या झाडांक 
चामड्याचीं जोतीं बांदतात. 

शेतांनी आनी वारयां-पोरसांनी 'बावली' करून दवरतात. 


गोरवां-वासरांक दिश्ट लागनये म्हण तांच्या गळ्याक काळ्या-निळ्या रंगाचे तिरांटे 
बांदतात, तरेकवार मणयांच्यो माळो घालतात. 


रेचबाधा: 


एकाद्रो मनीस कितेंय खातना वा जेवतना जर त्या जेवणाची जित्या तशेंच मेल्ल्या मनशाक 
वा जनावरांक आशा जावन जर ताणीं आंवडो घोटीत जाल्यार तो जेवपी मनीस दुर्येत जाता असो 
समज आसा. ताका खाणा-जेवणाची रूच उरना ताच्या पोटांत वळूंक लागता. जेवणाचो वास 
आयल्यार लेगीत ताका वोंकारे | येतात. अशा वेळार ताका रेंच' वा रेंचबाधा' जाल्या अशें 
मानतात. | 

धालतात. क). वि 
र 


वक SES SN NY "रु 


| ` रेच जायते भाशेन काडटात. सामकी सोप पध्दत अशी : 


जे तरेचें जेवण जेवतना रेंच जाला असो दुबाव येता, ते तरेचें जेवण घेवन तें जेवण तिनदां 
दुयेतीच्या तोंडा मुखावयल्यान वोडून ताका “हा ! हा ! हा ! ”' म्हणून हुस्कार सोडूंक लायतात. 
तें जेवण मागीर तीन धावांचेर व्हरून वडयतात. 


ल्हान भुरग्याचो रेंच काडपाची पध्दत अशी : 


ह भुरग्याक चड करून दूद पितनाच रेंच जाता देखून ताका दूद पिवपाक लायतात. बोमांतलें 

` अर्दे दूद पिवन जालें तशें तें एका ताटांत वोत्तात. पेल्यांत पेट्टे इंगळे घेवन ते भुरग्याच्या 
_ _तोंडामुखावयल्यान तिनदां वोडटात आनी भुरग्याक तिनदां “हा ! हा ! हा !'' अशें म्हणपाक 
लायतात. (िंच काडपी आपुणच म्हण्टा) उपरांत त्या इंगळ्यांचेर सासवां उडयतात. सांसवां 


पुटपुटलीं म्हण्टकच पेलो ताटांत उमथितात. मागीर भुरग्याची थुंकी बोटान काडून ताटाक लायतात, 
भुरग्याचो दावो पाय ताटाक लावन ताका भितर व्हरून ताच्या दोळ्यांक उदक लायतात. 


ताटांतलें सगळें दूद जर पेल्यांत ओडून येत तर रेंच गेलो अशें मानतात. 
जाण्ट्यांक जाल्लो रेंच जर चड खर आसत तर तो काडपाची पध्दत अशी : 


दुयेंतीक पेज जेवपाक लायतात. अर्दी पेज ताका ताटांत सांडपाक सांगतात. मागीर घरांतली 
जाण्टी बायल तांब्याचो एक तांबयो घेता. व्हिराचे दोन कुडके घेवन तांबयाच्या तोंडार एक 
आरकाटो करता, तेलांत बुडयल्ले तीन तिरांटे त्या व्हिरांचेर दवरतात. सात फातर आनी शिंपयेचे 
सात कुडके घेवन दुयेंतीच्या तोंडामुखावयल्यान वोडून ते त्याः तांबयांत वडयतात. मागीर 
तांबयांतले तिरांटे पेटयता आनी तो तांबयो घेवन दुयेंतीच्या तोंडामुखावयल्यान तिनदां वोडून ताका 
“हा | हा ! हा !”” म्हणून हुस्कार सोडूंक लायता. उपरांत तो तांबयो पेजेच्या तांटांत उमथिता. बुडू 
बुडू आवाज जावन जर ताटांतलें सगळें उदक तांबयांत वोडून आयलें जाल्यार ते व्यक्तीक रेंच 
जाल्लो आनी आता तो गेलो अशें मानतात. 


रेंचाच्या ताटार दुयेंतीन थुंकून आपलो दावो पांय ताका लावन भितर वचप आसता. रेंचाच्या 
तांबयार दाव्या पांयाची, चामड्याच्या जोत्याची व्हाण तेंकोवन दवरपाची आसता. तशेंच 
सान्नी-मुणोय तेंकोवन दवरतात. 


रेच काडटकच दुयेंतीन उदकाचो घोट घेवन दोळ्यांक उदक लावन वचूंक जाय. 


रेच तिनिकात्रीचो काडटात. रेंचाचें सगळें सामान दुसर्‍या दिसा तीन रस्त्यांचेर व्हरून 
वडयतात. (ताटांतली पेज-कोळशे बी) 


आ. वखदी उपाय 


पूर्विल्ल्या काळार दुयेंसां बरी करपाक तांत्रिक उपायांबरोबर गांवठी वखदांय घेताले. हीं 
वखदां मुखेलपणान झाडपाल्यापासून आनी मुळां-फळांपासून केल्ली आसतालीं. 

कांय दुर्येसांचीं वखवां खाशैल्या मतशांकच म्हणजे वैजॉकच खबर आसतालीं जाल्यार कु > 
दुर्येसांचे मुळावे उपाय चडशे लोक जाणूत आसतालै, अशे उपाय वैजागेर वचतासतता औक धरवे 
घराच करताले, [ 

आमोणें गांवांतय गावठी बखदाँ दिवपी वैज आसात, आयच्या अँलौपाथीक बखदाँच्या दुर्गात 
जरी तांच्या वबदाचें म्हत्व कमी जाला आसले तरीय आजूत ते सामकै नगण्य जार्वक ता. आज्य 
वखदांखातीर लोक तांच्या दारांनी वतना विसतात, 


हे वैज स्वता वबव तयार करतात, तीं वख्दां तयार करपाक वापरपाची वनग्पत खंय जाता, 
ती केन्ना मेळटा आनी तांच्या पासून वद कशें तयार करताल, हें त्या घराण्याशिवाय दुसर्‍या 
कोणाकच खबर नासता. कांय दुयेसांचे उपाय तर सामकें गुपीत दवरिल्ले आसतात. आपलो मरण 
काळ लागीं पावलो हाची जाणीव जातकच वैज तें वद्धद आपल्या वारसाक मागता. 


खुद्द आमोण्यांतलें गांवकार घराणें, कामीण, सर्पी, भिंडा, लूत, रेमातिश्म, मोडशी, भरले, 
मुतखडो, बारीक जोर असल्या दुयेंसांचेर वखद दितालें, शिवाय धर्वे आगार जावप, म्हयऱ्याची पाळी 
अनियमीत येवप ह्या सारक्या बायलांच्या दुर्येसांचेरय तांचे कडेन वखद मेळटालें. 


बेबो, पाशी, भोंवर, कुरूम, लाग ह्या सारक्या गोरवांच्या दुर्येसांचेरय तांच्या शिवाय दुसर्‍या 
कोणाक वखद दिवप शक्य नाशिल्लें. 


खुद्द आमोण्यात चिंचेमळ वाड्यार रावपी एक फेनाँदीश आडनांवाच्या घाराण्याचो आरीच्या 
दुयेंसाचेर वखद दिवपाचो हातखंडो आशिल्लो. 


आमोणें गांवांत कांय बायलोय वखदां दिवपाखातीर नामना मेळोवन आसात. गावांत 
सगळ्यांत पयलीं आयिल्ल्या बन्ने घराण्यांतले एके सुनेचो आज घोशे, नळ, म्होंवें, थंडी, जोर, बाँक 
ह्या सारक्या भुरग्यांच्या दुयेंसाचेर वखद दिवपांत हात धरपी कोण ना. पिरायेचीं सत्तर वरँ पुराय 
केल्ली ही बायलमनीस एक कुशळ वैजीण जावनय आसा. तिका तिची विद्या तिच्या मांयकडल्यान 
मेळळ्या. 


रासय साकून आमोणें गांवांत येवन स्थायीक जाल्ल्या बन्ने घराण्यांतली एक सून, सुण्यात 
घांस काडटकच वायट बाधीकार जावंचो न्हय म्हण पिवपा खातीर वखद दिता. सात दीस मेरेन पथ्य 
पाळून हें वखद निराहार पोटार घेवचें लागता. 


हें ववद दिवपी बायलमनशेक तिचे आवयन तें तरार करूंक शिकयिल्लें आसा. हे बायलेची 
पिराय साठीच्या लागीं आसा. 
कटो वाड्यावयल्या 'मडगांवकार' आडनांवाच्या घराण्यांत एक बायलमनीस भुरम्यांच्या 


दुयेंसांचेर वखद दिता. ह्याच वाड्यावयल्या 'नायक' आडनांवाच्या एका घराण्यांत भुरम्यांच्याच 
दुयेसाचेर वखद दिवपाची विद्या एके सुनेक मेळिल्ली आसा; 


+ . 

ल्हान ल्हान दुयेंसां घरचे घरा वखदां दिवन वा उपाय करून आजूय बरीं करतात. हीं वखदां 
उपाय घरांतल्या जाण्ट्याक खबर आसताच तेच बरोबर ल्हानांक लेगीत तांची थोडीभोव कल्पना 


Fe _ थंडी जोर आयल्यार 'कसाय' पिवपाक दितात. हो कसाय म्हणजे तुळशीचीं कणसां, मेथयो 


` मैथये पालो, बडीशेप, कोथमिन्यो, जिरें, पुनर्नवा, परीपाट, वट्टेलांव, हुँदरा कान, पेरी आंकरी 
__ आंतनी आंकरी, सणीबियां बी घालून शिजयल्लो कडो 


कुलकुलो येत तर गंजनाची च्या पिवपाक दितात. मिरयांचें उदकय पिवपाक दितात 
 अडूशाच्या पानांचें कडकडीत उदक करून न्हाणयतात 


__ थंडी चडून आयल्यार मिरयां वांटून खतखतावन आंगाक काडटात. काजूचो सोरोय 
काडटात, तशेंच सांसवांचें फेरमेंतय काडटात. सणीबियां वांटून वा वेंखड झरोवन काडटत. ल्हान 
भुरग्याच्या आंगाक जायफळ, वालीकोडूल सोऱयान झरोवन काडटात. सतफळय झरोवन काडटात 
आवयचें दूदय माडाच्या पिसुंदरांचेर तापोवन पिवपाक दितात 


जाण्ट्यांक थंडेन सामकें फुगार जाता जाल्यार कोथमिन्यो वांटून नाल्लाचो रोस आनी गोड 
घालून शिजोवन पिवपाक दितात 

कामीण जाल्यार चिंवरी पालो, धवणुकासाल, मेथये पालो बी घालून कडो करून पिवपा 
दितात. निकटो मेथयेचो पालोय शिजोवन उदक पिवपाक दितात. तांबडया माडाच्या आडसरांचें 
उदकय खूब गुणकारी अशें मानतात. शिवाय चिंवरी मूळ झरोवन पिवपाक दितात. कांगलीणीचें 
पाळ वा जांबळीची सालय झरोवन दितात. 

फूगांव, उरडरें, सुरसुरें, फुरफुरें बी आयल्यार अपथ्याच्या झाडाची साल झरोवन ताचें गंद 

आंगाक लायतात आनी पिवपाक दितात. उरउन्याक माकडाचो गू खिरोवन उदक करून पिवयतात 

तकली उसळल्यार लिंबांनी, भाणशिर्‍यान वा म्हसकाचे पातयेन कपल शेकतात. मिरयांय 
वांटून लायतात. 

ल्हान भुरग्याक जोर येतकच दंत माध्याक मारनये म्हण आंगाक कडू काडटात आनी 
माथ्याक 'कवळ' घालतात. तुमया आंकरी, मोगरे पानां, नरवला पानां, म्हसका साल, पोंगर्‍या 
साल, मिरयांकण, तीख वोंवो, कडू वोंवो, मानपत्री, कांदो हें सगळें एकठांय करून वांटप आनी 
एरंडाच्या पानांत दवरून तें मुमरांत हून करप. मागीर ताचें माथ्याक कवळ घालून थोडें आंगाक 
सारोवप 

वोंकारे येत जाल्यार लिंबीणीच्या पानांचे उदक करून पिवपाक दितात. मानपत्री मुड्डून 
गळ्याक बांदतात. सुपारी आनी हळदीचें उदक पिवपाक दितात 

ल्हान भुरग्याक खांक येत जाल्यार व्हडल्या वट्टेलांवाच्या पानांची 'शारप' करून पिवयतात 
कांद्याची शारपय पिवपाक दितात. कांटेकुंवरीची वा अडुशाच्या पानांचीय शारप पितात 


चुंबळ आयली जाल्यार शाबुद्दे येवपाखातीर कांदथाचो वास दितात, तशेंच लुगट लासूनय 
ताचो वास दितात. 


हि 

थंडी जाल्यार सुंट झरोवन आँगाक काडटात आती पिठो खावपाक दितात, तकली उसढल्यार 
सुंट झरोवन गंद कपलाक लापतात, 


अर्जीण जाल्यार आल्याचें उदक पिवपाक वितात, उकडै तांदूळ करपूत तायें उदकय क्विपाक 
दितात, | 


सुण्यान घांस काढल्यार केसरीचे पाळ झरोवत पिवपाक दितात, (आयतार-बुदबाराक 
नागड्यांनी केंसरीच्यो बियो काढून त्यो घोडावन ताचें उदक मारल्यार वाच्या-सुत्राची बादा जावता 
असोय समज आसा.) 


खोरूज वा बुरड जाल्यार कडूलिंबाची पातां तिळेल तेलांत करपूत ताचें तैल ऑगाक 
लायतात. तुम्याचीं पानां मुड्बून मीठ घालून आँगाक लायतात, मिरयाँ करपून ताचें तेलय आँगाक 
लायतात, 


एकाद्रें चवन वा फेरीद पेकना जाल्यार कटिंकुवर भाजून त्या फाडार बांदतात. कसलोय 
विखार जाल्यार वीखमोगरी वा तायखिळ्याचो पालो वांटून लायतात. घावों वा कॉक जायत तर 
कोरन्याचो दीख वा काजू सोरो घालतात. नाल्ल्याचें उदक आटोवन ताचें तेल करून लायतात. 
पांयाक कात्रे पडल्यार बिबो लायतात, मेण्टेलय लायतात. आंगाच्या एकाद्रया भागाक आयिल्ली 
सूज खूब तेप वचना जाल्यारय बिबो घालतात. गांयडोळान पाय खाल्यार हड्डे घोडावन रोस 
लायतात. गांयडोळी (झाड) हून करूनय लायतात. 


पांय तिवटल्यार (तिरपल्यार) तिवटेचीं पानां हून करून, पायांवयल्यान वोडटात. बाय 
कड्डल्यार आंबाड्याची साल हून करून ताचेर पांय दवरून शेक दितात. मान कणल्यार तांदळाची 
पोटली उश्याक घेवन न्हिदतात. पांय तिवटल्यार वा मान कणल्यार पायात जल्माक आविल्ल्या 
मनशाक त्या जाग्यार दावो पांय तिनदा, तीन फावट वोडूंक लायतात. 


मोडशी वा पातळ परसाकडेन जायत तर डाळंबाची साल झरोवन पिवपाक दितात. काजू 
सोरोय घेतात. आटकेचें मूळय झरोवन पिवपाक दितात. पिटकोळेच्यो कळयो मुमरांत भाजून उदक 
पिवपाक दितात. 


निर्मोळी जाल्यार निर्मोळेचीं फळां झरोवन पिवपाक दितात. माणी लागल्यार मानपत्री, हींग 
कडू वोंवो,लसूण एकठांय करून धोडायतात आनी गळ्याक बांदत्तात. 


पोटांत वळल्यार कांदो वा मिरसांगो पोटाक बांदतात. 
ल्हान भुरग्याक म्होवें आयल्यार वा तोंड फुटल्यार दुदशिरेचीं मुळां झरोवन तोंडाक लायतात. 


जिवाण्यान (नाग) घांस काडल्यार आटकेचें मूळ झरोवन पिवषाक दितात आनी माच्यार 
घालतात. घांस काडपी जिवाणें सोरोपच (नाग) कांय कितें ताची खात्री करपाखातीर त्या मनशाक 
बरकयेचीं पानां आनी मिरयांकण चाबपाक दितात. सोरपान घांस काडल्यार ह्यो वस्ती रूचीक गोड 
लागतात. वीख काडपाखातीर दांत लागला त्या जाग्याक कोंबयेचें पील लायतात (भोंकान 
तेंकोवप). पील वीख वोडून घेता आनी मरता. निमाणें पील सामकें तट्टटीत उर मेरेन पिलां लायत 

| जाय. 
वीख चडनये म्हण घांस काडला त्या भागावयर घट बांदतात. 'मोराचें पांख” बांदपाची चाल 


आसा. काणेरान घांस काडल्यार गांयडोळ मुड्डून उदक पिवपाक दितात. शब्दाच्या पानांचोय रोस 
पिवपाक दितात. 


_ दुखीक सांत आंग्याचो कडो पिवपाक दितात. आंगाक मयेच्या झाडाची साल शिजोवन ताचो 
शेक दितात वा खतो काडटात. मीठ, सोलां आनी आशणा साल घालून शिजोवन त्या उदकाचो दूक 
जाल्या त्या भागांक शेक दितात. जिरें वा अळंबासालीचें. कवळ बांदतात. लजेव्हंकलय वांटून 
लायतात. । 


आंगाक सूज आयल्यार गोळीच्या पानांचें उदक घालतात. गणसुरंगीचें पाळ झरोवन लायतात. 
काट्टां भाजून घालतात. रक्तरेड्याचें पाळय झरोवन लायतात. 


तोंडाक रगत आयल्यार (सूज) मिठाचे घळघळे घेतात. गोळीच्या पानांचे घंळघळे घेतात. 
गोड आनी चुनो एक करून लायतात. 


गालगुटां आयल्यार दुत्र्याचो पालो वांटून खतखतावन लायतात. पिराङ्याचे पोले लासून 
ताचो गोबोर करून लायतात. 


दंतांक किरायतें कडोवन घेतात, पाडवालीचें पाळ झरोवन वा कडूलींबू वांटून घेतात. 


ल्हान भुरग्याक नळ जाता तो जावंनये म्हण मायफळ झरोवन दितात.ताच्या कमराक (खास 
करून चल्या भुरग्याच्या) गजरो बांदतात. 


दंतांनी पोट फुल्लें जाल्यार काळजीरें हून करून पोटाक बांदतात. 


दाडी उसळल्यार हळद झरोवन अक्षद करून लायतात. मिरयां वांटूनय लायतात. दाडयेंपोंदा 
मसकाची साल मीठ घालून धरतात. तेंफळ, लंवग वा काजू सोऱयाची गुड्डीय धरतात. 


गोड्यामुताचे त्रास आसल्यार जांबळी सालीचें उदक पिवपाक दितात. मुतूंक त्रास जाता 
जाल्यार तवश्याच्यो बियो आनी हरयाळेचीं मुळां घालून उदक शिजोवन पिवपाक दितात. 
आडसरांचें उदक वा मुगांचें उदकय शितळसाणेक बरें. 


कसलोय घावो वा कोंक जाल्यार धणकुटी मारनये म्हण दुदयाचो देंठ झरोवन पिवपाक 
दितात. 


बाळंतबायलेक धणकुटी मारनये म्हण अनंता झाडाचे पाळ झरोवन पिवपाक दितात. फिग्दाचे 
त्रास आसल्यार पोपाय खाल्यार बरी. फिग्दाचे त्रास आशिल्ल्या ल्हान भुरग्याक गायेचें मूतय पिवपाक 
दितात. 


कांट्रैल आयल्यार कांट्टेला झाडाच्यो बियो करपून तेल करून लायतात. 


_ दुकीक रानदुकराची वोंस लायतात: भरण्याचे त्रास आशिल्ल्याक वागाचें रगत पिवपाक 
दितात. कोलेखाकेक कोल्यासोरो दितात. मांजरान घांस काडल्यार उंदराची शेस्टी झरोवन पिवपाक 
दितात, जाल्यार मांजराची शेश्टी उंदरान घांस काडल्यार झरोवन दितात. 


. आमोणें-एक लोकजीण/२७१ 


वोळपाक कसलीय दुखापत जाल्यार थंड उदकांत कौथमिन्यौ भिजीवत त्यो एका मौवश्या 
कपड्यांत बांवतात आनी ती चुडी वोळ्यचिर दवरतात, पाडवालीच्या पार्तार्चि काप कहतव 
दोळ्यांचेर ववरतात, 

कान उसळल्यार तुळशीच्या पार्नाचो रोस काडून कार्नात धालतात. 

केंसपुळी वा आनी कसलेंय दुखाणें जाल्यार तें फुटपाखातीर काँदो भाजूत लायतात वा 
सणीबियांचें पाप घालतात, 

वागोणी, विंचू वा गांजीलमुसान घाँस काडल्यार आमटाण वा शेण लायतात, 

थंडेन ताळो कुसकुसून येत जाल्यार हळदीपिठो आनी साकर घालूत कडकडीत दूद पिवपाक 
दितात, ताळो बसल्यार सुके फोव, भाजिल्ले चणे वा खडीसाकर खावपाक दितात. 

नाक्शी जाल्यार म्हशीच्या नाकांत तें बोट घालपाक लायलात. 

वाय-जळवाय जाल्यार कुपात्तराचो फांतर तापोवन ताचेर जिरें फुलयतात आनी तैं उदक 
पिवपाक दितात. ४ 

उजो लागल्यार वा आंगार शिजिल्लें उदक पडल्यार चुन्याची निवळी वा केळी कॉडयेचो रोस 
काड्न भाजिल्ल्या जाग्यार घालतात, 


सोरो पिवन कोनेंस मारल्यार त्या मनशाक सुक्या तणांत गुंटलावन दवरतात. 


वयर सांगल्यांत त्या वखदांशिवाय कांय उपाय अशे: 


गुरवार बायलेन आशा केल्यार दोंगर पुळी येता असो समज आसा. देखून दोंगर पुळी येतकच 
कातलेचो कुडको भाजून मळबाक ल्हेंवटान तो खातात. हें एक कुवाडें. 


` थंडी चडून येत तर आंगाक वेंतोज' काडटात. वेंतोज काडप म्हळ्यार एके तरेचो शॉक 
दिवप. ह्या खातीर कंवचेची खाशेलीं आयदनां आसतात. ह्या आयदनांनी कापसाची वात पेटोवन तें 
आयदन दुर्येतीच्या उक्त्या आंगार उमथीवप. कांय वेळ रावन मागीर तें काडप. ज्या जाग्यार 
वेंतोजाचें आयदन उमथिल्लें आसता तो जागो खूब वेळ वडो कसो फुलून रावता. अशेतरेन सगळ्या 
आंगार वेंतोच काडप. मिठाचेय वेंतोज काडटात. 


वखंदांनी कामीण निवळना जाल्यार लासून वा दागून कामीण निवळायतात. तरनो व्हीर वा 
तांब्याची सरी तांबडी जायसर तापोवन आंगाक आडवो दाग दितात. दाग दिल्ल्या जाग्यार खोबरेल 
तेलांत आनी हळदी पिठ्यांत बुडयिल्ली वात दवरून कांय वेळ घट्ट बांदून दवरतात. उपरांत 
जिन्यांचें कवळें पान लावन फेरीद कांय दीस व्हांवयतात. ह्या फेरदांतल्यान आंगांतली कामीण 
व्हावन वता अशें मानतात. कामीण चड करून पांयाचे पोचैंटेकच लासतात. 


कामीण लासपाचो आनी एक प्रकार म्हणजे, तांब्याचो पयसो बरो तापोवन ताचेर पांयाची 
खोट दवरप. अशे तरेन कामीण लासल्यार ती मुद्दाम व्हावयनात. 


एकाद्रया खाणाच्या जिनसाची रूच वा वीट आयल्यार 'गांठ' जाता. म्हणजे बोमली कुशीन 

आनी तो मनीस खूब दुयेंत पडटा असो समज आसा. सदांच्या जाग्यार हुंकार दिवपी बोमली 
कुशीक वचून हुकहुकता वा कांय वेळार सामकी मोनी जाता अशें मानतात. रूच येवन गांठ कुशीक 
सरल्यार तो जिनस वा खाण रांदून खावपाक दिल्यार दुयेंत रोकडोच निवळटा, पूण वीट येवन गांठ 
कुशीक सरल्यार निवळपाक खूप त्रास पडटात. कांय वेळा सादी अत्तराची गुड्डी वा शब्दयाचो पालो 
किरमून बोंमलेंत घाल्यार गांठ जाग्यार येता, पूण खूबदां कडक रितीन गांठ बांदची पडटा. गांठ 
बांदपाखातीर कांय जाणांचो हातगूण बरो आसता. कांदो आनी-कातलेचो कुडको भाजून वांट्टात, 
तांतूत थोडें जिरेंय घालतात. मागीर बोमलेंत थोडें दूद आनी अत्तर घालून ताचेर तो मिश्रणाचो 

' गुळो दवरून घट्ट बांदतात. अशेतेरेन गांठ तिनदां बांदतात मागीर दुयेंत निवळटा असो समज 
आसा. 


RR: YC 


मनशांच्या दु्येसांसारके गोरवांच्या दुयेंसांचेरय कांय घरगुती उपाय करतात. तांतले कांय 
अशें : 


पाशी जाल्यार कोथमिरेचें उदक पिवपाक दितात. नाकांत तुमो पिळटात. 

बेबो नांवाचें दुयेंस जाल्यार तुम्या पानां किरमून तांतूत मीठ घालून तें गोरवांचे जिबेर 
घश्टीतात. 
लाग येत जाल्यार तंबाखू आनी रोजनीपालो वांटून लायतात. मिठाच्या उदकान फेरीद 
धुतात. | 

दोळे व्हावल्यार शिंगांचेर तेल घालतात. 


दुखीक आशणा सालीच्या वा मयच्या सालीच्या उदकाचो शेक दितात. अळंबाची साल वा 
जिय्याचें कवळ बांदतात. 


किंवण पडल्यार किडे झडपाखातीर खावडींत घोडकाची साल धोडावन घालतात. 


दुदको (दूद चड जावन हागवण सुरू जावप) जाल्यार पाडकांक किरायतें वा काळजिऱ्यांचें 
उदक पिवयतात. कारातेचो वा काटिटणीचोय पालो खावयतात. . 


एकाद्रया गोरवाच्या आंगाक खूब तेप दुख उरल्या जाल्यार ती निवळावपाखातीर ताच्या 
फाटीक 'बरगे' (दाग) दितात. कांय खास मनशांकच हे बरगे दिवप शक्‍य आसता. 


बांगर बैलाक आळाबंदा हाडपाखातीर ताका 'मेळशितात” (चेंचायतात), म्हणजे ताच्यो 
आणकुल्यो चेंचायतात. हें कामय कांय खास मनशांकच जमता. 

९ 


समज आनी अंधविस्वास 


संवसारांतल्या खूबशा समजाचे आनी अंधविस्वासायें स्वरूप एक आसले तरी गार्वा 
कणकणीच न्हय तर घरां कणकणीय ताचें रूप बदलता, 


आमोणें सारकों एक ल्हान गावच घेतलो. जाल्यार ह्या गांवांत प्रत्येक धर्माचे, 
जाती-जमातीचे, घराण्याचे, घराचे, समान आनी वेग- वेगळे अशे जायते समज आनी अंधविस्वास 


पळोवंक मेळटात. 


गांवच्या लोकजिविताकडेन एकरूप जाल्ल्या ह्या दोतय गजलींचें संकलन करप हैं त 
सोंपपासारकें काम, आतामेरेन आमोणें गांवांसंबंदीत वेग-वेगळ्या विशयांचेर उलयतना प्रत्यक्ष वा 
अप्रत्यक्षपणान जायत्या समज आनी अंधविस्वासाची माहिती दिल्या तरी पूण ज्या गजालींचो उल्लेख 
केलोना तांतल्यो कांय गजाली अश्यो : 


सकाळी उठ्ठना विधवा वा बोडके बायलेचेर नदर पडूंक जायना तशेंच उजळिल्या आती 
खरड पडिल्ल्या मनशाचेर नदर पडल्यार दीस बरो वचना असो समज आसा 


बर्‍या कामाक भायर सरतना, मुखावयल्यान काळें माजर गेल्यार, रिकामी घागर दिसल्यार, 
वा लाकडांचो भोरो घेवन कोणय गेल्यार काम जायना अशें मानतात. कांय मनीस दिसल्यारय काम 
जायना असो समज आसा. 


मूक नक्षत्रार जल्मल्लें भुरगें आवय बापायक वायट अशें मानतात. जल्माच्या वेळार जर 
सामकेंच खर नक्षत्र सांपडत तर थारावीक काळमेरेन आवय-बापायची त्या भुरग्याचेर नदर पडूंक 
जायना असो समज आसा. कांय वेळा तर आवय-बापायन भुरग्याचें जल्मभर तोंड पळोवपार्चे 
नासता. देखून अशा भुरग्याक जल्मताच आवय-बापाय म्हन्यांतल्यान पयस दवरतात. 


तीन चल्यांफाटल्यान चली जल्माक येत तर ती 'तिखळी' आसता. ती एक तर जाल्ले 
नाजाल्यार दिल्लें घर पाडा घालता आसो समज आसा. तिखढें घर निखळें |” अज्ञी एक म्हणच 
गांवांत आयकूंक मेळटा. तिखळ्या फाटोफाट परतय जर चली जायत तर तिका 'फुंकी' म्हण्टात 
तिवूय जाल्लें नाजाल्यार दिल्लें घर 'फुकता' असो समज आसा 


तीन चलयांचेर चवथो चलो भुरगो जायत तर तो बर्‍या पांयगुणाचो थारता, तो 
आवय-बापायल्या घराची भरभराट करता अशें मानतात. अशे तरेचो चलो घराक कळस अशें 
मानतात 


भुरग्याक दांत येवचेपयलीं ताका हारसो दाखयल्यार ताका दांत येवंक वेळ जाता तसोच तो 
भागता असोय समज असा. भुरग्याचें दांत झडटकच 'सात फांतर आनी शिंपयांचे सात कुडके' 

जे है अशें केलेंना क पांयांपोंदा हु क 
घेवन तो दांत घरार वडोवंक जाय. अशें केलेंना आनी जर तो दांत कोणायच्याय पांयांपोंदा पडलो 
तर नवो दांत येना असो समजा आसा. 


भुरग्याक पयलीं वयले दांत आयल्यार व्हडल्या मामाक तें वायट आसता असो समज आसा. 
अशें घडल्यार एक कुवाडें करतात, ते पयलीं मामान भाचराचें तोंड पळोवपाचें नासता. तें कुवाडें 
अशें : मामा भाचरामदीं एक वालो धरून कोणेंय उबें रावप. मागीर मामान एक नवें शस्त्र (आज 
अयदन घेतात) घेवन तें आपल्या कपलार मारून रगत काडप आनी त्या रगताचो भाचराक तिबो 
लावप. तें शस्त्र उपरांत मामान भाचराक भेट दिवपाचें आसता. 


वर्स जावंचे पयलीं भुरग्याचो फोटो वा चित्र काडल्यार तें भागता असो समज आसा. 


गुरवार बायलेचे व्होटयेंत पाल पडल्यार एक तर तिचो गर्भ घळघळटां वा तिगेर मेल्लें भुरगें 
जल्माक येता असो समज आसा. हरशीं लेंगीत कोणाय मनशाच्या आंगार पाल पडल्यार ताचें आयब 
मानतात. अशें घडल्यार मागीर न्हावन देवाक 'तुपाची वात” पेटोवपाची आसता आनी झाडार 
'गोडाची पाल' (आकृती) करून दवरची पडटा. 


एका फाटोफाट जांभयो आयल्यार कोणतरी याद काडटा अशें मानतात. 

बरी खबर उलयता उलयता मदींच कोणीय शिंकलो जाल्यार तें काम जावंचेंना असो समज 
आसा. अशेतरेची खबर उलयतना सुण्यान मदींच कान फांफुडल्यारय तें काम जावंचेंना असो समज 
आसा. पांयांचे वा हातांचे तळवे एक सारके कुसकुसल्यार कोणतरी आपल्यो चाडयो करता अशें 
मानतात. बायलाचो दावे दोळो पिटपिटल्यार आनी दादल्यांचो उजवो दोळो पिटपिटल्यार फायदो 
जाता असो समज आसा. 


गिराणा दिसा गुरवार बायलेन वेध सोंपसर न्हिदून रावूंक जाय. कांयच काम करूंक जायना. 
खावूं जेवूं जायना, हालूं-धोलूंक जायना. वेध चालू आसतना ती जें काम करता ताज्यो खुणो 
भुरग्याच्या आंगार उदेतात अशें मानतात. देखीक : तिणें कितेंय कापल्यार भुरग्याचो ओठ, कान, 
हात बी कापिल्लो जाता. काजळ-कूकूम लायत तर भुरग्याच्या आंगाक लाशें जाता. 


गुरवार बायलेच्या सपनांत दुसरी गुरवार बायल वा तान्हे बाळक दिसल्यार वायट मानतात. 


` तीन, इकरा, बारा हे आकडे अशूभ मानतात. मंगळार आनी शनवार हे दोन दीस बऱ्या 
कामाखातीर वचपाक वा पयशिल्ल्या प्रवासाक वचपाक वायट अशें मानतात. 


एकूच माप कितेंय रांदनात एकूच दोवलो जेवण पानार वाडनात भायर साकून केळीचें आख्खें 
पान घरांत हाडनात. पौष म्हयनो शूभ कार्याखातीर वायट अशें मानतात. 


गुरवार बायल, बैल, रेडो, सोरोप, कासव, नुस्ते, हळशीक ह्या सारक्यो वस्ती सपनांत 
दिसल्यार वायट अशें मानतात. आपलें मरण दिसल्यार बरें पूण आपलें लग्न दिसूंक जायना. 


नातूक वा भालू रडल्यार कितेंय तरी वायट घडपाचें आसा असो समज आसा. 


परकी सुणें घराच्या एका दारांतल्यान भितर सरून दुसऱया दारांतल्यान भायर सरल्यार आयब 
मानतात. स्त्यावस्त्या घरार माड पडल्यार कितेंय तरी वायट घडपाचें आसा असो समज जाता. 
एकाद्रया घरार वीज पडल्यार त्या घरांतल्या मनशांनी सदांखातीर तें घर सोडपाचें आसता. 

माजरान तोंड धुल्यार सौयरौ येता असो समज आसा, तशेच जैवण वाडटता हालांतली दाय 1 
सकयल पडल्यार वा राँदपाक तांवूळ काडटना हाततिल्यात माप सकयल पडल्यार स्ौयरी कैता अरैं 7 
मानतात, 

रातचीं घरांत नाखटां काढल्यार भीक लागता असो समज आसा, रातचौ घर्रातलो कवर 
भायर वडपनात, तिनिकात्रीची घरात सान्न मारतात, 

सुपांत कोयर भरनात, ल्हान भुरगें सुपांत बसल्यार मामाक वायट अशें माततात, 

झाडाक एकूच फळ आयल्यार तें फळ आपणें छावपार्चे नासता, दुसन्याक दिवपार्चे आसता. 

भश्टेबायलेन गणपतीचें तोंड पळयल्यार दोळे फुट्टात असो समज आसा, 

आपणें वापरिल्ली सान्न, सूप आनी विवो दुसन्याक दिनात, तशेंच मीठ, कोयली, उजो, साल 
ह्यो वस्ती हातांत दिनात. दिल्यार “'थुमेकाल !” अशें म्हुणूंक जाय. भायल्यान चूड पैटोवत चर्रात 
हाडनात. कपडे आंगार शिंवनात तशेच लाशिल्ले कपडे घालनात, हारसो वा दिवो फुटप म्हळ्यार 
कितेंय वायट घडपाचें लक्षण अशें मानतात. 


तिनिकात्रीचें घरांत शेण काडनात. तशेंच गरम उदकान शेण कालयनात, घरांतलों मतीस 
भायर सरून गेल्याबरोबर रोखडोच सान्न-शिताडो करनात. 


हुमन्यार रावन माथ्याक तेल घालनात, तसोच कुकूमय लायनात. पावळ्यांत न्हायनात. गरम 
उदक न्हावन निमाणें थंड उदक आंगार घालनात. 


श्रावण म्हयन्यांत म्हसकाची भाजी खायनात. 


कातयांत' घर शिंवनात तसोच जळव घरांत भरनात. तण बी गोठ्यांत भरतात. तशें केल्यार 
उजो लागून जळून वता असो समज आसा. भात उकडल्यार 'रोयण' (वाळटी) येता असोय समज 
आसा. 


टीप : 


प्रकरण : ९ 


£ काती' म्हळ्यार कृतिका नक्षत्र. वर्साक दोनदां, म्हणजे कार्तिक आनी वैशाख म्हयन्यांत ह्या 
नक्षत्राचो काळ खर आसता अशें मानतात. 

5५ 5 काक BSE 


१० 
गांवची हेर माहिती 


आतामेरेन आमोणें गांवासंबंदान लोकवेदाच्या विंगड विंगड आंगांचो विचार जालो, तांतूत 
गांवचो भूगोल धरून, गांवचो राजकीय आनी सामाजिक इतीहास, देव-देंवचार-भूतावळ, 
परबो-उत्सव-त्रतां, संस्कार-परंपरा, जिबेवयलें साहित्य, लोककला, दुयेंसां आनी उपाय, समज 
आनी अंधविस्वास अशा गजालींचो अस्पाव जाला. पूण एकाद्र्या गांवचो अभ्यास करतना जर ह्या 
सगळ्या गजालींचों विचार केलो आनी थंयचे लोक रावतात कशे ? खातात कितें ? न्हेसतात 

कशे ? तांचो पारंपारीक वेवसाय -धंदो कितें ? हाचो जर विचार जालो ना तर तो अभ्यास पुराय 
जायना. लोकवेदाचो अभ्यास करतना, लोकजिणेचो अविभाज्य भाग आशिल्ल्या ह्या गजालींचो 
अभ्यास करप तितलेंच महत्वाचें थारता. 


आमोणें गांवच्या लोकवेदाचो आभ्यास करतना ह्योवय गजाली लक्षांत घेतिल्ल्यो आसात. 


अ. घरांची बांदावळ 


सामक्या पूर्विल्ल्या काळार गांवांत 'कोलवाचीं घरां आशिल्त्याची माहिती मेळटा. ह्या 
घरांक बडयो आनी म्हेडी बांदून वण्टी तयार करताले आनी पाख्याखातीर करड वा तण वापरताले. 
अशेतरेच्या वराक आज 'खोप' म्हण्टात. कोलवाच्या घरांमदीं उपरांत थोडी सुधारणा जाली. 
करड-तणा बदला पाख्याक माडाचीं चुडटां वापरूंक लागले, मातयेचे थोर घालून वण्टी तयार 
करूंक लागले. अशेतरेच्यो खोपी आजय गांवांत आसात. 


उपरांतची सुधारणा म्हणजे बारकेल्या नळ्यांच्या पाख्यांचीं घरां. सर्वसाधारणपणान ह्या 
घरांक दोनावयर कुडी नासताल्यो. आसलीच जाल्यार मुखार बसपा-उठपाखातीर इल्लिशी 'पडवी' 
आनी जळवभरपाखातीर वा हेर कसल्याय उपेगाखातीर फाटल्यान व्हानशें 'बागेल'. जायत्या घरांक 
फाटलें दार नासतालें, तशेंच न्हावपा-धुवपाखातीर 'मोरी' क्वचीत दिसताली. घराकुशीक 'वंय' वा 
दुसरो कसलोय आडोस करून थंयच न्हावप-धुवप करपाची चाल आशिल्ली. स्या घरांच्या वण्टी 
खातीर लागपी माती, घराकुशीचीच खणून काडटाले आशिल्ल्यान प्रत्येक घराकुशीक एक फोंडारो 
पळोवंक मेळटालो. स्या फोंडाऱ्याचो मागीर फुटकें-तुटकें आनी चिखोल-कोयर वडोवपाखातीर 
वापर करताले. घराचे बुन्यादीखातीर मड्डेर मेळपी 'रोबल' सर्रास वापरताले. 'बारकेले नळे' घरांक 
वापरल्या उपरांतची सुधारणः म्हळ्यार 'सुलचे नळे' वापरपाची. 


त्या वेळार गांवांत व्हडलीं घरां आशिल्ली तीं भटां-बामणांची. कुळकर्ण्याच्या मूळ घराचे 

टी 
गांवांत मेळपी अवशेश पळयल्यार तै गांवातलें सगळ्यांत व्हडलें घर म्हणपारचे विसूत वैता. ह्याबूध 


घराच्यो वण्टी मातयेच्यो आनी पांखें बारकेल्या तळ्याचे आशिल्ले, 'राजांगण' आशिल्लं वॉबातनलैं तै 
पयलें आनी एकूच घर म्हणपाचें समजता, ज्या जाग्यार गावांत सँवदैकाराचै 'कॉट' आशिल्ल्याची 
माहिती सांगतात, त्या जाग्याचें निरिक्षण केल्यार, कुळकर््याचै धर ताच्यापरसय व्हड आशिल्ल्याचै 
विसता, 

व्हडल्या घरांक देवाकूड, रांदचीकूड, कोठयैकूड, बाळंटीकूड, व्हिदपाकूड, जैवपाकूड अश्वौ 
कूडी आसताल्यो. शिवाय मुखार पडवी वा वासरी, कुळकर्थ्याच्या बराक आठ चौक्यौ आशिल्ल्याचैं 
सांगतात, 


प्रत्येक घरांत भात कांडपाखातीर चौकेर एक 'वान' अस्ततालें. काँय थरांती 'ज्रवळ्याची' 
आनी 'नित्याची' अश्यो दोन चुली आसताल्यो. हिंदूंच्या घरांती चुली सकयल आखताल्यो तर ववर 
चूल घालपाची चाल सगळ्यांत पयलीं किरिस्तांवांच्या घरांती रिगली. सर्वसादारणपणात राँदन तीन 
फातर” दवरून जरी केली तरी वेग-वेगळ्या आकारांच्यो आनी कलात्मकतेन केल्ल्यो रादती 
पळोवंक मेळटाल्यो. सद्दाँ सकाळी उजो करचे पयलीं रांदन सारोवपाची चाल आशिल्ली. 


सणा-परबेक घराच्यो वण्टी 'शेडीन'सारोवपाची चाल आशिल्ली. जमीन शेणात सारोवत 
निवळ करताले. हिंदूंच्या घरांनी सद्दां सकाळीं सान्न मारल्या उपरांत 'शेणा-शिताडो' घालपाची 
पध्दत आशिल्ली. शेण सारयतकच वा शिताडो घालतकच बायलांती सुंदर 'रांगोळ्यो' चाल्ल्यो 
पळोवंक मेळटाल्यो. 


कांय गजालींचो फरक आसलो तरी, गांवच्या हिंदू आनी किरिस्तांव दोर्गांच्याय चर्शच्या 
बांदावळींत खुबच समानता दिसता. 

हिंदूंच्या घरामुखार तुळशीवृंदावन आसताच. घरांतल्या सवायशिणील सद्दा सकाळीं 
न्हावन-धुवन तुळशीक उदक घालपाची चाल आसा. सद्दां तिळसांजा तुळशी - पेडयेर वात 
पेटोवन दवरतात. भटां-बामणांगेर तुळशीक 'गळटी' लावपाची चाल आसा. (एका गाडग्यांत उदक 


घालून ताका एक बुराक करप आनी तो गाडगो तुळशी झाडाक हुमकळावप, मागीर गाडम्यांतलें | 


थेंबो थेंबो उदक तुळशी मुळांत गळत रावता आनी झाडाक थंडाय मेळटा. गाडग्यांतलें उदक सॉपूंक 
दिनात. कमी जालें तशें आनीक घालतात. गळटी शिवरात्रेदिसा लायतात ती अक्षय तृतीयेक 
काडटात.) 


हालींच्या वीस-पंचवीस वर्सात, गांवच्या घरांच्या बांदावळींत वेगान बदल जायत आसा. 
गोंयच्या हेर वाठारांनी जे तरेन सिमीट-कॉन्क्रीटाचो वापर करून आधुनिक पध्दतीन घरां बांदपाक 


सुरवात जाल्या, तेच तरेन आज गांवांत नवीं घरां उबीं रावील्लीं दिसतात. तरी पूण घुविल्ल्यो खुणो 


पुराय विरळ जावंक नात. 


जी परीस्थिती घरांची, तीच तुळशी वृंदावनांचीय. पूर्विल्लीं मातयेचीं वृंदावनां वचून तांचो 
जागो आज सिमीट-कॉन्क्रीटाच्या वृंदावनांनी घेवंक सुरवात केल्या. 


जांगेर गोरवां आसतालीं, तांच्या घराकुशीक 'गोठो' आसतालोच. हो गोठे लाकडाच्यो म्हेडी 


पुरून करताले. पाख्याखातीर चुडटां, मलायो, मल्लां, करड-तण, हांचोय वापर करताले. आज 

[ट-चित्यांचे आनी सुलच्या नळ्यांचे गोठे दिसपाक लागल्यांत. 
कुशीक शेण उडोवंक 'गायर' आसताली. 
क ल्या काळार गोरवां - पाडवो जालो तशीं गोरवांक गोठ्यांत बांदनासतना आप-आपल्या 
' शेतांनी व्हरून बांदपाची चाल नाशिल्ली. आज एके बांदयेंत तर फाल्यां दुसरे बांदयेत अशें करून 
छड गोरवांक फिरयताले. त्या वेळार शेतांक कृतीम सारीं (F1९7) घालपाची चाल 
शिल्ली. गोरवांचें शेण, तांच्या पांयांपोंदची धुल्ली आनी गोबोर हाचेंच सारें म्हण वापर करताले. 
वयर सांगलां ते पध्दतीन गोरवांक शेतांत बांदत जाल्यार तांचें शेण-मूत पिड्ड्यार जायनासतना 
तांचो बरे तरेन वापर जातालो आनी घराकडल्यान शेतामेरेन शेण व्हरपाचे त्रासय वाचताले 
. _रातचीं वाग-वागटां येवन ताणीं गोरवांक खावंची. न्हय म्हण, गोरवांचे धनी शेताकुशीक 
` खोपी बांदून न्हिदताले. पावसाची पयली शेन आंगार पडली म्हण्टकच गोरवांक परत गोठ्यात बांदूक 
` सुरवात जाताली. | 
जे लोक कुकडां पोसताले तांच्या घराकुशीक 'घूड' आसतालो. दुकरां पोसप्यांच्याय 
B+ दुकरांखातीर 'घूड' आसतालो हन 
| ' मडवळांच्या घराकुशीकय 'घूड” (खोर्न) आसतालो. हो घूड कुकडां-दुकराच्या घुडापरस 


RE चिरमुल्यो करप्यांच्या घराकडेनय खोर्न असतालें. जे लोक फोवांचो धंदो करताले ताच्या 
'घराकुशीक 'लाट' बसोवपाखातीर खाशेलें 'बागेल' आसतालें 


रेंदेराच्या घराकडेन 'भाटी' आसताली. 


“संडास वा कुमांव' बांदपाची चाल हालींच्या वीस - पंचवीस वर्सांत सुरू जाल्या. ते पयलीं 
गांवांत हांगा-थंय वाडिल्ल्या झिलीं-झोपांचो लोक आदार घेताले. 
। पयलीं प्रत्येक घराचे पडवेक मातयेचे सोपे' आसताले. ह्या .सोप्यांचो उपेग 
. बसपा-न्हिदपाखातीर जातालो. घराचे वण्टीक कुरकुटा' वा कत्रेलां -आसतालीं: तांचो दैव कै 
दिवे दवरपाखातीर मुखेलपणान उपेग जातालो. 

एकेकाळावयलीं गांवचीं देंवळां वा देवाचे मठ पळयल्यार तांच्या आनी घरांच्या बांदावळींत 
व्हडलोसो फरक दिसना. आज मात गांवांतलीं पूर्विल्लीं कांय देवळां मोडून, आधूनीक पध्दतीन तीं 
परतून बांदिल्लीं दिसतात 

गांवांत हिंदू-किरिस्तांव दोनय धर्माचे लोक घराची बुन्यांद मारतना पयलो घावों 
गांवकाराकडल्यान मारून घेतात. ते पयलीं हिंदूंगेर भट जमनीची पुजा करता जाल्यार 
किरिस्तांवांगेर पाद्री घर बांदपाचो जागो बेंजार' करता. 


हिंदूंगेर बुन्यांद पुरयतना वास्तूपुरूशाची पुजा करून 'वास्तूधन' म्हण पांच धातू पुरतात. 


गांवच्या हिंदू-किरिस्तांव दोनय धर्मातल्या लोकांमदीं नव्या घरांत रावपाक वतना 'घरप्रवेश” 
(घरपुरुस) सुवाळो करपाची चाल आसा. हिंदूंगेर त्या दिसा 'वास्तुशांती' करतात. 

धरप्रवेशादिसा नवे रांवनीत (चुलीत) उजौ करून गोड गोटे रवतात, मान्न, सूप, बला, 
मीठ ह्या सारक्यो संवसाराक भोव गरजेच्यौ वस्ती त्या दिसा धराल व्हरूंकच जाय अशे मातताल. 
किरिस्तांवांगेर घरप्रवेशादिसा पाट्रीक आपौवन धर 'बैंजार' करतात. 


rh ls र घरांसारकेंच बाय, गोठो, तुळस ह्या सारक्यो बाँदावळी वापरचे पयलीं भटाकडल्यात 
'उजोवन' चाल आसा जाल्यार किरिस्तार्वागेर बॉय, गोठो, खुरीस बी वाद्रीकडल्यात 


बिंजार' करून घेतात. 


आ. हत्यारां - आवतां आनी आयदनां 


पूर्विल्ल्या ग्रामवेवस्थेप्रमाण आमोर्णे गांवांतय, शेतकार, चामार, यवय, मेस्त, शेट, खेर, 
पाडेकार, म्हालो, म्हार, कुमार, मडवळ, तारयो, छेत्री, वाणी, भट, गुरव, वार्जत्री अशे वेग-वेगळे 
वेवसाय करपी लोक आशिल्ले. हांतले कांय जाण आमोणें गावातच रावपी जात्यार काय 
चंद्रवाडींतल्या हेर गांवांनी रावन आमोणें गांवाकडेन संबंद दवरपी. 


ह्या प्रत्येकाची आप-आपल्या वेवसायाप्रमाण खाशेलीं अशीं हत्यारां-आवलां आसतालीं. 
हांतलीं चडशीं हत्यारां लोखण, लाकूड आनी दोरयो-वावळ्यो वापरून केल्ली आसतालीं. प्रत्येक 
हत्याराचो आकार-प्रकार आनी उपेग वेग-वेगळो आसतालो. आज चडशा जाणांनी तव्या तँत्राचीं 
आनी आधुनीक पध्दतीचीं हत्यारां-आवतां वापरूंक सुरवात केल्या. तरी पूण जायत्या जागाकडेन 
पूर्विल्लीं हत्यारां वा आवतां आजय पळोवंक मेळटात. तांतल्या कांय हत्यारां वा आवतांची माहिती 
अशी : 


शेतकाराचीं आवतां : 
नांगोर (लोखणी आनी लाकडी), दांतो, दिवळो (दिफळो), गुंट्टो, खोरें, पाणउुदळ, 


कुदळ, 
कुराड, अळय, निवळो, पाळ, निरपोणें, पारय, पिकास, पावडो, विळो, कोयती, कोयतो, को तूल, 
बेनुलँँ, मोडकूळ, दाबण, कातनें, किल्लाकातनें, रोमो. 


चामाराचीं आवतां : 
रांपी, हारी, दाबण, सुरी, तुतयो, वोडणी. 

थवयाचीं आवातां : 

हातोडी, फिरफिरी, कोतलें, सांगाडो, गीरमीट, निसाणो, दिसपीस, तासणी, कुट्टी (कुर्ची), 
शेणें, खरवत, कानस, तुतयो, खोलशी, आवतां, भेडी, पोटशी, फूट, गर्बीण, कंपास, कुरतोमांव, 
आसणी (आसणेबडी), रूम, बेटो, किसूळ, चिन्ने, दिर्बो (गिर्बो) तोपण, गोयबा (गोयबाइन्ने), 
इनन. | 


मेस्ताचीं आवतां : 


ऐरण, भातो, घण, कानस, साणस, तोर्ण, खरवत, तिर्वोट, तुतयो. 


शेटीचीं आवतां : 


ऐरण, कोळमी, निवळणी, पटकळणी, मार्क, गावो, मोरतेल, कंपास, जंत्र, तागडी, दिर्बो, 
गोटली, खरवत, सोवणो, कातर, गावीसोपोट, गावी, दोडकी, चिमटो, साणस, तुर्केत, फुंकणी, 
तोर्ण, नळी, कानस, गांठयो, मूस, आगटे. 


रेंदराचीं आवतां आनी आयदनां : 
काती, दुदनें (दुदकें), दाबणें, लावणी, कळसो, गाडगो, मोगो, भाटी, घाणो, भाण. 


पाडेकाराचीं आवतां 
काती, कोयतो, आकडी, चाप, खाणू, भालो, सुळी. 


म्हाल्याचीं आवतां : 


कातर, वाखोर. 


म्हाराचीं आवतां : 
कोयती, कोयतो. 

कुमाराचीं आवतां : 


खोरे, पिकास, पारय, चाक वा मोट, 


मडवळाचीं आवतां वा आयदनां : 
फेर, कदें, तस्त, भाण, 


तारयाचीं आवतां : 


पोनेळ, व्हडें, तोळ, उलांडी ह्या सारक्या वस्तींक तारयांची आवता म्हर्भूक तज पूण तीं 
ताचे उपजीवीकेचीं साधनां जावन आसात हांतूत दुबाब ता 


गवंङ्याचीं आवतां : 


पारंपारिक संबंद आशिल्ले गवंडेपणाचो वेवसाय करपी लोक आमोणें गांवांत तात. पयली 
गांवचे लोक आप-आपल्या घरांच्यो वण्टी मातयेचे 'थोर' घालून स्वताच तयार करताले. मातवेच्या 
थोरांचो जागो उपरांत 'हरव्या वीटांनी' घेतलो. हे वीट गांवचे लोक स्वताच तयार करताले, 
भाजिल्ले वीट' आनी 'चीरे' वापरपाची चाल गांवांत हालींच रिगल्या. फाटल्या चाळीस वर्तासाकुन 
भाजिल्ले वीट तयार करपाची एक भट्टी गांवांत चालू जाल्ली आसा 
सिमीट-चिऱ्यांचीं घरां बांदपाची चाल गांवांत पावतसाकून म्हणजे फाटल्या पन्नास-साठ 
वर्सांसाकून पेडणें तालूक्यांतले 'गवंडेपण' करपी कांय लोक आमोणें गांवांकडेन संबंद जोडून 
आसात. तांचीं कांय आवतां अशीं | 
पिकांदर, चिपणें, (चेंपणी), थापी, लंब, घण, काम, इस्काद, सूत, खोरे, कटावणी, पिकास, 
पारय, कायल. 


नुस्तेकाराचीं आवतां : 


आमोणें गांवांत वेवसाय म्हण नुस्ते धरपी लोक नात. पूण हौस म्हण न्हंय-व्हाळांचेर आनी 
पावसाच्या दिसांनी शेतांत चडटलें नुस्ते धरपी लोक आजय आसात. शेजारच्या शेळवण गांवांत मात 
वेवसाय म्हण नुस्तें घरपी लोक आशिल्ले. 

कोबलें, कांटाळी, कूळ, पागेर, कडसरी, शेणी, सुरी, शितारी, तांस, झारी स्या सारक्या 
वस्तींचो नुस्ते धरपाखातीर वा मारपाखातीर लोक उपेग करताले. 

__ वाणयाचींमापां - वजनां : 


वाणयाकडेन तरेकवार मापां-वजनां आसतालीं. धान्यां-कडधान्यांसारके अखंड पदार्थ 
मेजपाचीं मापां आनी दूद-तेलासारके पातळ पदार्थ मेजपाचीं मापा हांतूमदीं फरक आसतालो. 


गोंयांत मेळपी मापांचें निरिक्षण केल्यार दक्षिण गोंय आनी उत्तर गोंय, ह्या दोनय 
भागांतल्या मापांमदीं फरक जाणवता. 


दक्षिण गोंयांत फुडलेतरेन अखंड पदार्थ मेजताले : 


(चडट्या प्रमाणांत) 
पाव-शेर 

अर्द-शेर 

शेर 

मण 

खाणी 


उत्तर गोंयांत अखंड पदार्थ अशे मेजताले: 


(चडट्या प्रमाणांत) 
सोळावें 

गिन्नाटें 

अर्द अन्नाटें 

अन्नाटे 

आटोव 


वयर सांगिल्ल्याप्रमाण जरी दक्षिण आनी उत्तर गोंयांत वापरपाचीं मापां वेग-वेगळीं आसलीं 
तरी आज मात गांवांत दोनय तरेची मापां घोळणुकेंत दिसतात. 


पातळ पदार्थ मेजपाचीं मापाँ अशी : 


(चडट्या प्रमाणांत) 
अर्द नवटांग 
नवटांग 

पावशेर 
अर्वशेर 
शोर 
कातड 
कालांव 


एका तेंपार गांवांत घोळणुकेंत आशिल्लीं “बजनां” अशीं : 


अर्ववॉस 
वॉस 
कार्त 

चार वॉसां 
रात 

मण 


वजनांनी मापपाखातीर ' तागड़ी' लागताली. 


खेत्र्याचीं हत्यारां : 


तीर-कामटो वा धनुष्य-बाण, गदा, अर्द-चंद्र, परशु (फरशी), निमचो, भालो, तरसाद, 
धाल, तोमरो, त्रिशूळ, कट्यार, वाग-नख, खंजीर, मुगदळ, अंकूश, पटो, खेटक, चक्र, झुराँटी, 
बंदूक (आर्विल्ल्या आळार). 


भट-गुरवाचीं आयदनां : 
पडगो, तांबयो, पळी, घांट आनी पंचपात्र हीं आयदनां म्हणजे भट-गुरवाच्या उपजिवीकेचीं 


साधनां. 


वाजंत्र्याचीं वाजपां : 


वाजंत्र्याचीं वाजपां हीं ताचे उपजिवीकेचीं साधनां. कांय वाजपांचीं नांवां अशीं : 


धोल, तासो, धोलकें, शामेळ, घुमट, म्हादळें, पखवाज, तबलें, कांसाळें, झांज, डमरू, 
शेनाय, सूर्त, शींग, कोरनो, जगांट, एकतारी, तंबारो, शंख, पावो, पितळी, चौगुडो 

_ _ दर्ज्याचीं आवतां : 
£ ___ आमोणें गांवांत फाटल्या चाळीस वर्सा साकून दर्जीपणाचो धंदो |करून आपलो संवसार 


. चलोवपी जायतीं कुटुंबा आसात. पूर्विल्या काळार लोक आपले कपडे घरच्या घराच शिंवताले. 
वेवसाय म्हण दर्जीपणाक हालींच म्हत्व प्राप्त जालां. 


कातर, सूय, दिदाल, माकन (हातामाकन वा पांयमाकन), फूट वा पट्टी, जोक आनी खडू 
ह्या सारक्यो वस्ती दर्जीपणाक लागतात. 


`. शर 


घरांत, शेतां-भातांत आनी हेर कामाखातीर वापरपाचीं आयदनां आनी हेर वस्ती : 

तांब्या-पितुळच्या आयदनांची चाल येवचेपयलीं लोक रांदपा-जेवपाखातीर मातयेच्या - 
आयदनांचो सर्रास उपेग करताले. 

कुयणें, मडकी, गाडगो, थाली, गाडगूल, कैल, तवो, सानन-कोंपरो (सानन - धांकणो), 
बुयांव, आचांव, हांडो, हाँडी, कळसो, भाण; मायटी, गुलगुलेत, धुपाड्डें, मिलेर, पणटयो, कुंड्डयो 
अशेतरेच्या मातयेच्या आयदनांचे तरेकवार प्रकार पळोवंक मेळटाले. 


ह्याच काळार लोक वाडपाखातीर कट्टेचे दोवले वापरताले. उदक पिवपाखातीर 
कट्ट्यो-दोणे वापरताले. जेवपाखातीर पत्रावळी-मांडे आनी खोल्यांचो वापर करताले. आजय 
गांवांत एकाद्र्या गरीब घरांत कट्टेचे दोवले आनी मातयेचीं आयदनां वापरतना दिसतात. 
देव-धर्माच्या कार्याक पत्रावळी आनी केळीच्या खोल्यांचेर जेवतना दिसतात. 


गांवांक लागपी 'कुमारवत' पयलीं शिरवय गांवचें हिंदू कुमाराचें घराणें हाडून दितालें. 
चवथ=शिगम्यासार्राकेल्या परबेक दोन-चार दीस आसा म्हळ्यार कुमारवताचें वजें माथ्यार घेवन 
तांची गांवांत भोंवडी आसताली. 


कुमारवता बरोबर 'म्हारवत' य लोक वापरताले. शेता-भाताच्या वावराक आजय लोक 
म्हारवत वापरतना दिसतात. 
म्हारवताचे कांय प्रकार अशे : 


घरांत वापरपाचें म्हारवत : 


` सूप, सुपली , पाटलो, वल्ली, वल्लो, सांगशी, शामेळ, पांज, कडो, परडी, पाळणें, चाळण, 
पेट, पेटारो, कुरपांडो, कंड्डो, कंड्डी, खाणवें, आराणो, खिळखिळो' (खेळणी), सोण्णेर. 

शेतां-भातांत वापरपाचें म्हारवत : हक 


हातरी, हातर, पाटो, दुडसूप, खोटलो, (शॅपूल), वर्जे (बुटूटी, विडीळी), गोबयचाळण, 
विरले, कंड्डूल, 


घरांत वापरांत आशिल्ल्या लोखणा-लाकडाच्या आयदनाँचै आती वस्तीचे काय प्रकार अजै : 


फर्नीचर : 


पाट, चौरंग, बाँक, बाकीन, मेज, कदेल, दिवाण, चौफाळो, झोपाळी, पाये, तामरैत, 
कांत, कांतेर, खुंटयाळें, घडवंची, पेट, पेटारो, आरमार, कातापो, खाट, पलंग, मर्चक, बाज, मैणो, 
डोली, माचूल, कदेलीन, पेटूल, चवाय, आसन. 


आयदनां आनी हेर वस्ती : 


दाय, दोवलो, दावल, पळी, शेवगो, चकलदांतो, रवी, कोडमूळ, कोळंबी, दोण, दोणली, 
वाळणी, आदोळी, माण, पेटणें, लाट, खोड, मुसळ, काणन, तापी, कायलातो, तवो, 
लाटफळें-तोणी, रांतेर, गुडफळें, तांबूलफळें, खेळणीं, चिलीम बी. 

मदल्या काळांत गोंयच्या हेर वाठारांत जशी तांबें-पितूछ, जर्मन सिलवर, कांसो, रूयें, आनी 
चिनी मातयेचीं आयदनां वापरपाची चाल आयली तशी ती आमोणें गांवांतय पावली. ह्या 
आयदनांचे कांय प्रकार अशे: 

तोप, हांडो, कळसो, घागर, भाण, चेंबू, लोटो, तांबयो, मडकी, कांसांडी, कायल, 
पोळयांकायल, येलाप्यांकायल, वड्यांकायल, वाटली, लोखणें, कांसो, पितळी, झारो, दोवलो, दाय, 
कायतालो, कांसूल, सानन-कोंपरो, ताट, परात, चिन्ने, सांमाड्डें, कदें, हात, भगुर्णे, थाली, 
तपलें, लोटी, ताटली, शिबें, गंगळी, थाळो, डबो, जाम, पेलो, वाटो, वाटी, वाडगो, तवो, चिंपो, 
शेवगो, उरउळी, खलबतो, करंड, पिकदाणी, अत्तरदाणी, गुलाबदाणी, पानपुडो, आडकाती, 
चुनाळ, चौफुलो, बुशेद, पेटूल, चाळण, गिंडी, तस्त, किल्लकातनें, तबक, किसणी, कानुलें, 
नाक्शिणें, कडये तांबयो, कडये डबो, कमंडूल, किटली, चमचो (कुलेर), खलबतो. 


देवाकुडींत वापरपाची कांय खास आयदनां अशीं : 


तांबयो, पडगो, पंचपात्र, पळी, घांट, निरांजन, ,पणटी, धुपाड्डे, चिपळ, दिवली, माड, 
लामणदिवो, नंदादीप, पंचारत, एकारत, सरमाळ, श्रीमुद्रा (शंख, चक्र, गदा, पद्म ह्या 
आकाराच्यो). 


पूर्विल्ल्या काळार कांसार हीं आयदनां माथे वजनान गांवांत घेवन येतालो. 

फातर, रगडो-वान, दातें, खलबतो, कोठाळें, साण. 


ह्यो वस्ती दुसर्‍या गांवच्या पाशाणाकारांकडल्यान लोक हाडटाले. पूण सामक्या सुरवातीच्या 
काळार जेन्ना ह्यो वस्ती गांवांत मेळप शक्‍य नासतालें तेन्ना लोक न्हंयेंतल्यान वा मड्डेवयल्यान 
जाय तसल्या आकाराचो फांतर सोदून हाडून तांचो उपेग करताले. 


7 


सामक्या आदिमकाळार जेन्ना पेत्रेल आनी हेर तेलां गांवांत मेळप शक्य नाशिल्लें तेन्ना लोक 
सुर्या उजवाड आसतनाच आपलीं सगळीं कामां करून सोंपयतल्याचें सांगतात. ह्याच काळार 
'चुडीचो' सर्रास उपेग करत!ले. 

उपरांत 'खश्टेल-तिळेल-खोबरेल' गांवांत उपलब्ध जालें आनी पणट्यो-दिवल्यो पेटूंक 
लागल्यो. हळू-हळू मोट्या वाड्यांनी 'गोलोफ' पेटले. पेत्रेल गांवांत पावताच चिमणी, कंदील आनी 
पेट्रोमॅक्स सारके दिवे दिसूंक लागले. 


OAC 


चिनी -मातयेंच्या आयदनांचे गांवांत दिसपी मुखेल प्रकार म्हळ्यार : 
चिक्र-बशी, बरणी, बुयांव, आचांव, कांसो, पिरी, किटली, फुलदाणी. 

लाकूड आनी तरेकवार धातूपासून तयार केल्ल्या संवसारपयोगी अशा, वयर सांगलांत त्या 
वस्तीशिवाय, तण, झाडा- पेडांच्यो साली आनी बडयो वापरून केल्ल्यो जायत्यो वस्ती गांवांत 
लोकांच्या वापरांत दिसताल्यो. तांतल्यो कांय अश्यो : 

पिसोणी, सान्न, विरोणी, मांद्री, शिकें, कोबलें, निवणें (लिवणें), चिकनळी, गोफीण, 
पांजरो, पांकाटी, दोर, शेल, राजू, गचकीं, दावें, जाबळो, दांतोणी, लिकोणी, कंड्डो, घुरम, 
सांतली. 

आयच्या नव्या युगाचे वारे, आमोणें गांवांतय पावलां. नव्या युगांतल्या स्टील, प्लास्टीक आनी 
कंवचेच्या आयदनांनी पूर्विल्ल्या आयदनांचो जागो घेवपाक सुरवात केल्या. घरांतलीं जुनी-पोरनी 
तांब्या-पिलुळचीं आयदनां विकून नवे मोदीचीं स्टील-प्लास्टीकचीं आयदनां घेवपाचें 'फॅड' आयचे 
नवे पिळगेमदीं रिगलां. 

वयर सांगल्यांत त्या आयदतामदलै काय प्रकार लौडल्यार हेर सगळे प्रकार हिँदू किशिस्तिवि 
दोनय समाजात आशिल्ले, मात काय आवर्ताक वेगळ्या तावान वळधताले. देखीक : हिंदू नौक ज्या 
आयदनाक 'सूप' म्हण्टात ताका किरिस्ताव समाजात 'गेंपून' अशय म्हण्टात, 


हिंदू देवळांत दिसपी वा संबंदीत वस्ती म्हळ्यार : तोर्ण, अबदागीर, सूर्यपात, चवरी, 
मोरशेल, घुडी, सत्री, फुगो, भालवारकाठी, कळस, दिवटी, पालखी, लालची, रथ, पॉयचरी बी. 
ह्या सारक्यो वस्ती जरी किरिस्तांवांच्या इगर्जेंती आनी कपैलाती दिसता आसल्यो तरी बाँडेर, वार, 
इर्मीताल, आल्तार, चॅरोल बी थंय दिसतात. 


इ. जेवण-खाण 


आमोणें गांवच्या लोकांचें मुखेल धान्य “भात”. पयलींच्या तैंपार, चड करून भाताच्या 
तांदळांपासूनच तरेकवार पदार्थ तयार क़रून लोक खाताले. भाताबरोबर नासणो (गॉडो), पाखळ, 
कुळीद, वरी, कांगू, हिंवूय धान्यां रोवन लोक खाताले, त्या वेळार गावांत फकत सड्डीच पीक 
जाताली. आज साळावले धरणाचें उदक गांवांत पाविल्ल्यान वांयगण रोवपाची सोय जाल्या. 


सर्वसादारणपणान गांवच्या लोकांचो आहार 'शीत-कालव्णे'. नुस्त्याच्या कालवर्ण्यांक 
'कडी' जाल्यार शिवराक कालवण्यांक 'रोस” म्हण्टाले. नुस्त्याच्या कालवण्याक 'हुमण' म्हणघाची 
धवाड्यांची चाल हालींच गांवांत भितर सल्ल्या. 

गांवचे लोक सर्वसादारणपणान नित्याक 'उकडें शीत” जेवपी जाल्यार सणा-परबेक सुरव 
शीत”. भट समाजात मात उकडें शीत निशीध्द मानताले. 

उकडे जावं सुरय दोनय तरेचे तांदूळ लोक पयलीं घरचे घराच करताले. खचरो, खचरी, 
करंगूट, केनाळ, तांबडीपाटी, साळ (जिरेसाळ आनी कोथंबीर साळ) अशेतरेच्यो भाताच्यो कांय 
जाती पूर्विल्ल्या काळार गांवांत आशिल्ल्यो. आज जया, अन्नपुर्णा, ज्योती, रत्नागिरी ह्या सारक्यो 
भाताच्यो संकरीत जातीय गांवांत दिसूंक लागल्यात. 

उकड्या शितांत मीठ घालपाची चाल आशिल्ली. [ 

शीत-कालवण्याबरोबर 'तोंडाक' म्हण, तायखिळ्याची भाजी, म्हसगाची भाजी, लुतीची 
भाजी, आळूं, तेरे, गोंयची भाजी, कुड्डुकेची भाजी, तांबडी भाजी, वाळची भाजी, सांसवेची 
भाजी, शेपेची भाजी, धवी भाजी, चवळेची भाजी, मुळ्याची भाजी, कांद्याची पात ह्या सारक्यो 
भाजयो रांदून खाताले. हांतल्यो कांय भाजयो पावसाच्या दिसांनी आपल्या आपूण किल्लताल्यो तर 
कांय भाजयो मुद्दाम रोयच्यो पडटाल्यो. स्या भाजयां शिवाय आंकूर, अळमी, किलल हांचेय बी 
तरेकवार प्रकार लोक रांदून खाताले. म्हसगाच्यो सांगो आनी फुलां तशीच केळीच्या बोणयेची भाजी 
करूनय खाताले. 

| पावसाच्या दिसांनी गांवचे लोक पोरसूं करताले. घरदूदी, कोंकणदूदी, बोबरां, घोसाळीं, 
` माट्टू घोंसाळीं, काळंगां, तवशीं, मोगीं, चिबडां, भेंडे, वीरवीर (वाल), वायगीं, तेंडलीं, पडोळीं, 
- काराथीं, कुवाळे, कोयतेवाल ह्या सारकी शाक-भाजी ह्या पोरसांनी रोवन तांचो तरेकवार 
पध्दतीन जेवणांत उपेग करताले. 


आंबाडे, आंवाळे,चिंचेबोटां, अटंबां, बिमलां, करमलां, भिरंडां ह्या सारक्या फळांचो 
जेवणाक रूच हाडपाखातीर उपेग करताले. आंबे, पणस, काजू, पेरां, आंतेरां, सिताफळां, केळीं, 
अणसां, पोपायो, नीरपणस, चिकू, तोरांजां, मावळींगां, लींबू, नाल्ल ह्या सारकी फळां (फळझाडां) 
घरांभोंवतणीं रोवन, एक तर तीं पिकोवन खाताले वा तन्नीं आसतना तांचो जेवणांत उपेग 
करताले. 


जगमा, जांभळां, चारां, चुन्नां, काण्णां, कणेरां, भेंळसां, बोरा असलीं रानफळांय लोक 
खाताले. कारांदे, चिरके-कोनां, सुरण, झाडेकणंगां, कांटेकणंगां, सादीं कणंगां, माडयो असलीं 
कंदमूळाय ते पावसाच्या दिसांनी रोवन खाताले. 


मिरसांग, हळद, कांदो, लसूण, कोंथबीर एकातेंपार गांवचे लोक स्वता रोयताले आनी तांचो 
जेवणांत उपेग करताले. 'मीठ-गोड' मात ते दुसऱया गांवच्यान हाडटाले. साकर तशेंच 
वेळची--लवंगांसारको मसालो हालींच्या वर्सांनी गांवांत पावला. ते पयली लोक गोडाची 'च्या' 
पिताले. हळद आनी मिरसांगेचोच मसालो घालून जेवण रांदताले. तिखश्या जेवणांत वासाखातीर 
करीबेलाचीं पानां वा तेंपळां वापरताले. गोडशांत वासाखातीर हळदीची पानां वापरताले. 


गंवासारकें अन्नधान्य आनी मूग, चणे, चवळ्यो, तोर, हळसांदे, मसूर, आवरे स्या सारकीं 
कड्डणां आनी मिरयां, जायफळां, पत्री, तिखी, दगडफूल, खसखस, लवंगां, सासवां, जिरें, 
बडीशेप, तूपमिरयां, तिळयो, वोंवो, वेळची, मेथयो, सणबियां, हिंग, ह्या सारके जिनस हालींच्या 
काळांत बाजारांत उपलब्ध जाले. 


आजय दर आयताराक कुसमणा (केपें) भरपी 'बाजार' आनी दर वर्सा पाड्ड्या गांवांत 
भरपी 'पुरूमेंताचे फेस्त', गांवच्या लोकांचे पुरूमेंत करपाचे पूर्विल्ले चालीविशीं गवाय दितात. 


पिट्टोळ, काड्डूकां, सांगटां, तांबशे, शेंवटे, कुल्ल्यो, कोंगे, खुबे, पटींग, सुंगटां, खरवे, 
काढुंदरां, वागोळीं, शिंवस ह्या सारके न्हंय-व्हाळांत मेळपी आनी पावसाच्या दिसांनी शेतांत चडपी 
ुस्त्याचेरूच लोकांक अवलंबून रावचें पडटालें. देखून मेळना त्या दिसांनी खावपाखातीर लोक हें 
सावें नुस्तें सुकोवन दवरताले. आज मात बांगडे, तारले, पेडवे, विसवण, कल्ल्यो, रावस, मुड्डश्यो, 
शेतकां, तोळयो, तोणक्यो, मोरयो, माणक्यो, पापलेटी, शेलायो, खांपयो, वेल्ल्यो, धोडयारे, लेपो, 
राणे, बाळे, बोमील, तिसऱयो, कोंडोयो, शिनाण्यो ह्या सारकें खार्‍या उदकांत मेळपी नुस्तें गांवच्या 
लोकांक जाय तितकें मेळटा. पूर्विल्ल्या काळार गांवच्या लोकांक फकत बाजार भरता' त्याच दिसा 
म्हणजे आयताराच्याच दिसा नुस्ते मेळटालें. आज केप्यां बाजारांत दर दिसा नुस्तें विकूंक येता 
आशिल्ल्यान लोकांक नुस्त्याची वाण ना. तरी लेगीत आजय एकाद्रो गांवकार पावसाचें उदक शेतांत 
चडटकच नुस्तें धरपाखातीर वतना दिश्टी पडटा. न्हंय-व्हाळांचेर शितारी घेवन गोरोवंक बसता वा 
बेकायदेशीर आसलें तरीय न्हंयेंत जेलेटीन वडोवन नुस्तें मारतना दिसता. शेतांत नडटा नडटा कोंगे 

पुंजायता वा न्हयेत न्हाता न्हाता खुबै सौदूत काडटा, FS कट 

'गोरोवणी' आनी 'दिपावणी' हे पूर्विल्ल्या काळावयले तुर्त धरषाचै दौत गुबैल प्रकार, ह्या 
शिवाय 'खाणव' बांदून वा 'इझय' करूतय लोक नुस्ते धरताले, 'कौण्णा दूत तुले पोसपाची 
चालय एकातेंपार गांवांत आशिल्ली, | त 

हुमण, सुर्के, वबवबीत, तळून, भाजून अशेतरेचे तुस्त्याचे काय प्रकार करून खाताले, 

गांवचे भट समाजांतले लोक मात पुराय शिवराक जैवण जैवतालै, फकत कड्डगा आनी 
शाक-भाजयेचोच ते जेवणाँत उपेग करताले, लसूण-काँदौ खावप एकातेंपार तै निशिध्द मातताले 
आज जरी ह्यो वस्ती तांच्या घरांनी पावल्यांत आसल्यो तरीय देव-धर्माच्या कार्याक त्यौ वापरतात. 
हेर घरांनीय (हिंदू) वेव-धर्माच्या कार्यांत ह्यो वस्ती निशिध्द मानतात. पौषाय, बायै, बटाट 
चवळी ह्यो वस्तीय देव-कार्याक जेवणांत वापरनात, 


मांस' वा 'शागोती' खावप एकातेंपार भट समाजातले लोक निशिध्द मातताले. गावचे हेर 
लोक जरी मांस खाताले तरी कोणें खंयच्या जनावराचें मांस खावप हाचेरूय पूर्विल्या काळार एक 
बंदन आसतालें. हिंदू गावडी आनी नायक जातीचे लोक पयलीं कुकड, धरदुकर आनी गायेचे मास 
खायनाशिल्ले. कोंबयेचें तातीं खावपय ते निशिध्द मानताले. रानदुकर, सोंसो, पिसय, भेकरू, हूद, 
साप(गार), रानमांजर, चानी, कोगूळ, कवडो, बके, लायो, रानकोंबी ह्या सारक्या 
सावदां-सुकण्यांची शागोती ते खाताले. गांवचे हेर लोक घरदुकर, गाय, आनी कोळहुंदीर सोडून 
खावपासारकें हेर सगळें मांस खाताले. 


किरिस्तांव समाजांतय गावडी जमातीचे लोक कुकड, गाय, आनी घरदुकराचें मांस निशिध्द 
मानताले पुण कोळहुंदीर, कांसव, वोडलां, काटांदोर, हांचें मांस ते खाताले. किरिस्तांव समाजांतले 
हेर जातीचे लोक हें मांस निशिध्द मानताले पूण गाय, घरदुकर , कुकड हांच्या मांसा वांगडा ते 
रानसावदांचें आनी सुकण्यांचेंय मांस खाताले. वयर सांगलां लें सुकण्यांचें वा सावदार्चे मांस निखटें 
भाजून वा मसालो वापरून सुकी वा पातळ शागोती रांदून खाताले. 


शिवराक जेवणाचे कांय प्रकार अशे : 


मुगांगांठी,खतखतें, रोस, कांद्यांचो वा तेंफळांचो कुंवळ, शाक, भाजी, शि्शेल, रायते , 
किसमूर, उसळी, चटणी, दांगर, घरय, पापड (पणसाचे पापड, हुडदाचे पापड बी ), सांडगे, शेवयो 
(गंवांच्यो आनी तांदळांच्यो), वडयो, वडे (गोड वा तिखट), लोणचें (आंब्यांचें, लिंबांचें, काण्णांचें, 
आवाळयांचें, आंबाड्यांचें, करमलांचें, बिमलांचें बी), कडी, भर्त, तळिल्ल्यो फोडी, करम, साँसद, 
सान्नां, व्हीट, पातोळ्यो, तरेकवार फोव, पोळे, मणगणें, पुरणपोळयो, खीर, येलापे, सोजी, 
आटवल, पायस, गुळणी, धोणस, साकरभात, खिचडी, सांजो, शिरो, शिकरण, पंचामृत (केळी 
घालून तयार केल्लो एक पदार्थ), आमरस आनी हेर. 

(6 
नेवर्‍्यांचे जशे वेग-वेगळे प्रकार करताले तेच पध्दतीन मोदकय 


) 
0002 


१७) पिठ्या-लाडू 
वयर सांगल्या ते लाडवांचे प्रकार गोड वा साकर घालूत आती कडक वा तरती पॅक दवरून 
करताले, 


कापांचे कांय प्रकार अशे : 


१) साकरे-कापाँ 
२) गोडा-कापां(खटखरीं) 
३) चण्यादाढी-कापाँ 

) रव्या-कापाँ 
५) केळ्यां-कापां 
६) दुदया-कापां 
७) कुवाळ्या-कापां 
८) बटाटां-कापां 
९) आंब्यां-कापां 
०) कणगाँ-कापाँ 
१) नीरपणसा-कापां 
१२) पोपाये-कापां 
३) सोये-कापां 
१४) चणे-भिकणांचीं कापां 


हालव्याचे कांय प्रकार : 


१) मैद्या-हालवो 
२) केळ्यां-हालवो 
) आंब्या-हालवो 
) पेरां-हालवो 
) बटाटां-हालवो 
) कोंकणदुदया-हालवो 
) कुवाळ्या-हालवो 
) घर दुदया-हालवो 
९) पणसा-हालवो 
०) नीरपणसा-हालवो 
) 
) 


रे 
¥ 
५ 
६ 
७ 
८ 


कणगां-हालवो 


१ 
१ 
१२) पोपाये-हालवो 

१) सादे-वडे (तांदळांचे वा गंवांचे) 
र) गोड-वडे 

३) तिखशे-वडे 

४) मोग्या-वडे 


चकऱयांचे कांय प्रकार : 


१) तांदळां - चकऱ्यो 
२) चण्यादाळी - चकत्यो 


फोवांचे प्रकार : 


१) कालयल्ले फोव 
२) रोसांतले फोव 
३) दुदांतले फोव 
४) फोडणी-फोव 
५) ताकांतले फोव 
६) कडयेंतले फोव 
७) साकरेचे फोव (फुलयल्ले) 
८) तिखशे-फोव 
९) बटाट-फोव 
१०) धंयांतले फोव 
११) चिवडो 


खिरीचे प्रकार : 


१) सादी-खीर (तांदळांच्या वा गंवांच्या पिठाची ) 
२) रव्या-खीर 

३) कणगां-खीर 

४) कोंकणदुदया-खीर 

५) चण्यादाळी-खीर (मणगणें) 

६) शेवयां-खीर 

७) नीरपणसा-खीर 


चिवड्याचे प्रकार : 
१) फोवां-चिवडो (चिवडो) 

२) चिरमुल्याँ-चिवडौ 
३) ल्हायां-चिवडो 

४) बटाटाँ-चिवडो 

५) शाब्रुवाण्यां=चिवडो 


म्हानांचे प्रकार : 
१) कणगां - म्हाना 
२) बटाटाँ = म्हानाँ 
३) केळ्यां -म्हानां 
४) पणसां = म्हानाँ 
म्हानां गोड वा तिखशीं करतात, 


वयर वर्णन केल्यात ते तरेचे जेवणां-खाणांचे प्रकार करपाची सुरवात पयलीं गार्वात 
भटां-बांमणांच्या घरांनी जाली. उपरांत सामाजिक आनी आर्थिक परीस्थीती सुधारता तशे हेराँच्या 
घरांनीय ते दिसूंक लागले. 


सोलां, मीठ, मिरसांगो, आनी खारें ह्या सारक्या वस्तींचो लोक पयलीं पावसाखातीर 
'पुरूमेंत' करताले. लोणचीं, पापड, वडयो, साणगे, खळ, साटा, शेवयो ह्या सारके जितस 
पावसांत खावपाखातीर सांबाळून दवरताले 


च्या-कॉफीचें वारें गांवांत पावंचे पयलीं सरसकट सगळे लोक सकाळीफुडें पेज 
'आंबील' जेवताले. पेजेबरोबर तोंडाक खारें वा खळ (तोरां, आंबाडे, आंवाळे, काण्णां स्या सारकीं 
फळां मिठाच्या उदकांत घालून, वयर बरें चेंपण दवरतात आनी बरीं करंजेतकच खातात. किल्लाची 
कापांय अशेतरेन खळांत दवरतात.) लावपाची चाल आशिल्ली. 


भाताच्या तांदळांसारकीच, वरयांच्या, कांगूच्या वा पाखळांच्या तांदळांचीय पेज करताले. 


आयचें युग जरी च्या-कॉफीचें आसलें तरी आजय गांवांत एकाद्र्या जाण्टेल्याक सकालफुडें 
पेज वा आंबील जेवपाची 'कुय' आयिल्ली दिसता. शेतां-भातांत काम करतल्या 
कामेऱ्यां-मानायांक आडवेळाची पेज वाडपाची चाल आजय गांवांत आसा. 


फाटल्या कांय वर्सांसाकून च्या-कॉफी पिवपाची संवय जरी लोकांमदीं रिगल्या आसली तरी 
गांवच्या गावडी जमातीचे कांय जाण्टेले आजय च्या वा कॉफी खुंटीच पिवपी. एकातेंपार ह्या 
समाजांतले लोक दुदाक निशिध्द मानताले ताची ही गवाय जावन आस्ता 


नासण्यांची भाकरी, तांदळांची भाकरी, पोळे, सान्नां बी लोक च्या वांगडा छाताले. जेन्ना 
गांवांत गंव उपलब्ध जाले तेन्नाच्यान गंवाची भाकरी, चपाती, रोटी बी खावंक लागले. हळदीच्या 
वा केळीच्या पानांचेर भाकरी थापून भाजपाची चाल आशिल्ली. अश्यो आकऱयो तव्यार 
भाजनासतना इंगळ्यांचेर भाजताले. एकातेंपार पेजेच्या कुयांची भाकरी करूनय लोक खाताले. 


आज गांवांत पदेराले उंडे, कांकणां, पोळयो, बिस्कुत्यो बी पावल्यांत. गांवांत येवपी पदेर 

किरिस्तांव समाजांतले आशिल्ल्यान एकातेंपार हिंदू लोक तांची खाणां खायनाशिल्ले पूण आज 
लोकांचे विचार बदलल्यात. 


कणयारें, उपीट(तीख सांजो), फोव, शेवयो, शिरो ह्या सारके पदार्थय लोक च्या वांगडा 
खाताले. नाचण्यांचें सत्व वा दुदोळी, तांदळांचें तिजन ह्या सारके पदार्थ घटसाणेखातीर खाताले. 
ल्हान भुरग्यांक 'कांकणाचो काल्द' जाल्यार व्हडल्यांक 'कोंब्याचो काल्द' घटसाणेखातीर पिवपाक 
दिवपाची चाल आशिल्ली. 


सणा-परबेक परंपरेन करपाचे कांय गोड पदार्थ अशे : 


हिंदू समाज 

१) फोव - दिवाळी आनी गोकुळाष्टम 

२) सान्नां - दसरो आनी धिंडलो पाडवो 

३) शेवयो - सप्ताह आनी चैत्रपुनव 

४) नेवऱ्यो आनी मोदक - चवथ 

५) पातोळ्यो - चवथ, नागपंचम अनी दुसरो श्रावणी आयतार 

६) खिचडी - तिसरो श्रावणी आयतार 

७) कण्ण - आषाढी आनी कार्तिकी एकादस 

८) दोणे वा चुन्नाच्यो नेवच्यो - भोंवरी दिसा 

९) पोळे - धिंडलो पाडवो आनीक चवथो श्रावणी आयतार 
१०) सोजी वा पायस - चवथ, नव्यापंचम, शिंगम्या पुनव आनी हेर परबो. 
११) वीट - चवथीची पंचम 

१२) मुटलीं - पयलो श्रावणी आयतार 


किरिस्तांव समाज 


१) सान्नां, दोणे, शेवयो - इंत्रूज आनी पास्कां फेस्त 
२) पातोळ्यो - सोज्यांव फेस्त 
३) नेवस्यो - नातलां 


किरिस्तांव समाजांत नातलांचे परबेक सगळ्यांत चड खाणाचे प्रकार करतात. तांतले कांय 

५) पिनाग्र 
६) करमलाँ 
७) दौश 
८) दौदौल 
९) बुलीनां 
१०) घोशे 
११) बातक 
१२) केक 


जेवल्या उपरांत 'मुखशुध्वी' (तोंडांत उडवप) म्हण लर्वग, वेळची वा बडीशेप खावपाची 
चाल आशिल्ली. कांय जाणांमदीं 'कातली' खावपाची चाल आशिल्ली, पात खावपाची वा विडी 
वोडपाचीय चाल आशिल्ली, 

गुखशुध्दी म्हण आपणायल्ली पान-विडी उपरांत कांय जाणांमदीं व्यसन म्हण रिगील्ली 
दिसता. पान सादे खायनांत तर सुपारी, चुनो, कात, वेळच बी घालून विडो करून खातात. काय 
जाण पानांबरोबर तंबाखूय खाताले. सुपारी मेळिळना जाल्यार माडाची कवळी मुळा चालूत पात 
खावपाची चाल आशिल्ली. 


एकातेंपार गांवचे दादले मड्डेवयल्यान 'शेनवतां' (कुड्याची पानां) हाडून वा पणछाच्यों 
सुक्यो खोलयो घेवन तांतूत तंबाखू वा घुंगटी घालून विडी वा कोरनो तयार करून वोडटाले. 
आस्पतीन बरे आशिल्ले चिलीम, गुडगुडी (झुरझुरी) बी वोडटाले. 


किरिस्तांव समाजांत पान खावपाची चाल नाशिल्ली पूण दादले- बायलो विडी ओडटाल्यो . 


आज पान खावपाची सवय कमी जायत गेल्या मात हिंदू-किरिस्तांव दोनय धर्मातल्या 
लोकांमदीं म्हणजे प्रामुख्यान दादल्यामंदीं विडी-शिगाराचे व्यसन बळावत आसा. विडी-शिगारा 
बरोबर 'सोरो य आज गांवांत पावला. एकातेंपार दिसभर केल्ल्या कश्टाचो शीण घालोवणाच्या 
उद्देशान सोरो पिवपाची सवय लोकांनी म्हणजे खास करून दादल्यांनी लावन घेतिल्ली. उपरांत 
व्यसन जावन ती जायत्या जाणांच्या गळ्यांत पडली. आजय शेतां-भातांत कामाक आशिल्या 
मानायांक सांजवेळा घरा वतना 'रसांव' (सोरो) दिवपाची वा रसांवाक पयशे दिवपाची चाल आसा. 


ई. शिंरगार 


पूर्विल्ल्या काळावयली बायलमनीस मोटे कलात्मकतेन आनी कुशळतायेन आपलें शरीर 
शिंरगारताली म्हणपाचे दिसून येता. आपले सामाजिक आनी आर्थिक परीस्थीतीक शक्य आसा आनी 
आपल्या भोंवतणच्य' दाठारांत उपलब्ध आसात अश्योच वस्ती ती आपल्या साज - शिंरगाराक 
वापरताली. पूण ह्यो वस्ती वापरतनाय आपलें रूप आनी भलायकी इबाडचीना, उलट स्यो गजाली 
आपलें सौंदर्य वाडयतल्यो आनी भलायकी बरी दवरतल्यो हाचेकडेनय तिचें लक्ष आजिल्ल्याचे 

जाणवता.' 


भारतांतल्या पुरातन शिल्पांनी हाचे दाखले पळोवंक मेळटात. 'कोर्णाक' हांगाच्या शिल्पांनी 
तर बायलमनीस शिरंगार करतानाची प्रात्यक्षीकां पळोवंक मेळटात.' 


पुरातन सौंदर्यशास्त्रात शिरंगाराचे सोळा प्रकार सांगल्यात ते अशे : आंग मालीश करप, वटणें 
लावप, न्हावप, लेप लावप, केंस वळोवप, काजळ घालप, ओंठ रंगोवप, न्हेसण न्हेसप, फुलां माळप, 
अळंकार घालप, हात रंगोवप, पांय रंगोवप, कुकूम लावप, भांग भरप, विडो खावप, हारश्यांत 
नियाळप.'' 

पूविल्ल्या काळार शिरंगाराचे हे प्रकार थोड्या भोव प्रमाणांत दादलेय करताले" 

वयर सांगलां ते प्रमाण क्रमवार पध्दतीन, सोळा शिरंगार करतना' जरी गांवच्यो सगळ्यो 
बायलो दिसल्योनात तरी शिरंगाराचे हे सोाय प्रकार गांवांत आशिल्ले हातून दुबाव ना. 
लग्न-कार्यांच्या आनी जात्रा-उत्सवांच्या वेळार हाची प्रचिती येताली. 


न्हेसप आनी अळंकार घालप स्या दोन प्रकारांचेर गांवचे दादले-बायलो चड भर दिताल्यो 
अशें दिसता. 


गांवांत एकाकाळार वापरांत आशिल्ल्या “हेसणांची' आनी 'अळंकारांची' थोडीभितर 
माहिती अशी : 


न्हेसण 


सांस्कृतिक परंपरा, हवामान, सामाजिक आनी आर्थिक दर्जो ह्या गजालींनी आमोणें गांवाक 
साद्या पूण आकर्शक न्हेसणाचें देणें दिला. जाती-जमातीच्या भेदाप्रमाण आनी आर्थिक दर्ज्याप्रमाण 
ह्या न्हेसणामदीं विविधता पळोवंक मेळटाली. 


भट-बामणांच्या दादत्यांचें सर्वसांदारणपणान न्हेसण अशें असतालें : 


आंगाक पिरण' वा 'अंगरखो', कमराक 'पुडवें वा 'धोतर', खांदार 'उपरणी वा 
“उपचस्त्र' , माथ्याक 'मुँडासो' आनी पायांक 'मोचे'. 


नित्याक घराकडेन ते 'आंगी' घालून 'आंगोस्तर' (ल्हान पुडवें) न्हेसताले . 
लेंगो, पिजाम, ज्युदी हे प्रकार मागीर एक एक करून भितर सरले. 
माथ्याक घालपाचे कांय प्रकार अशे : मुंडासो, रूमाल, फेंटो, पगडी, पागोटें, तोपी. 


पांयतणाचे कांय प्रकार अशे : 
चडाव, मोचे, पादुको, खडावो, जोते, चपलो. 
धोतराच्या भितर दादल्यांनी 'काश्टी' वा 'लंगोटी' न्हेसपाची चाल आशिल्ली. 

हेर जातीच्या वावल्यांचो गेस अंगरथो, धौतर, मुँडासौ असोच आसतालौ, बाँदार उपरगेच्या 
बदलाक ते 'सटको' (वालों वा तुवालो) वडयतालै 


गांवचे चडशे दादलै सर्वसादारणपणात दिसभर शेला भातात राबपी आणिल्ल्यात आती 
कश्टाचीं कार्मा करपी आशिल्ल्यान ते विसभर काश्टेचेरूच वाबुरतता विसताले. आँगभर कपड़े 
लग्न-कार्याच्या वा सणा-परवेच्या बेळारच तांच्या आगार पळोर्वक गेळटाले. 


किरिस्तांव समाजातले दादले हेवूय शैता-भार्तात राबपी आशिल्ल्यात तैवूय दिसभर 
काश्टेचेरूच वावुरताले पूण काश्टेखातीर ते खाशेलो 'ताबडौ लेंस वापरताले 


मोडवीं कालसांवां धालपाची चाल पयलीं किरिस्ताव समाजात रिगली, उपरात ती हैर्यती 
उखलून धल्ली, मोटव्या कालसांवांचो जांगो उपरांत लाब कालसार्वाती घेतलो. कालसार्वाचेर 
'खोमीस” वा 'बुशकोट' धालपाची चाल ह्याच काळार सुरू जाली 


हिंदू बायलांमवीं भटां-बामणांच्या बायलांचें न्हेसण चड आकर्शक आशिल्ले. तरेकवार र॑गांचीं 
आनी जरीचे देगेचीं, णववारी कापडां त्यो 'कास' घालून न्हेसताल्यो. जरीच्याच खर्णाच्यो 'चोळयो 
त्यो घालताल्यो. लांब हातांचे फाटभर जावपी 'पोलके' वापरपाचीय चाल आयली. तांचो पदर 
सदांच फाटभर पांगुरिल्लो आसतालो. घरांतत्यान भायर सरतना त्यो 'शाल' वा पामरी 
पांगुरताल्यो. 


बायलांनी अंतवस्त्रां वापरपाची चाल हालीच सुरू जाली. 

एकातेंपार वापरांत आशिल्ल्यो कापड्यांच्यो कांय जाती अश्यो : 

रामगुजरी, कृष्णगुजरी, पांचवों तपशिलो, काळी चंद्रकळा, मखताल, महेश्वरी, बाजीराव 
पेठी, चुनडी. 


हिंदू समाजांतल्यो, गावडी जमातीच्यो बायलो णववारी कापडां देठली' पध्दतीत न्हेसताल्यो. 
पूर्विल्ल्या काळार देंठली पध्दतीन न्हेसपी बायलो आंगाक 'चोळी' घालनाशिल्ल्यो पूण हे पध्दतीन 
कापड अशेतरेन न्हेसप जातलें की चोळी घालनासतनाय हड्ड्याचो पुराय भाग लिपतालो. 


किरिस्तांव समाजांतय गावडी जमातीच्यो बायलो देंठली पध्दतीन कापड न्हेसताल्यो पूण 
तांणीं न्हेसपाचीं खास अशीं कापडां आसतालीं. तीं कापडां दुसन्यो बायलो न्हेसनाशिल्ल्यो. 


आज आमोणें गांवांत देंठली' घालपी एकूय हिंदू बायल मेळना. किरिस्तांव समाजांत सद्याक 
एकच बायल देठली न्हेसपी मेळटा. सगळ्यांनी आज नवे मोदीचीं न्हेसणां न्हेसपाक सुरू केल्यात. 

किरिस्तांव धर्मांतल्यो हेर जातीच्यो बायलो एका तेंपार पांचवारी साडी गोल पध्दतीन 
न्हेसताल्यो. आज तांच्यो विधवा बायलो लेगीत 'व्हिस्तीद घाजपाक फाटीं नात. 


किरिस्तांव धर्मांत, माथ्यार 'ओल' (ओडणी) आसल्या शिवाय न्हेसप पुराय जायनाशिल्ले. 
ही ओल धव्या रंगाची आसताली. आजय जाण्ट्यो बायलो वोल माथ्यार घेतल्याशिवाय इगर्जेत 
वचनात. 


हिंदू समाजांत, चल्या भुरग्यांक खोमीस, तोपी, वालो असो भेस केल्लो दिसतालो. चली 

भुरग्यांक , 'घागरो-पोलको” घाल्लो दिसतालो. साय-पोलक हें घागन्या पोलकाचें सुदारीत रूप. 
किरिस्तांव समाजांतय चली भुरग्यांक घागरो-पोलको घालताले. 


सामक्या ल्हान भुरग्याक आंगलें, तोंपरें, खोमशी, लंगोटी असले कपडें वापरताले. 


अळंकार 


तरेकवार प्रकारांच्या आनी आकारांच्या अळंकारांनी आपलें आंग शिरंगारावपाची चाल 
दादल्या-बायलांमदीं आशिल्ली. शरीराच्या वेग-वेगळ्या भागाक घालपाचें अळंकार वेग-वेगळे 
आसताले. ह्या अळंकारांचें खरें दर्शन घडटालें तें लग्न-कार्यांच्या वेळार. भांगर, रूपें, मणी, 
पिड्डुको, मोतयां, माणकां, पोवळीं, वज्रां, थिकां, नील, पांचू, केग्प बी वापरून हें अळंकार 
कलात्मक रितीन घडयल्ले आसताले. तांब्या-पितुळचेय अळंकार लोकांच्या आंगार दिसताले. 
भांगराचे मोटे मणी बी करपाचे आसल्यार ते लाखेचे करून तांकां भांगराचो गिलीट दिवपाची चाल 
आशिल्ली. 


बायलो कंवचेचीं तरेकवार कांकणां हाताक घालतालीं. ह्या काकणांचे कांय प्रकार अशे : 
राजवर्खी कांकणां, फोल्गी कांकणां, पिटपिटीं कांकणां, रस्मी कांकणां, काजू कांकणां. 


गावडी जमातीच्या लोकांकडेन पयलींसाकून भांगराचे अळंकार कमी. तांच्यो बायलो 
हाताच्या कोपरामेरेन तरेकवार धातूंचीं कांकणां घालताल्यो. तरेकवार मणी आनी पिड्डूको वापरून 
केल्ल्यो माळो ताणीं गळोभर घाल्ल्यो पळोवंक मेळटाल्यो. 


हिंदू समाजांतल्या बायलांकडेन एकाकाळार मेळपी अळंकारांचीं नांवां 
अशीं : 


माथ्याक : गुळकी, गंडभैरव, गुलाबफूल, शेंवतें, चांदली, साळकां, चाफीं, तुरो, चाफ्यांआटी, 
परडी, सुरंगां वळेसर, केगद, कुट्टरें, कडकडीं फुलां, चंद्र, पोके, आंबाड्या-जाळी, भांगरा-गांच, 
विणी वा विणयेवयलें, गोंडे, झिरकमळ. 
कानांक : (कान चार कडेन तोंपपाची चाल आशिल्ली.) 
कानाचे पाळयेक : वेडी, फुलां, चंद्र, बट्टू, बेकळां, मुदयो, डूल, लांबतीं कानांतलीं. 
वयल्या बुराकांत : बुगडी, पिलयो, गांठी, बालयो, सरपळी. 
पाळी आनी वयलो बुराक हांचेमदीं : कालाफुरां. 
कानसुलांक तेंकून : घुमल्यो वा घुमो. 
ह्या अळंकारांशिवाय 'कान' (कानाकृती) करताले. 


नाकाक : (नाक दाव्या बाजून तोंपताल्यो) 

वाळी, नथ, वांडो, ऐकले (गावडी जमातीच्यौ बायलो वापरताल्यौ), पिली 


पिली तरेकवार प्रकारची करताले, दाळीची पिली, गुळ्याची पिली, कालाफूर, चंद्र, तचचत्र, 
एका थिकाची पिली, सात थिकांची पिली, मौतयाची पिली, पौवळ्याची पिली, अशे काय प्रकार 
पळोवंक मेळटाले 


गळ्याक : मोहनमाळ, बोरमाळ, फुगवौर, ठुशी, तावजीची गलशरी, मण्यांची गळसारी, पौबळ्यांची 
गाळ, गंवांची माळ, चंद्रहार, कळयांचो हार, चपलाहार, लक्ष्मीहार, गोफ, चंद्रकोरनाळ, चिंचपटो 
वजधथिकां, नलगणयांची माळ, पोवनांचें गांठलें, अर्व पोवतार्चे गाठले, पुलळ्याचिं गाठले, रुद्राक्षॉँची 
माळ, मुयेवांचें गांठलें, शेडो, मोतयाँची गाळ, पौवळ्यांची माळ, कटाणें, स्फटिकाँची माळ 


कमराक : कडें, कमरपटो, पटो चावयेर, चावयाँ धोस. 
भुजांक : बाजुबंद, बावुकरी, नागमोडी, येळ, कडें. 
भांगात : भांगतिळो. 


हाताक : गोट, पाटल्यो, तोडो, आनी कांकणां. 


हे अळंकार हाताक कशे घालप हाचोय एक क्रम आसतालो. सगळ्यांत फाटल्यान गोट. 
ताच्या मुखार 'पाटली'. मदीं कांकणाँ आनी सागक्या मुखार 'तोडो'. स्या अळंकारांगदी मागीर 
कवचेचीं कांकणां भरसून घालतालीं. 


गोट दोट्टी वा एकोडो जसो आपल्याक तांकता तसो करताले. 


पाटल्यांचे कांय प्रकार अशें : तोडीची पाटली, सकयांची पाटली, किसमिसी पाटली, सुळसुळीत 
पाटली. 


आपल्याक तांकता त्या प्रमाण एका एका हाताक दोन, तीन, चार, स अजी कांकणां 
घालतालीं. 


कांकणांचे काय प्रकार अशें : 

वाखांचीं कांकणां, गुळ्यांचीं कांकणां, रव्याची कांकणां, अणस काट्याची काकणां, खूद 
कांकणां, जाळयेचीं कांकणां, कुसांचीं कांकणां, मोत्यांची कांकणां, थिकांचीं कांकर्णां, पिड्डूकांचीं 
कांकणां, हस्तीदंतांची कांकणां. 

_ तोड्याचे कांय प्रकार : 
लसणी बियांचो तोडो, घुडाचो तोडो, साळकांचो तोडो, मोतयांचो तोडो. 


हातांच्या बोटांक : नागमोडी, सातफेऱ्यांची, पिंपळ पानाची, साळकाची, मोतयांची, थिकांची, 
पोवळ्यांची अशा तरेक प्रकारच्यो मुदयो. 


हाताच्या चपक्यार घालपाखातीर दसंगण. 


पाँयांक : पांयांक भांगराचे अळंकार घालूंक जायनात असो समज आशिल्ल्यान पांयांक घालपाचे 
सगळे अळंकार चांदिचे वा हेर धातूचे आसताले. 


पावलांक घालपाचे कांय अळंकार अशे : पांयजणां, झंझर, तोडे, लुलां. 


पायांच्या बोटांक : वेडे, मुदयो, माशे, मासोळ्यो, पोलारे, फुलां, बिंदलां, विंचां, किरांगुळां, सर्ला. 


हिंदू समाजांतल्यो बायलो 'मणी' ह्या अळंकाराक आपल्या आयावपणाचें प्रतीक मानतात. 
तेच परीन किरिस्तांव समाजांतल्यो गावडी जमातीच्योय बायलो मानतात. 


किरिस्तांव समाजांतय एकातेंपार अळंकाराचे विवीघ प्रकार मेळटाले. तांचीं अशीं खाशेलीं 
नांवा आशिल्लीं. ह्या समाजांतल्यो बायलो नाक तोंपनाशिल्ल्यो देखून तांचेकडेन नाकाक घालपाचे 
अळंकार मेळनाशिल्ले. 


'कोंत' हो किरिस्तांव गावडी जमातीच्या बायलांनी गळ्यांत घालपाचो खाशेलो अळंकार. 
ह्या अळंकाराक पांच, सात, णव अशीं 'जेजूचीं काळजां' (काळजाच्या आकाराचे मणी) घालतात. 


जांकां शक्‍य आसा त्यो बायलो हीं काळजां भांगराचीं करून घेतात. ह्या कोताक मदीं खुरीस' 
घालपाची चाल आसा. 


किरिस्तांव समाजांतल्यो बायलो वापरताल्यो ते कांय अळंकार अशें : 


गळ्याक : सरपळी र 
कानाक : काराब, फुलां, बेकळां, वेडी, मुदयो, पेनेती, लांबतीं कानांतलीं. 
हाताक : मोठी कांकणां, बारीक कांकणां, पाटल्यो. 
हाताच्या बोटाक : मुदी. 
ह्या शिवाय वेगळो 'जोग' ($९() आसतालो. 


(भांगराची कांकणां कंवचेच्या कांकणांमदीं भरसून घालनासतना, सगळीं कंवचेच्या 
कांकणांच्या मुखारच घालपाची चाल आशिल्ली.) 

हिंदू समाजांतल्या दादल्यांचे कांय अळंकार अशे : 
भिकबाळी, पेटी, वँडकडे (शिंवाकडें ), सोले, चौकुडौ, कठी, हार, गोफ, मुंही, गिरिज्याव, 


किरिस्तांव समाजांतल्या दादल्यांचे कांय अळंकार अशे : 
सरपळी, मुवी, पेटी, मासकोत, 


भुरग्यांच्या अळंकारांचीं कांय नांवां अशीं 


घागरपाट, गांठलीं, आंवाळे (बिमलां आवाळे), वाळे, वळगाचे वाळे, तळयो, जिलर्पा 
मणकुट्यो, पदक, जनन्यो, आंबलो, राजकडीं, कडें, पिंपळपात, पेटी 


ह्या अछंकारामदले 'आंबलो आनी राजकर्डी' ह्या सारके अळंकार खास चल्या भुरग्याचे 
जाल्यार 'पदक आनी जनन्यो' चली भुरग्यांच्यो 


शिंरगाराचे हेर प्रकार 


कलात्मक रितीन केंसांच्यो तेरकवार मोदी करपाची मक्तेदारी भटां-बामणांच्याच बायलांबीं. 
हेर जातीमदीं कलवंत जातीच्यो बायलो आपल्या नटपा सजपाकडेत चड लक्ष दिताल्यो. 


केसांच्या प्रकारामदले कांय प्रकार अशे : सर्वसादारणपणान बायलो केंसांची गाँठ घेवन ज्ञादेच 
पध्दतीन 'खोपो' घालपी पुण लग्नकार्यांच्या वेळार, लोळयांचो आँबाडो, विणयांचों आँबाडो, 
लिवण्यांचो आंबाडो अशेतरेचे केंसांचे प्रकार करताल्यो. 

चलयो तरेकवार प्रकारच्यो फांतयो, विणयो, घोडयाशेपडी, लोळी, चंद्र, पाकीट अशेतरेचे 
केंसांचे प्रकार करताल्यो 


केंसांक फावो तें वळण दिवपाक मेळचेखातीर आनी मार्थे थंड उरून केंसांचीय बरी वाड 
जावपाखातीर दादले-बायलो तेल घालून केंस मालीश करताल्यो. सर्वसादारणपणान खोबरेलच 
वापरताले पूण जांकां शक्‍य आशिल्लें ते बरी सुवासीक तेलां वापरताले. 

लिगां, गांच, जाळयो, गंगावनां, गुठले, लिवणीं, गोंडे, तीर ह्या सारक्यो वस्ती केंसांच्यो 
मोदी करपाखातीर बायलो वापरताल्यो. 

वयर सांगल्यांत ते तरेन केसांचे प्रकार करून तांचेर फुलांय माळटाल्यो. हाचे दोन फायदे 
जाताले. एक म्हणजे त्या फुलांनी तांचें माथे अदिकच आकर्शक दिसतालें आनी फुलांच्या परमळान 
माळपी तशेंच तिच्या म्हन्यांत वावुरतल्याचेंय मन उत्तेजीत जातालें. 

भरपूर झिगझिगी, रंगीत बेगड, बोकडयाचीं पानां, पातीचीं केंसरां, शब्दयाचीं पानां बी 
वापरून फुलां आकर्शक पध्दतीन गुंथतालीं. 

आबोलीं, शेंवतीं, गुलाब, रोजां, बुतांव, रामुलो, चिड्डो, चमेली, अनंत, सदानंद, जायो, 
जूयो, मोगरीं, (सादीं मोगरीं, नित्यमोगरीं, बटमोगरीं, कस्तूरमोगरीं) वेलूद, पेत्रोल, अडुसो, 
पारदक, दसण, चाफीं, कंसकाटी, गोटलां, कारवां, केंसरां, गवळणी, वोंवळां, कांदळां, सुरंगां, 
साळकां, काचन, केगद, देवकेळमो, कणेरां, शंकर, कोरनो, धालां, सायली, कुन्नां, कलवंतां ह्या 
सारक्या फुलांचे फांती, हळी, पटी, झेलो, तुरो, वळेसर, पोड, गोंडो, कमळ अशेतरेन जशे प्रकार 
करप शकय आसा तशे करून बायलो तीं फुलां केंसांत माळटाल्यो. 


_ किरिस्तांव समाजांत गावडी जमातीच्यो बायलो भरपूर फुलां माळपी. आट्टून-तट्टून 
 मानेवयर मोठे 'शेंडो' घालप आनी ताचेर रोजांचे, शेंवत्यांचे वा आबोल्यांचे मोठे झेले माळप हो . 
तांचो सोंस. 
` किरिस्तांव समाजांतल्यो हेर बायलो मात फुलां माळनाशिल्ल्यो. 
जित्या फुलांबरोबर जात्रा-फेस्तांनी विकूंक़ येवपी कागदी फुलांय माळपाची चाल आशिल्ली. 


हळद चदंनाचो वस्त्रगाळ पिठो करून -एकातेंप्रार बायलो तोंडाक सारयताल्यो. हातांचे 
तळवे आनी पावलां मेथयेन रंगयताल्यो. दोळ्यांक काजळ घालताल्यो . 


: “आडव्या” (शैव) काय 'उब्या” (वैष्णव) कुळाच्यो संवांयशिणी आसात तें पळोवन बायलो 
'आडवो! वा 'उबो” कुकूमाचो तिळो लायताल्यो. कपलाकं लायिल्लो कुकूम (पिंजर) झडनये म्हण 
पोंदाक खास मेण्टेलाचें बोट तेंकयताल्यो. 


एका काळार हिंदू समाजांत सरसंरकट सगळ्या जातीचे दादले केसांचो 'भोवरो' करून 'शेंडी 
दवरताले. 


` पयलीं हिंदू-किरिस्तांव दोनय समाजांत दादल्या-बायलांनी पाडून (गोंदूत ) घेवपाची चाल 
आशिल्ली. आपलीं कुळचिन्नां, देवाच्यो आकृत्यो बी मुखेलपणान पाडून घेताले. ह्या पाडून घेवपा 
फाटल्यान जरी आंग शिरगारपाचो उदूदेश आसलो तरी मुळाक वेगळो समज आशिल्लो. गांवचे लोक 
मानताले की, मनीस मरतकच जेन्ना सगाँत वता तेन्ना धर्तेवयल्यान कितें बरोबर घेवन आयला 
काय म्हण देव ताका प्रश्‍न विचारता. त्या वेळार अशेतरेन पाडून घेतिल्लें आपल्या आंगार आशिल्ले 
पाचवें-काळें चिन्न ताका दाखोवंक मेळटा. जर अशेतरेचें चिन्न दाखयलें ना जाल्यार रागान देव 
ताका दागता असो समज आसा. 


शिंरगाराच्या सोळा प्रकारांपैकी पयले दोन प्रकार म्हळ्यार आंग मालीश करप आनी वटणें 
लावप. आमोणें गांवांतय हे दोनय प्रकार आशिल्ले. दिवाळे सारके परबेक ते खाशेल्यापणान आजय 
दिसतात. 


टीप : 
प्रकरण : १० (ई) 
१ - लोकप्रभा दिवाळी अंक १९९० 

२ = लोकप्रभा विवाळी अंक १९९० 
३ - लोकप्रभा विवाळी अंक १९९० व 
४ ~ लोकप्रभा दिवाळी अंक १९९० 


उ) सामाजिक आनी आर्थिक बदल 


आमोणें गांवांतलें गावडी जमातीचे घराणें हैं गांवकाराचें घराणें आशिल्ल्यात आज लाका 
गांवांत मान आसा, 

पूर्विल्ल्या काळार गांवच्या झगडीं- झुजाचो निवाडो गावपण” आपोवत करताले. आज 
खाजगी झगडयांखातीर गांवपण आपोवपाची चाल बंद पडल्या, फकत गांवच्या भौशीक ठितार्र्बदी ' 
कितेंय निर्णय घेवपाचो आसल्यार गावपण आपयतात, 


एकाकाळार गांवचे गावडी जमातीचे लोक भट-बामण सोडून हेर जातींच्या वराँनी 
जेवनाशिल्ले. जेवपाचेंच आसल्यार स्वता रांदून जेवताले. देखून गांवांत लग्त- कार्या सारक्या 
प्रसंगांनी रांदपा- वाडपाची जबाबदारी गावडी जमातीच्यो बायलो सांबाळटता पळोर्वक मेळटाले. 
पूण ह्या जेवणाक जर चुकून एकाद्रो आपुडत जाल्यार उपाशी पोटार घरा वर्चूकय हे लोक फाटीं 
सरनाशिल्ले. आज परिस्थिती बदलल्या. ह्या जातीचे लोक आज उगडपणान गांवच्या हेर जातींच्या 
घरांनी खातात-जेवतात. आपल्या पूर्वजांनी जाका निशिध्द मानिल्लें त्या कुकडाची शागोतीय 
खातात, सोरो लेगीत पितात. 


भट-बामण जातीचे लोक गांवच्या हेर जातींगेर जेवनाशिल्ले, लागेर उदक लेगीत 
पिनाशिल्ले. तांकां आपुडल्यार न्हाताले. आपल्यागेर वावरा-धंद्याक येवपी ह्या जातीच्या लोकांक ते 
भायर पत्रावळीचेर वाडटाले. कट्टेंत वा दोण्यांत उदक पिवपाक दिताले. जेविल्ल्या जाग्यार तांकां 
शेण काडपाक लायताले. वावराडेन घाशिल्लीं आयदनां वा उमळिल्ल्या कपड्यांचेर ज्ञेणाचें शिंताडो 
वडोवन धुवन घरांत घेताले. म्हारान हाडिल्लें म्हारवत आनी कुमारान हाडिल्लें कुमारवतय शेण 
घाल्ल्याशिवाय भितर घेनाशिल्ले. 

आज स्थिती वेगळी जाल्या. आज बामण गांवच्या हेर हिंदूगेर जेवतात, हेर जातींच्या 
लोकांकय तांच्या रांदचेकूडी मेरेन प्रवेश मेळळा. गांवचे भट मात आजुनय गांवच्या हेर जातींच्या 
घरांनी जेवपाक लागले नात पूण च्या आनी सुको फराळ तांगेर खावपा इतके संबंद तयार जाल्यात. 
गांवांत जरी कोणागेर जेवना आसले तरी नोकरी -धंद्याच्या निमतान जारांनी पाविल्ली तांची 
तरणाटी पिळगी आज बिनदिक्कत खानावळी-हॉटेलांनी खावपाक लागल्या. 


म्हार- चामारांगेर पयलीं कोणच-खायना जेवनाशिल्ले. ताचें वारें आंगावयल्यान गेल्यार 
लेगीत न्हाताले. एका तेंपार मडवळांगेरय जेवप निशिध्द मानताले. आज ही परिस्थिती बदलूंक 
लागल्या. 


पयलीं हिंदू समाजांतले लोक किरिस्तांव समाजांतल्या लोकांक आपुडल्यार न्हाताले, हिंदूंच्या 

घरांचे पडवेर लेगीत तांकां भितर सरपाक मेळनाशिल्लें. आज भटांच्या घरांचो आडवाद सोडल्यार 
हेर घरांच्या रांदचेकूडी मेरेन तांकां प्रवेश मेळूंक लागला. 

किरिस्तांव समाजामदींय जाती-भेद आसा. आमोणें गांवांत किरिस्तांव बामण नात पूण 
चाड्डे आसात. हे चाड्डे आपल्याक 'सुदीर' जातीपरस वयर मानतात. ह्या समाजांतले गावडी 
जमातीचे लोक पयलीं दुकर-कुकड खावपी लोकांगेर जेवनाशिल्ले. 


आधुनिक शिक्षणाचे नदरेन गांवांत शिकिल्ल्यांची टक्केवारी साप उणी. दोनय धर्माच्या 
गावडी जमातीमदीं तर शिक्षणाचें वारें खूबच उसरां पावलें. दादल्या-बायलांच्या शिक्षणामदीं 
टक्केवारी घालीत जाल्यार ते मदीं मात व्हडलोसो फरक दिसचोना. हाचें कारण म्हणजे गांवांत 
शिक्षणाचें वारें खूब उसरां जरी पावलें तरी तें येतना आपल्या बरोबर बायलांच्या शिक्षणाची चळवळ 
घेवनच आयलें. 


आधुनिक शिक्षणाचे नदरेन गांवांत शिकिल्ल्यांची टक्केवारी जरी साप उणी आसली तरी जे 
शिकलेनात तांकां आमच्यानी अनाडी म्हुणू नज. आपल्या भोंवतणच्या सैमाकडल्यान, आपल्या 
पूर्वजां कडल्यान आनी जिणेंतल्या बच्या-वायट अणभवांतल्यान गिन्यानाचें व्हडलें भांडारच ताणीं 
आपले गांठीक बांदून दवरलां. 

आमाणें गांवांत मुळावें शिकप दिवपी आज दोन शाळा आसात, एक खुद्द आमोण्यांत आनी 
दुसरी कटो वाड्यार. ह्या दोनय शाळांनी मराठी माध्यमांतल्यान शिकयतात. एकोणतीस वर्सा आदी 
गांवांत जेन्ना मुळावें शिकप दिवपाक सुरवात जाली तेन्ना शाळेची स्वतंत्र इमारत नाशिल्ली. 
त्यावेळार गांवच्या जल्म्याच्या मठांत वर्ग भरताले. कांय तेंपान मागीर वशिष्ट गोत्री भटांच्या घराचे 
पडवेर शाळा भरूंक लागली. १९६७ वर्सा खुद्द आमोण्यांत शाळेखातीर स्वतंत्र इमारत बांदली.ह्या 
काळारच कटो वाड्यारय शाळेची नवी इमारत बांदली. 


माध्यमिक शिकप दिवपी शाळा मात आजुनय आमोण्यांत ना देखून गांवचीं भुरग्यां अवेडें 
गांवांत वा कुसमण गांवांत आशिल्ल्या माध्यमिक शाळांनी शिकप घेवपाक वतात. कुडचडें वा 
मडगांव शारांतल्या माध्यमिक शाळांनींय शिकप घेवपाक वचपाक सुरवात जाल्या. 


उच्च माध्यमिक शिकप घेवपाची सोय गांवांत ना पूण १९८९-९० वर्सा आमोणें गांवचे 
शिमेभितर येवपी 'संची गाळ' नांवाचे मड्डेर वीज खात्याचे इमारतींत तात्पुरती गरज म्हण कला 
आनी वाणिज्याचें सरकारी महाविद्यालय सुरू जाल्ले, ह्या महाविद्यालयाची स्वतंत्र इमारत आज 
शेळडें गांवांत उबी जाल्या. 


गांवांत वीज पावल्यार वीस वर्सा जातलीं, तशेंच भौशीक नळाचें उदक पावल्यार सात वर्सा 
जालीं. दोन वर्सा आदी गांवांत खाजगी नळय पावले. 


सामक्या पूर्विल्ल्या काळार गांवच्या लोकांक न्हंयेच्या उदकाचेरूच विसोवन रावचें पडटालें. 
पावसाच्या दिसांनी जेन्ना न्हंयेचें उदक खदूळ जातालें तेन्ना उदकाखातीर लोकांक खूबच 
धांवा-धांव करची पडटाली. पावळेचें वा शेतांत उमळिल्ल्या झरींचेंय उदक लोक त्यावेळार 
खावपाखातीर वापरताले. लोकांचे हे हाल पळोवंक नज जावन वशिश्ट गोत्री भटान आपली बांय 
लोकांखातीर उक्ती केली. हे बांयचे कुशीक ब्रह्म्याचें देवस्पण आशिल्ल्यान किरिस्तांवांक थंय वर्चूक 

मेळनाशिल्ले पूण गावचे हिंदू ताका. उदक काढून घालताले, ह्या पंचवीस वर्सात, सरकारी 
ग्रामविकास येवजणेखाला गावांत तीन भौशीक बायो उब्यौ जाब्यौ आती लोकांचे हाल उगे जाले. 
आज गांवांत भौशीक आती खाजगी वौतय तरेचें तळाचे उदक पाविल्ल्यात ह्या बार्याचौय वापर कमी 
जाता, 

एकाकाळार गांवांत अस्सल गांवगिरी कॉकणी भास उलयताले, आज ते बौलवेचौ बोडो भोव 
प्रभाव गावडी जमाती मदींच आशिल्लो विसता, भट 'भटीभास' उलयताले, कोकणस्थ आती देशल्य 
दोनय भट घराण्यांचे बोली-भाशेमदीं फरक दिसतालौ, भटीभास मराठी भाशेकडेत जातीची 
आशिल्ली वा एकेतरेन तांची भाशा मराठीच आशिल्ली म्हणप बरोबर जातें, जाल्यार बामर्णाची 
भाशा कोंकणी भाशेकडेन प्रामाणीक आशिल्ली, तरी पूण तांचे भाशेंत संस्कृत उत्र खूब मेळटालीं. 
भट-बामणांकडेन चड संपर्क दवरून आशिल्ल्या कलवंत-बन्ने जातीची बोली गावडी जमातीच्या 
लोकांचे बोलयेपरस बरीच वेगळी आशिल्ली, 


जाती जाती मवीं जरी उलोवपाचे बोलयेंत फरक दिसलो तरी सर्वसादारणपणान गावच्या 
लोकांचे बोलयेक आपलें अशें एक खाशेलेंपण आशिल्ले. पेडणेकारां इतक्या लांब डेळ्यान न्हय आती 
साश्टीकाराँ इतक्या वेगान न्हय असे मदले गतीन लोक उलयताले. आज शारी जिनेकडेत येवची 
संबंदांक लागून आनी शिक्षणाच्या प्रभावाक लागून गांवची मुळची बोली वेगात बदलत आसा. 
'हाका - ताका”, 'हाणें-ताणें' म्हणपाची धवाडयांची भाशा आज गावडी जमातीमेरेत पावल्या. 
''फसकलास दिसता म्हरे!'' वा 'तेका चान्स दी म्हरे!'' अशेतरेची उतरां आज गावातल्या 
अशिक्षित जाण्टेल्याच्याच तोंडांतल्यान आयकूंक येतात. घरांत इंग्लीश भास उलोवषाची धवाड्यांची 
संस्कृतीय आज हळू हळू गांवांत रिगूक लागल्या. किरिस्तांव समाजात तिका पयलीं येवकार दिलो 
जाल्यार हिंदू समाजान आपल्या घराचीं दारां हालींच तिच्या स्वागताक उक्ती केल्यांत. 


गांवचे सामाजिक परिस्थितींत जसो बदल घडूंक लागला तसोच आर्थिक परिस्थितींय 


घडिल्लो दिश्टी पडटा. 


पूर्विल्ले ग्रामवेवस्तेप्रमाण आमोणें गांवच्याय प्रत्येक जातीच्या लोकांचे वेवसाय थारायिल्ले 
आशिल्ले. देखून गांवची आर्थिक वेवस्ता एके थारावीकच फास्केंत बशिल्ली दिसताली. आज ही 
फास्की मोडून गांवची आर्थिक वेवस्ता एके नवे दिशेचे वाटेक लागिल्ली पळोवंक मेळटा. 

हिंदू आनी किरिस्तांव दोनय समाजांतल्या गावडी जमातीच्या लोकांचो शेतकाम' हो मुखेल 
वेवसाय आशिल्लो. ह्या शिवाय बांय खणप, मातयेच्या घरांक थोर घालप, वीट करप झ्या सारक्या 
कामांनीय दादले पारंगत आशिल्ले. हे जमातीच्यो हिंदू समाजांतल्यो बायलो शेतां-आतांच्या 
वावराक घोवांबरोबर घोळटाल्यो (नांगर धरप वर्ज्य मानताल्यो.) तेच बरोबर सान्नी-पत्रावळी 
करून आपल्या संवसाराक हातभार लायताल्यो. किरिस्तांव समाजांतल्यो ह्या जमातीच्यो बायलो 
भाडेलपणय करताल्यो. व । 

गांवच्या थाणगी घराण्यान आज 'पाडेलपण' करपाचो वेवसाय आपणायला. 'चिरमुल्यो 
करप”, 'चणे भाजप” ह्या सारके धंदेय ताणें कांय तेप केले पूण तांतूत ताका यश मेळळेंना. 


गांवच्या भट-बामणांचे तरणे पिळगेन आपल्या पारंपारीक वेवसाया वांगडा हेर क्षेत्रांनीय 

नोकर्‍यो धरल्यात. हक. 
कलवंत घराणें खूब काळमेरेन आपल्या पारंपारीक वेवसायाकच चिकटून आशिल्ले. मात आज 
ह्या घराण्यांतली नवी पिळगी नोकरी-धंदया निमतान हेर क्षेत्रांनीय पावल्या. 


एका काळार बन्नें घराण्यांतल्यो दादले- बायलो भटांगेर घोळटाल्यो. आज मात ह्या 
घराण्यांनी भटांच्या घराण्यांकडले आपले वावराचे संबंद तोडून वडयल्यात. फाटल्या तीस- पस्तीस 
वर्सांत, खांजें करप, फोव करून विकप, मेस्तपण करप, दर्जीपण करप अशे कितकेशेच धंदे ह्या 
घराण्यांनी करपाचे यत्न केल्यात. 


नायक जातीचीं घराणीं हीं मुळाक शेतकार घराणीं. हालींच्या तेंपार ह्या घराण्यांतल्या खुबशा 
पुतांनी नुस्ते विकपाक (धरपाक न्हय) सर्रास सुरवात केल्ली दिसता. 


किरिस्तांव समाजामदीं 'चाड्डे' हे मुळाक वेपारी आशिल्ल्यान ताणीं मुखेलपणान भाट-बेंसां 
चेवन ताचे येनावळीचेर आपलो चरितार्थ चलयलो. सुदीर हे मुखेलपणान रेंदेर आशिल्ले. तांच्या 
फाटल्या वेवसायाचो प्रभाव आजय तांच्या वेवसायाचेर आशिल्लो पळोवंक मेळटा. 


गांवची एकंदर स्थिती अभ्यासत जाल्यार आज गांवांत कोणच आपल्या पारंपारीक धंदथाक 
चिकटून ना हेंच सत्य दिश्टी पडटा. शिकिल्ल्या तरणाटयांनी आज एक तर शारांनी नोकन्यो 
धरल्यात वा नवे पध्दतीचे तांत्रिक (2०01110891) आनी यांत्रिक (Mechanical) वेवसाय सुरू 
केल्यात. 


एका तेंपार पुराय चंद्रवाडींत जाचो वचक आशिल्लो त्या आमोणें गांवची मदल्या काळात 
आर्थिक परिस्थिती खूबच वायट आशिल्ली. आज ती परत सुदारूंक लागल्या. हिंदू-किरिस्तांव दोनय 
समाजांतली तरणाटी पिळगी आज आखाती देशांनी वचून वा तारवांचेर नोकरी करून पयशे जोडून 
हाडूंक लागल्या. किरिस्तांव समाजांत तर 'घराक एक पूत” अशेतरेची नोकरी करतना दिसता. 

तिमाणें, भौगोलीक दृश्ट्या गांवांत झाडां-पेडां खूब दिसलीं तरी शारी जिणेपध्दतीकडेन 
आमोणें गांव वेगान नातें जुळोवंक लागला. 

